
ଅଖ୍ୟାତ ପଲ୍ଲୀର ନା ¬ ˆ ଡିମିରି 
ଆଦ୍ୟ ପ୍ରଭାତ 


ଜୀବନ ଥିଲା ମୁକ୍ତ ବିଦ୍ୟାଳୟ 


ଗୋଟିଏ ଡୋରିରେ ବନ୍ଧା ଦୂଇଟି ଜୀବନ 


ନିଆରା ସଂଜ ସକାଳ 

ଏଇତ ଜୀବନ ସଂଗ୍ରାମୀର 
ବିପ୍ଲବ ଯା'ର ଭାଗ୍ୟଲେଖା 
ମୁକ୍ତି ଆନ୍ଦୋଳନର ଝଲକ 


. ବୀରଭୁମିରେ ଦିନରାତି 

. ବିଧବବିଧାନ ଓ ବିଧାୟକ 

. ବିଧାନ ସଭାରେ ବିରଳ ମୁହୂ 
. ବିଧାନ ସଭାରେ ବିଧାୟକ 

. କଂଗ୍ରେସ-ସୋସାଲିଷ୍ଟରୁ କମୁନିଷ୍ଟ 


. ପ୍ରଜା ଆନ୍ଦୋଳନର ମାନ୍ତିକ 


କୃଷକ ଆନ୍ଦୋଳନ 


. କାରା ଜୀବନର କଥା ଓ ବ୍ୟଥା 


. ଜେଲ ନୁହେଁ, ସାଧନା ମନ୍ଦିର 

. ସାହିତ୍ୟପ୍ରାଣ ପ୍ରାଣନାଥ 

. ଜନସେବକ ପ୍ରାଣନାଥ 

. ଆଦର୍ଶ ଶିକ୍ଷା ମନ୍ଦିର  ଖୋର୍ଷା କଲେଜ! 
. ଘଟଣାର ଘେରରେ ନିଆରା ମଣିଷ 

. ମହାଯାତ୍ରାରେ ମହାରଥୀ 

. କିଛି ମତ କିଛି ମନ୍ତବ୍ୟ 

. ଜୀବନର ବାଟେ ଘାଟେ 

ଜିଆରାମଣଷ 
ର ଗ୍ରାଆୀ ପାଣନଜାଥ ପଟ୍ଗଦାୟକ 


ଡ. ନାରାୟଣ ସାହୁ 

ଅଖ୍ୟାତ ପଲ୍ଲୀର ନାଁ - ଡିମିରି!' 


ଦୀର୍ଘଦିନର ନୀରବତା ପରେ ହଠାତ୍‌ ଦିନେ ଖୋର୍ଵାର 
ବପୁ ତରଙ୍ଗାୟିତ ହୋଇ ଉଠିଲା | ମାଟିର ମହକ 
ସେଦିନ ସ୍ତଷ୍ଟ ବାରି ହୋଇ ପଡ଼ିଲା | କେହି ଯେମିତି 
ପଞ୍ଚଜନ୍ୟ ନାଦ କରିବାକୁ ଆଗେଇ ଆସିଲା ! ଅପୂର୍ବ 
ମାଦକତାରେ ଗୁମୁରି ଉଠିଲା ମାଟି ପାଣି ପବନ | 


ଭାରତ ଭୂଖଣ୍ଡରେ ଓଡ଼ିଶା ହେଉଛି ଏକମାତ୍ର ରାଜ୍ୟ, ଯିଏ ନାନା ଉତ୍ଥାନ, 
ପତନ, ଅନ୍ୟାୟ, ଅତ୍ୟାଚାର ଓ ସଂଘର୍ଷର ଶିକାର ହୋଇଆସିଛି | ଏଇମାଟି ଦେଖୁଛି 
ମରହଟ୍ଟା, ମୋଗଲ ଏବଂ ଇଂରେଜମାନଙ୍କ ଲୋମହର୍ଷଣକାରୀ ଅତ୍ଯାଚାର । 
ଏମାନଙ୍କଠାରୁ ବଳିଯାଇଛି ରାଜା ମହାରାଜାମାନଙ୍କର ଶୋଷଣ ଆଉ ଅନ୍ୟାୟ | ଗଡ଼ 
ଗଡ଼ଜାତର ଏଇ ରାଜୀମା ମହାରାଜାଙ୍କଠାରୁ ଆରମ୍ଭକରି ଜମିଦାରମାନଙ୍କ ପର୍ଯ୍ୟନ୍ତ 
ସମସ୍ତେ ଆଗେଇ ଆସିଛନ୍ତି ଓଡ଼ିଶାକୁ ଲୁଟିବାକୁ । “ତ୍ରାହି” “ତ୍ରାହି” ଡାକ ଛାଡ଼ିଛି 
ଓଡ଼ିଶା ମାଟି । ଜନତା ଭିତରେ ଜମାଟ ବାନ୍ଧିଥିବା ଅସନ୍ତୋଷ-ବିଦ୍ରୋହର ରୂପ 
ନେଇଛି । ଗଡ଼ ଗଡ଼ଜାତଗୁଡ଼ିକରେ ଲୋକଙ୍କ ରକ୍ତରେ ନିଆଁ ଲାଗିଛି । ଆରମ୍ଭ 
ହୋଇଛି ସଶସ୍ତ ସଂଗ୍ରାମ“ଗଣସଂଗ୍ରାମ । 


ଆମେ ଯଦି ଓଡ଼ିଶାର ଗଣସଂଗ୍ରାମର ଇତିହାସ ଉପରେ ଦୃଷ୍ଟିପାତ କରିବା, 
ଏଥିରେ ମୁଖ୍ୟ ଭୂମିକା ଗ୍ରହଣ କରିଛି ଖୋର୍ବାମାଟି | ଏ ମାଟିର ଏକ ସ୍ଵତନ୍ତ୍ର ମହକ 
ଅଛି । ଖେର୍ବା ବ୍ୟତିରେକ ଓଡ଼ିଶାର ଇତିହାସ ଅସଂପୂର୍ଣ୍ଣ | ତେଣୁ ଓଡ଼ିଶାର ରାଜନୀତିକ 
ଆନ୍ଦୋଳନରେ ଖୋର୍ଵାମାଟିର ଯେ ଏକ ବିଶେଷ ଭୂମିକା ରହିଛି, ଏହାକୁ କେହି 
ଅସ୍ଵୀକାର କରିବେ ନାହିଁ । 

ଖେର୍ବାର ମୂକସାକ୍ଷୀ ସେହି ବରଗଛ ଆଉ ଖପଲୀଘର (ଅଧୁନା ଯାହା 
ବସ୍ଷ୍ଟାଣ୍ଡରେ ରୂପାନ୍ତରିତ), ଯେଉଁ ଧର୍ମଶାଳାରେ ରାତିଦିନ ବିତାଉଥ୍‌ଲେ ସଂଗ୍ରାମୀ 
ପାଇକ ଚୂଡ଼ାମଣି ଜୟୀ ରାଜଗୁରୁ । କେତେ ପାଇକବୀରଙ୍କୁ ଏଇ ବରଗଛର ଡାଳରେ 

ଝୁଲାଇ ଦିଆଯାଇଥିଲା । ସମୟର ଡେଣାରେ ସବୁ ଆଜି ଅତୀତ । ସବୁ ଆଜି ସୃତି 
ଆଉ ଅନୁଭୂତି । ନାହାନ୍ତି ବକ୍ତି ଜଗବନ୍ଧୁ ଜୟୀ ରାଜଗୁରୁ, ବାହୁବଳେନ୍ଦ୍ର ତାପଙ୍ଗ 
ଦଳବେହେରା ଆଉ କୃତ୍ତିବାସ ପାଟଶାଣୀ । 


ଅତୀତର ପୃଷ୍ଠା ଓଲଟାଇଲେ ଆଖୁ ଆଗରେ ଭାସିଉଠେ ଏତିହାସିକ ପାଇକ 
ବିଦ୍ରୋହର ସ୍ୃତି । ୧୮୧୭ ମସିହାର ପାଇକ ବିଦ୍ରୋହ ଯାହା ଭାରତ ଭୂମିରେ 
ଇଂରେଜ ସରକାରଙ୍କ ବିରୁଦ୍ଧରେ ଥଲା ପ୍ରଥମ ସଂଗ୍ରାମ | ଖୋର୍ବାର ପାଇକ ବିଦ୍ରୋହର 
ସୃତି ସମ୍ପୂର୍ଣ୍ଣ ନିଆରା । ଖେର୍ଵାର ଏଇ କ୍ରାନ୍ତି ସମଗ୍ର ଭାରତବର୍ଷର ରାଜନୀତିକ 
ଆନ୍ଦୋଳନକୁ ପ୍ରଟୋଦିତ କରିଥଲା | ନଜାଣି କବି ପଦ୍ଧଚରଣ ପଟ୍ଟନାୟକ ଲେଖୂଥଲେ- 

ଯେ ସେ ଭୂମି ନୁହେଁ ଏହି କ୍ଷୁଦ୍ରସ୍ଥାନ 

କେତେ ସୁଦିନର ଗୌରବ ଶୃଶାନ 

ଯହିଁ ଟେକିଦେଲେ ଟେକାଖଣ୍ଡେ ଏଥ 

ମିଳିଯିବ ବୀର ଅସ୍ଥି ମେଦ ଗ୍ରନ୍ଧି 

ପ୍ରତି ରେଣୁ ସଙ୍ଗେ ବୀରର ଶୋଣିତ 

କାଳେ କାଳେ ଏଥ୍‌ ରହିଛି ଲେପିତ । 


ଇଂରେଜମାନେ ୧୮୦୩ ମସିହାରେ ଓଡ଼ିଶା ଅଧୟକାର କଲେ । ଖେର 
ଥିଲା ସେମାନଙ୍କର ଖାସମାହାଲ | ଏଇଠୁ ସେମାନେ ଶାସନ ପରିଚାଳନା କରୁଥିଲେ 
ସତ, କିନୁ ନିର୍ଭୟରେ ନଥିଲେ । ଖୋେର୍ବାର ଦୁର୍ବଷ ପାଇକବାହିନୀ ସେମାନଙ୍କ ନିଦ 
ହଜାଇ ଦେଇଥଲା । ତେଣୁ ଇଂରେଜମାନେ ଦୃଢ଼ ହସ୍ତରେ ସେମାନଙ୍କୁ ଦମନ 
କରିଥିଲେ ! ଇଂରେଜମାନଙ୍କ ଭୟରେ ଲୋକେ ପ୍ରମାଦ ଗଣୁଥିଲେ | ଶତାଧ୍ୂକ 
ବର୍ଷଯାଏ ଏଇ ଅରାଜକତା ଖୋର୍ଵାର ପାଣିପବନକୁ ଗ୍ରାସ କରିଥଲା |! 


ଦୀର୍ଘଦିନର ନୀରବତା ପରେ ହଠାତ୍‌ ଦିନେ ଖୋର୍ଦ୍ଧାର ବପୁ ତରଙ୍ଗାୟିତ 
ହୋଇ ଉଠିଲା ! ମାଟିର ମହକ ସେଦିନ ସ୍ପଷ୍ଟ ବାରି ହୋଇ ପଡ଼ିଲା | କେହି ଯେମିତି 
ପଞ୍ଚଜନ୍ୟ ନାଦ କରିବାକୁ ଆଗେଇ ଆସିଲା । ଅପୂର୍ବ ମାଦକତାରେ ଗୁମୁରି ଉଠିଲା 
ମାଟି ପାଣି ପବନ । 


ଚିର ପ୍ରତୀକ୍ଷିତ ଶୁଭ ମୁହୂର୍ଭଟି ଆସିଗଲା | ସେଦିନ ଥଲା ୧୯୦ ୫ ମସିହା 
ନଭେମ୍ବର ୧୬ ତାରିଖ | ଆକାଶ ଥଲା ମେଘମୁକ୍ତ | ସୁଶୀତଳ ପବନରେ ଥିଲା 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୩ 


ଶୁଭ ଆଗମନୀର ବାର୍ଭା । ଥରି ଉଠିଲା ଡେଲାଙ୍ଗ ମାଟି | ତରଙ୍ଗା୍ଦିତ ହେଲା ଡିମିରି 
ଗାଁର ମାଟି | କୋଇଲିର କୁହୁତାନରେ ଥିଲା ନୂତନତାର ଭୁରୁଭୁରୁ ଗନ୍ଧ | କରଣ 
ସାହିର ଚିତ୍ରାଦେବୀଙ୍କ ଗର୍ଭ ଯନ୍ତ୍ରଣା କ୍ରମଶଃ ବୃଦ୍ଧି ପାଉଥିଲା | ଆକୁଳଭାବେ ଘର 
ଦୁଆରେ ବିଚରଣ କରୁଥିଲେ ମଦନ ମୋହନ | ପଡ଼ିଶା ଘରର ସ୍ତ୍ରୀଲୋକ କେତେଜଣ 
ବେଢ଼ି ରହିଥୁଲେ ଚିତ୍ରାଦେବୀଙ୍କୁ । 

ହଠାତ୍‌ ଶୁଭିଲା କୁଆଁକୁଆଁ ଶବ୍ଦ | ମଦନ ମୋହନଙ୍କ ମୁଖମଣ୍ଡଳରେ ତୂପ୍ଷିର 
ସ୍ପଷ୍ଟରେଖା | ଆଉ ଚିତ୍ରାଦେବୀ, ଯେମିତି ଅନେକ ପଥଶ୍ରମ ପରେ ନିଶ୍ଚିନ୍ତରେ ଅପେକ୍ଷା 
କରିଥଲେ ଶୁଭ ମୁହୂର୍ଭଟିକୁ । ପଡ଼ିଶା ଘରର ସ୍ତ୍ରୀ ଲୋକ ଜଣକ ଦଉଡ଼ି ଆସି ଖବର 
ଦେଲା “ପୁଅଟିଏ ହେଇଛି” | ସାଇପଡ଼ିଶା ସହିତ ଆନନ୍ଦରେ ମାତି ଉଠିଲେ 
ମଦନମୋହନ ପଟ୍ଟନାୟକଙ୍କ ପରିବାର | ଏଇ ଖୁସିରେ ସାମିଲ ହୋଇଥୁଲେ ଡିମିରି 
ଗାଁର ଅଧ୍ବକାଂଶ କରଣ ଆଉ ବ୍ରାହ୍ମଣ ପରିବାର | 


ନାମକରଣ ଉତ୍ସବର ଶୁଭ ମୁହୁର୍ଭ ଆଗତ | କରଣ ପରିବାରର ଏଇ କନିଷ୍ଠତମ 
ସନ୍ତାନର ନାମ ସେଦିନ ରଖାଗଲା “ପ୍ରାଣନାଥ? । ଗଣକ କିନ୍ତୁ ଶିଶୁଟିର ପ୍ରଶାନ୍ତ 
ମୁଖମଣ୍ଡଳରେ ଆଉ କିଛି ଖୋଜୁଥିଲେ | କପାଳର ତିଳଚିହ୍ନ ସ୍ପଷ୍ଟ ଆଭାସ ଦେଉଥିଲା, 
ଶିଶୁଟି ଅନ୍ୟମାନଙ୍କଠାରୁ ସମ୍ପୂର୍ଣ ନିଆରା ମଣିଷ ହେବ | ଗଣକଙ୍କ ଚିନ୍ତିତ ମୁଖମଣ୍ଡଳ 
ଦେଖୁ ମଦନମୋହନ ପାଖକୁ ଆସିଥିଲେ | ସଗୋପନରେ ପୁଛ୍ଛା କରିଥିଲେ - 


କିଛି ଅଘଟଣ!” ? 

ନୀରବ ରହିଥିଲେ ଗଣକ | 

କୁହ, କିଛି ଅସୁବିଧା ନାହିଁ? । 

ଗଣକ ଉପରକୁ ମୁହଁ ଟେକିଲେ । ଚାହିଁଲେ ମଦନମୋହନଙ୍କ ମୁହଁକୁ । 


ଭାବୁଥିଲେ କିପରି କହିବେ “ ପିଲାଟିର ଭାଗ୍ୟରେ ବହୁ ଝଡ଼ଝଞ୍ଜା ରହିଛି । ଖାଲି 
ସେତିକି ନୂହେଁ ବାଲ୍ୟାବସ୍ଥାରେ ସେ ମଧ୍ଯ ମା'କୁ ହରାଇବ । ” 


* ଆରେ ସବୁକଥା ଖୋଲିକରି କୁହ | ମୋର କିଛି ହବନି ?” 


ଗଣକ ଥରେ ଚାହିଁଲେ ଚିତ୍ରାଦେବୀଙ୍କୁ ଆଉ ତା'ପରେ ମଦନମୋହନଙ୍କ 
ମୁହଁକୁ । ଇଛା ବିରୁଦ୍ଧରେ କେତୋଟି ଶବ୍ଦ ତାଙ୍କ ମୁହଁରୁ ବାହାରିଥିଲା | 

୪ ନିଆରା ମଣିଷ 


“ଶିଶୁଟି ବାପ ଅଜାଙ୍କ ନାଁ ରଖୁବ” ସିଏ ଆଜନ୍ସ ବିପ୍ଲବୀ | କାହାରି ଦୁଃଖ ସେ 
ଦେଖୂପାରିବନି । ତେବେ, ସାରାଜୀବନ ସେ କେବଳ ଦୁଃଖ କଷ୍ଟ ଭିତରେ କାଳାତିପାତ 
କରିବ” । 

ଆରେ ସେଥରେ କଂ ଣ ଅଛି ! ଜନ୍ମ ହେଲେ ତ ମଣିଷ ଜୀବନରେ ଦୁଃଖକଷ୍ଟ 
ଲାଗି ରହିବା ସ୍ଵାଭାବିକ | ସେଥୁପାଇଁ ବିବ୍ରତ ହେଲେ ଚଳିବ ! - କଥା ପଦିକ ଏକା 
ସାଙ୍ଗରେ କହି ପକାଇଲେ ମଦନ ମୋହନ । 


ଯଥାବିଧୂମତେ ପ୍ରାପ୍ୟ ଗ୍ରହଣ କରି ପଟ୍ଟନାୟକଙ୍କ ଘରୁ ବିଦାୟ ନେଇ ଚାଲି 
ଯାଇଥିଲେ ନାହାକେ | ମଦନମୋହନଙ୍କୁ ଘେରି ରହିଥିଲେ ପିଲା ପାଞ୍ଚୋଟି ବନବିହାରୀ, 
ବ୍ରଜବନ୍ଧୁ ଉଦୟନାଥ, ଶ୍ରୀନାଥ ଆଉ ଧନମଣି । ପଟ୍ଟନାୟକ ପରିବାରରେ ଖୁସିର 
ମାହୋଲ ! ପୁତ୍ର ଜନ୍ମର ଖୁସିରେ ଦୂଃଖୀରଙ୍କିଙ୍କ ପାଇଁ ମଦନମୋହନ ଆଉ ଚିତ୍ରାଦେବୀଙ୍କ 
ହାତ ବି ଥଲା ବେଶ୍‌ ଖୋଲା | 


ଚିତ୍ରା ଥଲେ ସନ୍ତାନବସ୍ସଳା, ଧର୍ମପରାୟଣା ନାରୀ । ସ୍ବାମୀଙ୍କ ସହିତ ହାତ 
ମିଳାଇ ସେ ଏତେବଡ଼ ପରିବାରଟିକୁ ଚଳାଇଥିଲେ, କାହାରି ମନରେ ଅସନ୍ତୋଷ 
ନଥୁଲା | ମଦନମୋହନ ନିମ୍ନ ମଧ୍ଯବିତ୍ତ ପରିବାରର ସନ୍ତାନ ଥଲେ ମଧ୍ଯ ୧୫ ଏକର 
ଚାଷଜମିରୁ ଯେତିକି ମିଳୁଥିଲା ତାହା ଯଥେଷ୍ଟ ଥୁଲା | ଅତିଥ ଅଭ୍ୟାଗତ ଖାଲି ହାତରେ 
ମଦନମୋହନଙ୍କ ପରିବାରରୁ ଫେରିବା ଅନ୍ତତଃ କେହି ଦେଖୁ ନଥଲେ । ବେଶ୍‌ 


ଆନନ୍ଦରେ ଗଡ଼ି ଚାଲିଥୁଲା ଚିତ୍ରାଙ୍କ ସଂସାର । 


ବିଧ୍ବର ବିଧାନ ବିଚିତ୍ର । ଜ୍ୟୋତିଷଙ୍କ ବାଣୀ ସତ ହେଲା | ଚିତ୍ରାଦେବୀ ଛ'ଟି 
ସନ୍ତାନଙ୍କୁ ଛାଡ଼ି ଆଖନ ବୁଜିଲେ | ସେତେବେଳକୁ ପ୍ରାଣନାଥ ମାତ୍ର ଅଢ଼େଇ ବର୍ଷର | 
ପରିସ୍ଥିତି କଥା ଚିନ୍ତା କରିପାରୁ ନଥୁଲେ ମଦନମୋହନ | ଦୈବର ବିଧାନକୁ କିଏ ବା 
ଲଂଘନ କରିପାରିବ ! ବିଚରା ପ୍ରାଣନାଥ, ଭଶ୍ଵର ଯେମିତି ତାକୁ ଦୁଃଖର କଷଟି 
ପଥରରେ ପରଖୁବାକୁ ଚାହୁଁଥିଲେ ! ଭଲ ଭାବେ କଥା କହି ଶିଖୁ ନଥବା ଛୁଆଟିକୁ 
ସମ୍ଭାଳିବ କିଏ ? 


ବିବ୍ରତ ହୋଇ ପଡ଼ିଥିଲେ ମଦନମୋହନ | ବାପାଙ୍କର ଏଇ ଦୁଃଖକୁ ମର୍ମେ 
ମର୍ମେ ଅନୁଭବ କରିଥଲା ଧନମଣି | ଆଗେଇ ଆସିଥୁଲା ସାନପିଲାଟିକୁ ମଣିଷ 
କରିବା ପାଇଁ | ଆଦର ଯତ୍ନର ଅଭାବ ହୋଇ ନଥୁଲା | ପ୍ରାଣନାଥ ମା'ର ଅଭାବ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫ 


ଅନୁଭବ କରି ନଥୁଲା, ଧନମଣି ଥଲା ତା'ର ଜନନୀ, ଭଗିନୀ ସବୁକିଛି | ଭାଇମାନେ 
ମଧ୍ଯ ସ୍ବେହରେ ଆଦରି ନେଇଥିଲେ ସାନ ପିଲାଟିକୁ । ପାରିବାରିକ ସ୍ବେହ ମମତାରେ 
ଧୀରେଧୀରେ ଆଗେଇବାକୁ ଲାଗିଲା ପ୍ରାଣନାଥ । ମାଆର ଅଭାବ କେବେ ହେଲେ 
ଭାଇ ଭଉଣୀମାନେ ତାକୁ ଅନୁଭବ କରିବାକୁ ଦେଇ ନଥିଲେ | 


ପଟ୍ଟନାୟକ ପରିବାର ଏଇ ସାନ ପିଲାଟି ଉପରେ ବହୁ ବଡ଼ ଆଶା ରଖୁଥିଲେ । 
ପ୍ରାଣନାଥ ବହୁତ ପାଠପଢ଼ିବ । ବଡ଼ ଚାକିରି କରିବ ! ପରିବାରର ନାଁ ରଖମବ । 
ବିଧୂର ବିଧାନ ଥିଲା ଅନ୍ୟ ପ୍ରକାରର | ଯାହା ପରିବାରର କେହି ଆଶା କରି ନଥିଲେ, 
ତାହା ହିଁ ଘଟିଥିଲା ପ୍ରାଣନାଥଙ୍କ ଜୀବନରେ | ଦୂରରୁ ରହି ଏଇ ପିଲାଟିର ଗତିବିଧବକୁ 
ଲକ୍ଷ୍ଯ କରିବା ଛଡ଼ା ପଟ୍ଟନାୟକ ପରିବାରର ଅନ୍ୟ ଗତି ନଥିଲା । 


O00 


ପିତାମାତା ସେନେହରେ କିବା ଅଛି ପଟାନ୍ତର 
ସେ ଯେ ମହାସିନ୍ଧୁ ତା'ର କାହିଁ ଅବା ଥଳକୂଳ । 


- ପଦ୍ଧଚରଣ 


Digitized by PPRACHIN, SOA 


୬ ନିଆରା ମଣିଷ 


ଆଦ୍ୟ ପ୍ରଭାତ 


ବୟସ ବଢ଼ିଲା । ଧୀରେ ଧୀରେ ମା”ର ଅଭାବ 
ଭୁଲିଗଲା ଶିଶୁଟି | ଓଦାମାଟିର ବାସ୍ବାରେ ଘାରିହେଲା 
ପିଲାଟି | ଗାଁ ରାସ୍ତା, ଗାଁ ପଡ଼ିଆ, ଆତ୍ବତୋଟା, ଗାଁ 
ଦେଉଳ ଆଉ ଗାଁ ପୋଖରୀ ଥୁଲା ଶିଶୁଟି ପାଇଁ 
ଖୋରାକର ଗନ୍ତାଘର । 


ତୁଳସୀ ଦୁଇପତ୍ରରୁ ବାସିଲା ପରି ଶିଶୁ ପ୍ରାଣନାଥର କପାଳ ଆଉ ମୁଖମଣ୍ଡଳ 
ଦେଖୁ ଆଖପାଖ ଗାଁର ଲୋକେ ନାନା ଟିପ୍ତଣୀ ଦେଇଥିଲେ । “ଶିଶୁଟି କପାଳରେ 
ରାଜଯୋଗ ଅଛି” , ' ଉଚ୍ଚ କଳା ନେଇ ଛୁଆଟି ପଟ୍ଟନାୟକଙ୍କ ପରିବାରକୁ ଆସିଛି ; 
“ ନିଶ୍ଚୟ ପିଲାଟି କରଣ କୁଳର ନାଁ ରଖୁବ” । ଏମିତି ଅନେକ କଥା | ନିଜ ଭିତରେ 
କୁରୁଳି ଉଠୁଥିଲେ ମଦନମୋହନ ଆଉ ଚିତ୍ରାଦେବୀ : | ଠିକ୍‌ ସମୟରେ ଶିଶୁଟି ପଦାର୍ପଣ 
କରିଛି ବାପଅଜାଙ୍କ ନାଁ ରଖବା ପାଇଁ । 


~~ ~~ ~~ 


ଡିମିରି ଗାଁରେ କରଣ ବ୍ରାହ୍ମଣ ପରିବାରର ଏକପ୍ରକାର ରାଜୁତି ଥଲା | ଗାଁ 
ପାଖାପାଖୁ ରହୁଥିଲେ ନିମ୍ନଶ୍ରେଣୀର ଲୋକେ ଯଥା - କଣ୍ଡରା, ବାଉରୀ, ଧୋବା, 
ହାଡ଼ି, ପାଣ ଇତ୍ୟାଦି । ସେ କାଳରେ ଛୁଆଁ ଅଛୁଆଁ ଜାତି ଭେଦ ଚରମସୀମାରେ 
ପହଞ୍ଚୟଲା । ଉଚ୍ଚଜାତିର ଛାଇ ମାଡ଼ିବା ମଧ୍ଯ ପାପ ରୂପେ ଗଣାଯାଉଥଲା । 
ସର୍ବସାଧାରଣ ଗାଁ ପୋଖରୀ, ଦେଉଳକୁ ଏମାନଙ୍କର ପ୍ରବେଶ ଅଧକାର ନଥିଲା । 
ଦୈବାତ୍‌ କେହି ଛୁଇଁଦେଲେ ଗାଧୋଇବାକୁ ପଡ଼ୁଥିଲା |! 


ଜାତି ବ୍ୟବସ୍ଥାକୁ ଉଚ୍ଚବର୍ଣ୍ଣର ଲୋକେ ନିୟନ୍ତିତ କରି ରଖୁଥିଲେ | ସେମାନଙ୍କ 
ଅନ୍ୟାୟ ବିରୁଦ୍ଧରେ ସ୍ଵର ଉତ୍ତୋଳନ କରିବାକୁ କେହି ସାହସ କରୁନଥଲେ । ମହାଜନ, 
ଜମିଦାର ବା ଉଚ୍ଚବର୍ଣ୍ଣର ଲୋକଙ୍କ ପାଖଦେଇ ଗଲାବେଳେ ଏମାନେ ମୁଣ୍ଡ ନୂଆଁଇ 
ହାତ ତଳକୁ କରି ଯାଉଥିଲେ | ଛତା ଧରି ଗାଁଭ ରାସ୍ତାରେ ଯିବା ଅସମ୍ଭବ ଥଲା | 
ଲୁଗାର ଫେରକାନିକୁ ଅଣ୍ଟାରେ ଗୁଡ଼ାଇବାକୁ ପଡ଼ୁଥିଲା । 

ଉଚ୍ଚବର୍ଣ୍ଣର ଲୋକେ ରାଜା-ମହାରାଜା ଭଳି ଜୀବନ ଯାପନ କରୁଥିଲେ, 
ନିମ୍ନବର୍ଗର ଚାଲିଚଳନ କଥା ନ କହିବା ଭଲ | ଏମାନେ ସିଧା ହୋଇ ବସି ପାରୁ 
ନଥୁଲେ କିମ୍ବା ଚାଲିପାରୁ ନଥିଲେ | ଉଚ୍ଚଜାତିର ଲୋକେ ଶଗଡ଼ ହେଉ କିମ୍ବା କ୍ୃଚିତ 
ରଘୋଡ଼ାଗାଡ଼ି ବ୍ୟବହାର କରୁଥିଲେ | ସାଧାରଣ ଗରିବ ଲୋକେ ଧନୀ, ଜମିଦାରମାନଙ୍କୁ 
ପାଲିଙ୍କି ନଚେତ୍‌ ସବାରୀରେ ବୋହିକରି ନେବାଆଣିବା କରୁଥିଲେ । 


ସେ ସମୟରେ ଶିକ୍ଷାର ବ୍ୟବସ୍ଥା ଆଦୌ ସୁଲଭ ନଥୁଲା । ଗାଁ ଅବଧାନେ 
ଚାଟଶାଳୀରେ ପିଲାଙ୍କୁ ମିଶାଣ, ଫେଡ଼ାଣ, ଅକ୍ଷର ପରିଚୟ ଆଦି ଶିଖାଉଥଲେ | ଗାଁ 
ରାସ୍ତାର ଅବସ୍ଥା କହିଲେ ନସରେ । ପାଣି କାଦୁଅ ପଚ୍ପଚ୍‌ ରାସ୍ତାକୁ ସର୍ବ ସାଧାରଣ 
ବ୍ୟବହାର କରିବା ପାଇଁ ବାଧ୍ୟ ହେଉଥିଲେ । ଗାଁରେ ଆଲୁଅର ବ୍ୟବସ୍ଥା ସ୍ବପ୍ପ ! 

ଲୋକେ କୁଟା ହେଉ କିମ୍ବା ପୋଲାଙ୍ଗ ତେଲ ଜାଳି ଏକପ୍ରକାର ଚଳପ୍ରଚଳ 
ହେଉଥିଲେ । ଜହବରାତି ହିଁ ଗରିବର ସାହାଭରସା ଥଲା । 

ଗାଁ ଥଲା ଯେତେକ ଅବିଶ୍ବାସ, ଅନ୍ଧବିଶ୍ଵାସ ଓ କୁସଂସ୍କାରର କେନ୍ଦ୍ର | ଶିକ୍ଷାଦୀକ୍ଷା 
ନଥ୍‌ବାରୁ ଲୋକେ ଆଧ୍ଧାତ୍ସିକ ଚଳଣି, ପରମ୍ପରା ଉପରେ ନିର୍ଭର କରିବାକୁ ବାଧ 
ହେଉଥୁଲେ | ଗୁଣି ଗାରେଡ଼ି ଉପରେ ଲୋକମାନେ ବିଶ୍ବାସ କରୁଥିଲେ ! ଗାଁରେ 
ଚୋରି ହେଲେ ବତା ବା କୁଲା ବୁଲୁଥିଲା । ରୋଗ ହେଲେ ଗାଁ ବଇଦ ଯାହା 
ଦେଉଥିଲା, ସେତିକିରେ ସନ୍ତୁଷ୍ଟ ହେବାକୁ ପଡୁଥିଲା ! ହଇଜା, ବସନ୍ତ ଆଦି ବଡ଼ରୋଗ 
ପାଇଁ ପଣା ପାଣିର ବ୍ୟବସ୍ଥା ଥଲା । ଲୋକେ ଚେରମୁଳି, ଝଡ଼ା ଫୁଙ୍କା ଉପରେ 
ନିର୍ଭର କରୁଥିଲେ । 

ଏହିପରି ଅସ୍ଵାସ୍ଥ୍ୟକର ପରିବେଶ ଗାଁ ଗହଳିରେ ରାଜପଣ କରୁଥଲା | ଏସବୂର 
ଦୂରୀକରଣ ସେ ସମୟରେ କଳନା କରିବା ଅସମ୍ଭବ ଥଲା | ଧୋଇ, ମରୁଡ଼ି ସାଧାରଣ 
ଜନତାର ମେରୁଦଣ୍ଡକୁ ଏକ ପ୍ରକାରେ ଦୋହଲାଇ ଦେଇଥିଲା |! ଗାଁର ମଣିଷଟିଏ 
ସ୍ଵପ୍ନ ଦେଖବା ସେ କାଳରେ ବଡ଼ କଷ୍ଟକର ଥିଲା | ଏମିତି ଏକ ପରିବେଶ ଭିତରେ 
ଶିଶୁ ପ୍ରାଣନାଥର ଜୀବନ ଦୀପ କୁସୁମିତ ହେବାକୁ ଚେଷ୍ଟା କରିଥଲା । 

ବୟସ ବଢ଼ିଲା | ଧୀରେ ଧୀରେ ମା”ର ଅଭାବ ଭୁଲିଗଲା ଶିଶୁଟି | ଓଦାମାଟିର 
ବାସ୍ାରେ ଘାରିହେଲା ପିଲାଟି । ଗାଁ ରାସ୍ତା, ଗାଁ ପଡ଼ିଆ, ଆମ୍ବତୋଟା, ଗାଁ ଦେଉଳ ଆଉ 
ଗାଁ ପୋଖରୀ ଥୁଲା ଶିଶୁଟି ପାଇଁ ଖୋରାକର ଗନ୍ତାଘର | ସମସ୍ତଙ୍କ ସହିତ ସେ ମିଶିବାର 
ସୂଯୋଗ ପାଇଲା । ସର୍ବସାଧାରଣଙ୍କ ସହିତ ମିଶିବାର ସୁଯୋଗ ତା” ଭିତରୁ ଧନୀ 
କରଣ ପରିବାର ବା ଆଭିଜାତ୍ୟର ଗନ୍ଧଟାକୁ କ୍ରମଶଃ ଦୂରେଇ ଦେବାରେ ଲାଗିଲା | 

ଗାଁ ଚାଟଶାଳୀ ଥଲା ଶିଶୁ ପ୍ରାଣନାଥ ପାଇଁ ମା | ଏଇଠି ସେ ଗୋଟାଳିରେ 
ଗାରେଇବା ଶିଖୁଥିଲା | ଆଉ ଶିଖୂଥଲା ଓଡ଼ାଙ୍କ, ଫେଡ଼ାଙ୍କ | ବର୍ଣ୍ଣବୋଧର ବର୍ଣ୍ଣ 
ପରଚୟ ସେ ଏଇ ନୂଆଁଣିଆ ଚାଳଘରୁ ଶିଖୁଥିଲା | ଅନ୍ୟ ପିଲାଙ୍କ ସହ ମିଶିବାରେ 
ତା'ର କାର୍ପଣ୍ୟ ନଥିଲା ! ଛୁଆଁ ଅଛୁଆଁ ତା” ମନକୁ ଛୁଇଁ ନଥିଲା ! ବାପା, ଭାଇ 
ଭଉଣୀଙ୍କ ଆକଟକୁ ସେ ଖାତିର କରୁ ନଥିଲା | ଅନ୍ୟ ସହିତ ଅତି ନିଷ୍କପଟ ଭାବରେ 
ମିଶି ଯାଉଥଲା | 

ନିମ୍ନବର୍ଗର ପିଲାଙ୍କ ସହିତ ମିଶିବା, ହସିବା, ବସିବା ଥଲା ପ୍ରାଣନାଥର 
ଏକପ୍ରକାର ସଉକ । ଗାଁର କରଣ ବ୍ରାହ୍ମଣ ଘରର ଲୋକେ ଏ ଘଟଣାକୁ ଭଲ ଦୃଷ୍ଟିରେ 
ଦେଖୁନଥଲେ | ସାହି ମୁରବୀ ମଧ୍ୟ କେତେଥର ମଦନମୋହନଙ୍କ କାନରେ କଥାଟା 
ପକାଇଥଲେ । ହେଲେ ବାପା ମଦନମୋହନ କୌଣସି ପ୍ରକାରେ ପିଲାଟିକୁ ଆକଟ 
କରିପାରିନଥିଲେ | ବରଂ ଶିଶୁଟି ଅଧୂକରୁ ଅଧ୍ୟକ ସେହି ନିମ୍ନବର୍ଗର ପିଲାଙ୍କ ସହିତ 
ମିଶିବାକୁ ସୁଖ ମଣୁଥଲା | 

ପିଲାଟି ଦିନରୁ ଗରିବଗୁରୁବାଙ୍କ ସହିତ ମିଶି ପ୍ରାଣନାଥ ନିଜ ପାଇଁ ବୋଧହୁଏ 
ଏକ ରାସ୍ତା ତିଆରି କରିପାରିଥିଲା ! ଦିନକର କଥା- ଭଉଣୀ ଧନମଣି ସାନଭାଇ 
ପ୍ରାଣନାଥର ବସ୍ତାନି ସଜାଡୁ ସଜାଡ଼ୁ ପୁଳାଏ ଚାଉଳ ନଜରରେ ପଡ଼ିଲା | ବାପାଙ୍କୁ 
ଜଣେଇଥଲା ଧନମଣି | ମଦନମୋହନ ପାଖକୁ ଡାକି ସ୍ଟଵେହରେ ପଚାରିଥିଲେ 
ପ୍ରାଣନାଥକୁ | 

¬ ' ତୋ ବସ୍ଥାନିରୁ ଚାଉଳ ବାହାରିଲା ! ଚାଉଳ କ”ଣ ଅବଧାନଙ୍କ ପାଇଁ 
ନେଇଥିଲୁ' ? 

- ନା” ! 

- ତାଂ ହେଲେ ? 

¬ ମଳିକ ସାହି ରାଜୁଆ ଘରେ ଖାଇବାକୁ କିଛି ନଥିଲା । 

ଘଟଣାଟିକୁ ଚଟାପଟ ବୁଝିଗଲେ ମଦନମୋହନ । ମୁଖମଣ୍ଡଳରେ ବିରକ୍ତି 
କିମ୍ବା କ୍ଲାନ୍ତିର ଲେଶମାତ୍ର ଚିହ୍ନ ନଥିଲା । 

¬ ହଉ ଯା” | ଖେଳିବୁ । 

ଧନମଣି ଚାହିଁ ରହିଥିଲା ବାପାଙ୍କ ମୁହଁକୁ । ଅଜବ ଘଟଣା | ବାପା ତାକୁ 
ଗାଳିଦେବା ତ ଦୂରେ ଥାଉ, ହସିହସି ବରଂ ଖେଳିବାକୁ କହିଥିଲେ । 


Digitized by PPRACHIN, SOA 


ସଂଗ୍ରାମୀ ପ୍ରାଣନାଥ ପଟ୍ଟନାୟକ ୯ 


- “କ”ଣ ଭାବୁଛୁ ? ଆଲୋ କିଛି ହବନି | ସିଏ ଯାହା ଉଚିତ ଭାବୁଛି, 
କରୁ” । ହସି ହସି ଧନମଣିକୁ କହିଥିଲେ ପିତା ମଦନମୋହନ । 

ପ୍ରାଣନାଥର ପାଠପଢ଼ା ଗାଁ ଚାଟଶାଳୀରୁ ଆରମ୍ଭ ହୋଇଥଲା | ଚାଟଶାଳୀର 
ପାଠ ଶେଷ ହେବାପରେ ପ୍ରାଇମେରୀ ପାଠ ଆରମ୍ଭ | ଡିମିରିଠାରୁ ପ୍ରାୟ ପାଖାପାଖ 
ଦୁଇମାଇଲ ଦୂରରେ ଥୁଲା କଣାସ ପ୍ରାଇମେରୀ ସ୍କୁଲ | ଚାଲିଚାଲି ଯିବା ଛଡ଼ା ଅନ୍ୟ 
କୌଣସି ଉପାୟ ନଥୁଲା । କିଶୋର ପ୍ରାଣନାଥ ଚାଲିବାରେ ଓସ୍ତାଦ୍‌ ଥଲା । ତେଣୁ 
ବାଟ ଚାଲିବାଟା ତା” ପାଇଁ ଆଦୌ କଷ୍ଟସାଧ୍ୟ ନଥୁଲା, ବିଦ୍ୟାଳୟରେ ଜଳଖୁଆ 
ଖାଇବା ପାଇଁ ଏଇ କିଶୋରଟିକୁ ପଇସାଟିଏ ମିଳୁଥିଲା । ସେତିକି ତା” ପାଇଁ ଯଥେଷ୍ଟ 
ଥିଲା | 

ସେ ସମୟରେ ଜିନିଷପତ୍ର ବେଶ୍‌ ଶସ୍ତା ଥଲା | ସେତେବେଳକାର ବଜାରର 
ସ୍ପିତି ଉପରେ ଆଖୁ ବୁଲାଇଛନ୍ତି ଅନ୍ୟତମ ସଂଗ୍ରାମୀ ଆଶିଷ ମହାପାତ୍ର - 
“ “ ସେତେବେଳେ ପଇସାଟିଏର କ୍ରୟଶକ୍ତି ଖୁବ୍‌ ଅଧକ ଥଲା | ସେ ସମୟରେ ଟଙ୍କାରେ 
୧୬ ସେର ଚାଉଳ, ୧୬ ସେର ମୁଗ ଓ ୧୨ ସେର ହରଡ଼ ମିଳୁଥିଲା |” ? ତେଣୁ 
ପ୍ରାଣନାଥଙ୍କ ବାଲ୍ୟ ଏବଂ କୈଶୋର ଗାଁରେ ବିତିଥଲା |! ଗାଁ ମାଟିକୁ ଭଲପାଇବା, 
ଗ୍ରାମବାସୀଙ୍କୁ ଆପଣାର ଭାବିବା ଥଲା ଏଇ କିଶୋରଟିର ଏକପ୍ରକାର ଅଭ୍ୟାସ । 
ସ୍ବଚ୍ଛଳ ପରିବାରରେ ଜନ୍ମ ହୋଇଥିଲେ ମଧ୍ଯ ଗାଁର ଦୀନଦୁଃଖୀମାନଙ୍କ ପ୍ରତି ଥଲା 
ତାଙ୍କ ଭିତରେ ଅହେତୁକ ମମତା । 

ନିଷ୍ପପଟ ଭଲପାଇଁବାକୁ ପୁଞ୍ଜି କରି ପ୍ରାଣନାଥ ଗାଁ ମାଟିରେ ନିଜକୁ ସମର୍ପି 
ଦେଇଥୁଲା | ବାଲ୍ୟକାଳରୁ ଅନ୍ୟପ୍ରତି ଦରଦ ତା” ଭିତରେ ବସା ବାନ୍ଧିଥିଲା | ଏକ 
ଉତ୍ସର୍ଗୀକୃତ ମନୋଭାବ ତାଙ୍କୁ ଭବିଷ୍ୟତର ରାସ୍ତା ଦେଖାଇଥୁଲା | ନିଃସ୍ଵାର୍ଥ ଜୀବନ ହିଁ 
ତାଙ୍କ ଏକଲା ଚାଲିବାକୁ ପ୍ରେରଣା ଦେଇଥୁଲା । ବାଲ୍ୟକାଳର ପ୍ରତିଟି କର୍ମ ଭିତରୁ 
ଶିଶୁ କିଶୋରଟିର ଜୀବନଜିଜ୍ଞାସାର ପ୍ରତିଛବି ସ୍ପଷ୍ଟ ବାରିହୋଇ ପଡୁଥୂଲା | 


O00 


ତା ଜନ୍ମ ଧନ୍ଯ ଏ ସଂସାରେ 
ଯେ ରହେ ପର ଉପକାରେ । 
¬ ଭାଗବତ 

eo ନିଆରା ମଣିଷ 


ଜୀବନ ଥୁଲା ମୁକ୍ତ ବିଦ୍ୟାଳୟ 


ସ୍କୁଲ ଛୁଟି ପରେ ଛାତ୍ରମାନେ ଗୋପବନ୍ଧୁଙ୍କ ପାଖକୁ ବୁଟି 
ଆସୁଥିଲେ । ପ୍ରାଣନାଥ ମଧ୍ଯ ନିଜକୁ ଅଟକାଇ ରଖୁ ପାରୁ 
ନଥୁଲେ । ଗୋପବନ୍ଧୁଙ୍କ ସାନ୍ଧିଧ ତାଙ୍କର ଏକ ନିଶାରେ 
ପରିଣତ ହୋଇଯାଇଥୁଲା ! ଗୋପବନ୍ଧୁଙ୍କ ପ୍ରେରଣା 
ଛାତ୍ରମାନଙ୍କୁ ଉଦ୍‌ବୃଦ୍ଧ କରୁଥିଲା ! 


ବୟସ ବୃଦ୍ଧି ସହିତ କିଶୋର ପ୍ରାଣନାଥ ଭିତରେ ଅଧ୍ବକରୁ ଅଧକ ଜାଣିବାର 
ଇଛା ବଳବତ୍ତର ହୋଇଉଠୁଥଲା | ଦୂରରେ ରହିଗଲା ଗାଁ ଚାଟଶାଳୀ ଆଉ କଣାସର 
ପ୍ରାଇମେରୀ ସ୍କୁଲ । ଏଥର ତାଙ୍କୁ ଯିବାକୁ ପଡ଼ିଲା ପୁରୀ ଜିଲ୍ଲାଙ୍କୁଲକୁ । ଏଇଠି ସେ 
ସପ୍ତମ ଶ୍ରେଣୀରେ “ କ” ବିଭାଗରେ ନାମ ଲେଖାଇଲେ | ଏଇ ଜିଲ୍ଲା ସ୍କୁଲ ପ୍ରାଣନାଥଙ୍କ 
ଜୀବନକୁ ନୂଆ ଭାବରେ ଗଢ଼ି ତୋଳିବାକୁ ଯଥେଷ୍ଟ ପ୍ରେରଣା ଯୋଗାଇଥୁଲା | 


ଏଇ ଜିଲ୍ଲା ସ୍କୁଲରେ ହିଁ ପ୍ରାଣନାଥ ଇଂରାଜୀ ସହ ପରିଚିତ ହେବାର ସୁଯୋଗ 
ପାଇଲେ, କାରଣ ଗାଁ ପ୍ରାଇମେରୀ ସ୍କୁଲରେ ବା ମାଇନର ସ୍କୁଲରେ ଇଂରାଜୀ ପଢ଼ାଇବାର 
କୌଣସି ବ୍ୟବସ୍ଥା ନଥିଲା । 


ପୁରୀ ଜିଲ୍ଲା ସ୍କୁଲ ହିଁ ପ୍ରାଣନାଥଙ୍କ ଜୀବନରେ ନୂଆ ମୋଡ଼ ସୃଷ୍ଟି କରିଥଲା | 
କାରଣ ତାଙ୍କର ଉପର ମଝିଆଁ ଭାଇ ଉଦୟନାଥ ଏଇ ସ୍କୁଲରେ ଏକାଦଶ ଶ୍ରେଣୀର 
ଛାତ୍ର ଥଲେ । ଭାଇର ସାଙ୍ଗ ଥିଲେ ପରବର୍ରୀ କାଳର ବିଖ୍ୟାତ କବି କାଳିନ୍ଦୀ ଚରଣ 
ପାଣିଗ୍ରାହୀ । କାଳିନ୍ଦୀଙ୍କ ସାନଭାଇ ଭଗବତୀ ଚରଣ ପାଣିଗ୍ରାହୀ ମଧ୍ଯ ସେହି ଜିଲ୍ଲା 
ସ୍କୁଲର ଛାତ୍ର ଥିଲେ, ଯେ ଜି ପରବର୍ଭୀ କାଳରେ ବାମପନ୍ଧୀ ଆନ୍ଦୋଳନର ବିଖ୍ୟାତ 
ନେତା ହେବାର ଗୌରବ ହାସଲ କରିପାରିଥିଲେ ଏବଂ ଯାହାଙ୍କ ପ୍ରଚେଷ୍ଟାରେ ଜନ୍ମ 
ନେଇଥିଲା ‘ ଆଧୁନିକ” ପତ୍ରିକା | 

ବଡ଼ଭାଇ ଉଦୟନାଥର କାଳିନ୍ଦୀଙ୍କ ପରିବାର ସହିତ ଉତ୍ତମ ସଂପର୍କ ଥଲା | 
ତେଣୁ ଭାଇ ମାଧ୍ଯମରେ ପ୍ରାଣନାଥ ଉଭୟ କାଳିନ୍ଦୀ ଓ ଭଗବତୀ ସହିତ ପରିଚିତ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୧ 


ହୋଇଥିଲେ । ଉଭୟଙ୍କର ସାନ୍ଧିଧ ଏବଂ ବନ୍ଧୁତା ପ୍ରାଣନାଥଙ୍କୁ ବେଶ୍‌ ପ୍ରଭାବିତ 
କରିଥିଲା | ଆଉ ଏକ ଘଟଣା ହେଉଛି ସେତେବେଳକୁ କାଳିନ୍ଦୀଙ୍କ ବଡ଼ଭାଇ ପରବର୍ଭାୀ 
କାଳର ସୁସାହିତ୍ୟିକ ଦିବ୍ୟସିଂହ ପାଣିଗ୍ରାହୀ ଓକିଲାତି ଛାଡ଼ି ପୁରୀରେ ଆସି ରହୁଥାନ୍ତି | 
ତାଙ୍କ ଘରେ ଏକ ଭଲ ଲାଇବ୍ରେରୀ ଥଲା, ଯେଉଁଠି ବିଭିନ୍ନ ପ୍ରକାର ମୂଲ୍ୟବାନ ପୁସ୍ତକ 
ତଥା ପତ୍ରପତ୍ରିକା ରହିଥଲା । ଜ୍ଞାନପିପାସୁଙ୍କ ପାଇଁ ଦିବ୍ୟସିଂହଙ୍କ ଏ ଲାଇବ୍ରେରୀ 
ଟିରନ୍ଧୃକ୍ତ ଥିଲା । 

ଭଗବତୀ ଏବଂ କାଳିନ୍ଦୀଙ୍କ ସହିତ ପରିଚିତ ଥିବାରୁ ଦିବ୍ୟସିଂହଙ୍କ ପରିବାରକୁ 
ପ୍ରାଣନାଥ ଯିବା ଆସିବା କରୁଥିଲେ | ସେଇ ଉଦୟନାଥ ମଧ୍ଯ ନିୟମିତ ପଢ଼ାପଢ଼ି 
ପାଇଁ ଏହି ଲାଇବ୍ରେରୀକୁ ଆସୁଥିଲେ | ସୁଯୋଗର ସଦ୍‌ବ୍ୟବହାର ପାଇଁ ଆଗେଇ 
ଆସିଲେ ପ୍ରାଣନାଥ | ଦିବ୍ୟସିଂହଙ୍କ ଲାଇବ୍ରେରୀର ବହୁ ଦୁର୍ଲଭ ପୁସ୍ତକ ଓ ଜର୍ଣ୍ଣାଲ 
ସହିତ ପରିଚିତ ହେଲେ ପ୍ରାଣନାଥ । ବହିଟିଏ ହାତରେ ପଡ଼ିଲେ, ସେ ତାକୁ ଶେଷ 
ନକରି ଛାଡ଼ୁ ନଥିଲେ । 


ଦିବ୍ୟସିଂହ ପାଣିଗ୍ରାହୀ ଜାତୀୟ ଚେତନାରେ ଉଦ୍‌ବୂଦ୍ଧ ଥଲେ । ତେଣୁ ତାଙ୍କ 
ବାସଭବନଟି ଥଲା ଦେଶପ୍ରେମୀମାନଙ୍କ ଆଡ୍ମାସ୍ତଳୀ । ଅନେକ ରାଜନୀତିକ ନେତା, 
ବୂଵ୍ଧିଜୀବୀ ଏଇଠି ଏକଜୁଟ ହେଉଥିଲେ । ଦେଶ ବିଦେଶର ସମସ୍ଯା ଉପରେ 
ଆଲୋଚନା ହେଉଥଲା | ବାଦାନୁବାଦ ଯୁକ୍ତିତର୍କ ବେଶ୍‌ ଗଠନମୂଳକ ଥଲା | ଏସବୁ 
ପ୍ରାଣନାଥଙ୍କୁ ପ୍ରଭାବିତ କରୁଥଲା | ତାଙ୍କ ଭିତରେ ମଣିଷଟି ମୁକ୍ତିର ରାହା ଖୋଜୁଥିଲା | 
ଦିବ୍ୟସିଂହ ପାଣିଗ୍ରାହୀଙ୍କ ଘରର ପରିବେଶ ସହିତ ନିଜକୁ ଗଭୀର ଭାବେ ସଂପୃକ୍ତ 


କରାଇ ଦେଇଥିଲେ ପ୍ରାଣନାଥ | 


ଏଇ ଜିଲ୍ଲା ସ୍କୁଲରେ ପଢୁଥିବା ସମୟରେ ଆଉ ଏକ ଉଲ୍ଲେଖଯୋଗ୍ୟ ଘଟଣା 
ଘଟିଥିଲା । ସେତେବେଳେ ଉତ୍କଳମଣି ଗୋପବନ୍ଧୁ ପୁରୀର ପଥୁରିଆ ସାହିର ଗୋଲାଘର 
ଜମିଦାରଙ୍କ ଏକ ଘରେ ରହୁଥାନ୍ତି | ପୁରୀ ସ୍କୁଲର ଛାତ୍ରଗଣ ତାଙ୍କ ପାଖକୁ ଯିବାଆସିବା 
କରୁଥାନ୍ତି | ସେମାନଙ୍କ ଭିତରେ ଅନ୍ୟତମ ଛାତ୍ର ଥଲେ ପ୍ରାଣନାଥ | 


ସ୍କୁଲ ଛୁଟି ପରେ ଛାତ୍ରମାନେ ଗୋପବନ୍ଧୁଙ୍କ ପାଖକୁ ଛୁଟି ଆସୁଥିଲେ । ପ୍ରାଣନାଥ 
ମଧ୍ଯ ନିଜକୁ ଅଟକାଇ ରଖ ପାରୁ ନଥିଲେ । ଗୋପବନ୍ଧୁଙ୍କ ସାନ୍ଧିଧ ତାଙ୍କର ଏକ 
ନିଶାରେ ପରିଣତ ହୋଇଯାଇଥିଲା ! ଗୋପବନ୍ଧୁଙ୍କ ପ୍ରେରଣା ଛାତ୍ରମାନଙ୍କୁ ଉଦ୍‌ବୁଦ୍ଧ 
କରୁଥିଲା | ସମାଜ ସଂସ୍କାର ତଥା ଦେଶର ଉନ୍ନତି ଉପରେ ଗୋପବନ୍ଧୁ ଛାତ୍ରମାନଙ୍କ 

ସହିତ ଆଲୋଚନା କରୁଥିଲେ । ଗୋପବନ୍ଧୁଙ୍କ ମାନବସେବା ଦିଗ ପ୍ରତି ଆକର୍ଷିତ 
ହୋଇଥିଲେ ପ୍ରାଣନାଥ | ତାଙ୍କ ଭିତରର ସେବକ ମନୋବୃତ୍ତି କେବଳ ଗୋପବନ୍ଧୁଙ୍କ 
ସାହଚର୍ଯ୍ୟରେ ହିଁ ବିକଶିତ ହୋଇଉଠିଥଲା । ଗୋପବନ୍ଧୁଙ୍କ - ' ମିଶୁ ମୋର ଦେହ ଏ 
ଦେଶ ମାଟିରେ / ଦେଶବାସୀ ଚାଲିଯାଆନ୍ତୁ ପିଠିରେ” ପଦଟିକୁ ନିଜ ଜୀବନରେ 
ଅକ୍ଷରେ ଅକ୍ଷରେ ପାଳନ କରିଥଲେ ପ୍ରାଣନାଥ ! ‘ ଦାସେ ଆପଣଙ୍କ ଜୀବନଶୈଳୀ 
ପ୍ରତି ଆକର୍ଷିତ ହୋଇ ପଡ଼ିଥିଲେ ପ୍ରାଣନାଥ | ପରବର୍ରୀ କାଳରେ ପ୍ରାଣନାଥଙ୍କ 
ଜନସେବା ଭିତରେ ଗୋଟିଏ ଛୋଟିଆ “ ଦାସେ ଆପଣେଂଙ୍କୁ ତାଙ୍କ ଭିତରେ ଦେଖୁବାକୁ 
ମିଳିଥୂଲା | 

ପୁରୀ ହିଁ ପ୍ରାଣନାଥଙ୍କ ଜୀବନକୁ ବହୁଭାବେ ପ୍ରଭାବିତ କରିଥଲା । ଜିଲ୍ଲା 
ସୁଲରୁ ଶିକ୍ଷୀ ଶେଷକରି ପ୍ରାଣନାଥ କଟକ ଆଡ଼େ ମୁହାଁଇଲେ | ରେଭେନ୍‌ସା କଲେଜରେ 
ସେ ବିଜ୍ଞାନ ଶ୍ରେଣୀରେ ଭର୍ରିହେଲେ । ବିଜ୍ଞାନର ଯୁକ୍ତିସମ୍ମତ ତଥ୍ୟ ପରବର୍ରଭୀ କାଳରେ 
ତାଙ୍କ ଜୀବନଶୈଳୀକୁ ପ୍ରଭାବିତ କରିଥଲା | ଯୁବକ ପ୍ରାଣନାଥଙ୍କ ଭିତରେ ଅଧ୍ବକରୁ 
ଅଧକ ଜାଣିବାର ଆଗ୍ରହ କ୍ରମଶଃ ବୃଦ୍ଧିପାଇଲା, ଯାହା ତାଙ୍କୁ ସାଙ୍ଗସାଥୀ ତଥା ଶିକ୍ଷକ 
ମହଲର ନିକଟବର୍ରୀ କରାଇପାରିଥୁଲା | 


ପ୍ରାଣନାଥ ରେଭେନ୍‌ସା କଲେଜର “ଷ୍ଟ ହଷ୍ଟେଲ”ରେ ରହୁଥଲେ । 
ସହପାଠୀମାନଙ୍କ ସହିତ ତାଙ୍କର ବେଶ ଆଳାପ ଜମୁଥଲା | ସେ ସମୟରେ ତାଙ୍କର 
ହଷ୍ଟେଲ ଅନ୍ତେବାସୀ ସାଥୀଙ୍କ ଭିତରେ ଥଲେ ଅନେକ ଜ୍ଞାନୀଗୁଣୀ ଛାତ୍ର । ମହେନ୍ଦ୍ର 
ଚନ୍ଦ୍ର ମିଶ୍ର ( ବିଶିଷ୍ଟ ଡାକ୍ତର), ରଘୁନାଥ ସାହୁ ( ଡାକର), ରତ୍ନାକର ଷଡ଼ଙ୍ଗୀ (ପ୍ରଶାସକ), 
ଦୀନବନ୍ଧୁ ସାହୁ ( ମନ୍ତ୍ରୀ ଓ ଆଇନଜୀବୀ), ଲିଇଂରାଜ ଦାସ (ଇଂଜିନିୟର), ସଦାଶିବ 
ମିଶ୍ର (ବିଶିଷ୍ଟ ଅର୍ଥନୀତିଜ୍ଞ) , ଜଗତବନ୍ଧୁ ମହାପାତ୍ର (ପ୍ରଶାସକ ଓ ଲେଖକ), ଶ୍ୟାମସୁନ୍ଦର 
ମିଶ୍ର (ସମାଜସେବୀ) ଓ ଭଗବତୀ ଚରଣ ପାଣିଗ୍ରାହୀ (ସାହିତି୍ଯକ ଓ ବାମପନ୍ଛୀ 
ଆନ୍ଦୋଳନର ପୁରୋଧା) । 


ରେଭେନ୍‌ସା କଲେଜ ଥଲା ସେତେବେଳେ ଓଡ଼ିଶାର ପ୍ରଧାନ ଓ ଶ୍ରେଷ୍ଠ 
ଶିକ୍ଷାକେନ୍ଦ୍ର । ରାଜନୀତିଠାରୁ ଆରମ୍ଭକରି ସମାଜନୀତି ତଥା ଅର୍ଥନୀତି ପର୍ଯ୍ୟନ୍ତ ଏଠାରେ 
ବୂଵ୍ଧିଜୀବୀଗଣ ଚର୍ଚା କରୁଥିଲେ | କଲେଜଛାତ୍ର ପ୍ରାଣନାଥଙ୍କ ମନରେ ଗଭୀର ରେଖାପାତ 
କରିଥୁଲା ବିପିନ ଚନ୍ଦ୍ର ପାଲ, ଲାଲା ଲଜପତୟରାୟ, ବାଲଗଙ୍ଗାଧର ତିଳକ, ସୁରେନ୍ଦ୍ରନାଥ 
ବାନାର୍ଜୀ ପ୍ରଭୃତି ବିଶିଷ୍ଟ ବ୍ୟକ୍ତି ବିଶେଷଙ୍କ ବକ୍ତତାମାଳା ତଥା ଲେଖା । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୩ 


ପ୍ରାଣନାଥ ହଷ୍ଟେଲରେ ଥିବା ସମୟରେ ଆଉ ଜଣେ ଛାତ୍ରର ଜୀବନଶୈଳୀ 
ଦ୍ଵାରା ଯଥେଷ୍ଟ ପ୍ରଭାବିତ ହୋଇଥିଲେ । ସେ ହେଉଛନ୍ତି ହନୂମନ୍ତ ରାଓ, ଯେ କି 
ଆଇନବିଦ୍ୟା ଅଧ୍ୟୟନ ପାଇଁ ଆନ୍ଧ୍ରପ୍ରଦେଶରୁ ଆସିଥିଲେ । ହନୂମନ୍ତ ରାଓ ଗାନ୍ଧୀଙ୍କ 
ଜୀବନଖଶୈଳୀକୁ ଆପଣେଇ ନେଇଥଲେ । ବଡ଼ି ଭୋରରୁ ଉଠି ବ୍ୟାୟାମ କରିବା, 
କେନାଲରେ ଗାଧୋଇବା, ପଢ଼ାବେଳେ ପଢ଼ା, ଖେଳବେଳେ ଖେଳ - ଠିକ୍‌ ସମୟରେ 
ଠିକ୍‌ କାମ କରିବା ଥଲା ହନୁମନ୍ତ ରାଓଙ୍କର ଏକ ବିଶେଷତ୍ଵ । ପ୍ରାଣନାଥଙ୍କୁ ଏସବୁ 
ବହୁତ ଭଲ ଲାଗିଥିଲା, ଯାହା ପରବର୍ରୀ ଜୀବନରେ ତାଙ୍କ ଜଣେ ସାଧକରେ ପରିଣତ 
କରିଥଲା | 


ରେଭେନ୍‌ସା କଲେଜରେ ପଢୁଥିବା ସମୟରେ ସେ ରାଜନୀତି ସହିତ ଗଭୀର 
ଭାବେ ସଂପ୍ପକ୍ତ ହୋଇପଡ଼ନ୍ତି । ସେଥିପାଇଁ ତାଙ୍କୁ ଜେଲ ଯିବାକୁ ପଡ଼େ | ଜେଲ୍‌ରୁ 
ଫେରିବା ପରେ ତାଙ୍କ ଭିତରେ ଉଚ୍ଚଶିକ୍ଷା ଲାଭ କରିବାର ମନୋବୃରି ବଳବତ୍ତର 
ହୋଇ ଉଠିଛି । ପ୍ରାଣନାଥ କାଶୀବିଦ୍ୟାପୀଠ ବିଷୟରେ ପୂର୍ବରୁ ଜାଣିଥିଲେ | ତେଣୁ 
ସେଠାରେ ପଢ଼ିବା ପାଇଁ ମନସ୍ଥ କରି କାଶୀ ଯାତ୍ରାକଲେ । 


କାଶୀ ବିଦ୍ୟାପୀଠ ପ୍ରାଣନାଥଙ୍କ ଜୀବନରେ ଗତିପଥକୁ ଆହୁରି ସୁଦ୍ଧଢ଼ କରି 
ଗଢ଼ିତୋଳିଲା । କାରଣ ଏଠାରେ ତାଙ୍କର ଗୁରୁ ଥିଲେ ଆଚାର୍ଯ୍ୟ ନରେନ୍ଦ୍ର ଦେବ । 
ଭାରତର ବିଭିନ୍ନ ପ୍ରଦେଶରୁ ଛାତ୍ରମାନେ ଆସି କାଶୀ ବିଦ୍ୟାପୀଠରେ ଅଧ୍ୟୟନ 
କରୁଥିଲେ | ଏଠାରେ ଶିକ୍ଷାପଦ୍ଧତି ଥଲା ସମ୍ପୂର୍ଣ୍ଣ ଭିନ୍ନଧରଣର ! ଇତିହାସର ନବ 
ମୂଲ୍ୟାୟନ, ବିଜ୍ଞାନର ତର୍ଜମା, ମାର୍କ୍ଵବାଦ ଓ ସମାଜବାଦର ବିଶଦ ବାଖ୍ୟା, ଅର୍ଥନୀତିର 
ପ୍ରାୟୋଗିକ ବୟାନ ଆଦି କାଶୀ ବିଦ୍ଯାପୀଠର ଶିକ୍ଷାବ୍ଯବସ୍ଥାକୁ ସୁଦୃଢ଼ କରିଥିଲା 
ସର୍ବୋପରି ଆଚାର୍ଯ୍ୟ ନରେନ୍ଦ୍ରଦେବଙ୍କ ବ୍ୟକ୍ତିତ୍ଵ ଛାତ୍ରମାନଙ୍କୁ ଗଭୀର ଆସ୍ଥା ପ୍ରଦାନ 
କରିଥଲା, ଦେଶବିଦେଶର ସାମାଜିକ ଶାସନ ବ୍ୟବସ୍ଥା ବିଷୟରେ ପ୍ରାୟତଃ ପ୍ରତ୍ୟହ 
ଚର୍ଚା ହେଉଥିଲା | 


ଏହି କାଶୀ ବିଦ୍ୟାପୀଠ ଭାରତର ସ୍ଵାଧୀନତା ଆନ୍ଦୋଳନ ପାଇଁ ସଂଗ୍ରାମୀ 
ପ୍ରସ୍ତୁତ କରିବାର ଭୁମିକା ନେଇଥୁଲା | ଏଠି ସ୍ଵର୍ଗତ ପ୍ରଧାମନ୍ତ୍ରୀ ଲାଲବାହାଦୂର ଶାସ୍ତୀ 
ମଧ୍ଯ ଏକଦା ଥଲେ ପ୍ରାଣନାଥଙ୍କ ସହପାଠୀ | ଶାସ୍ତ୍ୀଙ୍କ ବ୍ୟତୀତ ଗୁରୁଚରଣ ପଟ୍ଟନାୟକ, 
ଶରତ ପଟ୍ଟନାୟକ ଆଦି କମୁନିଷ୍ଟ ଆନ୍ଦୋଳନର ପ୍ରବକ୍ତାମାନେ ମଧ୍ଯ ତାଙ୍କ ସହପାଠୀ 
ଥଲେ | ଏହି ବିଦ୍ୟାପୀଠରେ ପ୍ରାଣନାଥ ବିଶ୍ବର ବିଭିନ୍ନ ପ୍ରାନ୍ତର ମୁକ୍ତିସଂଗ୍ରାମ, ମାର୍କସ, 

୧୪ ନିଆରା ମଣିଷ 


ଏଞ୍ଜେଲ୍‌ସ, ଲେନିନଙ୍କ ବୈପ୍ଲବିକ ଚିନ୍ତାଧାରା, ସୋଭିଏତ୍‌ ରାଷ୍ଟ୍ର ବିପୁବ ଆଦି ସମ୍ପ୍କରେ 
ଅବିହିତ ହେଲେ | ଏଠାରେ ସେ ଭାରତୀୟ ଜାତୀୟ ଆନ୍ଦୋଳନ ସହିତ ସଂପୂକ୍ତ 
ବହୁ ଯୁବନେତାଙ୍କ ସଂସ୍ଥର୍ଶରେ ଆସିଲେ, ଯେଉଁମାନେ ପରବର୍ରୀ କାଳରେ ସାମ୍ୟବାଦୀ- 
ସମାଜବାଦୀ ଆନ୍ଦୋଳନରେ ପ୍ରମୁଖ ନେତାଭାବେ ଆସନ ଅଳଂକୃତ କରିଥଲେ | 


କାଶୀ ବିଦ୍ୟାପୀଠର ଶିକ୍ଷା ପ୍ରାଣନାଥଙ୍କୁ ଭବିଷ୍ୟତର ଦ୍ରଷ୍ଟା ଭାବେ ଆସୀନ 
କରାଇ ପାରିଥିଲା । ତାଙ୍କ ଉପରେ ମନ୍ତବ୍ୟ ଦେବାକୁ ଯାଇ ସାମ୍ୟବାଦୀ ଆନ୍ଦୋଳନର 
ବିଶିଷ୍ଟ ପ୍ରବକ୍ତା ଆଶିଷ ମହାପାତ୍ର ଲେଖୁଛନ୍ତି - ˆ ' କାଶୀ ବିଦ୍ୟାପୀଠରେ ଆଚାର୍ଯ୍ୟ 
ନରେନ୍ଦ୍ରଦେବଙ୍କ ତତ୍ତ୍ଵାବଧାନରେ ପ୍ରଗତିଶୀଳ ଜନସେବାର ଶିକ୍ଷା ଓ ମହାଦୀକ୍ଷା ନେଲେ 
ପ୍ରାଣନାଥ | ମାର୍କ୍ରବାଦୀ ତନ୍ତ, ଦୃନ୍ଦ୍ରାତ୍କ ବସ୍ତୁବାଦ, ଏତିହାସିକ ବସ୍ତୁବାଦ, ରାଜନୈତିକ 
ଅର୍ଥନୀତି, ଉଦ୍ବୃର୍ତ ମୁଲ୍ଯର ବିଶେଷତ୍ବ, ଆନ୍ତର୍ଜାତିକ ରାଜନୀତିରେ ବିଭିନ୍ନ ଘଟଣା, 
ଭାରତବର୍ଷର ପରାଧୀନତାର କାରଣ, ଦେଶର ମେରୁଦଣ୍ଡଂକୃଷକ ସମାଜର ଶୋଷଣର 


ନିରାକରଣ ରାସ୍ତା, ଭାରତର ଇତିହାସ, ସାମାଜିକ-ଅର୍ଥନୈତିକ ବିକାଶର ଧାରା 
ଉପରେ ବ୍ୟାପକ ଜ୍ଞାନ ଆହରଣ କରିଥଲେ ।’ ' 


ବାସ୍ତବରେ କାଶୀବିଦ୍ୟାପୀଠ ହିଁ ପ୍ରାଣନାଥଙ୍କ ଚିନ୍ତା ଓ ଚେତନକ୍କ୍‌ ଯଥେଷ୍ଟ 
ପ୍ରସାରିତ କରିଥଲା । ଏହି ବିଦ୍ୟାପୀଠରୁ ସେ ଚୀନ ଉପରେ ଥେସିସ ଲେଖୁ ଶାସ୍ତୀ 
ଉପାଧ୍ଵ ପ୍ରାପ୍ତ ହୋଇଥିଲେ ଏବଂ ଓଡ଼ିଶାକୁ ପ୍ରତ୍ୟାବର୍ରନ କରି ସେହି ଶିକ୍ଷାକୁ ନିଜର 
କର୍ମକ୍ଷେତ୍ରରେ ବିସ୍ତାର କରିଥଲେ । ଓଡ଼ିଶାରେ ଶିକ୍ଷାର ବିକାଶଧାରାକୁ ପ୍ରାଣନାଥ 
କାଶୀବିଦ୍ୟାପୀଠ ଢଙ୍ଗରେ ପରିଚାଳନା କରିବାକୁ ପ୍ରାଣପଣେ ଚେଷ୍ଟା କରିଛନ୍ତି ଓ 
ସଫଳ ମଧ୍ଯ ହୋଇଛନ୍ତି । 


O00 


ବିଦ୍ୟା ଥଲେ ପ୍ରାଣୀଙ୍କି ଯେ ସବୁଠାରେ ପୂଜା 
ବିଦ୍ୟାହୀନ ହୋଇଲେ ସେ ରାଜା ନୁହେଁ ରାଜା । 


- ନାମରତ୍ବ ଗୀତା 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୫ 


ଗୋଟିଏ ଡୋରିରେ ବନ୍ଧା ଦୁଇଟି ଜୀବନ 


“କି କାଳହେଲା ! ଶେଷରେ ଏ ଦୃଶ୍ଯ ବି ଆଖୁ 
ଦେଝଖୁଲା ! ଧକ୍‌ ସେ ବରକୁ । କୃଷ୍ଣକୁ କଣ ଆଉ 


କେହି ବର ମିଳିଲେନି, ଏଇ ଭଳିଆ ଗୋଟେ 
ଏକଜିଦିଆ ଲୋକଟାକୁ ବାଛିଲା !? 


ଏମିତି ଏକ ଅଭାବନୀୟ ଘଟଣା ସେଦିନ ଘଟିଥିଲା ଚଣାହାଟ ଗ୍ରାମରେ । 
ସମସ୍ତେ ବରକୁ ଅପେକ୍ଷା କରିଥଲେ । ବାଣ, ବାଜା, ବ୍ୟାଣ୍ଡ ପାର୍ଟି ସବୁ ରେଡ଼ି । 
ଦୁଆର ମୁହଁରେ ବାରିକ ପିଢ଼ା ପାଣିଢାଳ ଧରି ପ୍ରସ୍ତୁତ । ସମସ୍ତେ ଚାହିଁ ବସିଛନ୍ତି 
ବରର ଆଗମନକୁ । ବର ଆସୁନାହିଁ । ବାଣ ରୋଷଣି କିଛି ଶୁଭୁନାହିଁ । କ'ଣ 
ହେଲା ? କିଛି ଅଘଟଣ ? ସମସ୍ତଙ୍କ ମନରେ ସନ୍ଦେହ । ତା'ହେଲେ ବର କ”ଣ 
ଅଧାବାଟରୁ ଫେରିଗଲା ? 


ହଠାତ୍‌ ଜଣେ ଡେଙ୍ଗା ଚଉଡ଼ା ଲୋକ ଚାନ୍ଦିନୀ ପାଖରେ ଆସି ପହଞ୍ଚଗଲା । 
ଏଣେ ତେଣେ କିଛି ସମୟ ଚାହିଁଲା | ତା' ପରେ ବାରିକ ହାତରୁ ପାଣିଢାଳ ଜୋର୍‌କରି 
ଛଡ଼ାଇ ନେଇ ଗୋଡ଼ଧୋଇଲା । ବାରିକ ହାତରୁ ଗାମୁଛା ନେଇ ପୋଛିହେଲା । 
ସମସ୍ତେ ତାଟକା । ଏ ଭଦ୍ରବ୍ୟକ୍ତି ପୁଣି କିଏ ? ସମସ୍ତଙ୍କ ମୁହଁରେ ଶଙ୍କାର ସ୍ପଷ୍ଟ 
ପ୍ରଲେପ | ହଠାତ୍‌ ଜଣେ ବୟସ୍କ ଲୋକ ଚିକ୍ରାର କହି ଉଠିଲେ - “ ‘ଆରେ ଜୋଇଁ ତ 
ଆସି ଘରେ । ତେଣେ ବାଣ ରୋଷଣିବାଲା କ'ଣ କରୁଛନ୍ତି ?'”? ସାଙ୍ଗେ ସାଙ୍ଗେ 
କଥାଟା ବିଜୁଳି ବେଗରେ ଗାଁ ସାରା ଖେଳିଗଲା | ସବୁ ମଣିଷ ଜୀବନରେ ସେହି ବହୁ 
ପ୍ରତୀକ୍ଷିତ ମୁହୂର୍ଭଟି ଆସିଥାଏ, ଯାହାକୁ ଆମେ କହୁ “ ବିବାହ” | ଦୁଇଟି ଜୀବନର 
ମିଳନ । ଦୁଇଟି ମନର ମିଳନ । ଦୁଇଟି ନିଷ୍ଠଭିର ମିଳନ । ସେଇଥ୍‌ପାଇଁ ବିବାହ 
ଆମ ସାମାଜିକ ଜୀବନର ଏକ ମହାରହହଁ ଅନୁଷ୍ଠାନ | ବରକନ୍ଯା ବିବାହ ବନ୍ଧନରେ 
ଆବଦ୍ଧ ହୋଇ ନୂତନ ଜୀବନର ଶିଳାନ୍ୟାସ କରନ୍ତି | ଆରମ୍ଭ ହୁଏ ନୂତନ ଉପନ୍ୟାସ । 
ଖାଦ୍ୟ-ବସ୍ତ-ବାସସ୍ଥାନ ଭଳି ବିବାହ ମଧ୍ଯ ଏକ ଆବଶ୍ୟକତା | 

୧୬ ନିଆରା ମଣିଷ 


ହେଲେ ସବୁ ମଣିଷଙ୍କ ବିବାହ ସମାନ ଭଳି ହୋଇ ନଥାଏ । ଚିରାଚରିତ 
ପ୍ରଥାରୁ କେଇଜଣ ଓହରି ଯାଇ ନିଜ ପାଇଁ ଏକ ନୂଆ ରାସ୍ତା ତିଆରି କରିଥାନ୍ତି | ସେଇ 
ମଣିଷଟି ହେଉଛି ସଚ୍ଟାକର୍ମୀ, ଯାହା ପାଇଁ ବିବାହ ହେଉଛି ଏକ କର୍ମଯଜ୍ଞ । ଆଜି 
ଆମେ ଏକ ନିଆରା ବିବାହ ଉତ୍ସବ କଥା କହିବାକୁ ଯାଉଛୁ । ଏ ବିବାହ ଉତ୍ସବ 
ହେଉଛି ଜଣେ ସାଧାରଣ କର୍ମୀର | କର୍ମ ଯାହାର ଜୀବନର ମାନଦଣ୍ଡ । 


ସତରେ ଘଟଣାଟା ଗୋଟେ ନାଟକ ଥଲା | ଯେମିତି ଗୋଟିଏ ପରେ ଗୋଟିଏ 
ଅଙ୍କ ଅଭିନୀତ ହୋଇ ଚାଲିଥଲା | କାହାପରେ କ'ଣ ଘଟିବ, ସବୁ ଯେମିତି ପୂର୍ବ 
ନିର୍ବାରିତ ଥଲା | ଖାଲି ଚଣାହାଟ ଗ୍ରାମବାସୀ କାହିଁକି ସାରା ଓଡ଼ିଶା ମୁଲକରେ ଘଟଣାଟା 
ଚହଳ ପକାଇ ଦେଇଥିଲା । ବିବାହ ଥଲା ଗୋଟିଏ ନିଆରା ମଣିଷର । ଜଣେ 
ସଚ୍ଚୋଟ କର୍ମୀର । 


ଜୁନ୍‌ ୨୮ ତାରିଖ ଶନିବାର, ୧୯୩୫ ମସିହା | ସେଦିନ ଚଣାହାଟ ଗାଁରେ 
ଲାଗିରହିଛି ଅପୂର୍ବ କୋଳାହଳ । ଦରଦୀ କବି କୃଷ୍ଣମୋହନ ପଟ୍ଟନାୟକଙ୍କ ଝିଅ 
ବାହାଘର | ଝିଅ ମଂଜରୀ ସହିତ ବାହାଘର ହେଉଛି ପ୍ରାଣନାଥଙ୍କର | କୃଷ୍ଣମୋହନଙ୍କ 
ପରିବାର ଲୋକାରଣ୍ୟ | ସାହି ଦାଣ୍ଡରେ ଶଙ୍ଖ, ହୁଳହୁଳି, ପେଁକାଳିର ଗର୍ଜନ | ଗାଁ 
ଲୋକେ ଅପେକ୍ଷା କରି ରହିଛନ୍ତି ବରକୁ ଦେଖୁବା ପାଇଁ । ସମସ୍ତଙ୍କ ମନରେ ସେଇ 
ଗୋଟିଏ କଥା | ଜମିଦାର ସମ୍ଭାନ୍ତ ଘରର ଜୋଇଁ କେମିତିକା ହୋଇଥିବ ! ମଂଜରୀ 
ସାଙ୍ଗକୁ ଠିକ ପଡ଼ିବ ନା ନାହିଁ ! ଏମିତି ଅନେକ କଥା । 


କଥା ଥଲା । ପ୍ରାଣନାଥ ମାନେ ବର ତାଙ୍କ ବଡ଼ଭାଇଙ୍କ ଘରୁ ଅଥ୍ଥାତ୍‌ 
ଖଲିକୋଟରୁ ବରଯାତ୍ରୀଙ୍କ ଗହଣରେ ଆସି ପହଞ୍ଚବେ ଭୁବନେଶ୍ବରଠାରେ | ଅବଶ୍ୟ 
ଟ୍ରେନ୍‌ ଯୋଗେ । ତା'ପରେ ଭୁବନେଶ୍ବରରୁ ବାଲିପାଟଣା ଯିବେ ବସ୍‌ରେ | ତାହା ହିଁ 
ହେଲା | ବର ପହଞ୍ଚଗଲା ବାଲିପାଟଣାରେ ! ବରର ଆଖୁ ବୁଲୁଥିଲା ଚତୁର୍ଦଦିଗରେ | 
ଦୃଷ୍ଟି ପଡ଼ିଲା ଏକ ପାଲିଙ୍କି ଉପରେ | ଏଇଟି ସଜା ହୋଇ ଶଶୁର ଘରୁ ଆସିଥିଲା । 
ପାଲିଙ୍କ ନେଇ ଆସିଥିଲେ ଚାରିଜଣ ଭାରୁଆ | 


ପାଲିଙ୍କି ଆଡ଼କୁ ଚାହିଁ ରହିଥିଲେ ପ୍ରାଣନାଥ | ଜଣେ ସାଙ୍ଗ ବାହାରି କହିଲା- 
* “ଆଉ ଢେରି କାହିକି ବର ମହାଶୟ | ତେଣେ ଆମ ଭାଉଜରାଣୀ ଅପେକ୍ଷା କରି 
କରି ଢଚୁଳେଇ ପଡ଼ିଲେଣି । ଏଥର ବିଜେ କରିବା ହେଉ | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୭ 


ପ୍ରାଣନାଥ ସାଥୀମାନଙ୍କ ଆଡ଼କୁ ଚାହିଁ ହସିଥଲେ ଆଉ ଭାରୁଆମାନଙ୍କ କହିଥିଲେ 
¬ ' ' ତମେମାନେ ମଣିଷ । ମୁଁ ମଣିଷ ପିଲା ହେଇ ମଣିଷ କାନ୍ଧରେ ବୂହାହୋଇଯିବି ?” 
ୟା” କେମିତି ହବ ? 

¬ ' ଆଉ କ”ଣ ତୋ ପାଇଁ ମଟରଗାଡ଼ି ଅଣାଯିବ ?” ଜଣେ ସାଙ୍ଗ ଥଟା କରି 
କହିଲା ପ୍ରାଣନାଥକୁ । 

- ନାଂ ! 

- ତାହେଲେ ଯିବୁ କେମିତି ? କ”ଣ ଚାଲି ଚାଲି ? 


Wy | 


- ଦହ 
ଭାରୁଆମାନେ ଆଶ୍ଚର୍ଯ୍ୟ ହୋଇ ଚାହିଁ ରହିଥିଲେ ଖଦଡ଼ ପଞ୍ଜାବୀ ପିନ୍ଧା 
ବରଟିଆଡ଼େ | ସାଙ୍ଗସାଥୀଗଣ ମଧ୍ଯ ହତବାକ | 


ଆରମ୍ଭ ହେଲା ପଦଯାତ୍ରା । ଭାରୁଆମାନେ ଖାଲି ପାଲିଙ୍କିଟି ଧରି ଚଣାହାଟ 
ଗାଁକୁ ଫେରିବାକୁ ବାଧ୍ୟହେଲେ | ବରଯାତ୍ରୀଗଣ କ”ଂଣ ବା ଆଉ କରିବେ । ବର 
ପଳେ ପଛେ ଇଚ୍ଛା ନଥିଲେ ବି ପଦଯାତ୍ରା ଆରମ୍ଭ କରିଦେଲେ ! ଇଏ ବି ଏକ ଭିନ୍ନ 
ଧରଣର ପଦଯାତ୍ରା । 


ପ୍ରାଣନାଥ ମୁହଁରେ ଉଜ୍ଜଳ ଭାବ | କ୍ଲାନ୍ତି ନାହିଁ । ଆଗେଇ ଚାଲିଛି ଯେମିତି 
ନନ୍ଦିଘୋଷ | ସତରେ ସେଦିନ ମଧ୍ଧ ଥଲା ଜଗନ୍ନାଥଙ୍କ ନେତ୍ରୋତ୍ସବ | ମହା ଶୁଭଦିନ । 
ଏଇଦିନ ପ୍ରାଣନାଥଙ୍କ ବାହାଘର କୃଷ୍ଣ ପଟ୍ଟନାୟକଙ୍କ ଝିଅ ମଂଜରୀ ସହିତ । 


ହଁ, ଏଠି କୃଷ୍ଣ ପଟ୍ଟନାୟକଙ୍କ ବିଷୟରେ ଦି” ଧାଡ଼ି ଲେଖୁବା ଉଚିତ ହେବ | 
କୃଷ୍ଣ ମୋହନ ପଟ୍ଟନାୟକ ଜାତୀୟବାଦୀ କବି | ଚଣାହାଟର ସମ୍ଭାନ୍ତ ଜମିଦାର ପରିବାର 
ଦାୟାଦ | ତାଙ୍କ କବିତା ଅଗଣିତ ଜନତା ପ୍ରାଣରେ ବିପ୍ଲବର ବହ୍ନି ଜାଳି ଦେଉଥିଲା | 
ବିପ୍ଲବୀ କବି ଦେଶମାତୃକାର ବନ୍ଦନା ପାଇଁ ଆଗେଇ ଆସିଥିଲେ | ଜମିଦାର ବଂଶରେ 
ଜନ୍ମ ନେଇଥୁଲେ ସୁଦ୍ଧା ଚିନ୍ତା ଚେତନାରେ ସେ ଥଲେ ଜଣେ ସାଧାରଣ ମଣିଷ । 
ଓଡ଼ିଶା ମାଟିରେ ତାଙ୍କ ଜାତୀୟବାଦୀ କବିତା ଗଗନ ପବନ ମୁଖରିତ କରିଥଲା | 


କୃଷ୍ଣମୋହନ ଥଲେ ସଂସ୍କୃତିବନ୍ତ ଉଚ୍ଚଶିକ୍ଷିତ | ତାଙ୍କ ରକ୍ତରେ ଖେଳୁଥଲା 
ଜାତୀୟତାର ବିପୂବାଗ୍ି । ତେଣୁ ବଂଶ ପରଂପରାକୁ ପାଦରେ ଠେଲି ଦେଇ 
ପଦପଦବୀର ମୋହ ତ୍ଯାଗ କରି ସେ ଓହ୍ଲାଇ ଆସିଥିଲେ ରାଜରାସ୍ତାକୁ ମଣିଷର 

୧୮ ଜିଆରା ମଣିଷ 


ହକ୍ପାଇଁ | ସେଇ ଦରଦୀ ମଣିଷଟି ଆଜି ବିବାହ ଦେବେ ନିଜର ଅଲିଅଳ କନ୍ୟାକୁ 
ଆଉଜଣେ ବିପୁବୀ ହାତରେ । ବରର ଚାକିରି ନାହିଁ, ଆର୍ଥକ ସଂସ୍କିତି ମଧ୍ଯ ନାହିଁ । 
ତଥାପି ମଧ୍ୟ ସେ ମଂଜରୀକୁୂ ଟେକିଦେବେ ପ୍ରାଣନାଥଙ୍କ ହାତରେ ।! କାରଣ ମନ 
ଚାହୁଁଥିବା ମଣିଷଟିକୁ ସେ ପାଇ ସାରିଥିଲେ | ପ୍ରାଣନାଥଙ୍କ ଜୀବନଚର୍ଯ୍ୟା ତଥା କାରା 
ଜୀବନ ସହିତ ସେ ଭଲଭାବେ ପରିଚିତ ଥଲେ | କାରଣ ସେ ନିଜେ ମଧ୍ଯ ସ୍ଵାଧୀନତା 
ଆନ୍ଦୋଳନରେ ଭାଗନେଇ ଜେଲ ଯାଇଛନ୍ତି | ତେଣୁ ଜଣେ ବିପ୍ଲବୀ ଆଜି ଆଉ 
ଜଣେ ବିପୁବୀକୁ ସ୍ଵାଗତ କରିବାକୁ ଆଗଭର । 


ବିଚିତ୍ର ପରିବେଶ | ମଣିକାଂଚନର ସଂଯୋଗ ! କୃଷ୍ଣମୋହନଙ୍କ ମତରେ 
ପ୍ରାଣନାଥ ହିଁ ମଂଜରୀ ପାଇଁ ଉପଯୁକ୍ତ ପ୍ରାର୍ଥୀ ଯିଏ ଅନ୍ୟକୁ ଅନ୍ତତଃ ବୁଝିପାରିବ ମନ 
ପ୍ରାଣଦେଇ | ମଂଜରୀ ମଧ୍ଯ ସତେ ଯେମିତି ଏଇ ବିପୃବୀ ସାଥୀଟି ପାଇଁ ଜନ୍ମଜନ୍ଧ ଧରି 
ଅପେକ୍ଷା କରି ରହିଥିଲା ! 


କୃଷ୍ଣମୋହନଙ୍କ ଘରେ ପହଞ୍ଚଥଲା ଶୁନ୍ୟପାଲିଙ୍କି । ବାଣ ରୋଷଣିବାଲା ଗଲେ 
କୁଆଡ଼େ ! ଅସମ୍ଭବ ଘଟଣା | ପରିବାର ପଡ଼ାପଡ଼ିଶୀ ସଭିଙ୍କ ମନରେ କୂହେଳିକା | 
ଧୀରେ ଧୀରେ ଘଟଣା ରହସ୍ୟମୟ ହୋଇଉଠୁଛି । ସମସ୍ତଙ୍କ ଭାବନାରେ ଗାରଟାଣି 
ପହଞ୍ଚଗଲେ ଧୋତିପଞ୍ଜାବୀଧାରୀ ବରପାତ୍ର ଜଣକ । ମୁଖରିତ ହୋଇ ଉଠିଲା ବିବାହ 
ମଣ୍ଡପ | ବାଜା ପୈକାଳି କଂପି ଉଠିଲା | ବାରିକ ହାତରୁ ପାଣିଢାଳ ନେଇ ବର 
ଗୋଡ଼ ଧୋଇଲାବେଳେ ଗାଁ ଲୋକେ ନିଜ ନିଜ ଭିତରେ କଥାବାର୍ରା ହେଉଥିଲେ - 
“  କୁଷ୍ପବାବୁଙ୍କ ମନଜାଣି ବରପାତ୍ରଟି ମିଳିଲା ! ଶଶୁର ଯେମିତି, ଜୋଇଁଟି ବି 
ସେମିତି । 

ନୂଆ ବାହାଘର | ଏକ ସଂସ୍କାରିତ ଚେତନାର ଉଦ୍‌ଗୀରଣ | ଜଣେ କର୍ମଯୋଗୀ 
ମଣିଷ ଜୀବନର ନୂତନ ପ୍ରସ୍ଥ | କରଣ ଯୁଗ ଯୁଗର ପରଂପରାକୁ ଭାଙ୍ଗି ପ୍ରାଣନାଥ 
ନୂତନ ଯୁଗର ଆରମ୍ଭ କରିବାକୁ ଅଗ୍ରସର ହେଉଥଲେ । ଏଇ ବିବାହ ଉତ୍ସବ ଥଲା 
ତାହାର ଆଦ୍ୟ ଓକାର | 


ଏଥର ଆସିଲା ଏକ ଚିରାଚରିତ ବିଧ । ବରକନ୍ୟାଙ୍କ ହାତଗଣ୍ଡି ଫିଟାହେବ ! 
ଉଭୟ ପକ୍ଷ ନିଜ ନିଜ ଜିଦ୍‌ରେ ଅଟଳ ଥଲେ | ପୁରୋହିତ ହିଁ ହାତଗଣ୍ଡି ଫିଟାଇବ । 
ଦି” ପକ୍ଷର ପୁରୋହିତ ମଧ୍ଯ ନିଜ ନିଜ ମଧ୍ୟରେ କଳି ଆରମ୍ଭ କରିଦେଇଥଲେ । 
କେତେ ସମୟ ବରକନ୍ୟା ଏମିତି ଅବସ୍ଥାରେ ବସିରହିବେ । ପ୍ରାଣନାଥ ଆଉ ଅପେକ୍ଷା 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୯ 


କରିବାକୁ ଉଚିତ ମଣିଲେ ନାହିଁ | ନିଜ ହାତରେ ହାତଗଣ୍ଡି ଫିଟାଇଦେଲେ | ବରଯାତ୍ରୀ 
ବନ୍ଧୁବାନ୍ଧବ ସାଇପଡ଼ିଶା ତାଜୁବ ! କ”ଣ ସବୁ ଘଟୁଛି ! 


ଚଣାହାଟ ଗ୍ରାମରେ ଚାପା ଗୁଂଜରଣ | ବୁଢ଼ାବୁଢ଼ୀମାନେ କୁହାକୁହି ହେଉଥିଲେ- 

“କି କାଳହେଲା ! ଶେଷରେ ଏ ଦୃଶ୍ୟ ବି ଆଖୁ ଦେଖୁଲା | ଧ୍ୂକ୍‌ ସେ ବରକୁ | 

କୃଷ୍ଣକୁ କୈଣ ଆଉ କେହି ବର ମିଳିଲେନି, ଏଇ ଭଳିଆ ଗୋଟେ ଏକଜିଦିଆ 
ଲୋକଟାକୁ ବାଛିଲା !' ' 


ˆ ' ବାଜା ନାହିଁ... ବାଣ ନାହିଁ... ଯାନିଯୌତୁକ ନାହିଁ... ପାଲିଙ୍କି ନାହିଁ କି 
ପାଟଛତା ନାହିଁ, ଇଏ କି ପ୍ରକାର ବାହାଘର । ' 


ମାତ୍ର ପ୍ରାଣନାଥ ଥଲେ ନିର୍ବିକାର । କୌଣସି ପ୍ରକାର ଟୀକା ଟିପ୍ଣଣୀରେ ସେ 
ବିବ୍ରତ ନଥଲେ । ମୁହଁରେ ଲାଗିରହିଥିଲା ସେଇ ସ୍ଲିତହାସ୍ୟ.... | ହଁ, ଆଉ କଥାଟିଏ 
ଥିଲା, ଯୌତୁକ ଦବା ନବା କଥା | ପ୍ରଥମରୁ ତ ଜ୍ବାଇଁ ଯୌତୁକ ନେବେନି ବୋଲି 
ରୋକଠୋକ୍‌ ଜଣାଇ ଦେଇଥିଲେ । ତା”ହେଲେ କଂ”ଣ ଖାଲି ହାତରେ ଜ୍ବାଇଁ 
ବିଦାହବ ? 

ନା” ବିଧ୍ୂମତେ କିଛି ତ ଶଶୁର ଘରୁ ନବାକୁ ପଡ଼ିବ ! ଯୌତୁକ ନୁହେଁ, 
ଉପହାର” | - ଜଣେ ବୟସ୍କ ଲୋକ କହି ଉଠିଲେ | 

¬ “ଠିକ୍‌ ଅଛି | ମୁଁ ଠିକ୍‌ ଜିନିଷ ନେବି । ଆପଣମାନେ ସେଥପାଇଁ ଚିନ୍ତାକରନ୍ତୁ 
ନାହିଁ ।” 

ହସି ହସି ଜ୍ବାଇଁ ପ୍ରାଣନାଥ ଉଠିଲେ | ଶଶୁର ଘରୁ ବିଦାୟ ନେବାକୁ ହବ | 
ଶଶୁର ଘରର ଚାରିଆଡ଼େ ଜ୍ବାଇଁଙ୍କ ଆଖୁ ବୁଲୁଥିଲା | 


- “କଣ କିଛି ଦରକାର ? ˆ ବୟସ୍କବ୍ୟକ୍ତି ଜଣକ ପଚାରିଲେ | 


¬ * ଯାହା ଦରକାର ଥିଲା, ମୁଁ ପାଇଯାଇଛି' | ଟେବୃଲ ଉପରେ ଥିବା ଗୋପବନ୍ଧୁ 
ଶ୍ରାଦ୍ଧ ସଂଖ୍ୟାର “ ସମାଜ” କପିଟିକୁ ହାତରେ ଧରିନେଲେ ପ୍ରାଣନାଥ । ଏଥର 
ଆଗେଇଲେ | ସାଇପଡ଼ିଶା ସମସ୍ତେ ଆଚନ୍ଦିତ | ଇଏ କି ପ୍ରକାର ବାହାଘର ! 


ଝିଅ ଜ୍ଲାଇଁଙ୍କୁ ଆଶୀର୍ବାଦ କରିଥିଲେ କୃଷ୍ଣମୋହନ ଏକ ଅଭିନୟ ଉପାୟରେ । 
ଭବିଷ୍ୟତ ଜୀବନର ଘାତ ପ୍ରତିଘାତ ପ୍ରତି ସତର୍କ ରହିବାକୁ ସୂଚନା ଦେଇ କୃଷ୍ଣମୋହନ 
ଆଶୀର୍ବାଦସୂଚକ ଏକ କବିତା ରଚନା କରିଥଲେ | କବିତାଟି ଥଲା ଏହିପରି - 


Digitized by PPRACHIN, SOA 


ନିଆରା ମଣିଷ 


କୋମଳେ କଠିନେ ଏ ଯେ ସମାବେଶ 

ସତ୍ୟପିନ୍ଧେ ମାତ୍ର ସ୍ବପ୍ନର ସୁବେଶ । 

ହୋମାନଳେ ଦୁହେଁ ଇନ୍ଧନ ଆହୁତି 

ସାର୍ଥକତା ଲୋଡ଼େ ଗୋଟିଯାକ ସୃଷ୍ଟି । 

ନାହିଁ ଆଡ଼ମ୍ବର ନାହିଁ ସମାରୋହ 

ନାହିଁ ସମାଜର ଅତିଷ୍ଠ ବିଦ୍ରୋହ । 

ରବିର ପ୍ରତିଭା ପଦ୍ଧର ପ୍ରେରଣା 

କର୍ମକ୍ଷେତ୍ରେ ଆଣୁ ବେନିଙ୍କ ଯୋଜନା | 

କର୍ମମାତ୍ର ଧର୍ମ କର୍ମ ହିଁ ଜୀବନ 

କର୍ମକୁ ନବାନ୍ଧେ ଜନ୍ମ ବା ମରଣ । 

ଫିଟିଯାଉ ପନ୍ଛା ଦିଶୁ ଲୋକସେବା 

ସେବା ବିନା ନୋହେ କାହାରିଟି କେବା | 
XxX Xx xX 

ହୀରାର ମୁକୁଟେ କଣ୍ଠକର ବ୍ୟଥା 

କୁଟୀର ଭୁଞ୍ଜଇ ରାଜ ପ୍ରଫୁଲୁତା | 

ବାୟୁ ଦେବ ଖାଦ୍ଯ, ବ୍ୟୋମ ଦେବ ଆଶା 

ମୁଖର ସାଗର ଶିଖାଇବ ଭାଷା | 


ସତରେ ଏପରି ଆଶୀର୍ବାଦ କେତୋଟି ପିତା ଦେଇପାରିବେ ! କୃଷ୍ଣମୋହନ 


ଥିଲେ ଭିନ୍ନ ଉପାଦାନରେ ଗଢ଼ା | ସେ ଜ୍ଵାଇଁ ପ୍ରାଣନାଥଙ୍କୁ ଜାଣିଥିଲେ ଏବଂ ତାଙ୍କର 
ସଂଘର୍ଷକୁ ଭଲଭାବେ ପରଖୁ ସାରିଥିଲେ ତେଣୁ କୌଣସି ଜିନିଷ ପାଇଁ ତାଙ୍କର 


ଅନୁଶୋଚନା ନଥୁଲା | 


ଆସିଲା ଚିର ପ୍ରତୀକ୍ଷିତ କନ୍ୟା ବିଦାୟର ପର୍ବ | ସାଇପଡ଼ିଶା ଜ୍ଞାତି ପରିଜନ 


ସଭିଙ୍କ ଆଖରେ ଆଖୁଏ ଲୁହ | ପଟ୍ଟନାୟକ ପରିବାରରୁ ଦ୍ଵିତୀୟ କନ୍ୟା ବିଦାହେବ ! 


ସେଦିନ ସନ୍ଧ୍ୟାରେ ପ୍ରକୃତି ମଧ୍ଯ ସମବେଦନା ଜଣାଇଥୁଲା ଝିଅର ବିଦାୟରେ । ଲାଗି 


ରହିଥିଲା ତୁହାକୁ ତୁହା ବର୍ଷା । ସେହି ବର୍ଷାଭିଜା ସନ୍ଧ୍ୟାରେ ମଂଜରୀ କୁଳଠାକୂର 


ରାଧାଗୋବିନ୍ଦଙ୍କୁ ପ୍ରଣାମକରି ବିଦାୟ ନେଇଥୁଲା ବାପଘରୁ |! ରଥଯତ୍ରା ପ୍ରବଳ ଭିଡ଼ । 
ତାହାରି ଭିତରେ ନବଦମ୍ପତି ଟ୍ରେନରେ ବସିଲେ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୨୧ 


ବିଧ ଅନୁସାରେ ବରକନ୍ୟାଙ୍କ ଚତୁର୍ଥୀଦିବସ ଆସିଲା । ବରକନ୍ୟାଙ୍କ ମିଳନର 
ପର୍ବ । ଦୁଇଟି ଶରୀର ଏକାକାର ହୋଇ ନୂତନ ସ୍ପଷ୍ଟିକୁ ଆମନ୍ତ୍ରଣ କରିବେ | ସାଧାରଣତଃ 
ଚଉଠି ପୂର୍ବରୁ ବରକନ୍ଯାଙ୍କୁ ଅଲଗା ଅଲଗା କରି ରଖାଯାଇଥାଏ । ଦେଖଚାହାଁ 
ଏକପ୍ରକାର ନିଷିଦ୍ଧ । ପାରିବାରିକ କଟକଣା ସେ ସମୟରେ ଜୋର୍‌ ଥଲା | ମାତ୍ର 
ପ୍ରଗତିକାମୀ ପ୍ରାଣନାଥଙ୍କର ଏସବୁ ପ୍ରତି ଭୃକ୍ଷେପ ନଥୁଲା |! ଏସବୁ ଥୁଲା ତାଙ୍କ 
ଦୃଷ୍ଟିରେ କୁସଂସ୍କାର | 

ପ୍ରାଣନାଥ “ ସମାଜ” ଶ୍ରାଦ୍ଧ ସଂଖ୍ୟାଟି ଧରି ନବବଧୁ ମଂଜରୀକୁ ବୁଝାଇ 
ଚାଲିଥିଲେ | ଓଢ଼ଣା ଭିତରେ ମୁହଁ ଲୁଚାଇଥିବା ବୋହୂଟିକୁ ଏସବୁ ଅଡ଼ୁଆ ଲାଗୁଥିଲେ 
ବି ସେ ଥଲା ନାଚାର, କାହାକୁ କହିବ ! ଯାହା ସହିତ ସେ ଆଗେଇବା ପାଇଁ 
ବାପଘରୁ ଗୋଡ଼କାଢ଼ି ଆସିଛି, ସିଏ ତ ଏକ ଭିନ୍ନ ଉପାଦାନରେ ଗଢ଼ା |! ଆଦୌ 
ସାଧାରଣ ମଣିଷ ନୁହଁନ୍ତି | 


ରାତିର ବୟସ ବଢ଼ୁଥିଲା । ଆକାଙକ୍ଷାର ତାତି ତାର ଡେଣା ଝାଡ଼ୁଥଲା । 
କନ୍ୟାର କାନପାଖକୁ ମୁହଁ ନେଇଯାଇଥିଲେ ପ୍ରାଣନାଥ । ମୁହଁଟିକୁ ହାତରେ ତୋଳି 
ଧରିଥିଲେ । ଆଉ କହିଲେ - ¢ “ ବୁଝିଲ, ଆମର ମିଳନ ସମ୍ଭୋଗ ପାଇଁ ନୁହେଁ, 
ସେବା ପାଇଁ ।”” ବାସର ରାତିରେ କୌଣସି ପତି ତା'ର ନବବିବାହିତ ପତ୍ନୀକୁ 
ଏପରି କଥା କହେ ! କିନ୍ତୁ ପ୍ରାଣନାଥ ଥିଲେ ଏସବୁର ବ୍ୟତିକ୍ରମ । 


ସତରେ ସେ ଥଲେ ଏକ ନିଆରା ମଣିଷ । 


Joo 


ମହତ ଲୋକର ସିନା ବେଭାର ଏସନ 
ନିଜେ କଷ୍ଟ ସହି କରେ ଆଶ୍ରିତ ପାଳନ | 


- ଚିନ୍ତାମଣି 

୨୨ ନିଆରା ମଣିଷ 


ନିଆରା ସଂଜ ସକାଳ 


ପରିବାରରେ କଣ ଅଛି, ନ ଅଛି, ସେଥ୍ପ୍ରତି 
ପ୍ରାଣନାଥଙ୍କର ଧ୍ଯାନ ନଥୁଲା ¦! ପିଲାଏ କୋଉ 
ଅବସ୍କାରେ ଅଛନ୍ତି, କ'ଣ କରୁଛନ୍ତି - ସେ ହିସାବର 
ଧାର ଧରୁ ନଥ୍‌ଲେ । ତଥାପି ଅଭାବ ଅନଟନରେ 
ହେଉପନଛେ ତାଙ୍କ ପରିବାର ଚଳିଯାଉଥୁୂଲା । 


ସଂସାର ! ପୁଣି ଏକ କର୍ମଯୋଗୀର ! ଅଭାବ ଅନଟନ ଯାହାର ଭାଗ୍ୟଲେଖା, 
ଦାରିଦ୍ର୍ୟ ଯାହାର ଚିରସହଚର । ତେବେ ଆଶା ତାହାର ମାଟିର ବୈକୁଣ୍ଠ | ଭାଙ୍ଗଯିବ 
ପଛେ ନଇଁବ ନାହିଁ ! ଲକ୍ଷ୍ଯ ଯେତେବେଳେ ନିର୍ଦ୍ଦିଷ୍ଟ ସେଠାରେ ପହଞ୍ଚବାକୁ ହିଁ 
ପଡ଼ିବ । ବାଧାବନ୍ଧନ ତା'ର ଗତିରୋଧ କରିପାରିବ ନାହିଁ | କାରଣ ସେ ସଂଗ୍ରାମୀ 
ଯୋଦ୍ଧା | ଆଗେଇବା ତା'ର ଧର୍ମ | 

କର୍ମଯୋଗୀର ସଂସାର ଏକ ବିଚିତ୍ର ସଂସାର । କର୍ମଯୋଗୀର ସ୍ଵପ୍ନ ସମ୍ଭାବନା 
ଆଶାର ଥଳକୂଳ ନାହିଁ | ଦେଶସେବା ପାଇଁ ପଣ କରିଥୁବା ଅଭାବୀ ମଣିଷଟିର ସାଥୀ 
ଥିଲେ ମଂଜରୀ ଦେବୀ | ପତିଙ୍କ ଅନୁଗାମିନୀ, ସହକର୍ମୀ | ପ୍ରାଣନାଥ ଯାହା କିଛି 
ହୋଇଥିଲେ ଏଇ ମହୀୟସୀ ମହିଳାଙ୍କ ପାଇଁ, ଯିଏ ଶତପ୍ରତିଶତ ସ୍ବାମୀଙ୍କୁ ବୁଝି 
ପାରିଥିଲେ | ଆଗେଇ ଯିବା ପାଇଁ ପ୍ରେରଣା ଯୋଗାଇଥଲେ | 


ଚଣାହାଟର ସମ୍ଭାନ୍ତ ପରିବାରରେ ଜୀବନ ବିତାଇଥିବା କନ୍ୟାଟି ପାଇଁ ଏହା 
ଥିଲା ଏକ ଅଗ୍ନିପରୀକ୍ଷା ! ସ୍ବାମୀଙ୍କ ସାଥୀରେ ତାଙ୍କୁ ଚାଲିବାକୁ ପଡ଼ିବ | ଅୟସରେ 
ବଢ଼ି ଆସିଥିବା କନ୍ୟାଟି ଜୀବନ ପଥରେ ନାନା ଝଡ଼ଝଞ୍ଜାର ସମ୍ମୁଖ୍ମନ ହୋଇଥଲା । 
କିନ୍ତୁ କାହାରି ପାଖରେ ସାହାଯ୍ଯ ନିବେଦନ କରିନି । ପ୍ରାୟତଃ ପ୍ରାଣନାଥ ବାହାର 
କାମରେ ବ୍ୟସ୍ତ ରହୁଥିଲେ | ପିଲାଙ୍କ କଥା ବୁଝିବା ପାଇଁ ତାଙ୍କ ପାଖରେ ସମୟ 
ନଥୁଲା | ଘରେ ସ୍ତ୍ରୀଙ୍କୁ ଦେଖା କରି ପୁଣି ବାହାରି ଯାଉଥଲେ । ଏଥପାଇଁ ମଂଜରୀ 
ଦେବୀଙ୍କ ମନରେ ଦୁଃଖ ନଥୁଲା | ନିଜର ସମସ୍ତ ସୁଖ ସ୍ଵାଚୁନ୍ଦ୍ୟକୁ ସେ ବଳି ଦେଇ 
ନିଜ ସ୍ବାମୀଙ୍କୁ ସାହାଯ୍ୟ କରି ଚାଲିଥୁଲେ ନିର୍ବିକାର ଭାବରେ | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୨୩ 


ସ୍ଵାମୀ ପ୍ରାଣନାଥ ଥୁଲେ ଜଣେ ଆଦର୍ଶବାଦୀ ବ୍ୟକ୍ତିତଵସଂପନ୍ନ ପୁରୁଷ | ତାଙ୍କର 
ପ୍ରଭାବ ପତ୍ନୀଙ୍କ ଉପରେ ପଡ଼ିବା ସ୍ଵାଭାବିକ | ତେଣୁ ମଂଜରୀଦେବୀ ସ୍ବାମୀଙ୍କର 
କୌଣସି କାମରେ ବାଧା ଦେଉ ନଥୁୂଲେ । କାରଣ ଦୁଇଟି ବିପ୍ଲବୀ ପରିବାରର ସିଏ 
ଥ୍ଲଲେ ସଂଯୋଗସେତୁ । ସ୍ଵାମୀଙ୍କ ଜେଲଗମନ, ଦେଶସେବା, ଆନ୍ଦୋଳନ ଆଦି 
ପ୍ରତିଟି କାର୍ଯ୍ୟକୁ ସେ ଅକୁଣ୍ଠ ସମର୍ଥନ ଜଣାଇଥ୍‌ଲେ | ସେଇଥୁଲାଗି କୁହାଯାଏ ' ପୁରୁଷର 
ସଫଳତା ପଛରେ ଜଣେ ନାରୀର ହାତ ସଦାସର୍ବଦା ରହିଥାଏ ।” ଆଜି ପ୍ରାଣନାଥ 
ଯାହା କିଛି ହୋଇଥଲେ, ତା” ପଛରେ ଥୁଲା ମଂଜରୀଦେବୀଙ୍କ ଉତ୍ସର୍ଗୀକୃତ ନିଃସ୍ବାର୍ଥ 
ମନୋଭାବ ତଥୀ ସାହଚର୍ଯ୍ୟ । 


ପ୍ରାଣନାଥ ଥୁଲେ ଆଜନ୍ସ ବିପୁବୀ । କୌଣସି କଥାକୁ ସେ ସହଜରେ ଗ୍ରହଣ 
କରି ନେଉନଥଲେ । ଆଉ ଗୋଟିଏ ବଡ଼ କଥା ହେଲା, ସେ ଯେଉଁ କାମ ପଛରେ 
ପଡ଼ୁଥିଲେ, ତାକୁ ଶେଷ ନକରି ଛାଡ଼ୁ ନଥିଲେ । କିନ୍ତୁ ପରିବାରରେ କ”ଣ ଅଛି, ନ 
ଅଛି, ସେଥପ୍ରତି ପ୍ରାଣନାଥଙ୍କର ଧ୍ଯାନ ନଥିଲା | ପିଲାଏ କୋଉ ଅବସ୍ଥାରେ ଅଛନ୍ତି, 
କଂ ଣ କରୁଛନ୍ତି - ସେ ହିସାବର ଧାର ଧରୁ ନଥଲେ | ତଥାପି ଅଭାବ ଅନଟନରେ 
ହେଉପଛେ ତାଙ୍କ ପରିବାର ଚଳିଯାଉଥଲା | କାରଣ ପରିବାରର ମଖଝିଖୁମ୍ବ ଥଲେ 
ମଂଜରୀ ଦେବୀ । 

ପରିବାରରେ ପିଲାମାନଙ୍କର ମା” ସହିତ ଦିନ କଟୁଥଲା | କାରଣ ବାପୀ ତ 
ଦିନରାତି ବାହାରେ ବୁଲୁଥିଲେ ! ଆଜି ପଦଯାତ୍ରା ତ କାଲି ଜେଲ ଯତ୍ରା | ଆଜି 
କୃଷକ ଆନ୍ଦୋଳନ ତ କାଲି ଶ୍ରମିକ ଆନ୍ଦୋଳନ | ବାପା ପ୍ରାଣନାଥ କେତେବେଳେ 
ଘରକୁ ଆସୁଥିଲେ, ପିଲାଏ କିଛି ଜାଣି ପାରୁ ନଥିଲେ । ପ୍ରାୟତଃ ପିଲାଙ୍କ ସହିତ 
ବାପାଙ୍କର କୃଚିତ ଭେଟ ହେଉଥଲା | 

ମଂଜରୀ ଦେବୀ ସର୍ବଂସହା ଧରିତ୍ରୀ ଭଳି ସବୁ ଦୁଃଖ କଷ୍ଟକୁ ଉଦାରମନରେ 
ଆଦରି ନେଇଥଲେ | ଏହି ଉଦାରମୟୀଙ୍କ ପରିବାରକୁ ଆସିଥିଲେ ଛ'ଟି କୁନି କୁନି 
ଅତିଥ ଅର୍ଥାତ୍‌ ପୁତ୍ର ସନ୍ତାନ । ସେମାନେ ହେଲେ - ଟୁଲୁ, ଲୁଲୁ, ଭୁଲୁ, କୁଲୁ, ପୁପୁ 
ଏବଂ ଦୀପୁ । ସବା ସାନପୁଅ ଅର୍ଥାତ୍‌ ଷଷ୍ଠ ସନ୍ତାନ ଦୀପୁ ଅର୍ଥାତ୍‌ ପ୍ରଦୀପ୍ତ ଯିଏ ଥୁଲେ 
ଆମେରିକାରେ ପ୍ରତିଷ୍ଠିତ ଉଚ୍ଚଶିକ୍ଷିତ ଡାକ୍ତର | ତାଙ୍କର ଜନ୍ମ ୧୯୫୨ ମସିହା 
ଜାନୁଆରୀ ୨୩ ତାରିଖ । 

ସବା ବଡ଼ ପୁଅ ପ୍ରଭାସ ( ଟୁଲୁ) ୧୯୩୮ ମସିହା ନଭେମ୍ବର ୩ ତାରିଖରେ 
ଜନ୍ମ । ଫିଲିପ୍‌ସ ଇଣ୍ଡିଆର ଜଣେ ପଦସ୍ଥ ଅଫିସର । ଦ୍ଵିତୀୟ ପୁତ୍ର ଲୁଲୁ ଅର୍ଥାତ୍‌ 

୨୪ ନିଆରା ମଣିଷ 


ପ୍ରକାଶ । ତାଙ୍କର ଜନ୍ମ ୧୯ ୪୦ ମସିହା ଜୁନ୍‌ ୨୩ ତାରିଖ ଯେ କି ଆମେରିକାରେ 
ଇଂଜିନିୟର । ତୃତୀୟ ପୁତ୍ର ପ୍ରଭାତ ନାମ ଭୁଲୁ | କନ୍ଧ ୧୯ ୪୫ ମସିହା ସେପ୍ଟେମ୍ବର 
୧୯ ତାରିଖ | ସେ ହେଉଛନ୍ତି ଜଣେ ବିଶିଷ୍ଟ ଅର୍ଥନୀତି ପ୍ରଫେସର | ଅକ୍ସଫୋର୍ଡ, 
କେନ୍ଷ୍ରିଜ ଏବଂ ଜେ.ଏନ୍‌.ୟୁ. ହେଉଛି ତାଙ୍କର କର୍ମକ୍ଷେତ୍ର । 


ଏଥର ଆସନ୍ତୁ ଚତୁର୍ଥ ପୁତ୍ର ପାଖକୁ । ପ୍ରଦୋଷ ଡାକ ନାମ କଲୁ | ଜନ୍ମ ୧୯୪୮ 
ମସିହା ଜୁଲାଇ ମାସ ପହିଲା ତାରିଖ | ସେ ହେଉଛନ୍ତି ବରିଷ୍ଠ ସାମ୍ବାଦିକ ତଥା ଜଣେ ବିଶିଷ୍ଟ 
ସ୍ତମ୍ଭକାର | ରାଜ୍ୟର ବିଭିନ୍ନ ସାଂସ୍କୃତିକ ଓ ସାମାଜିକ ଅନୁଷ୍ଠାନ ସହିତ ସଂପୂକ୍ତ | ପଞ୍ଚମ 
ପୁତ୍ର ପ୍ରଦ୍ୟୋତ ଡାକ ନାମ ପୂପୁ । ତାଙ୍କ ଜନ୍ମ ୧୯ ୪୯ ମସିହା ସେପ୍ଟେମ୍ବର ମାସ ୧୮ 
ତାରିଖ ¦ ସେ ହେଉଛନ୍ତି ଆମେରିକାର ଜଣେ ପ୍ରସିଦ୍ଧ ରସାୟନବିତ୍‌ । 


ନ୍ଧ”ଟି ପୁତ୍ର ସନ୍ତାନକୁ ନେଇ ପ୍ରାଣନାଥ ଆଉ ମଂଜରୀଦେବୀଙ୍କ ପରିବାର । 
ମଂଜରୀ ଦେବୀ ହେଉଛନ୍ତି ସେହି ମହିୟସୀ ମହିଳା, ଖୋର୍ଷା କଚେରୀ ଆଗରୁ ପୋଲିସ 
ସ୍ବାମୀଙ୍କୁ ଗିରଫ କରୁଥିବାବେଳେ, ଶିଶୁ ପୁତ୍ରକୁ ଧରି ସେ ଅଭାବନୀୟ ଦୃଶ୍ୟକୁ ଅନୁଭବ 
କରିଛନ୍ତି | ସ୍ଵାମୀଙ୍କ ସହିତ ସେ ପଦଯାତ୍ରାରେ ମଧ୍ଯ ଅଂଶଗ୍ରହଣ କରିଛନ୍ତି | ଖାଲି 
ସେତିକି ନୂହେଁ, ୧୯ ୪ ୨ ମସିହା ଭାରତଛାଡ଼ ଆନ୍ଦୋଳନ ବେଳେ ପୋଲିସ ତାଙ୍କୁ 
ଜଟଣୀ ବାସଭବନରୁ ଗିରଫ କରିଛି । କଥା ଏତିକିରେ ସରିନାହିଁ । ବାସଭବନରେ 
ବ୍ରିଟିଶ ପୋଲିସ ତାଲା ପକାଇ ପରିବାରକୁ ବାହାରକୁ ବିଦା କରିଦେଇଛି । 

ଦେଶପ୍ରେମର ମହାଯଜ୍ଞରେ ନିଜକୁ ଆହୁତି ଦେଇଥିଲେ କର୍ମବୀର ପ୍ରାଣନାଥ । 
ଘରେ ଖାଇବାକୁ ନାହିଁ, ଚିନ୍ତାନାହିଁ । କିନ୍ତୁ ସାଇ ପଡ଼ିଶାରେ କେହି ଅନାହାରରେ 
ରହିପାରିବେ ନାହିଁ । ଅଭାବ ତାଙ୍କର ଚିରସାଥୀ ଥଲେ ମଧ୍ଯ ସେଥ୍‌ ପାଇଁ ତାଙ୍କର 
ଅନୁଶୋଚନା ନଥୁଲା | ଏମିତି ଏକ ଘଟଣାର ଚିତ୍ର ପ୍ରଦାନ କରିଛନ୍ତି ପ୍ରାଣନାଥଙ୍କ 
ବିପ୍ଲବୀ ସାଥୀ କବି ମନମୋହନ ମିଶ୍ର, ଯେ କି ତାଙ୍କ କାରାଜୀବନର ସାଥୀ ଥଲେ |! 

କବି ମନମୋହନ ମିଶ୍ର ନିଛ୍ଥକ ଭାବରେ ଏଇ ପରିବାରର ସ୍ଥିତିକୁ ଉତ୍‌ଥାପନ 
କରିଛନ୍ତି । 

“ “ ପ୍ରାଣନାଥ ବାବୁଙ୍କର ଜେଲ୍‌ ମିଆଦ ପରେ ତାଙ୍କୁ ଶଙ୍ଖୋଳିବାକୁ ଜଟଣୀକୁ 
ଓ ତାଙ୍କ ଘରକୁ ଗଲି | ସେ ଘର ସେତେବେଳେ ଏକ ତୀର୍ଥକ୍ଷେତ୍ର | ମନେ ପଡୁଛି 
ଯୋଡ଼ିଏ ଶିଶୁଙ୍କ କଥା | ଟୁଲୁ ଓ ସଦ୍ୟଜାତ ( ପାଞ୍ଚ ଛ” ମାସର) ଲୁଲୁ | ଘରେ ପିଲାଙ୍କ 
ପାଇଁ କ୍ଷୀର ତ ଦୂରର କଥା ତଣ୍ଡୁଳ କଣାଏ ମଧ୍ଯ ନଥାଏ । ମୁଁ ଜଣେ କଲେଜରୁ 
ବିତାଡ଼ିତ ଏମ୍‌.ଏ. ଫାଇନାଲ ବର୍ଷର ଛାତ୍ର । ଯାଯାବର ଅବସ୍ଥା | ଜଟଣୀରେ ପ୍ରାଣନାଥ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୨୫ 


ବାବୁଙ୍କର ଦରଦୀ ସମର୍ଥକ ଅନେକ ଥୁଲେ | କିନ୍ତୁ ସେ ଆତୃସମ୍ମାନ ରକ୍ଷା କରି 
କାହାକୁ ତାଙ୍କର ସଂସାର ଚଳଣିର ବେଦନା କହି ନଥଲେ ।!” 


ଘୋର ଦାରିଦ୍ର୍ୟ ସହିତ ସଂଘର୍ଷ କରି ଚାଲିଥିଲା ପ୍ରାଣନାଥଙ୍କ ପରିବାର । 
ପ୍ରାଣନାଥଙ୍କ ପ୍ରତିଟି ମୁହୂର୍ଭରେ ସାହସ ଭରସା ଯୋଗାଇ ଆସୁଥିଲେ ମଂଜରୀ ଦେବୀ । 
ଦୁଃଖ ଭିତରେ ବି ଏଇ ଦମ୍ପତି ହସିବା ଭୁଲି ନଥୁଲେ । ବେଳେବେଳେ ଖାଡ଼ା 
ଉପବାସରେ ରହିଛନ୍ତି ଦୁଇଜଣ ଯାକ ! ଘରର କିଛି ଅଂଶ ଭଡ଼ା ଦିଆଯାଇଥିଲେ ମଧ୍ଯ 
ସେହି ଅର୍ଥ ତାଙ୍କ ପରିବାରର ବୋଝକୁ ହାଲ୍‌କା କରିପାରି ନଥିଲା । 

ଜୀବନର ବହୁ ଝଡ଼ଝଂଜାର ସମ୍ମୁଖୀନ ହୋଇଛନ୍ତି ମଂଜରୀଦେବୀ ଏବଂ 
ପ୍ରାଣନାଥ । କିନ୍ତୁ କେବେ ହେଲେ ଧୈର୍ଯ୍ୟ ହରାଇ ନାହାନ୍ତି | ଶଶ୍ବରଙ୍କ ଉପରେ 
ଭରସା ରଖ କର୍ମଯଜ୍ଞରେ ଏଇ ପରିବାର ନିଜକୁ ଆହୁତି ଦେଇଛି | ଅଭାବ ତାଙ୍କର 
ପଥରୋଧ କରିପାରି ନାହିଁ । ପାରିବାରିକ ଦୃଃସ୍ଥିତି ବିଷୟ ସେମାନେ କେବେ କାହାରି 
ଆଗରେ ପ୍ରକାଶ କରିନାହାନ୍ତି | 

ପ୍ରଗତିବାଦୀ ଆନ୍ଦୋଳନର ଆଉ ଜଣେ ରଥୀ ହେଉଛନ୍ତି ଲୋକନାଥ ଟୌଧୁରୀ, 
ଯିଏ କି ଖୁବ୍‌ ନିକଟରୁ ପ୍ରାଣନାଥଙ୍କୁ ପରଖୁଥିଲେ | ସେତେବେଳେ ରେଳ ଧର୍ମଘଟ 
ଆରମ୍ଭ ହେବାକୁ ଯାଉଥାଏ | ସେହି ଉଦ୍ଦେଶ୍ୟରେ ଲୋକନାଥ ବାବୁ ଯାଇଥାନ୍ତି । 
ସମୟ ପ୍ରାୟ ଅର୍€ରାତ୍ରି । ଲୋକନାଥବାବୁ ଜଟଣୀରେ ପହଞ୍‌ୱ ପ୍ରାଣନାଥଙ୍କ ଦୁଆର 
ବାଡ଼େଇଲେ । କବାଟ ଫିଟାଇ ବାହାରକୁ ଆସିଲେ ପ୍ରାଣନାଥ । 

¬ “ କମ୍ରେଡ଼, କ'ଣ ଖାଇଛ” ? 

¬ “କିଛି ଖାଇନି? | 

- ଆଛୁ ଠିକ ଅଛି | ମୁଁ ଦେଖେ, ଘରେ କ”ଣ ଅଛି । 

କିଛି ସମୟପରେ ଫେରି ଆସି କହିଲେ - “କିଛି ନାହିଁ | ହାତରେ ଲଣ୍ଡନ 
ଧରି ଶୀତୁଆ ରାତିରେ ଚାଲିଲେ ବଜାର | ଯାହା ହେଉ କିଛି ବାସି ବରା ଆଉ ଜିଲିପି 
ମିଳିଗଲା | ସେତିକି ଖାଇ ଶୋଇ ଯାଇଥିଲେ ଲୋକନାଥ | 

ଏଇ ଥଲା ପ୍ରାଣନାଥଙ୍କ ପରିବାର ଆଉ ତା'ର ସ୍ଥିତି | 7/7 


ଶୁଣ ହେ ମଣିଷ ଭାଇ 
“ରି ମରିବାକୁ, ବୁଡ଼ି ମରିବାକୁ ମଣିଷ ଜନମି ନାହି 
- କୁନ୍ତଳାକୂମାରୀ 

୨୬ ନିଆରା ମଣିଷ 


ଏଇତ ଜୀବନ ସଂଗ୍ରାମୀର 


ଏଇ କର୍ମୀମାନେ ଥୁଲେ ବେଶ ପୋଷାକରେ ଉଦାର 
କିନ୍ତୁ ଭିତରଟା ଥଲା କଠୋର । ଯଦି କୌଣସି ଦିନ 
ଖାଦ୍ଯ ପଦାର୍ଥ ନ ମିଳିଲା, ତେବେ ଏମାରମଠ 
ଚକଡ଼ାରେ ଧନୀଲୋକେ ଦେଉଥୁବା କାଙ୍ଗାଳି 
ଭୋଜନରେ ଏମାନେ ବସି ଯାଉଥୁଲେ ! 


ବାଲେଶ୍ବରରୁ ପ୍ରାଣନାଥ ଆସିଲେ ପୁରୀ | ଏଠି ଭେଟ ହେଲା ଆଉ ଦୁଇସାଥୀ 
ଗୋକୁଳ ମୋହନ ରାୟ ଚୂଡ଼ାମଣି ଏବଂ ଗତିକୃଷ୍ଣ ସ୍ବାଇଁଙ୍କ ସହିତ ! ପୁରୀ ଯେମିତି 
ତାଙ୍କୁ ଅନେକ ଦିନରୁ ଅପେକ୍ଷା କରି ରହିଥିଲା । କାରଣ ଏଇ ମାଟିରେ ବିତିଛି 
ତାଙ୍କର କୈଶୋର ଆଉ ଯୌବନ ଅର୍ଥାତ୍‌ ବର୍ଷା ଆଉ ବସନ୍ତ । 


ପୁରୀଠାରେ ଅଖୁଳ ଭାରତ କଂଗ୍ରେସ କମିଟିର ଏକ ମହାଅଧୂବେଶନ ଅନୁଷ୍ଠିତ 
ହେବା ପାଇଁ ଯୋଜନା ଚାଲିଥାଏ । ଦାୟିତ୍ଵ ଥାଏ ପଣ୍ଡିତ ନୀଳକଣ୍ଠ ଦାସଙ୍କ ଉପରେ ! 
କାରଣ ଗୋପବନ୍ଧୁଙ୍କ ପରେ ନୀଳକଣ୍ଡ ହିଁ ସ୍ଵାଧୀନତା ଆନ୍ଦୋଳନରେ ଡୋରି 
ଧରିଥିଲେ | ତାଙ୍କ ଅଧ୍ୟକ୍ଷତାରେ ଅଭ୍ୟର୍ଥନା ସମିତି କାମ କରୁଥାଏ | ୧୯୩୧ରେ 
ଏଇଠି ସେବାଦଳ ଶିବିରରେ କିଛି ଦିନ ପାଇଁ ସାମିଲ ହୋଇଥିଲେ ପ୍ରାଣନାଥ | 


ଗାନ୍ଧିଜୀଙ୍କ ବିଲାତରେ ଗୋଲ୍‌ଟେବୁଲ ବୈଠକରେ ଯୋଗଦାନ ପୁରାପୁରି 
ବିଫଳ ହେବାରୁ କଂଗ୍ରେସ ଆନ୍ଦୋଳନକୁ ଜୋର୍‌ଦାର୍‌ କରିବା ପାଇଁ ନିଷ୍ପରି ନେଲା । 
ସାରା ଦେଶରେ ହରତାଳ ଆନ୍ଦୋଳନ ତୀବ୍ରତର ହେଲା | ବ୍ରିଟିଶ ସରକାର କଂଗ୍ରେସକୁ 
ବେଆଇନ ଘୋଷଣା କରି ଆନ୍ଦୋଳନକୁ ଦମନ କରିବାକୁ ଲାଗିପଡ଼ିଲେ | ଚାରିଆଡ଼େ 
ପ୍ରତିବାଦର ସ୍ଵର ତେଜି ଉଠିଲା |! ପୁରୀର କଂଗ୍ରେସ ଅଧ୍ୟବେଶନ ବନ୍ଦ ହେଲା । 
ସରକାର ଆନ୍ଦୋଳନକାରୀମାନଙ୍କୁ ଜୋର୍‌କରି ଗିରଫ କରିବାରେ ଲାଟିଲେ | ମାତ୍ର 
କଂଗ୍ରେସକର୍ମୀଗଣ ବିଭିନ୍ନ ସ୍ଥାନରେ ଆତ୍ସଗୋପନ କରି ଆନ୍ଦୋଳନକୁ ଜାରି ରଖୁଲେ | 


ପ୍ରାଣନାଥ ବାଧ୍ଯ ହୋଇ ଆତ୍ସଗୋପନ କଲେ । ବ୍ରିଟିଶ ସରକାର ତାଙ୍କୁ ଗିରଫ 
କରିବା ପାଇଁ ଲୋକବଳ ଲଗାଇ ଦେଲେ । ପ୍ରାଣନାଥ ଗୋଟିଏ ସ୍ଥାନରେ ସ୍ମିର 

ହୋଇ ରହୁ ନଥିଲେ | କାରଣ ପୋଲିସ୍‌ର ସତର୍କ ଦୃଷ୍ଟି ତାଙ୍କ ପଛରେ ଘୂରି ବଲୁଥଲା | 
ଗୋପନରେ ବ୍ରିଟିଶ ବିରୋଧୀ ପ୍ରଚାରପତ୍ର ବାଣ୍ଟିବା, ସତ୍ୟାଗ୍ରହୀ ସଂଗ୍ରହ କରିବା, 
ସେମାନଙ୍କୁ ତାଲିମଦେବା ଆଦି କାର୍ଯ୍ୟ ତାଙ୍କ ଉପରେ ନ୍ୟସ୍ତ ଥଲା | 


ବେଶ ବଦଳାଇ ବିଭିନ୍ନ ସ୍ଥାନ ପୂରିବୂଲୁଥିଲେ ପ୍ରାଣନାଥ । ତାଙ୍କ ସାଥୀରେ 
ଗୋକୁଳ ରାୟଚୂଡ଼ାମଣି ଆଉ ଗତିକୃଷ୍ଣ ସ୍ଵାଇଁ ! ସେମାନଙ୍କ ସହିତ ହାତ ମିଳାଇଥାନ୍ତି 
ବିଶ୍ଵନାଥ ପରିଡ଼ା, ଗଙ୍ଗାଧର ମିଶ୍ର ଏବଂ ପରଶୁରାମ ପଦାତିକରାୟ । ଏମାନେ 
ନିମାପଡ଼ା, ଗୋପ, ବୋଲଗଡ଼, ବେଗୁନିଆ, ରଣପୁର, ଟାଙ୍ଗୀ, ପିପିଲି, ଡେଲାଙ୍ଗ, 
କାକଟପୁର ଆଦି ଅଞ୍ଚଳ ବୁଲି ଆନ୍ଦୋଳନରେ ବାର୍ରା ପ୍ରଚାର କରୁଥାନ୍ତି । ରହିବା, 
ଖାଇବାର କିଛି ଠିକ୍‌ଠିକଣା ନଥାଏ । ତଥାପି ସେମାନେ ଅଗ୍ରସର ହେଉଥିଲେ ଗୋଟାଏ 
ନିଶାରେ । 


ସତ୍ୟାଗ୍ରହ ଆନ୍ଦୋଳନର ଝଲକ କିଛି ସମୟ ପାଇଁ ଫିକା ପଡ଼ିଗଲା ମଞ୍ଚରେ ! 
କାରଣ ସେତେବେଳକୁ ବର୍ଷାରତୁ ଆରମ୍ଭ ହୋଇଯାଇଥିଲା |! ଗାଛିଜୀଙ୍କ ଡାକରାରେ 
ସତ୍ୟାଗ୍ରହୀଗଣ ପିକେଟିଂ ଆରମ୍ଭକଲେ ମଦ, ଗଂଜେଇ, ଅଫିମ ବିକ୍ରି ଦୋକାନ 
ଆଗରେ | ଖାଲି ସେତିକି ନୁହେଁ, ଗୋରା ସରକାରକୁ ସଂପୂର୍ଣ ଅସହଯୋଗ କରିବା 
ପାଇଁ ମହାତ୍ସା ଆହ୍ଵାନ ଦେଲେ । ବିଦେଶୀ ଜିନିଷ ବର୍ଜନ ପାଇଁ କଂଗ୍ରେସ ନିଷ୍ପତି 
ନେଲା । ଆନ୍ଦୋଳନ ତୀବ୍ରତର ହେଲା । 

ନିଖୂଳ ଭାରତ କଂଗ୍ରେସ କମିଟି ପ୍ରସ୍ତାବ ରଖୁଲା ଯେ ସେପ୍ଟେମ୍ବର ମାସ 
ଭିତରେ ବିଦେଶୀ ବସ୍ତ ସଂପୂର୍ଣଭଭାବେ ବର୍ଜନ କରାଯିବ । ଗାନ୍ଧିଜୀ ପ୍ରଥମେ ବିଦେଶୀ 
ବସ୍ତରେ ଅଗ୍ନି ସଂଯୋଗ କଲେ । ଏଇ ନିଆଁର ତାତି ସାରା ଭାରତରେ ଖେଳିଗଲା, 
ଓଡ଼ିଶାରେ ବିଦେଶୀ ବସ୍ତ ବର୍ଜନ ଆନ୍ଦୋଳନ ତୀବ୍ରତର ହେଲା | କଂଗ୍ରେସ କର୍ମୀଗଣ 
ଘରଘର ବୁଲି ବିଦେଶୀ ବସ୍ତ ସଂଗହ କରି ସେଥିରେ ଅଗ୍ନିସଂଯୋଗ କଲେ | ଜାତୀୟ 
କବି ବାଞ୍ଚାନିଧ ଲେଖୁଲେ - 

ଭାଇରେ ଆଜି ଆସିଛି ଦିନ 

ରାମ ରାଇଜର ଆସିଛିଦିନ 

ବିଲାତି ବସନ କର ଦହନ | 

ଏଇ ଉତ୍ତେଜକ ଗୀତ ଜନତା ପ୍ରାଣରେ ଆନ୍ଦୋଳନର ବୀଜ ବପନ କଲା । 
ମାତି ଉଠିଲେ ତାତି ଉଠିଲେ ସାଧାରଣ ଜନତା | ବାଞ୍ଚାନିଧବଙ୍କ ଗୀତ ସେଥୂରେ ଘୃତ 
ନିକ୍ଷେପ କଲାଭଳି ହେଲା | କବି ଗାଇଲେ 


Digitized by PPRACHIN, SOA 


9୮ ନିଆରା ମଣିଷ 


ତେଜ ତେଜ ଭାଇ ବିଦେଶୀ ବସନରେ 
ବିଦେଶୀ ବସନରେ ବିଲାତି ଫେସନରେ 


ପିନ୍ଧି ପରଦେଶୀ ସାଜ ନ ମାଡ଼େ କି ତିଳେ ଲାଜ 
ପରଘର ଲୁଗାରେ କି କଥା ଏଭାଇ ସମ୍ମାନରେ | 
ବିଦେଶୀ ବେପାରୀ ପୋଷି ସ୍ଵଦେଶୀ ହେଉଛି ନାଶି 


ଗାଆଁ ତନ୍ତୀ ମଲେ ହୋଇ ଅକାରଣ ହଇରାଣରେ । 


ସତ୍ୟାଗ୍ରହୀ ପ୍ରାଣନାଥଙ୍କ ନିତ୍ୟ ବ୍ୟବହାର୍ଯ୍ୟ ଜିନିଷ ଭିତରେ ଥାଏ ଗେରୁଆ 
ରଙ୍ଗର ବସ୍ତର ଗେରୁଆ ରଙ୍ଗର ଗୋଟିଏ ବ୍ୟାଗ । ଆଉ ବ୍ଯାଗ୍‌ ଭିତରେ ଛୋଟ 
ଗଡୁଟିଏ, ଗୋଟିଏ ସତରଞ୍ଜି ଏବଂ ଛୋଟ ତେଲ ଶିଶି । 

ବାଲେଶ୍ବରରୁ ଗିରଫ ହୋଇ ପ୍ରାଣନାଥ ମୁକ୍ତି ପାଇଲା ପରେ ପୁରୀ ଫେରିଛନ୍ତି । 

ପୁରୀରେ ବିଦେଶୀ ଜିନିଷ ବର୍ଜନ କାର୍ଯ୍ୟ ବେଶ୍‌ କିଛି ଦୂର ଆଗେଇ ଯାଇଥଲା 
ପ୍ରାଣନାଥ ଏବଂ ତାଙ୍କ ସାଥୀମାନଙ୍କ ସହଯୋଗରେ | ପୁରୀରେ ମାରୱାଡ଼ି ଲୁଗାଦୋକାନୀ 
କାଳୁରାମଠାରୁ କୌଶଳରେ ପ୍ରାଣନାଥଙ୍କ ସାଥୀମାନେ ଏକ ବଣ୍ଡ ଲେଖାଇ ନେଇଥଲେ, 
ଯାହାଦ୍ବାରା ପ୍ରାଣନାଥ ଏବଂ ତାଙ୍କ ସାଥୀମାନେ ଗିରଫ ହେବାରୁ ମୁକ୍ତି ପାଇଥଲେ | 
ପୁରୀରେ ପରଶୁରାମ ପଦାତିକରାୟ, ବଳରାମ ପାଇକରାୟ, ଗତିକୃଷ୍ଣ ସ୍ଵାଇଁ ଏବଂ 
ପ୍ରାଣନାଥ ବିଦେଶୀ ବସ୍ତ ପୋଡ଼ିର ନେତୃତ୍ବ ନେଇଥିଲେ । 

ସେଦିନର ସେହି ଅଲିଭା ସୃତିକୁ ମନେ ପକାନ୍ତି ସାଥୀ ପରଶୁରାମ ପଦାତିକରାୟ 
¬ “ପ୍ରାଣନାଥ ବାବୁ ଓ ଗତିକୃଷ୍ଣ ବାବୁ ପୁରୀ ଟାଉନ କାଳୁରାମ ଗୋଦାମକୁ ଗଲେ, 
ସେମାନେ କାଳୁରାମ ବାବୁଙ୍କୁ କହିଲେ, ତୁମକୁ ବିଦେଶୀ ଲୁଗା ବିକ୍ରି ବନ୍ଦ କରିବାକୁ 
ହେବ । ଯଦି ବନ୍ଦ ନ କରିବ ତେବେ ବହୁ ସତ୍ଯାଗ୍ରହୀ ଆସି ତୂମ ଗୋଦାମରେ 
ସତ୍ୟାଗ୍ରହ କରିବେ | ପୋଲିସ ସେମାନଙ୍କୁ ଗିରଫ କରିବ ଓ ଜେଲକୁ ପଠାଇବ । 
ଦେଶରେ ତୁମର ସୁନାମରେ କଳଙ୍କ ଲାଗିବ | ତେଣୁ ତୁମେ ଆମକୁ ଏକ ଲେଖା ଦିଅ 
ଯେ, ଏମାନଙ୍କୁ ବିଦେଶୀ ଲୁଗା ବନ୍ଦ କରିବାକୁ ଡାକିଥଲି ! ମୋ ପାଖରେ ଥବା ବିଦେଶୀ 
ଲୁଗା ବିକ୍ରି ମୁଁ ବନ୍ଦ କରିବି | ସତ୍ୟାଗ୍ରହ କରିବା ଦରକାର ନାହିଁ । ପ୍ରାଣନାଥ ବାବୁ ଏହି 
ଲେଖାଟିକୁ ପାଖରେ ରଖୁଥିଲେ । ମାତ୍ର କାଳୁରାମ କାର୍ଯ୍ୟରେ ଏହା ପରିଣତ ନ କରିବାରୁ 
ପ୍ରାଣନାଥବାବୁ ଓ ଗତିକ୍ୃଷ୍ଣ ବାବୁ ସତ୍ୟାଗ୍ରହ କରୁଥୁବାବେଳେ ଗିରଫ ହୋଇ କୋର୍ଟକୁ 
ଆସିଲେ । ପୋଲିସ ସେମାନଙ୍କ ନାମରେ ଅଭିଯୋଗପତ୍ର ଦାଖଲ କଲାପରେ ଏହି ଦୂଇ 
ସତ୍ୟାଗ୍ରହୀ କାଳୁରାମଙ୍କ ଉକ୍ତ ଲେଖାକୁ ମାଜିଷ୍ଟେଟଙ୍କ ଦେଖାଇଲେ । ମାଜିଷ୍ଟ୍ରେଟ ସେହି 
ଲେଖାଟି ଦେଖୁ ସେମାନଙ୍କୁ ସଙ୍ଗେ ସଙ୍ଗେ ଛାଡ଼ି ଦେଇଥୁଲେ |” 

ପ୍ରାଣନାଥଙ୍କ ପୁରୀ ଅଭିଯାନ ବେଶ ସଫଳତାର ସହିତ ଆଗେଇ ଚାଲିଲା, 
ସେତେବେଳେ ଜାତୀୟ କଂଗ୍ରେସର ପୁରୀ ଜିଲ୍ଲା ଅଫିସ ଥଲା ରାମଚଣ୍ଡୀ ସାହିରେ । 
କଂଗ୍ରେସକର୍ମୀମାନଙ୍କ ଝାଳବୁହା ଶ୍ରମରେ ଗଢ଼ି ଉଠିଥିଲା ଏହି ଅଫିସ, ତାଂ ପାଖକୁ 
ଲାଗି କରିଥଲା ରାମଦାସ ବାବାଜୀଙ୍କର ଟୁଙ୍ଗୀଘର । ସେତେବେଳେ ସ୍ବାଧୀନତା 
ସଂଗ୍ରାମରେ ବାବାଜୀ ମଠାଧୀଶମାନଙ୍କର ମଧ୍ୟ ବିଶେଷ ଅବଦାନ ରହିଥୁଲା | ତେଣୁ 
ରାମଦାସ ଥିଲେ ଜଣେ ଭିନ୍ନ ଧରଣର ସନ୍ଧ । 


ରାମଦାସ ବାବାଜୀଙ୍କର ଏଇ ପକ୍କା ଟୁଙ୍ଗୀ ଘର ଥିଲା କଂଗ୍ରେସ କର୍ମୀମାନଙ୍କର 
ଆଖଡ଼ାଘର | ବିଭିନ୍ନ ବିଷୟ ଏଠି ଆଲୋଚନା ହେଉଥଲା । ସ୍ଵାଧୀନତା ସଂଗ୍ରାମର 
କର୍ମୀମାନଙ୍କ ବୈଠକଠାରୁ ଆରମ୍ଭ କରି ପଦଯାତ୍ରା ପର୍ଯ୍ୟନ୍ତ ବିଷୟ ଏଠି ଆଲୋଚିତ 
ହେଉଥଲା | ଏଇଠି ଏକଜୁଟ ହେଉଥିଲେ ପ୍ରାଣନାଥ ଏବଂ ତାଙ୍କ ସାଥୀଗଣ । 
ଆଶ୍ରମରେ ନିତିଦିନ ଖାଇବା ପିଇବାର କୌଣସି ବ୍ୟବସ୍ଥା ନଥଲା ¦ ତେଣୁ କର୍ମୀଗଣ 
ବାଇଗଣ, ମୂଳା, କଖାରୁ, ଶାଗ ଆଦି ପରିବା, ଚାଉଳ ମାଗି ଆଣି ରୋଷେଇ କରି 
ଜୀବିକା ନିର୍ବାହ କରୁଥିଲେ | 

ସ୍ଵାଧୀନତା ସଂଗ୍ରାମର ଏଇ କର୍ମୀମାନେ ଥିଲେ ବେଶ ପୋଷାକରେ ଉଦାର 
କିନ୍ତୁ ଭିତରଟା ଥଲା କଠୋର । ଯଦି କୌଣସି ଦିନ ଖାଦ୍ଯ ପଦାର୍ଥ ନ ମିଳିଲା, 
ତେବେ ଏମାରମଠ ଚକଡ଼ାରେ ଧନୀଲୋକେ ଦେଉଥିବା କାଙ୍ଗାଳି ଭୋଜନରେ 
ଏମାନେ ବସି ଯାଉଥିଲେ |! ସ୍ବାଧୀନତାର ସଂକଳ୍ପ ନିକଟରେ ସବୁକିଛି ତୁଛ ଥିଲା | 

ପୋଲିସ୍‌ ଗିରଫ ଭୟରେ ଏମାନେ ଗୋଟିଏ ଯାଗାରେ ରହୁ ନଥିଲେ । 
ଯାଗାକୁ ଯାଗା ଗୁରି ବୁଲୁଥିଲେ । ଆଜି ୟା ପିଞ୍ଞାରେ ତ କାଲି ତା” ପିଣ୍ଢାରେ ରାତି 
ବିତୂଥଲା | ଖାଇବା ମିଳିଲେ ତ ଭଲ, ନଇଲେ ନାହି | ଶେଷକୁ ଭାତ ଆଉ ତେନୁଳି 
ଚକଟାରେ ଦିନ କଟୁଥଲା | ପ୍ରାଣନାଥ ଆଉ ତାଙ୍କ ସାଥୀମାନଙ୍କର ଏମିତି ଅବସ୍ଥା 
କଥା ସେମାନେ କେବେ କାହାରି ଆଗରେ ମୁହଁଖୋଲି ପ୍ରକାଶ କରିନାହାନ୍ତି | ସତରେ 
ଏଇ ସଂଗ୍ରାମୀମାନଙ୍କ ପାଇଁ ଦେଶ ଥୁଲା ବଡ଼, ଜୀବନ ନୁହେଁ | 7/7 


ସେହି ଏକା ବଡ଼ ପର ଦୁଃଖ ଦେଖୁ 
ଚିତ୍ତ ଯାର ଯାଏ ଦ୍ରବି 
ପରଲାଗି ଯେହୁ ଦିଏ ଆତ୍ସବଳି 
ପର ପାଇଁ ଅନୁଭବି । 
- ଲ୍ୁ/ଳାଛ 

୩୦ ନିଆରା ମଣିଷ 


ବିପୃବ ଯା'ର ଭାଗ୍ୟଲେଖା 


ହଠାତ୍‌ ଖୋର୍ଵା ମାଟିରେ ଦେଖାଦେଲା ଏକ ଅଦିନିଆ 
ଝଡ଼ | ସେହି ଝଡ଼ର ହିଲ୍ଲୋଳରେ ଦୋହଲିଗଲା 
ଆତ୍ମଗଛ ଆଉ ଆତ୍ଭଗଛରେ ଟଙ୍ଗା ହୋଇଥୁବା 
ଦୁଇଟିଯାକ ଆଟିକା | ଏଇ ଆଟିକାରେ ଭାତ ରାନ୍ଧି 
ଖାଏ ଗୋଟାଏ ପାଗଳ ମଣିଷ । ରାତିର ଅନ୍ଧାର 
ତାକୁ ବାଟ କଢ଼ାଏ | କାରଣ ମାଟି ପାଇଁ, ମା” ପାଇଁ 
ସେ ଥୁଲା ପାଗଳ । 


ଉନବିଂଶ ଶତାଦ୍ଦୀର ପ୍ରଥମ ଦୁଇଦଶକ ଭିତରେ ଖୋର୍ଵା ମାଟିରେ ରଣହୁଙ୍କାର 
ତୋଳିଥୂଲେ ତିନିଜଣ ଯୋଗଜନ୍ସା ମଣିଷ । ସେମାନେ ଆଉ କେହି ନୁହଁନ୍ତି, ସେ ତିନି 
ନାୟକ ଥଲେ - ଜୟୀ ରାଜଗୁରୁ, ବକସି ଜଗବନ୍ଧୁ ଆଉ ତାପଙ୍ଗ ଦଳବେହେରା । 
ବ୍ରିଟିଶ ସାମ୍ରାଜ୍ୟବାଦ ବିରୁଦ୍ଧରେ ସ୍ଵର ଉତ୍ତୋଳନ କରିଥଲା ଖୋର୍ବାମାଟି | ତାପରେ 
କିଛି କାଳ ପାଇଁ ନୀରବତା | ସଶସ୍ତ୍ର ପାଇକ ବିଦ୍ରୋହ ପରେ ବ୍ରିଟିଶ ସରକାର ପାଇକ 
ଶକ୍ତିକୁ ପୂରାପୂରି ଦୁର୍ବଳ କରିଦେଇଥୁଲା | 
ଖସି ପଡ଼ିଥିଲା ପାଇକ ହାତରୁ ଖଣ୍ଡା ତରୁଆଲ୍‌ | ଆଉ ତା” ଜାଗାରେ ରହିଲା 
ଲଙ୍ଗଳ । ଭୁଲିଗଲା ଖୋର୍ଵାମାଟି ତା” ଜନ୍ମଜନ୍ନର ଇତିହାସ । କିଛି ସମୟ ପାଇଁ 
ଆକାଶ ଆଉ ପୂଥବୀ ହେଲେ ନିସ୍ତରଙ୍ଗ | ତା'ପରେ ପୁଣି ମାଟିରେ ଜୀବନ ସଞ୍ଚାର | 
ବିଂଶ ଶତକର ତୃତୀୟ ଦଶକ ଥଲା ଖୋର୍ବା ମାଟି ପାଇଁ ଶୁଭସୂଚକ । ବୀରଦଭୂମି 
ଯେଉଁଠି ଗର୍ଚି ଉଠିଥିଲା :- 
ଦୁର୍ଗମଗିରି ଦୁର୍ଗ ପ୍ରାଚୀର 
ଜୀର୍ଣ୍ଣ ଦୂଆରେ ବସି 
ଡାକେ ତାନ୍ତିକ ମନ୍ତ୍ର ସାଧନେ 
ଜାଗ୍ରତ ପୁରବାସୀ | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ me 


ପୃଥ୍ଵୀ ବିଦାରି ବାରବାଟୀ ମଡ଼ା 
ଉଠ ଉଠ ଚଞ୍ଚଳ 
ଖୋରଧାର ଶତ ସରଦାର ଶିର 
କର ଉନ୍ନତତର । 
ଉଠ କଙ୍କାଳ, ଛିଡ଼ୁ ଶୃଙ୍ଖଳ 
ଜାଗ ଦୁର୍ବଳ ଆଜି 
ଉଠୁ ଗତ ଗୌରବ, ହୃତ ଗୌରବ 
ମୃତ ଗୌରବ ରାଜି | 


ବୀର ଭୋଗ୍ୟା ବସୁନ୍ଧରା ଖୋର୍ଵା ମାଟିର ଜଡ଼ତା ଭାଟି ସେମାନଙ୍କୁ ପୁଣିଥରେ 
ଜାଗ୍ରତ କରି ଅତୀତର ଇତିହାସକୁ ମନେ ପକାଇ ଦେବାକୁ ଆସିଥିଲା ଜଣେ ସାଧାସିଧା 
ଯୁବକ । ସୁଶୁପ୍ତି ମଧ୍ୟର ପାଇକ ଜାତିକୁ ଉଠାଇବା ପାଇଁ ସିଏ ନେଇଥିଲା ବଜ୍ରଶପଥ । 
ଏଇ ଲଙ୍ଗଳା ଫୁଙ୍ଗୁଳା ମଣିଷଟି ସେତେବେଳର ପ୍ରବଳ ପରାକ୍ରମୀ ବ୍ରିଟିଶ ସରକାର 
ବିରୁଦ୍ଧରେ ଅଣ୍ଚାଭିଡ଼ି ବାହାରିଥଲା । ଖେର୍ଵା ଖାସମାହାଲ ଥାଏ ପରାକ୍ରମୀ ସାମ୍ରାଜ୍ୟବାଦୀ 
ଶକ୍ତି ନିକଟରେ | ଲୋକେ ବ୍ରିଟିଶ ଭୟରେ ଥରହର | 


ଖାସମାହାଲ ଭୟରେ ଲୋକେ ଛ' ରଞ୍ଚରୁ ବଡ଼ଛୁରୀ ମଧ୍ଯ ଧରି ଚାଲି ପାରିବେ 
ନାହିଁ ବୋଲି ବ୍ରିଟିଶ ସରକାର ଘୋଷଣା କରିଥିଲେ | ବୀରମାଟି ଖୋର୍ବା କେତେକାଳ 
ବା ଏହି ଅନ୍ୟାୟକୁ ବରଦାସ୍ତ କରିଥାନ୍ତା ! ହଠାତ୍‌ ଖୋର୍ା ମାଟିରେ ଦେଖାଦେଲା 
ଏକ ଅଦିନିଆ ଝଡ଼ । ସେହି ଝଡ଼ର ହିଲ୍ଲୋଳରେ ଦୋହଲିଗଲା ଆତ୍ବଗଛ ଆଉ 
ଆତ୍ଭଗଛରେ ଟଙ୍ଗା ହୋଇଥବା ଦୁଇଟିଯାକ ଆଟିକା । ଏଇ ଆଟିକାରେ ଭାତରାନ୍ଧି 
ଖାଏ ଗୋଟାଏ ପାଗଳ ମଣିଷ | ରାତିର ଅନ୍ଧାର ତାକୁ ବାଟ କଢ଼ାଏ । କାରଣ ମାଟି 
ପାଇଁ, ମା” ପାଇଁ ସେ ଥିଲା ପାଗଳ | ପଲଟଣ ପଡ଼ିଆରେ ଥବା ସରସ୍ବତୀ ମନ୍ଦିର | 
ଆଉ ତା”ର ସେହି ଆମ୍ଭ ଗଛ ଓ ଆଟିକା | ଏମାନେ ଥଲେ ତା'ର ସାଥୀ | 


ବ୍ିଟିଶ ସରକାର ଖୋଜୁଥିଲା ଏଇ ନିଆରା ମଣିଷଟିକୁ | ତାକୁ ଧରିପାରିଲେ 
ପୁଣି ଥରେ ଖୋର୍ଷା ମୂଲକ ନିଶ୍ଚିନ୍ତ ହୋଇଯିବ । କିନ୍ତୁ ସେ କଂ”ଣ ସହଜରେ 
ଧରାପଡ଼ିବ ! ଏଇ ଅଲଗା ମଣିଷଟିର ଜୀବନ ଥିଲା ଏକ ସଂଘର୍ଷର କାହାଣୀ, ଯାହା 
ମୃତ୍ୟୁ ପର୍ଯ୍ୟନ୍ତ ଶେଷ ହୋଇ ନଥଲା । ମୃତ୍ଯୁ ସହିତ ସାଲିସ୍‌ ନକରି ସେହି 
ରୋଗଶଯ୍ୟାରେ ମଧ୍ଯ ସେ ସାଥୀ ବିପ୍ଲବୀ ସୋମନାଥ ବାବୁଙ୍କୁ ଚିଠି ଲେଖୁଥୁଲେ - ‘ମୁଁ 


Digitized by PPRACHIN, SOA 


୩୨ ନିଆରା ମଣିଷ 


ସପ୍ତାହକ ମଧ୍ଯରେ ଫେରିଯିବି | ଯାହାସବୁ କାମ ବାକି ଥିବ ମିଶି ଶେଷ କରିବା । 
ତୁମେ ସବୁ କାମରେ ଲାଗିପଡ଼ |! ମୋ ଦେହ ଭଲ ହୋଇଗଲାଣି | ମୋ ପାଇଁ ଚିନ୍ତା 
କର ନାହିଁ ।' 

ପ୍ରାଣନାଥଙ୍କ ପ୍ରାଣର ପ୍ରତିଟି ତନ୍ତ୍ୀରେ ବିପୁବର ସ୍ଵର । ବିପ୍ୃବ ଆଉ ପ୍ରାଣନାଥ, 
ଏ ଦୂଇଟିକୁ ପରସ୍ପରଠାରୁ ଅଲଗା କରିବା ଯେପରି ଅସମ୍ଭବ ଥଲା | ତାଙ୍କର ଅନେକ 
ବିରୋଧୀ ଥଲେ । ସେମାନେ ମଧ୍ଯ ପ୍ରାଣନାଥଙ୍କ ବ୍ୟକ୍ତିତ୍ଵ ନିକଟରେ ମୁଣ୍ଡ ନୂଆଁଇବାକୁ 
ବାଧ୍ୟ ହୋଇଥିଲେ | ପ୍ରାଣନାଥଙ୍କ ମୂତ୍ୟୁର ଦ୍ଵାଦଶ ଦିନ ଡକ୍ଟର ହରେକୃଷ୍ଣ ମହତାବ 
ତାଙ୍କ ଘରକୁ ଯାଇଥିଲେ ଏବଂ ଅତୀତର ସତି ଉନ୍ମୋଚନ କରିଥଲେ -¬ ˆ ଶ୍ରୀମତୀ 
ପଟ୍ଟନାୟକଙ୍କୁ ଚାହିଁ ଦେଇ ମୁଁ ଏପରି ଅଭିଭୂତ ହୋଇଥୁଲି ଯେ ମୁଁ କିଛି କଥାବାର୍ରା 
କରି ପାରିଲି ନାହିଁ । ତାଙ୍କରି ଘରେ ବସି ପ୍ରାଣନାଥ ବାବୁଙ୍କ ସମସ୍ତ ଜୀବନ ମନେ 
ମନେ ଆଙ୍କିଗଲି । ମୋର ମନେ ହେଲା, ଆଜି ଚାରିଆଡ଼େ ବିପୁବର ସ୍ଵର ଯେତେ 
ଶୁଣାଯାଉଛି ପ୍ରାଣନାଥ ବାବୁଙ୍କ ପରି ବିପ୍ଲବୀ ତ ସେତେ ସଂଖ୍ୟାରେ ଦିଶୁ ନାହାନ୍ତି | 
ପ୍ରାଣନାଥ ବାବୁଙ୍କ ଜୀବନ ସାର୍ଥକ | ଆଜି ନହେଲେ ବି କାଲି ତାଙ୍କର ଜୀବନର 
ପ୍ରଭାବ ବହୁ ଲୋକଙ୍କୁ ଉଦ୍‌ବୁଦ୍ଧ କରିବ, ଏଥିରେ ସନ୍ଦେହ ନାହିଁ ।” 


ପ୍ରାଣନାଥଙ୍କ ଜୀବନ ଥଲା ଏକ ଉପନ୍ୟାସ, ଯେଉଁଠି ହସକାନ୍ଦ, ଦୁଃଖ- ହତାଶା 
ଆଉ ସଂଘର୍ଷ ଭରି ରହିଥିଲା | ସବୁକିଛି ନାଟକୀୟ ଭାବେ ଘଟି ଯାଉଥିଲା | ପଞ୍ଚଷଠି 
ବୟସରେ ମଧ୍ଯ ସେ ଥିଲେ ତରୁଣ । ବୟସର କ୍ଲାନ୍ତି ନଥିଲା | ମନର ତେଜ ବେଶ୍‌ 
ପ୍ରଖର ଥଲା ! ଏଇ ଅବସ୍ଥାକୁ ଲକ୍ଷ୍ୟକରି ବିଶିଷ୍ଟ ସମାଜସେବୀ ନେତା ସୁରେନ୍ଦ୍ରନାଥ 
ଦ୍ବିବେଦୀ ଲେଖୁଛନ୍ତି - “ ପଣ୍ରିତ ଜବାହାରଲାଲଙ୍କ ଅମଳରେ ଦିଲ୍ଲୀରେ ଗୋଟିଏ 
ପ୍ରବାଦ ଚଳୁଥିଲା ଯେ ୭୦ ବର୍ଷ ନ ହେଲେ କେନ୍ଦ୍ର ମନ୍ତ୍ରୀମଣ୍ଡଳରେ ସ୍କାନ ପାଇଲା 
ଭଳି ଯୋଗ୍ୟତା ହାସଲ ହେଉ ନଥୁଲା ! ସେହି ଅନୁପାତରେ ଦେଖୁଲେ ୬୫ ବର୍ଷ 
ବୟସରେ ମଧ୍ଧ ପ୍ରାଣନାଥବାବୁ ଥୁଲେ ବୃଦ୍ଧ ହୋଇ ଯୁବକ । ତାଙ୍କ ସଦା ହସହସ 
ମୁହଁଦେଖୁ କେହି କେବେ ବିଶ୍ଵାସ କରିବ ନାହିଁ ଯେ ତାଙ୍କୁ ଏତେ ବୟସ 
ହୋଇଯାଇଥିଲା ।” 


ସତରେ ପ୍ରାଣନାଥ ଥିଲେ ଜଣେ ଯୁଗପ୍ରବର୍ଭକ । ସେ ଯୁଗର ନାଁ ହେଉଛି 
ସ୍ବାର୍ଥହୀନ ବିପ୍ଲବ । ସ୍ଵାଧୀନତା ଆନ୍ଦୋଳନ, କୃଷକ ଆନ୍ଦୋଳନ, ଶ୍ରମିକ ଆନ୍ଦୋଳନ, 
ବାମପନ୍ଧୀ ଆନ୍ଦୋଳନ ଏ ସବୁଥିରେ ସବା ଆଗରେ ଥଲେ ପ୍ରାଣନାଥ । ସେ ଥଲେ 


Digitized by PPRACHIN, SOA 


ସଂଗ୍ରାମୀ ପ୍ରାଣନାଥ ପଟ୍ଟନାୟକ ୩୩ 


ଆଜନ୍ସ ବିପ୍ଣବୀ । କୈଶୋରରୁ ବାର୍ଵକ୍ୟ, ୟା' ଭିତରେ ସେ ଦଶଥର କାରାବରଣ 
କରିଛନ୍ତି । କେତେବେଳେ ସ୍ଵାଧୀନତା ପାଇଁ ତ ପୁଣି କେତେବେଳେ ଚାଷୀ ମୂଲିଆଙ୍କ 
ସ୍ବାର୍ଥ ପାଇଁ । ତାଙ୍କର ସମଗ୍ର ଜୀବନଚର୍ଯ୍ୟା ଭିତରେ ବିପ୍ଳବ ହିଁ ତାଙ୍କର ଜୀବନସାଥୀ 
ଥିଲା । 


ମଂଜରୀ ଦେବୀ ଏବଂ ତାଙ୍କ ପୁଅମାନେ ମିଶି ଯେଉଁ ଘର ତିଆରି କରିଥିଲେ, 
ପ୍ରାଣନାଥ ସେଠାରେ ଦିନେ ହେଲେ ବି ରହି ନାହାନ୍ତି । ଖୋର୍ଧା ଡାକ୍ତରଖାନା ସାମନା 
ସେହି ନୁଆଁଣିଆ ଚାଳଘର କିମ୍ବା ଖୋର୍ା କଲେଜର ସେହି ଅଧାତୋଳ ଘର, ତାରି 
ଭିତରେ କଟି ଯାଇଥଲା ପ୍ରାଣନାଥଙ୍କ ଜୀବନ । 


ପ୍ରାଣନାଥ ପ୍ରଥମେ ଥଲେ କଂଗ୍ରେସ | ତା'ପରେ ହେଲେ କମୁନିଷ୍ଟ | କିନ୍ତୁ 
ଉଭୟ ଦଳରେ ସେ ବେଶ୍‌ ଲୋକପ୍ରିୟ ଥଲେ । ସେତେବେଳେ କମୁନିଷ୍ଟବାଲାଙ୍କୁ 
ଦେଶଦ୍ରୋହୀ କୁହାଯାଉଥଲା | କିନ୍ତୁ ସେଭଳି ଆକ୍ଷେପ ପ୍ରାଣନାଥଙ୍କୁ କେହି କହିବାକୁ 
ସାହସ କରିନଥଲେ । ତାଙ୍କର ବ୍ୟକ୍ତିତ୍ଟ ସେବା ଓ ସାଧାରଣ ଜନତା ପ୍ରତି ଥବା 
ଅହେତୁକ ମମତା ତାଙ୍କୁ ସମସ୍ତଙ୍କର ପ୍ରିୟପାତ୍ର କରାଇପାରିଥଲା । 


ପ୍ରାଣନାଥଙ୍କ ସ୍ଵୃତିଚାରଣ କରି ପୂର୍ବତନ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ 
କହନ୍ତି ¬ ' ଯେଉଁ ଚାଷୀ ମୂଲିଆ ଗରିବ ଓ ଅବହେଳିତ ଜନସାଧାରଣଙ୍କ କଲ୍ୟାଣ 
ପାଇଁ ସେ ଏକ ସମ୍ଭାନ୍ତ କୁଳୀନ ପରିବାରରୁ ଆସି ଉଚ୍ଚଶିକ୍ଷା ଲାଭକରି ରାଜନୀତିକୁ 
ବାଛି ନେଇଥଲେ, ଶେଷ ପର୍ଯ୍ୟନ୍ତ ସେହି ତ୍ୟାଗପୂତ ଜୀବନରୁ ତିଳେମାତ୍ର ବିଚ୍ୟୁତ 
ହୋଇ ନଥିଲେ | ଓଡ଼ିଶାର ଓ ଦେଶର ସାଧାରଣ ଜୀବନକ୍ଷେତ୍ରରେ ଏହିଭଳି ବ୍ୟକ୍ତିଙ୍କର 
ମହାନ ଆଦର୍ଶ ପରବର୍ଭୀ ପୁରୁଷମାନଙ୍କ ପାଇଁ ଚିର ଦେଦୀପ୍ୟମାନ ହୋଇ ରହିବ ।' 


ରୋଗ ଶଯ୍ୟାରେ ପଡ଼ିଥବାବେଳେ ମଧ୍ଯ ପ୍ରାଣନାଥ ଓଡ଼ିଶାର ଆର୍ଥନୀତିକ 
ପ୍ରଗତି ପାଇଁ ଚିନ୍ତାକରୁଥଲେ | ଆଇନ ଅମାନ୍ୟ ଆନ୍ଦୋଳନଠାରୁ ଆରମ୍ଭ କରି ସୀମା 
ଆନ୍ଦୋଳନ ପର୍ଯ୍ୟନ୍ତ ସବୁଠି ଥଲା ଏଇ ବୀର ବିପଲବୀଙ୍କ ପଦଚିହ୍ନ | ତାଙ୍କର ସଂଗ୍ରାମ 
ଥିଲା ଧର୍ମାନ୍ଧତା, ସଂପ୍ରଦାୟିକତା, ସଂକୀର୍ଣ୍ଣତା ବିରୁଦ୍ଧରେ । କଂଗ୍ରେସରୁ କମୁନିଷ୍ଠ 
ହୋଇଥବା ପ୍ରାଣନାଥ ଦୋଷଦୁର୍ବଳତା ସହିତ ଆଦୌ ସାଲିସ କରୁନଥ୍‌ଲେ । ଏଇ 
ଦେଶପ୍ରେମୀଙ୍କ ମଧ୍ୟ ସେତେବେଳେ ( ୧୯ ୪ ୨) “ ଦେଶଦ୍ରୋହୀ ପ୍ରାଣନାଥ ଅଖ୍ୟା 
ଦିଆଯାଇଥିଲା | ହେଲେ ତାଙ୍କର ସେଥପ୍ରତି ଖାତିର ନଥଲା | କାରଣ ସେ ଥୁଲେ 
ଅନ୍ତଃକରଣରେ ବିପ୍ଲବୀ । 

ଅଗଣିତ ମେହନତୀ ମଣିଷ, ଚାଷୀମୂଲିଆ, ସମାଜର ଦଳିତ ଶୋଷିତର ଚିର 
ସାଥୀ ଥଲେ ପ୍ରାଣନାଥ | ଏଇ ସଂଗ୍ରାମୀଙ୍କ ସମ୍ପର୍କରେ ବିପ୍ଲବୀ କବି ରବି ସଂ ସ୍ୃତିଚାରଣ 
କରିଛନ୍ତି - “ ' ତାଙ୍କର ଜୀବନବ୍ୟାପୀ ସଂଗ୍ରାମ, ସାଧନା, ତ୍ୟାଗ ପରାଧୀନ ଭାରତରୁ 
ସ୍ଵାଧୀନ ଭାରତ ଅବଧ୍ବ ଏକ ଶୋଣିତ ଧୌତ ଇତିହାସ । ମଣିଷପରି ମଣିଷମାନଙ୍କ 
ଶିବିର ଦୁଆରେ ପହଞ୍ଚୁ ପହଞ୍ଚ୍‌ ତାଙ୍କର ଅନାବିଳ ହସ ହସ ମୁହଁ, ତାଙ୍କର ବିପୃବୀ 
ବ୍ୟକ୍ତିତ୍ଵ ପ୍ରଥମେ ଆଖରେ ପଡ଼େ । ସେ ଆଜି ଆମମାନଙ୍କ ମେଳରେ ନାହାନ୍ତି । 
ତାଙ୍କ ସଂପର୍କରେ ଲେଖା, ତାଙ୍କ ଜୀବନୀ ଆଉ ଜୀବନ ଇତିହାସ ପାଠକେ ପଢ଼ିଛନ୍ତି । 
ବିପ୍ଳବର ପଥ ସରଳରୈଖୁକ ନୁହେଁ, ତାହା ଶିଳାବନ୍ଧୁର, ଢିପ-ଢାଲୁ, ଖାଲ-ଖମା, 
ଗଡ଼ାଣି-ଉଠାଣି, ଜୀବନ-ମୂତ୍ୟୁର ହାତାହାତିର ଶୋଣିତ ଧୌତ ସରଣୀ । ସେ 
ସରଣୀରେ ପ୍ରାଣନାଥ ପଟ୍ଟନାୟକ ଜାଣିଶୁଣି ପାଦ ଦେଇଥିଲେ । ତାଙ୍କ ଚରଣଚିହ୍ନ 
କେବଳ ଅନୁସରଣୀୟ ନୁହେଁ, ତାହା ସମାଜ ବ୍ୟବସ୍ଥାର ଆମୂଳ ବୈପ୍ଲବିକ ପରିବର୍ଭନ 
ପାଇଁ ଏକ ଲୋହିତ ଦୃଷ୍ଟାନ୍ତ ।” ? 


ସତ କହିବାକୁ ଗଲେ ତାଙ୍କର ସମଗ୍ର ଜୀବନକାଳ ଥିଲା ୬୫ ବର୍ଷ । ଏହା 
ମଧ୍ଯରୁ ୨୦ ବର୍ଷ ଶୈଶବ କୈଶୋରକୁ ଛାଡ଼ିଦେଲେ ଯୌବନକାଳରୁ ମୁତ୍ୟୁ ପର୍ଯ୍ୟନ୍ତ 
ତାଙ୍କର ଜୀବନ ଥଲା ଏକ ଉତ୍ସର୍ଗୀକୃତ ସଂଗ୍ରାମୀର ଜୀବନ | ବ୍ରିଟିଶ ଜେଲ, କଂଗ୍ରେସୀ 
ଜେଲ, ଅଜ୍ଞାତବାସ, ସ୍ଵାଧୀନତା ସଂଗ୍ରାମରୁ ଚାଷୀମୂଲିଆ ଶ୍ରମିକର ସଂଗ୍ରାମ ପର୍ଯ୍ୟନ୍ତ 
ତାଙ୍କ ଜୀବନ ଥିଲା ଆଦର୍ଶବାଦୀ ଆନ୍ଦୋଳନ । ସମାଜବାଦୀ ଏଇ ପ୍ରବକ୍ରାଜଣକ 
ଜୀବନର ଶେଷ ପର୍ଯ୍ୟନ୍ତ କୌଣସି ଘଟଣାରେ ଭାଙ୍ଗି ପଡ଼ିବେ ପଛେ କେବେ ନଇଁ 
ନାହାନ୍ତି । 


000 


ମାନବ ଜୀବନ ନୂହଇ କେବଳ 
ବର୍ଷ ମାସ ଦିନ ଦଣ୍ଡ 
କର୍ମେ ଜିଏ ନର କର୍ମ ଏକା ତା'ର 
ଜୀବନର ମାନ ଦଣ୍ଡ | 
- 6ରୋଠକନ୍ଧୁ 


Digitized by PPRACHIN, SOA 


ସଂଗ୍ରାମୀ ପ୍ରାଣନାଥ ପଟ୍ଟନାୟକ ୩୫ 


'ଲ୍ତି ଆନ୍ଦୋଳନର ଝଲକ 


‘ମଳୟର ସ୍ପର୍ଶରେ ଯେପରି ନିମ୍ବ ବୃକ୍ଷ ଚନ୍ଦନରେ 
ପରିଣତ ହୁଏ ଓ ପରଶମଣିର ପରଶରେ ଲୌହଖଣ୍ଡ 
ସୁବର୍ଣ୍ତରେ ପରିଣତ ହୁଏ ସେହିପରି ଜ୍ଞାନୀ, ପଣ୍ଡିତ, 
ମହତ୍‌ ଦେଶପ୍ରେମୀ ଲୋକମାନଙ୍କ ସଂସ୍ପର୍ଶରେ ଆସି 
ଦେଶପ୍ରେମୀ ଓ ଉତ୍ତମ ମଣିଷରେ ପରିଣତ ହେଲେ !' 


ପ୍ରାଣନାଥ ଥିଲେ ଜଣେ ସଚ୍ଚୋଟ ଦେଶସେବକ | ଅନ୍ୟାୟ ଅନୀତି ବିରୁଦ୍ଧରେ 
ସ୍ଵର ଉତ୍ତୋଳନ କରିବା ଥୁଲା ତାଙ୍କ ଜୀବନର ଏକ ମହାନବ୍ରତ | ଏଇ ସେବକଜଣକ 
ବାଲ୍ୟାବସ୍ଥାରୁ ହିଁ ଥିଲେ ବିପ୍ଲବୀ । ସ୍କୁଲ-କଲେଜର ଶିକ୍ଷା ତାଙ୍କୁ ବାନ୍ଧି ରଖୁପାରି 
ନଂଥଲା ଚାରିକାନ୍ଧ ଘେରା କୋଠରୀ ଭିତରେ ।! ସେ ଥଲେ ମୁକ୍ତିର ସାଥୀ, ସମତାର 
ସାଲିସ୍ବିହୀନ ଶ୍ଵାସ । 

ଗାନ୍ଧିଜୀ ବ୍ରିଟିଶ ସରକାରଙ୍କ ବିରୁଦ୍ଧରେ ୧୯ ୨୦ରେ ଅସହଯୋଗ 
ଆନ୍ଦୋଳନର ଡାକରା ଦେଇଥାନ୍ତି | ମହାତ୍ସାଙ୍କ ଆହ୍ବାନରେ ସ୍କୁଲ କଲେଜ ତ୍ଯାଗକରି 
ଛାତ୍ରମାନେ ଧର୍ମଘଟରେ ସାମିଲ ହୋଇଥାନ୍ତି | ଓକିଲମାନେ କୋର୍ଟ ବର୍୍ଚନ କଲେ | 
ସରକାରୀ ଚାକିରୀ ମଧ୍ୟ ଲୋକେ ଛାଡ଼ି ଦେଉଥିଲେ | ଗାନ୍ଧିଜୀଙ୍କ ଆହ୍ବାନରେ ବିଶେଷ 
କରି ଛାତ୍ରସମାଜ ଅଧକ ପରିମାଣ ଉଦ୍‌ବୂଦ୍ଧ ହୋଇ ସକ୍ରିୟ ହୋଇ ଉଠିଥିଲେ ! 


ଅସହଯୋଗ ଆନ୍ଦୋଳନର ପ୍ରଭାବ ସବୁ ସ୍କୁଲ କଲେଜର ଛାତ୍ରମାନଙ୍କ ଉପରେ 
ପଡ଼ିଲା ! ପୁରୀ ଜିଲ୍ଲା ସ୍ତୁଲ ବା ଏଥରୁ ବାଦ୍ଯିବ କିପରି ? ଏଇ ସଲ ଛାତ୍ରଗଣ 
ଆନ୍ଦୋଳନକୁ ସମର୍ଥନ ଜଣାଇ ଧର୍ମଘଟରେ ସାମିଲ ହେଲେ | ପୁରୀର ବାହ୍ଲଣ ସମିତି 
ହଲ୍‌ରେ ଛାତ୍ରଗଣ ଏକତ୍ର ହେଲେ । ପୁରୀର ଲୋକନାଥ ମିଶ୍ର ଏବଂ ନୟାଗଡ଼ର 
ଶ୍ରୀଧର ଦାସ ଛାତ୍ରମାନଙ୍କୁ ଉଦ୍‌ବୋଧନ ଦେଲେ । ଛାତ୍ରମାନେ ସ୍ତୁଲଯିବା ବନ୍ଦ 
କରିଦେଲେ । ପ୍ରାଣନାଥ ଏବଂ ସାଥୀ ଭଗବତୀ ଚରଣ ସ୍କୁଲ ଛାଡ଼ି ଘରକୁ ଫେରିଲେ | 

କିଛିକାଳ ସ୍କୁଲ ଛାଡ଼ି ଘରେ ବସିବା ପରେ ପୁଣି ଛାତ୍ରମାନେ ସ୍କୁଲକୁ ଫେରିବା 
ଆରମ୍ଭ କଲେ | ଭଗବତୀ ଜିଲ୍ଲା ସଟୁଲକୁ ଆଉ ନ ଫେରି ସିଧା ଚାଲିଲେ ଗୋପବନ୍ଧୁଙ୍କ 
ପ୍ରତିଷ୍ଠିତ ସତ୍ୟବାଦୀ ବନବିଦ୍ୟାଳୟକୁ, ଯେଉଁଠି ଭବିଷ୍ଯତର ସ୍ଵାଧୀନତା 

୩୬ ନିଆରା ମଣିଷ 


ସଂଗ୍ରାମୀମାନଙ୍କୁ ଗଢ଼ାଯାଉଥଲା | ପ୍ରାଣନାଥ ଘରେ ବସି ରହିବାରୁ ପରିବାରରେ 
ଅସନ୍ତୋଷ ବଢ଼ିଲା | ବାଧହୋଇ ସେ ଫେରିଲେ ଜିଲ୍ଲା ସ୍କୁଲକୁ । 


ଗାନ୍ଧିଜୀଙ୍କ ଚିନ୍ତାଧାରା ପ୍ରତି କ୍ରମେ ଆକୃଷ୍ଟ ହୋଇ ପଡ଼ୁଥଲେ ପ୍ରାଣନାଥ । 
ଏଇ ଛାତ୍ର ଥବାବେଳେ ସେ ସାହସ କରି ଗାନ୍ଧିଜୀଙ୍କୁ ଏକ ଚିଠି ଲେଖୁଥିଲେ । 
“ ସ୍ଵାଧୀନତା ଆନ୍ଦୋଳନରେ ଜଣେ ଛାତ୍ରର ଭୂମିକା” ବିଷୟରେ ଏଇ ଚିଠିଟି ଉଦ୍ଦିଷ୍ଟ 
ଥିଲା । ତେଣୁ ଏଇ ଛାତ୍ର ଜୀବନରୁ ହିଁ ସେ ଦୀକ୍ଷିତ ହୋଇଥୂଲେ- ଦେଶପ୍ରେମରୂପକ 
ମହାମନ୍ତ୍ରରେ | ବିପ୍ଲବୀ ସୋମନାଥ ପାତ୍ର ତେଣୁ ଯଥାର୍ଥରେ ଲେଖୁଛନ୍ତି - ' ମଳୟର 
ସ୍ରର୍ଶରେ ଯେପରି ନିମ୍ବ ବୃକ୍ଷ ଚନ୍ଦନରେ ପରିଣତ ହୁଏ ଓ ପରଶମଣିର ପରଶରେ 
ଲୌହଖଣ୍ଡ ସୁବର୍ଣ୍ଣରେ ପରିଣତ ହୁଏ ସେହିପରି ଜ୍ଞାନୀ, ପଣ୍ଡିତ, ମହତ୍‌ ଦେଶପ୍ରେମୀ 
ଲୋକମାନଙ୍କ ସଂସ୍ପର୍ଶରେ ଆସି ଦେଶପ୍ରେମୀ ଓ ଉତ୍ତମ ମଣିଷରେ ପରିଣତ ହେଲେ । 


ସେତେବେଳେ କଟକ ସହର ରାଜନୀତି ଚର୍ଚ୍ଚାର କେନ୍ଦ୍ରବିନ୍ଦୁ ଥଲା । କାରଣ 
ରେଭେନ୍‌ସା କଲେଜର ଛାତ୍ରଗଣ ଖେଲାଖେଲି ଭାବେ ଆନ୍ଦୋଳନକୁ ସମର୍ଥନ କରୁଥିଲେ | 
ପୁରୀ ଜିଲ୍ଲ ସ୍ୁଲରୁ ମାଟ୍ରିକ୍‌ ପାଶ୍‌ କରି ପ୍ରଣନାଥ ରେଭେନ୍‌ସା କଲେଜରେ ନାମ ଲେଖଇଲେ । 
୧୯ ୨୮ ମସିହା କଥା | ସେ ଛାତ୍ରମାନଙ୍କ କର୍ଭବ୍ୟ ସଂପର୍କୀୟ ଗାନ୍ଧିଜୀଙ୍କର ଏକ ଲେଖା 
ପଢ଼ିବାକୁ ପାଇଲେ, ଯାହା ତାଙ୍କ ହୃଦୟକୁ ଗଭୀର ଭାବେ ଆନ୍ଦୋଳିତ କରିଥଲା | 


ରେଭେନ୍‌ସା କଲେଜରେ ଛାତ୍ରଥବା ବେଳେ ସେ ଜାତୀୟ ତଥା ଆନ୍ତର୍ଜାତୀୟ 
ଘଟଣାବଳୀ ସହିତ ପରିଚିତ ହେଲେ | ଏଇଠି ସେ ବିପିନ ଚନ୍ଦ୍ର ପାଲ, ଲୋକମାନ୍ୟ 
ବାଲଗଙ୍ଗାଧର ତିଳକ, ଲାଲା ଲଜପତରାୟ ଆଦି ଜାତୀୟ ନେତୃବୃନ୍ଦଙ୍କ ବକ୍ତବ୍ଯ 
ପଠନର ସୁଯୋଗ ପାଇଲେ । ସେତେବେଳେ ଏକ ଗୁରୁତ୍ଵପୂର୍ଣ ଘଟଣା ଘଟିଲା । 
ସାଇମନ କମିଶନ ବିରୁଦ୍ଧରେ ଦେଶସାରା ପ୍ରବଳ ଉତ୍ତେଜନା ଲାଗି ରହିଥାଏ । 
ସବୁଠି ସେଇ ଗୋଟିଏ ସ୍ଲୋଗାନ - ˆ ସାଇମନ କମିଶନ ଫେରିଯାଅ” ? | 


ଭାରତର ଚାରିଆଡ଼େ ବିକ୍ଷୋଭ ଶୋଭାଯାତ୍ରା ହରତାଳ ପାଳନ କରାଯାଇଥାଏ | 
ଲାହୋରଠାରେ ଏକ ବିକ୍ଷୋଭର ନେତୃତ୍ଵ ନେଇ ପୁଲିସ୍‌ର ନିର୍ମମ ପ୍ରହାରରେ 
ଶଯ୍ୟାଶାୟୀ ହୋଇଥଲେ ଲାଲା ଲଜପତରାୟ । କ୍ଷତାକ୍ତ ଲାଲାଜୀଙ୍କ ପ୍ରାଣତ୍ୟାଗ 
ଭାରତର ଗଗନପବନକୁ ତତାଇ ଦେଇଥୁଲା | ସେହି ଉଷ୍ଣ ପ୍ରବାହ ଭିତରୁ ଜନ୍ମ 
ନେଇଥଲେ ଭଗତସିଂ, ଆଜାଦ, ରାଜଗୁରୁ ଆଦି ଯୋଦ୍ଧା | ଦେଶବ୍ଯାପୀ ଗଣ 
ଅସନ୍ତୋଷର ସ୍ଵର ତେଜି ଉଠିଲା |! ଲାଲାଜୀଙ୍କ ଦଶାହ ଶ୍ରାଦ୍ଧ ଦିବସଟିକୁ ଦେଶସାରା 
ସଂକଳ୍ପ ଦିବସ ରୂପେ ପାଳନ କରାଗଲା | 


ଦେଶର ସବୁ ସ୍ତୁଲ କଲେଜରେ ଛାତ୍ରଗଣ ପ୍ରତୀକ ଧର୍ମଘଟ କରିଥୁଲେ । ରେଭେନସା 
କଲେଜ ଛାତ୍ରାବାସରେ ଛାତ୍ରଗଣ ନ ଖାଇ ଅନଶନ କରିଥଲେ | ସେଦିନର ସଂଗ୍ଧହୀତ 

ସଂଗ୍ରୀମୀ ପ୍ରାଣନାଥ ପଟ୍ଟନାୟକ ୩୭ 


ଅର୍ଥକୁ ଲାଲାଜୀଙ୍କ ସ୍ଲାରକ ପାଣ୍ଠିକୁ ପଠାଯାଇଥଲା ! ଏହି ଘଟଣା ଉପରେ ତୀକ୍ଷ ନଜର 
ରଖୁଥାନ୍ତି ପ୍ରାଣନାଥ | କଲେଜ କର୍ଚ୍ଛପକ୍ଷ ମଧ୍ଯ ଛାତ୍ରମାନଙ୍କୁ ସଭାସମିତିରେ ଯୋଗଦାନକୁ 
ବାରଣ କରଞଥନ୍ତି । ମାତ୍ର ଛାତ୍ର ସମାଜର ସେଥୁପ୍ରତି ଆଦୌ ଭୁକ୍ଷେପ ନଥୁଲା | 


କଟକ ଟାଉନହଲ୍‌ଠାରେ ବିପିନ ଚନ୍ଦ୍ର ପାଲ ସ୍ଵାଧୀନତା ଆନ୍ଦୋଳନ ସଂପର୍କରେ 
ଉଦ୍‌ବୋଧନ ଦେଉଥାନ୍ତି | ନିଷେଧାଜ୍ଞା ଅମାନ୍ୟ କରି ପ୍ରାଣନାଥ ଏହି ସଭାରେ ଯୋଗ 
ଦେଇଥିଲେ ! 


୧୯ ୨୮ରେ ଉତ୍କଳମଣି ଗୋପବନ୍ଧୁଙ୍କ ଦେହାନ୍ତ ଓଡ଼ିଶାର ମାଟିପାଣି ପବନକୁ 
ଦୋହଲାଇ ଦେଇଥୁଲା । ଭାଙ୍ଗି ପଡ଼ିଥିଲେ ପ୍ରାଣନାଥ | ଯାହାଙ୍କୁ ସେ ଗୁରୁ ଆସନରେ 
ବସାଇଥିଲେ, ଯିଏ ତାଙ୍କର ଆଦର୍ଶ ଥିଲେ, ଏତେ ଶୀଘ୍ର ସେ ଚାଲିଯିବେ, ତାହା 
ତାଙ୍କ କଳ୍ପନାର ବାହାରେ ଥଲା | ଭଗବତୀ ତାଙ୍କୁ ଆଶ୍ଵାସନା ଦେଇଥିଲେ | ରେଭେନସା 
କଲେଜରେ ହଷ୍ଟେଲରେ ଉଭୟ ରହୁଥିଲେ | ପୁରୀ ଜିଲ୍ଲା ସ୍କୁଲର ଅଭାବ ଏଇଠି 
ପୁରଣ ହୋଇ ପାରିଥିଲା । ଦୁହେଁ ଦେଶର ମୁକ୍ତି ପାଇଁ ଆଲୋଚନା କରୁଥିଲେ | 


ଗାନ୍ଧିଜୀ ଓଡ଼ିଶାକୁ ପ୍ରଥମେ ୧୯ ୨ ୧ ମାର୍ଚ୍ଚ ୨୪ ତାରିଖରେ ଆସିଥିଲେ । 
କାଠଯୋଡ଼ି ବାଲିର ସାଧୀରଣ ସଭାରେ ବିଭିନ୍ନ ସ୍କୁଲ କଲେଜର ଛାତ୍ରଗଣ ଯୋଗ 
ଦେଇଥିଲେ | ଗାନ୍ଧିଜୀଙ୍କ ଡାକରାରେ ବହୁ ତରୁଣ ସ୍କୁଲ କଲେଜ ଛାଡ଼ି ଅସହଯୋଗ 
ଆନ୍ଦୋଳନରେ ଯୋଗଦେଇଥିଲେ | ଓଡ଼ିଶାରେ ଏହାର ମଙ୍ଗ ଧରିଥିଲେ ଗୋପବନ୍ଧୁ 
ଦାସ | ତାଙ୍କ ସହିତ ହାତ ମିଳାଇଥଲେ ଭାଗିରଥୀ ମହାପାତ୍ର, ଗୋପବନ୍ଧୁ ଚୌଧୁରୀ, 
ଲିଙ୍ଗରାଜ ମିଶ୍ର ନୀଳକଣ୍ଠ ଦାଶ, ବୀରକିଶୋର ଦାସ, ସୁରେନ୍ଦ୍ର ନାଥ ଦାସ, ମହମ୍ମଦ 
ହନିଫ ପ୍ରଭୃତି ବ୍ୟକ୍ତି ବିଶେଷ ! ସମସ୍ତେ ଉଚ୍ଚପଦସ୍ଥ ଅଫିସର ଥଲେ । ଏହାର 
ପ୍ରଭାବ ତରୁଣମାନଙ୍କ ଉପରେ ପଡ଼ିଥିଲା | ପ୍ରାଣନାଥ ବା ସେଥୁରୁ ବାଦ୍ଯିବେ କିପରି ? 


ଭାରତର ଦାବିକୁ ବ୍ରିଟିଶ ସରକାର ଗ୍ରହଣ ନକରିବାରୁ ୧୯ ୨୯ ମସିହା ଡିସେମ୍ବର 
୩୧ ତାରିଖ ରାତି ବାରଟା ସମୟରେ ପଣ୍ତିତ ନେହେରୁଙ୍କ ସଭାପତିତ୍ଵରେ କଂଗ୍ରେସ 
ପୂର୍ଣ୍ଣ ସ୍ଵରାଜ ଦାବି କଲା । ଦେଶସାରା ଆନ୍ଦୋଳନ ପାଇଁ ନିଷ୍ଠରି ନିଆଗଲା | ସତ୍ୟାଗହୀ 
ସଂଗ୍ରହ ଅଭିଯାନ ଜାରି ହେଲା । ସ୍ଵଇଚ୍ଛାରେ ସତ୍ୟାଗ୍ରହୀ ସାଜିବା ପାଇଁ ହଜାର ହଜାର 
ଯୁବକ ଆଗେଇ ଆସି ସତ୍ୟଗ୍ରହୀ ଶପଥ ପତ୍ରରେ ସ୍ଵାକ୍ଷର କଲେ । ୧୯୩୦ ଜାନୁଆରୀ 
୨୬ ତାରିଖ ଦିନ ସବୁ ସତ୍ୟାଗ୍ରହୀ ଶପଥ ନେଲେ | ସରକାରୀ କାର୍ଯ୍ୟାଳୟ କୋଠାବାଡ଼ି 
ଉପରୁ ବ୍ରିଟିଶ ପତାକାକୁ କାଢ଼ି ଆଣି ତା” ସ୍ଥାନରେ ତ୍ରିରଙ୍ଗା ପତାକା ଉଡ଼ାଇ ଦିଆଗଲା | 


ରେଭେନ୍‌ସା କଲେଜର ଶିକ୍ଷା ବର୍ଜନ କରି ପ୍ରାଣନାଥ ଆଗେଇ ଆସିଲେ 
ସତ୍ୟାଗ୍ରହୀଙ୍କ ଦରବାରକୁ | ସତ୍ୟାଗ୍ରହୀ ପତ୍ରରେ ହସିହସି ଶପଥ ସ୍ଵାକ୍ଷର କଲେ । 
ଏଇଠୁ ହେଲା ଏକ ନିଆରା ମଣିଷର ଆବିର୍ଭାବ । ଲଣ୍ଡିତ ମସ୍ତକ, ଗେରୁଆ ବସ୍ତର 

୩୮ ନିଆରା ମଣିଷ 


ଏବଂ କାନ୍ଧରେ ଝୁଲୁଥଲା ସେହି ରଙ୍ଗର ଏକ ବ୍ୟାଗ । ସତ୍ୟାଗ୍ରହୀର ଜୀବନ ଥିଲା 
କଣ୍ଟକିତ | ତଥାପି ପ୍ରାଣନାଥ କେବେ ପଛକୁ ଫେରି ଚାହିଁ ନାହାନ୍ତି । 


ଭାରତର ସ୍ଵାଧୀନତା ସଂଗ୍ରାମରେ ୧୯୩୦ ମସିହା ଥିଲା ଏକ ଉଲ୍ଲେଖଯୋଗ୍ୟ 
ସମୟ । ବିପୁବର ବହ୍ନି ଗାଁରୁ ଗାଁ, ସହରରୁ ସହର ବ୍ୟାପି ଚାଲିଥଲା | ଜାନୁଆରୀ 
୨୬ ତାରିଖର ଶପଥ ସମଗ୍ର ଦେଶରେ ଏକ ଝଡ଼ ସୂଷ୍ଟି କରିବାରେ ସକ୍ଷମ ହୋଇଥିଲା | 
ଦେଶପ୍ରେମର ମହାଯଜ୍ଞରେ ସାମିଲ ହୋଇ ବିପୃବୀ ପ୍ରାଣନାଥ ଲେଖୁଥିଲେ ¬ “ମୁଁ 
ମୋର କାର୍ଯ୍ୟକ୍ଷେତ୍ରକୁ ଅଧକ ବ୍ୟାପକ ଓ ଅଧ୍ବକ ଗଭୀର କରିବା ପାଇଁ ଲବଣ 
ସତ୍ୟାଗ୍ରହରେ ଯୋଗ ଦେବା ପାଇଁ ମନେ ମନେ ସ୍ଥିର କଲି, ଯଦ୍ଵାରା ଅଧକ 
ଲୋକସେବା କରିବାକୁ ସୁଯୋଗ ଓ ବ୍ୟାପକ କ୍ଷେତ୍ର ମିଳିପାରିବ । ” 


ସଂଗ୍ରାମୀର ପଥ ନିରୂପିତ ହୋଇ ସାରିଥଲା | ଲକ୍ଷ୍ୟ ପଥରେ ଆଗେଇଯିବା 
ଥିଲା ତାଙ୍କର ଧର୍ମ । ପରିବାର ତଥା ବୟସ୍କ ବ୍ୟକ୍ତିବିଶେଷ ଶତ ଚେଷ୍ଟାକରି ମଧ୍ଯ 
ପ୍ରାଣନାଥଙ୍କୁ ଲକ୍ଷ୍ୟ ପଥରୁ ବିଚ୍ୟୁତ କରିପାରି ନଥୁଲେ | କଟକ ରେଭେନ୍‌ସା କଲେଜରେ 
ବିଜ୍ଞାନ ପଢ଼ାରେ ଏକରକମ ଡୋରି ବନ୍ଧାଗଲା | ପ୍ରାଣନାଥ ବାହାରିଲେ ନୂଆ ଜୀବନର 
ଅନେ୍୍‌ଷଣରେ । 

୧୯୩୦ ମସିହା ଓଡ଼ିଶା ଇତିହାସରେ ମଧ୍ଯ ଏକ କ୍ରାନ୍ତିକାରୀ କାଳ | ଗାନ୍ଧିଜୀ 
ସମଗ୍ର ଭାରତବର୍ଷରେ ଲବଣ ସତ୍ୟାଗ୍ରହର ଆହ୍ଵବାନଦେଲେ | ଲବଣ ଆଇନ ଅମାନ୍ୟ 
କରି ଗାନ୍ଧିଜୀ ପ୍ରଥମେ ଏପ୍ରିଲ ଛ” ତାରିଖରେ ଲୁଣ ମାରିବା ପାଇଁ ସାବରମତୀ ଆଶ୍ରମରୁ 
ଯାତ୍ରା ଆରମ୍ଭ କଲେ ଦାଣ୍ଡି ଅଭିମୁଖେ । ସାଥୀରେ ଥୁଲେ ହଜାର ହଜାର ସଂଗ୍ରାମୀ । 
ବ୍ରିଟଶ ଆଇନ ପୁଲିସ୍‌କୁ ଖାତିର ନକରି ସେମାନେ ଲୁଣ ମାରିଲେ । 

ବାଲେଶ୍ଵର ଲବଣ ସତ୍ୟାଗ୍ରହ ଉପରେ ଆଲୋକପାତ କରି ଡକ୍ଟର ମନାନ୍ଦ୍ର 
ମହାନ୍ତି ଲେଖୁଛନ୍ତି ¬ ' ଗୁଜୁରାଟର ଦାଣ୍ଡିଯାତ୍ରା ପରେ ଏହା (ଇଞ୍ଡ଼ି) ଭାରତର ଦ୍ଵିତୀୟ 
ସ୍ଥାନ ଅଧ୍ୟକାର କରିଥଲା ¦ ଜୀବରାମଜୀ କଲ୍ୟାଣଜୀ କୋଠରୀ, ନୀଳକଣ୍ଡ, କୃଷ୍ଣପ୍ରସାଦ 
ମହାନ୍ତି, କରୁଣାକର, ବିଶ୍ଵନାଥ, ଗୋପବନ୍ଧୁ ଚୌଧୁରୀ ଓ ନନ୍ଦକିଶୋର ଦାସ ସମସ୍ତେ 
ଜେଲ୍‌ ଦଣ୍ଡ ଭୋଗିଲେ | ଓଡ଼ିଶାରେ ବିଭିନ୍ନ ସ୍ଥାନରୁ ଏହି ସଂକ୍ରାନ୍ତରେ ପ୍ରାୟ ତିନିହଜାର 
ଲୋକ କାରାଦଣ୍ଡ ଭୋଗିଥିଲେ | ରମାଦେବୀ, ମାଳତୀ ଚୌଧୁରୀ ଓ ସରଳାଦେବୀଙ୍କ 
ନେତୃତ୍ବରେ ବହୁ ସ୍ବେଚ୍ଛାସେବିକା ଏହି ଆନ୍ଦୋଳନରେ ଯୋଗ ଦେଇଥିଲେ | 


ସେତେବେଳେ ସତ୍ୟାଗ୍ରହୀମାନଙ୍କ ମୁଖରେ ଗୋଟିଏ ପଦ ଥିଲା - ‘ଯିବ 
ପଛେ ପରାଣ / ଛାଡ଼ିବୁ ନାହିଁ ଲୁଣ? । ଇଂରେଜ ସରକାର ସତ୍ୟାଗ୍ରହୀଙ୍କ ଉପରେ 
ଦମନଲୀଳା ଆରମ୍ଭ କରିଦେଲେ | ତଥପି ପ୍ରତିଦିନ ପ୍ରାୟ ଦିନ ଗୋଟାଏଠାରୁ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୩୯ 


ସନ୍ଧ୍ଯାପର୍ଯ୍ୟନ୍ତ ସମୁଦ୍ରରୁ ପାଣି ଆଣି ଲୁଣ ମାରିବା କାର୍ଯ୍ୟ ଚାଲୁ ରହିଥିଲା । 
ସତ୍ୟାଗ୍ରହୀମାନଙ୍କୁ କବି ବାଂଛାନିଧବଙ୍କ ସ୍ଵରଣୀୟ ଗୀତ ବେଶ୍‌ ସାହସ ଯୋଗାଇଥୁଲା - 


ଗାଅ ସ୍ବାଧୀନ ଭାରତ, ସ୍ଵାଧୀନ ଭାରତ 
ସ୍ଵାଧୀନ, ସ୍ଵାଧୀନ, ସ୍ବାଧୀନରେ 
ଗାଏ ସାଗର ଭୂଧର ଅମ୍ବର ଚୂମିତ 
ଭାଲ ହିମାଚଳ ଗିରିବର କମ୍ପିତ 
ସ୍ବାଧୀନ ସ୍ଵାଧୀନ ସ୍ବାଧୀନରେ । 


ବାଲେଶ୍ବର ଇଞ୍ଚ ଡ଼ି ଠାରେ ଲବଣ ସତ୍ଯାଗ୍ରହ ସେ ସମୟର ଏକ 
ଉଲ୍ଲେଖଯୋଗ୍ୟ ଘଟଣା । ଏଠାରେ ଲୁଣ ମାରିବା ପାଇଁ କଟକରୁ ଆଚାର୍ଯ୍ୟ ହରିହର, 
ଗୋପବନ୍ଧୁ ଚୌଧୁରୀଙ୍କ ସମେତ ଅନେକ ବିପ୍ଲବୀ ଇଞ୍ଚୁଡ଼ି ଯାତ୍ରା କରିଥୁଲେ | 
ସେମାନେ କଟକ ଫେରିବାବେଳେ ଏକ ସମ୍ର୍ବନା ସଭା ପ୍ରାଣନାଥ ହି ଆୟୋଜନ 
କରିଥଲେ । ପୁରୀ ଜିଲ୍ଲାର ଦାୟିତ୍ଵ ରହିଲା ତାଙ୍କ ଉପରେ | ଏଠାରେ ସେ ଲବଣ 
ସତ୍ୟାଗ୍ରହରେ ଭାଗନେଇ ଗିରଫ ହୋଇ ପୁରୀ ଜେଲ୍‌ରେ ରହିଲେ | ଏହା ଥିଲା 
୧୯୩୦ ମସିହାର ଘଟଣା । 


ପୁରୀ ଜିଲ୍ଲା ଜେଲ୍‌ରେ ପ୍ରାଣନାଥ ଥିବାବେଳେ ତାଙ୍କ ସାଥୀ ବିପ୍ଲବୀ ଗତିକୃଷ୍ଣ 
କଟକ ଜେଲ୍‌ରେ ଥଲେ | ପ୍ରଥମେ ଜେଲ୍‌ରୁ ଖଲାସ ହୋଇଥିଲେ ଗତିକୃଷ୍ଣ | ପୁରୀ 
ଜେଲ୍‌ରୁ ପ୍ରାଣନାଥ ଖଲାସ ହେବା ଦିନ ଗତିକୃଷ୍ଣ ତାଙ୍କୁ ସ୍ଵାଗତ କରିବା ପାଇଁ ଜେଲ 
ଗେଟ୍‌ ପାଖକୁ ଯାଇଥିଲେ ! ସେଦିନର ଘଟଣାକୁ ଲେଖନୀ ମୁନରେ ଧରି ରଖୁବାକୁ 
ଚେଷ୍ଟା କରିଛନ୍ତି ବିପୁବୀ ଗତିକୃଷ୍ଣ - 

“ * ଲୌହ କବାଟ ଖୋଲିଲା | ଦେଖୁଲେ ସେ (ପ୍ରାଣନାଥ) ଗେରୁଆ ଲୁଗା 
ପିନ୍ଧିଥାନ୍ତି । ମନରେ କୌଣସି ଦୁଃଖ ବା ବିରସତା ନାହିଁ - ପର ଆପଣାର ଭାବ 
ନାହିଁ । ଅଳପ ସମୟ ମଧ୍ଧରେ ସେ ସମସ୍ତଙ୍କୁ ଆପଣାର କରିନେଲେ । ସେହି ମୁହୂର୍ଭରୁ 
ଓ ଶେଷ ଦେଖାଯାଏ ଦେଖଛି, ତାଙ୍କର ସେହି ହସହସ ଭାବ, କୌତୁକମୟ ପିଲାଳିଆ 
ଅମାୟିକତା ଅଥଚ ରାଜନୀତିଭରା ତତ୍ତ୍ରଗତ ସାଧାରଣ ସ୍ଵାର୍ଥ ସଂଶ୍ଲିଷ୍ଟ ସେହି ସରଳ 
ଉପଦେଶାତ୍ସକ ବାଣୀ ।” 


ଗାନ୍ଧିଜୀଙ୍କ ଡାକରାରେ ସ୍ଵାଧୀନତା ସଂଗ୍ରାମୀଗଣ ଦେଶସାରା ଆନ୍ଦୋଳନର 
ଡାକରା ଦେଲେ । ବାଲେଶ୍ବରରେ ଏହି ଆନ୍ଦୋଳନ ତୀବ୍ରତର ହେଲା । ମଦ, 
ଗଂଜେଇ ଓ ଅଫିମ ଦୋକାନ ଆଗରେ ସଂଗ୍ରାମୀଗଣ ପିକେଟିଂ ଆରମ୍ଭ କଲେ । 
୧୯୩୦ ମସିହାର ଏହି ପିକେଟିଂ ସମୟରେ ବାଲେଶ୍ଵରରେ ନେତୃତ୍ବ ନେଇଥିଲେ 
ପଶ୍ଚିତ ଲିଙ୍ଗରାଜ ମିଶ୍ର । ଏଇଠି ପିକେଟିଂରେ ସାମିଲ ହୋଇଥୁଲେ ପ୍ରାଣନାଥ | ଏଇ 

ଜାଗାରେ ତାଙ୍କର ସାକ୍ଷାତ ହୋଇଥଲା ବିପୂବୀ ବୈଦ୍ୟନାଥ ରଥଙ୍କ ସହିତ | ପୋଲିସ 
ଗିରଫ କରି ଜେଲ୍‌କୁ ପଠାଇଥିଲା ପ୍ରାଣନାଥଙ୍କୁ | ୧୯୩୦ରୁ ୧୯୩୧ ମାର୍ଚ ପାଞ୍ 
ତାରିଖ ଭିତରେ ତାଙ୍କୁ ଦୁଇଥର ଜେଲ ଯିବାକୁ ପଡ଼ିଥିଲା | 


୧୯୩୦ ମସିହାର ବାଲେଶ୍ଵର ପିକେଟିଂ ଘଟଣାର ସୃତିକୁ ମନେ ପକାଇ 
ଜନନେତା ବୈଦ୍ୟନାଥ ରଥ ଲେଖଛନ୍ତି - 


ମୁଁ ତାଙ୍କୁ ପ୍ରଥମେ ଦେଖୁଥଲି ୧୯୩୦ ମସିହାର ଦଶହରା ବେଳେ 
ବାଲେଶ୍ଵରରେ |! ସେତେବେଳେ ବାଲେଶ୍ଵରରେ ଅଫିମ, ମଦଦୋକାନ ପିକେଟିଂ 
ଚାଲିଥାଏ । ସମସ୍ତେ ତ ଯାଇଥାନ୍ତି । ତେଣୁ କଟକରୁ ଯାଇ ମୁଁ ସେଠାରେ ରହିଥାଏ 
ତକ୍ରାଳୀନ ଡିରେକ୍ଟର ପଣ୍ଡିତ ଲିଙ୍ଗରାଜ ମିଶ୍ରଙ୍କ ନିର୍ଦ୍ଦେଶରେ | ବଡ଼ ତ କେହି ନଥାନ୍ତି | 
ପିଲାଙ୍କୁ ଧରି ଆମେ କେତେଜଣ କାମ ଚଳେଇଥାଉ | ଜଣେ କିଏ ନୂଆ ଆସିଲେ 
ଅମୂଲ୍ୟନିଧବ ମିଳିଯାଏ । ମୋତିଗଂଜ ଅଫିମ ଦୋକାନ ଓ ବେଶ୍ୟାପଡ଼ାରେ ( କାରଣ 
ମଦ ଦୋକାନ ପିକେଟିଂ ଯୋଗୁ ଗରାଖଙ୍କ ଲାଗି ସେଠାରେ ମଦ କାରବାର ଚାଲିଥାଏ) 
ପିକେଟିଂ ଲାଗି ପହଞ୍ଚବା ସଙ୍ଗେ ସଙ୍ଗେ ଥାନାବାବୁ ହମିଦ ସାହେବ ଧରେଇ ଆଣି ନାଁ 
ଗାଁ ପଚରା ଉଚରା କରି ରାତି ଅଧଯାଏ ବସାଇ ଛାଡ଼ି ଦିଅନ୍ତି | ସ୍ଵରାଜ ଲାଗି ଗିରଫ 
ହୋଇ ଜେଲ ଯିବାକୁ ଯେଉଁ ପିଲେ ଆସିଥାନ୍ତି, ସେମାନେ ଏପରି ଛାଡ଼ଛୁଡ଼ ଯୋଗୁ 
୪/୬ ଦିନ ବାଦେ ଭଗ୍ଧ ମନୋରଥ ହୋଇ ଚାଲିଯାନ୍ତି | ଏତିକିବେଳେ ଜଣେ ଲଣ୍ଡିତ 
ମୁଣ୍ଡଂଆଣୁଲୁଚା ଲୁଗା ଓ କମିଜପିନ୍ଧା ଯୁବକ ଖଣ୍ଡେ ବ୍ୟାଗ ଧରି ଆସି ହାଜିର ହୋଇ 
କହିଲେ, ସେ କାମ କରିବେ | × × × ହମିଦ୍‌ ସାହେବ ତାଙ୍କ ପକେଟରେ ହାତ 
ପୂରାଇ ଖଣ୍ଡେ ଚଟି ଖାତା ବାହାର କରି କହିଲେ - “ ତମ ନାଁ ପ୍ରାଣନାଥ ପଟ୍ଟନାୟକ 
- ନୁହେଁ ?” ବାସ୍‌ ଏଇଠି ତାଙ୍କ ସହିତ ପରିଚୟ | 


ସତ କହିବାକୁ ଗଲେ ପ୍ରାଣନାଥ ଥିଲେ ଏକ ଅନମନୀୟ ବ୍ୟକ୍ତିତ୍ଵ । ଏଇ 
ମଣିଷକୁ ବୁଝିବାକୁ ହେଲେ ଗୋଟାଏ ଜୀବନ ଯଥେଷ୍ଟ ନୁହେଁ | 
O00 


ଜନମ ଭୁମି ଯେ ମାଟି ପଥରର 
ଜନନୀକି ବଳି ବଡ଼ 

ସେ ଜନମଭୂମି ସେବା ଯେ କରଇ 
ଧନ୍ଯ ନରଜନ୍ଧ ତା'ର ! 


- 6ରାଦ/ାକରାଣ ମଣ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୪୧ 


ବୀରଭୂମିରେ ଦିନରାତି 


କେଉଁଠୁ ଆସିଲା ଅଜଣା ପଥୁକଟିଏ | ବସା ବାନ୍ଧିଲା 
ସରସ୍ଵତୀ ଦେଉଳ ପାଖରେ | ଅନାଇରହେ ଭସାଣିଆ 
ଆଖରେ ବରଗନଛକୁ । ମୁଣ୍ଡ ହଲୁଥାଏ | ଚାଲିଗଲା 
ଲୋକେ ଭାବନ୍ତି ପାଗଳାଟାଏ | ଏଇ ପାଗଳା ମଣିଷଟା 
ବରଗଛ ସାଙ୍ଗରେ କଂ ଣ ଗୁଡ଼ାଏ କଥାବାର୍ରୀ କରେ । 


ଏଇ ନିରଳସ ମଣିଷଟିଏ ଥଲେ ପ୍ରାଣନାଥ ପଟ୍ଟନାୟକ । ସିଏ ସ୍ପିର କଲେ 
ଏଇଠୁ ଆରମ୍ଭ କଲେ ଆନ୍ଦୋଳନ ସାରା ଓଡ଼ିଶାକୁ ବ୍ୟାପିଯିବ |! ତା'ପରେ କିଛିଦିନ 
ଧରି ଘୁମେଇ ପଡ଼ିଥବା ଖୋରଧା ମାଟିକୁ ତ ପୁଣି ଉଠେଇବାକୁ ପଡ଼ିବ | ସେ 
ଜାଣିଥିଲେ, ଖେର୍ଵାର ଆନ୍ଦୋଳନ ତୀବ୍ର ହେଲେ ବ୍ରିଟିଶ ରାଜଶର୍ରତି ନିଶ୍ଚୟ ପ୍ରମାଦ 
ଗଣିବ, ଏଥୁରେ ସନ୍ଦେହ ନାହିଁ । ` 


ପୁରୀରେ ପ୍ରାଣନାଥଙ୍କ ବିପ୍ଲବ ସଂପୂର୍ଣ୍ଣ ସଫଳ ହୋଇଥଲା | ମନେ ପଡ଼ିଲା 
ଖୋର୍ଧା ମାଟି କଥା । ପାଇକ ମାଟି ଯେପରି ତାଙ୍କୁ ତୁହାଇ ତୁହାଇ ଡାକୂଥଲା - 
' “ଆରେ ପୁତା ଆ । ” ସବପୃରେ ପ୍ରାଣନାଥ ବାରମ୍ବାର ଖୋରଧା ମାତାକୁ ଦେଖୁଲେ । 
ଆଉ ସ୍ଥିର ହୋଇ ରହିପାରିଲେ ନାହିଁ । ଯାତ୍ରା ଆରମ୍ଭ ହେଲା ବୀରଭୂମି ଖେର୍ଵା 
ଅଭିମୁଖେ | ସାଥୀରେ ଥଲେ ଗତିକୃଷ୍ଣ ବଳରାମ, ପର୍ଶୁରାମ, ଗୋକୁଳମୋହନ | 
ବୀର ଭୋଗ୍ୟା ମାଟି ଖୋର୍ଷା । ଯେଉଁଥିପାଇଁ କବି ପଦ୍ଧଚରଣ ବିଳପି ଉଠିଥଲେ- 

ଟେକା ଖଣ୍ଡେ ଯହିଁ ଟେକି ଦେଲେ ଏଠି 

ମିଳିଯିବ ବୀର ଅସ୍ଥି ମଜ୍ଜା ଗ୍ରନ୍ଧି । 

ଖୋର୍ବାର ଅତୀତ ମହୀୟାନ | କେତେ ବୀର ଏଠି ରକ୍ତସ୍ବାନ କରିଛନ୍ତି କେବଳ 
ଜନ୍ମଭୂମିର ମାନ ରଖୁବା ପାଇଁ | ତେଣୁ ଏ ମାଟିର ମହକ ସତରେ ନିଆରା | ଏଇ 
ମୁଲକର ନିଆରା ମଣିଷଟି ହେଉଛି ପ୍ରାଣନାଥ | ବେଶଭୂଷା ହସକୁ ଦେଖୁଲେ କେହି 
କେବେ ଭାବିପାରିବନି ଯେ ୟା” ଭିତରେ ପୁଣି ଏତେ କଥା ଅଛି ! 

ସୃତି ହୋଇ ଯାଇଛି ବରୁଣେଇ ପାହାଡ଼, ସରସ୍ବତୀ ଦେଉଳ ଆଉ ଫାଶିଦିଆ 
ବରଗଛ । କେଉଁଠୁ ଆସିଲା ଅଜଣା ପଥକଟିଏ ! ବସା ବାନ୍ଧିଲା ସରସ୍ଵତୀ ଦେଉଳ 
ପାଖରେ | ଅନାଇରହେ ଭସାଣିଆ ଆଖରେ ବରଗଛକୁ ! ମୁଣ୍ଡ ହଲୁଥାଏ । ଚାଲିଗଲା 
ଲୋକେ ଭାବନ୍ତି ପାଗଳାଟାଏ |! ଏଇ ପାଗଳା ମଣିଷଟା ବରଗଛ ସାଙ୍ଗରେ କ'ଣ 
ଗୁଡ଼ାଏ କଥାବାର୍ଭା କରେ । ଉଭୟ ବୁଝନ୍ତି ଉଭୟଙ୍କ ଭାଷା । ଫେରିଲାବେଳେ 
ଆଖରେ ତା'ର ଜକେଇ ଆସେ ଲୁହ | ସେ ଏଇ ଜାଗାରେ କେତେବେଳେ ଆସେ, 
କେତେବେଳେ ଖାଏ ଆଉ କେତେବେଳେ କୋଉଠିକି ଯାଏ କେହି ଜାଣନ୍ତି ନାହିଁ । 


ଗଭୀର ନିଦ୍ରାରେ ଶୋଇ ପଡ଼ିଥିବା ପାଇକବୀରମାନଙ୍କୁ ଉଠାଇବା ପାଇଁ 
ପ୍ରାଣନାଥ ଯେପରି ଜୀବନପଣ କରିଥିଲେ । କଂକାଳ ଭିତରେ ସେ ପ୍ରାଣ ସଞ୍ଚାର 
କରିଥିଲେ | ନିସ୍ତେଜ ଖେର୍ଵା ଭୂମିକୁ ଦେଖ ଗୋପବନ୍ଧୁ ଦୁଃଖରେ ବିଗଳିତ ହୋଇ 
ଯେଉଁ ବିଳାପ କରିଥଲେ - “ˆ ଧୂରେ ଯେତେ ବୀର ଉକୁଳ ସୈନିକ / ପାଇକ ପ୍ରଧାନ 
ମାଗୁଛନ୍ତି ଭିକ  , ବାରମ୍ଭାର ପ୍ରାଣନାଥଙ୍କୁ ବିବ୍ରତ କରୁଥିଲା । ସେ ପାଇକ ଶକ୍ତିକୁ 
ପୁଣିଥରେ ଜାଗ୍ରତ କରିବା ପାଇଁ ଶପଥ ନେଇ ପୁରୀରୁ ଖୋର୍ଷା ଆସିଥିଲେ । 


ପୁରୀରୁ ଖେର୍ଵା ଆସିବା ସହଜ ନଥୁଲା | ବ୍ରିଟିଶ ପୁଲିସ ପଇଁତରା ମାରୁଥିଲେ | 
ଲୋକେ ପୁଲିସ ଭୟରେ ବିପୁବୀମାନଙ୍କୁ ସାହାଯ୍ୟ କରିବା ତ ଦୂରର କଥା, ପିଣ୍ଡା 
ଉପରକୁ ଉଠାଇ ଦେଉନଥିଲେ |! ପ୍ରାଣନାଥ ଏବଂ ତାଙ୍କ ସାଥୀମାନେ ସେତେବେଳେ 
କି ଅସୁବିଧାର ସମ୍ମୁଖନ ହୋଇଥିବେ, ପାଠକେ ଅନୁମାନ କରିପାରୁଥିବେ | ୧୯୩୨ 
ମସିହା କଥା | ପୁରୀରୁ ପ୍ରାଣନାଥ ସାଥୀ ଗତିକୃଷ୍ଣୱ ପର୍ଶୁରାମ, ବଳରାମ, ଗୋକୁଳଙ୍କ 
ସହିତ ପାଦରେ ଚାଲିଚାଲି ଦୟାନଦୀ ପାରହୋଇ ଜଟଣୀ ରେଳ ଷ୍ଟେସନ ନିକଟସ୍ପ 
ମହାଦେବ ମନ୍ଦିର ନିକଟରେ ପହଞ୍ଚଲେ । ରାତିଟି ସେଠାରେ କଟିଗଲା, ସକାଳ 
ହେବାରୁ ସ୍ଥାନୀୟ ଲୋକେ ବାରଣ କଲେ । କାରଣ ଖୋଲାଯାଗା, ସାପ ଆଉ 
ଭାଲୁର ଭୟ | ପାଖ ଗ୍ରାମକୁ ବାହାରିଲେ ପ୍ରାଣନାଥ ଓ ତାଙ୍କ ସାଥୀଗଣ | ଅବଶ୍ଯ 
ଦୁଇଦିନ କାଳ ଉପବାସରେ କଟାଇବାକୁ ପଡ଼ିଲା । ପ୍ରାଣନାଥଙ୍କ ପାଖରେ 
ସେତେବେଳକୁ ଦୁଇଟି ଟଙ୍କାଥଲା | 


ଗାଁର ଅକୁୂର ସାହୁ ପ୍ରାଣନାଥଙ୍କଠାରୁ ଟଙ୍କା ଦୁଇଟି ନେଇ ଜଟଣୀ ବଜାରକୁ 
ଯାଇ ମୁଢ଼ି ଓ ପକୁଡ଼ି କିଣି ଫେରୁଥିଲେ | ହଠାତ୍‌ ପୋଲିସ୍‌ କୌଣସି ସୂତ୍ରରୁ ଖବର 
ପାଇ ତାଙ୍କୁ ଗିରଫ କରି ଜୋର୍‌କରି ବ୍ରହ୍ମପୁର ଟ୍ରେନରେ ବସାଇଦେଲେ । ଅଜୁର 

ସଂଗ୍ରାମୀ ପ୍ରାଣନାଥ ପଙ୍ଗନାୟକ ୪୩ 


ଗିରଫ ଖବର ପ୍ରାଣନାଥ ଓ ସାଥୀଗଣ ପାଇଲେ | ସେତେବେଳକୁ ଭୋକରେ ପେଟ 
ଜଳୁଥିଲା । ଜଣେ ପ୍ରୌଢ଼ ବ୍ୟକ୍ତି ନିଜ ଘରୁ ଚୁଡ଼ା, ଗୁଡ଼, ଖଟା, ଲୁଣ, ଲଙ୍କା ଆଣି 
ଦେଇଗଲେ | କଥା ପ୍ରଘଟ ନ କରିବାକୁ କହି ପ୍ରୈଢ଼ ବ୍ୟକ୍ତିଜଣକ ବିଦାୟ ନେଲେ | 
ଏଇ ବ୍ୟକ୍ତି ଜଣକ ଥିଲେ ଏ ଖରାଜାତ ମହାଲର ସକରାକାର ଚୌକିଦାର ୟୁନିଅନର 
ସଭାପତି । 


ଅରକ୍ଷିତକୁ ଦଇବ ସାହା ଭଳି ଲୋକେ ମଧ୍ଯ ଲୁଚି ଛପି ବିପୃବୀମାନଙ୍କୁ 
ସାହାଯ୍ୟ ସହଯୋଗ କରୁଥିଲେ | କାହାରି ପିଣ୍ଢା ହେଉ ବା ଗଛମୁଳ ହେଉ, ଥିଲା 
ପ୍ରାଣନାଥ ଓ ତାଙ୍କ ସାଥୀମାନଙ୍କର ଆଶ୍ରୟସ୍ଥଳ । ପାରେଶ୍ଵର ମହାଦେବ ମନ୍ଦିର 
ପାଖ ତେନ୍ତୁଳିଗଛ ମୂଳ ବା ଗଛମୂଳ ହେଉ, ଥିଲା ପ୍ରାଣନାଥ ଓ ତାଙ୍କ ସାଥୀମାନଙ୍କର 
ଆଶ୍ରୟସ୍ଥଳ | ପାରେଶ୍ଵର ମହାଦେବ ମନ୍ଦିର ପାଖ ତେନ୍ତୁଳିଗଛ ମୁଳ ହେଉପଛେ 
ବିପୁବୀଗଣ ସେଠାରେ ଶୋଇଯିବାକୁ ଶ୍ରେୟ ମଣୁଥିଲେ । ବର୍ଷା ହେବାରୁ ପ୍ରାଣନାଥ 
ଓ ତାଙ୍କ ସାଥୀଗଣ ମଧ୍ଯ ଗ୍ୟାଙ୍ଗ କୁଲିମାନଙ୍କ ପାଇଁ ନିର୍ମିତ ଘରେ ରାତି କଟାଉଛନ୍ତି | 
ସ୍ଥାନଟି ବିଲୁଆ କୁକୁରଙ୍କ ମଳର ଦୁର୍ଗନ୍ଧଯୁକ୍ତ ଥଲେ ମଧ୍ଯ ସେମାନଙ୍କର ଅନ୍ୟ ଉପାୟ 
ନଥିଲା | ଗାମୁଛା ପାରି ଶୋଇ ଯାଇଥିଲେ ସାଥୀଗଣ । ମହାଦେବଙ୍କ ବେଢ଼ାର 
ସେହି ତେନ୍ତୁଳି ଗଛ ମୂଳରେ ପ୍ରାୟ ପାଖାପାଖମ ଦୁଇମାସ କଟି ଯାଇଛି ଏଇ 
ବିପ୍ଲବୀମାନଙ୍କର । 


ଅର୍ଵାହାର ଅନାହାର ଭିତରେ ପ୍ରାଣନାଥ ଝାଉଁଳି ପଡ଼ି ନଥିଲେ । ଖେର୍ଵା 
ଅଞ୍ଚଳର ବିଭିନ୍ନ ଗ୍ରାମ ବୁଲିଥିଲେ ପ୍ରାଣନାଥ ଏବଂ ତାଙ୍କ ସାଥୀଗଣ | ବିଦେଶୀ ବସ୍ତ 
ବର୍ଜନ ଆନ୍ଦୋଳନକୁ ବ୍ୟାପକ କରାଇଥିଲେ, ଜନସାଧାରଣଙ୍କ ଅଭାବ ଅନଟନ ବନ୍ୟା 
ମରୁଡ଼ି ଆଦି ପ୍ରାକୃତିକ ବିପଦ ସହିତ ଭଲ ଭାବରେ ପରିଚିତ ଥୁଲେ ପ୍ରାଣନାଥ । 
ଶୋଷକ ମହାଜନ, ଜମିଦାର ଆଦିଙ୍କ ବିରୁଦ୍ଧରେ ଆନ୍ଦୋଳନ ପାଇଁ ଜନସାଧାରଣଙ୍କୁ 
ଏକଜୁଟ କରିଥୁଲେ ପ୍ରାଣନାଥ | ସେମାନଙ୍କ ମନରେ ବଂଚି ରହିବାର ନୂତନ ମନ୍ତ୍ର 
ଭରି ଦେଇଥିଲେ | 

ଗାଁର ଅର୍ଥନୈତିକ ସମସ୍ୟାକୁ ଅନୁଧ୍ୟାନ କରିଥିଲେ ପ୍ରାଣନାଥ | ତେଣୁ ଗ୍ରାମାଞ୍ଚଳ 
ଦାରିଦ୍ର୍ୟ ଦୂରୀକରଣ ପାଇଁ ସେ ସଂକଳ୍ପ କରିଥିଲେ | ଜନସାଧାରଣ ମଧ୍ଯ ପ୍ରାଣନାଥଙ୍କୁ 
ଅକୁଣ୍ଠ ସମର୍ଥନ ଦେଇଥଲେ । ଲୋକଙ୍କୁ ବିଦେଶୀ ବସ୍ତ ବର୍ଜନ କରି ନିଜ ହାତକଟୀ 
ଲୁଗା ପିନ୍ଧିବାକୁ ପ୍ରାଣନାଥ ଓ ତାଙ୍କ ସାଥୀଗଣ ବୁଝାଉଥୁଲେ ! 

୪୪ ନିଆରା ମଣିଷ 


ଦିନକର ଘଟଣା । ପ୍ରାଣନାଥ ସାଥୀମାନଙ୍କୁ ନେଇ ରାତିରେ ତା”ର୍‌ ମହମ୍ମଦ 
ନାମକ ଜନୈକ ଲୁଗା ବ୍ୟବସାୟୀ ପାଖକୁ ବାହାରିଲେ | ଗୋଦାମକୁ ଯାଇ ବ୍ୟବସାୟୀଙ୍କୁ 
ଦେଖା କରିବାକୁ ଗଲାବେଳେ, ତା'ର ମହମ୍ମଦ ଦେଖା ନ ଦେଇ ବରଂ ପୋଲିସ୍‌ରେ 
ସେମାନଙ୍କୁ ଧରାଇ ଦେବାକୁ ବସିଲେ । ବାଧ୍ଯ ହୋଇ ବିପୁବୀଗଣ ଅନ୍ୟ ରାସ୍ତାରେ 
ପୁଣି ମନ୍ଦିର ବେଢ଼ାକୁ ଫେରିଲେ | 

ଜଟଣୀ ବଜାରରେ ଆନ୍ଦୋଳନକୁ ବ୍ୟାପକ କଲେ ପ୍ରାଣନାଥ । “ବିଦେଶୀ 
ବସ୍ତ ବର୍ଜନ” ସ୍ଲୋଗାନରେ ଜଟଣୀ ବଜାର କମ୍ପି ଉଠିଲା | ଶୋଭାଯାତ୍ରାରେ ଯାଉଥବା 
ବେଳେ ପ୍ରାଣନାଥଙ୍କ ସାଥୀଗଣ ଗିରଫ ହେଲେ | ପ୍ରାଣନାଥ ଓ ଗତିକୃଷ୍ଣଙ୍କୁ ୨ ମାସ 
ଏବଂ ଅନ୍ୟମାନଙ୍କ ଦୁଇ/ଚାରି ମାସ ଜେଲ ହେଲା | 


ପୋଲିସ୍‌ ଦ୍ଵାରା ଗିରଫ ହେବାପରେ ପ୍ରାଣନାଥ ଓ ତାଙ୍କ ସାଥୀମାନଙ୍କୁ ପ୍ରଥମେ 
ପୁରୀ ଜେଲ୍‌ ଓ ପରେ ପାଟଣାର ବାଙ୍କିପୁର ଜେଲ୍‌କୁ ପଠାଇ ଦିଆଗଲା ଏଇଠି ଜେଲ୍‌ରେ 
ଥିବାବେଳେ ପ୍ରାଣନାଥ ବସନ୍ତ ରୋଗରେ ଆକ୍ରାନ୍ତ ହୋଇଥିଲେ | ଏଇ ଜେଲ୍‌ରେ 
ପ୍ରାଣନାଥଙ୍କର ଭାରତର ଅନ୍ୟାନ୍ୟ ପ୍ରାନ୍ତରୁ ଆସିଥିବା ବିପ୍ଲବୀଙ୍କ ସହିତ ସମ୍ପର୍କ ବଢ଼ିଲା । 
ଆଳାପ ଆଲୋଚନା ମାଧ୍ୟମରେ ଦେଶ ବିଦେଶର ସଂଗ୍ରାମ ବିଷୟରେ ଅବଗତ 
ହେଲେ | 


ପାଟଣା ଜେଲ୍‌ରେ ପ୍ରାଣନାଥ ଥିବାବେଳେ ଭାରତର ଚାରିଆଡ଼ୁ ଅନେକ 
ସତ୍ୟାଗ୍ରହୀ ଗିରଫ ହୋଇ ଏଠାରେ ବନ୍ଦୀଜୀବନ କାଟୁଥିଲେ | ପାଟଣାର ଏକ 
ବଡ଼ ପଡ଼ିଆରେ ତାରବାଡ଼ ଦେଇ କ୍ୟଯାମଞ୍ଚ ଜେଲ କରାଯାଇଥାଏ । ଛୋଟ 
କୋଠରୀ ଉପରେ ଥାଏ ଟିଣର ଛାତ୍ର | ଓଡ଼ିଶାରୁ ଏଇ କ୍ୟାମ୍ପରେ ପ୍ରାୟ ହଜାର 
ପାଖାପାଖ୍‌ କଂଗ୍ରେସ କର୍ମୀ ବନ୍ଦୀ ଥଲେ । ବିହାରରୁ ଦି” ହଜାର ପାଖାପାଖୁ 
କର୍ମୀ ରହିଥୁଲେ | 


ଏଇ କ୍ୟାମ୍ପରେ ଖରାଦିନେ ଭୀଷଣ ଗରମ ଆଉ ଶୀତଦିନେ ପ୍ରବଳ ଥଣ୍ଡା | 
ଓଡ଼ିଶାର ଦଶ ବାରଜଣ କର୍ମୀ ଏଇ କ୍ୟାମ୍ପରେ ମୂତ୍ୟୁବରଣ କରିଥଲେ | ଏଇ କ୍ୟାମ୍ପ 
ମଧ୍ଯ ଏକରକମ ଶିକ୍ଷାକେନ୍ଦ୍ର ଭାବେ କାମ କରୁଥଲା । ପୁରୀ ଅଞ୍ଚଳରୁ ଆସିଥିବା 
କର୍ମୀମାନଙ୍କୁ ବସାଇ ପ୍ରାଣନାଥ ନିୟମିତ ଶିକ୍ଷାପ୍ରଦାନ କରୁଥିଲେ । ଆନ୍ଦୋଳନକୁ 
କିପରି ବ୍ୟାପକ କରି ଲୋକଙ୍କ ପାଖରେ ପହଞ୍ଚାଇବାକୁ ହେବ, ସେଥି ନେଇ ପ୍ରାଣନାଥ 
କ୍ୟାମ୍ପରେ ଆଲୋଚନା କରୁଥିଲେ | 

ପ୍ରାଣନାଥଙ୍କ ପରାମର୍ଶରେ ଏଇ. ପାଟଣା କ୍ୟାଞ୍ଚ ଜେଲ୍‌ରେ ଗଠିତ ହୋଇଥଲା 
' ବନ୍ଧୁସମାଜ ବା 'F€୩ଏ'$ Society" ଏଥରେ ପ୍ରାଣନାଥଙ୍କ ସାଥୀଗଣ ଅର୍ଥାତ୍‌ 
ପର୍ଶୁରାମ ପଦାତିକରାୟ, ଗୋକୁଳ ରାୟଚୂଡ଼ାମଣି, ବଳରାମ ପାଇକରାୟ, ଶ୍ରୀହର୍ଷ 
ମିଶ୍ରଦ ଜଗନ୍ନାଥ ମହାନ୍ତି, ଲୋକନାଥ ରାୟ, ଗଙ୍ଗାଧର ମିଶ୍ର ପ୍ରମୁଖ ଯୋଗ 
ଦେଇଥୁଲେ । ବାସ୍ତବରେ ବନ୍ଧୁସମାଜ ଥିଲା ଜେଲ୍‌ ଜୀବନର ଏକ ପ୍ରଗତିଶୀଳ 
ପଦକ୍ଷେପ । 


ଏହାଥିଲା ୧୯୩୩ ମସିହା କଥା | ଏଇ କ୍ୟାମ୍‌ ଜେଲରେ ପ୍ରାଣନାଥଙ୍କ 
ସାଥୀଗଣ ସ୍ଵାଧୀନତା ନ ମିଳିଲାଯାଏ ଘରକୁ ଫେରିବେ ନାହିଁ ବୋଲି ଶପଥ 
ନେଇଥିଲେ । ଏହା ଥୁଲା ପ୍ରାଣନାଥଙ୍କ ବନ୍ଧୁ ସମ୍ପର୍କର ଫଳ । 


ବନ୍ଧୁ ସମାଜର ଆଉ ଏକ ବଡ଼ ଅବଦାନ ହେଲା ପୁରୀରେ “ ନାସନାଲ ହିନ୍ଦୁ 
ହୋଟେଲ! ପ୍ରତିଷ୍ଠା । କଂଗ୍ରେସ କର୍ମୀମାନଙ୍କୁ ସାହାଯ୍ଯ କରିବା ଉଦ୍ଦେଶ୍ୟରେ ଏହି 
ହୋଟେଲ ପ୍ରତିଷ୍ଠା ହୋଇଥଲା । କାରଣ ସେମାନେ ଘର ଘର ବୁଲି ଆନ୍ଦୋଳନର 
ବା୍ରା ପ୍ରଚାର କରିବେ ଆଉ ଅନ୍ତନ୍ତଃ ଦୁଇଓଳି ଏହି ହୋଟେଲରେ : ମାଗଣାରେ 
ଖାଇପାରିବେ | କଂଗ୍ରେସ ସଂଗଠନ ଏବଂ ତାହାର ପ୍ରଚାର କାର୍ଯ୍ୟ ପାଇଁ କିଛି ଅର୍ଥ 
ମଧ୍ଯ ହୋଟେଲର ଲାଭାଂଶରୁ ଦିଆଯାଉଥୁଲା । 


ଖାଲି ସେତିକି ନୂହେଁ, ଗଙ୍ଗାଧର ମିଶ୍ରଙ୍କ ଦାୟିତ୍ଵରେ ଏକ ସିଲେଇ ଦୋକାନ 
ମଧ୍ଯ ପୁରୀରେ ଖୋଲିଲା । ପ୍ରାଣନାଥ ବାବୁ ଏବଂ ଭଗବତୀ ବାବୁ ଶସ୍ତାରେ କିଛି 
କନା ମଧ୍ଯ ବନାରସରୁ ଆଣି ଯୋଗାଇ ଦେଇଥିଲେ | ଏସବୁ ହେଲା ବନ୍ଧୁ ସମାଜର 
ଅବଦାନ | 


- ପାଟଣାରୁ ଖଲାସ୍‌ ହେବା ପରେ ପରେ ପ୍ରାଣନାଥ ଓ ତାଙ୍କ ସାଥୀଗଣ ଫେରିଲେ 
କଲିକତା | କଲିକତାରେ ଚୂଡ଼ାମଣିଙ୍କ ଭଉଣୀଘରେ କିଛିଦିନ ରହିଲେ । ବଙ୍ଗଳାର 
ଆନ୍ଦୋଳନ ବିଷୟରେ ପ୍ରତ୍ୟକ୍ଷ ଜ୍ଞାନ ଆହରଣର ସୁଯୋଗ ପାଇଲେ । ସେଠାରୁ 
ପ୍ରାଣନାଥ ଆସିଲେ ଖଡ଼ଗପୁର । ଏଠି ସେ ତାଙ୍କ ଭାଇ ଶ୍ରୀନାଥ ପଟ୍ଟନାୟକଙ୍କ ଘରେ 

କିଛିଦିନ ରହିଲେ | ଏଠିକାର ରହଣି ଭିତରେ ସେ. ଓଡ଼ିଆ ଶ୍ରମିକମାନଙ୍କ ଅବସ୍ଥା 
ଅନୁଧାନ କଲେ | ଶ୍ରମିକମାନଙ୍କୁ ଏକଜୁଟ କଲେ ଏବଂ ସେମାନଙ୍କ ସ୍ବାର୍ଥକୁ ପ୍ରମୁଖ 


ଦାବି ଭାବେ ଉପସ୍ଥାପନ କଲେ । 

କଲିକତା ରହଣି ସମୟରେ ତାଙ୍କର ସାମ୍ୟବାଦୀମାନଙ୍କ ସହିତ ସଂପର୍କ ସ୍ଥାପିତ 
ହେଲା | କୁଲି ମଜୁରିଆଙ୍କ ସ୍ବାର୍ଥକୁ ସେ ପ୍ରାଧାନ୍ୟ ଦେଲେ । ଜୀବନର ଶେଷ ପର୍ଯ୍ୟନ୍ତ 
ସେ ସେମାନଙ୍କ ସ୍ଵାର୍ଥପାଇଁ ଲଢ଼ିଥିଲେ । 


କଲିକତାରୁ ପ୍ରାଣନାଥ ଫେରିଲେ ଓଡ଼ିଶା । ସେତେବେଳକୁ ଉଭୟ ପୁରୀ 
ଏବଂ ଖୋର୍ଵଧାରେ ସ୍ଵାଧୀନତା ଆନ୍ଦୋଳନ ଜୋରସୋର୍‌ରେ ଚାଲିଥାଏ । ପ୍ରାଣନାଥ 
ଆନ୍ଦୋଳନକୁ ଏଇ ଦୂଇ ସ୍ଥାନରେ ସୀମିତ ନରଖୁ ଆହୁରି ବ୍ୟାପକ କରିବାକୁ ଚାହିଲେ । 
ରଣପୁର, ଖଣ୍ଡପଡ଼ା, ନୟାଗଡ଼, ଦଶପଲ୍ଲା ଆଦି ଗଡ଼ଜାତକୂ ଆନ୍ଦୋଳନ ବ୍ୟାପିଲା । 


ଆନ୍ଦୋଳନ ଖୋଜୁଥଲା ଜଣେ ଦକ୍ଷ ସାରଥୀଙ୍କୁ | ତାହା ମିଳିଗଲା | ଫଳରେ 
ବିଦ୍ରୋହର ନୂତନ ସଂଜ୍ଞା ନିରୁପିତ ହେଲା ଅର୍ଥାତ୍‌ ଆନ୍ଦୋଳନତ୍ତ ନକ୍ସା ବଦଳିଗଲା | 


O00 


ମନ୍ତ୍ରର ସାଧନ ଶରୀର ପାତନ 
ବେନିରୁ ଏକ 
ହେଲେ ବୀରଙ୍କର ତୁଟଇ କି କେବେ 
ସଂସାରେ ଟେକ ! 
- AIRE 

ବିଧୂବିଧାନ ଓ ବିଧାୟକ 


ଝଡ଼ଝଞ୍ଜା ଦୁର୍ବିପାକ ଭିତରେ ଉତ୍କଳମଣିଙ୍କ ସାହସ 
ଥିଲା ତାଙ୍କ ପାଇଁ ଅଲୋକବର୍ଭିକା | ତେଣୁ ଗୋଟିଏ 
ଧାଡ଼ିରେ କୁହାଯାଇପାରେ ଯେ ୧୯ ୨୮ ମସିହା ପରେ 
ଓଡ଼ିଶା ମାଟି ଗୋପବନ୍ଧୁଙ୍କ ସିନା ପାଇ ପାରିନଥୁଲା, 
ହେଲେ ଗୋପବନ୍ଧୁକଣିକାଟିକୁ ସାଇତି ରଖୁଥଲା ନିଜ 
ଭିତରେ । 


“ଧନ ନଥୁଲେ କ”ଣ ହେବ, ମୋର ମନ ତ ଅଛି | ଲୋକେ ଯେଉଁଠି 
ଅଛନ୍ତି ସେଠାରେ ପଇସା କଂ ଣ ଦରକାର, ସେମାନେ ମତେ ଖାଇବାକୁ ଦେବେ | 
ଭୋଟ ଦେଇ ଜିତାଇବେ । ଏଇଥୁଲାଗି ଯେ ମୁଁ ତାଙ୍କ କଥା ବୁଝିବି ।”” 


ଏହାଥିଲା ଗୋଟିଏ ନିଷ୍କପଟ ସରଳ ଯୁବକର ଜମାନବନ୍ଦୀ | ତା' ପାଦରେ 
ଜୋତା ନଥିଲା | ପକେଟରେ ପଇସା ନଥୁଲା, ତଥାପି ସେ ମାଡ଼ି ଚାଲିଥିଲା ଆଗରୁ 
ଆଗକୁ | 

ଲୋକେ ତା’ କଥା ବୁଝିବେ | କାରଣ ସେ ଲୋକମାନଙ୍କର ପ୍ରତିନିଧ୍ବ ହେବାକୁ 
ଯାଉଛି | ନିଜ ଲୋକଙ୍କ ପାଖକୁ ଯିବାକୁ ହେଲେ ଗାଡ଼ି ମଟର ବ୍ୟାଣ୍ଡବାଜା କ'ଣ 


ଦରକାର | ସେମାନଙ୍କ ପାଖରେ ଯାହା ଶାଗମୁଖ ପେଜ ତୋରାଣି ମିଳିବ, ସେତିକି 
ଯଥେଷ୍ଟ | 


୩୨ ବର୍ଷର ଜଣେ ଯୁବକ |! ମନରେ କୋଟି ସୂର୍ଯ୍ୟର ତେଜ | ବ୍ୟାଗରେ 
ମୁଢ଼ି ନଡ଼ିଆ । ରାସ୍ତାର ସାଥୀ । ଭୋକ ହେଲେ କାମ ଚଳିଯିବ । ଗାଁକୁ ଗାଁ ବୁଲି 
ଭୋଟ ମାନିବାକୁ ହବ । ନିର୍ବାଚନରେ ସେ ପ୍ରତିଦ୍ଵଦିତା କରୁଛନ୍ତି । ପକେଟରେ 
ଗଡ଼ଗଡ଼ଉଛି ପୀାଞ୍ଚଣା ପଇସା । ସେତିକି ହିଁ ନିର୍ବାଚନର ସମ୍ବଳ | ଆଖରେ ଦୂର 
ଦିଗବଳୟକୁ ସ୍ର୍ଶ କରିବାର ପିପାସା | 

ତାଙ୍କୁ ଚାଲିବାକୁ ହେବ ଆଗକୁ ଆଗକୁ | ନିଜେ ହିଁ ନିଜର ସାଥୀ | ପ୍ରାଣନାଥ 
ଚାଲିଛନ୍ତି । ନିର୍ବାଚନରେ ସେ ପ୍ରାର୍ଥୀ । କଂଗ୍ରେସ-ସୋସାଲିଷ୍ଟ ପାର୍ଟି ତରଫରୁ ସେ 
ନିର୍ବାଚନରେ ପ୍ରାର୍ଥୀ । ଏହି ପାର୍ଟିର ସେ ପୁଣି ସଭାପତି, ଯାହା ୧୯୩୪ ମସିହାରେ 
ଜନ୍ମ ନେଇଥୁଲା | 


୧୯୩୫ ମସିହାରେ ବ୍ରିଟିଶ ପାର୍ଲାମେଣ୍ଟରେ ଏକ ଆଇନ ପ୍ରଣୟନ ହେଲା 
ଯେ ଭାରତବାସୀଙ୍କୁ କେତେକ ସୀମିତ ଅଧୁକାର ପ୍ରଦତ୍ତ ହେବ | ଏହି ଆଇନ ବଳରେ 
ଭାରତରେ ପ୍ରଦେଶମାନଙ୍କରେ ସ୍ଵବାୟତଉ ଶାସନର ବାଟ ଫିଟିଗଲା । ଏହି ଆଇନ 
ଅନୁଯାୟୀ ଓଡ଼ିଶା ବିଧାନସଭା ପାଇଁ ନିର୍ବାଚନ କରାଯିବା ପାଇଁ ସ୍ଥିର ହେଲା | 


୧୯୩୬ ମସିହାର ଓଡ଼ିଶା ସୃତନ୍ତ୍ର ପ୍ରଦେଶ ହେଲା | ତେଣୁ ୧୯୩୫ ମସିହା 
ଶାସନ ବିଧୂ ଅନୁସାରେ ଓଡ଼ିଶାରେ ନିର୍ବାଚନ ପାଇଁ ସ୍ଥିର ହେଲା । କଂଗ୍ରେସ ପକ୍ଷରୁ 
ସବୁ ଆସନରେ ପ୍ରାର୍ଥୀ ଦିଆଗଲା । 


ପ୍ରାଣନାଥଙ୍କ ବ୍ୟକ୍ତିତ୍ଵ ବହୁଧୀ ଥିଲା । ଏକାଧାରରେ ସେ ଜଣେ ଜନସେବକ, 
ବିଧାୟକ, ରାଜନୀତିଜ୍ଞ ସମାଜ ସଂସ୍କାରକ ଓ ସାହିତ୍ୟିକ । ଲୋକମାନଙ୍କ ସେବା 
ପାଇଁ ସେ “ କା' ଧାରଣ କରିଥିଲେ | ତାଙ୍କ ଜୀବନ ସଦାସର୍ବଦା ଅନ୍ୟ ପାଇଁ ସମର୍ପିତ 
ଥିଲା ! ଆଜିକାଲିର ବିଧାୟକମାନଙ୍କ ଭଳି ପ୍ରାଣନାଥ ନଥିଲେ | 


ଜନତା ଜନାର୍ଦ୍ଦନଙ୍କ ସେବା ପାଇଁ ସେ ଜୀବନକୁ ବାଜି ଲଗାଇ ଦେଉଥିଲେ | 
ସତ୍ୟ ଯେତେ ସାଂଘାତିକ ହେଉପନଛେ, ସେ ତା'ର ସାମନା କରିବାକୁ କେବେ ବି 
ପଶ୍ଚାତପଦ ହୋଇ ନାହାନ୍ତି | ତାଙ୍କ ରାଜନୀତି ଭିତରେ ସ୍ଵାର୍ଥର ନାମଗନ୍ଧ ନଥୁଲା 
ରାଜନୀତିକୁ ସେ ରାଷ୍ଟ୍ରନୀତି ଅର୍ଥରେ ଗ୍ରହଣ କରିଥିଲେ: | ଜନତାର ପ୍ରତିନିଧବ ଥିବାରୁ 
ଜନତାର ସ୍ବାର୍ଥକୁ ସେ ଅଗ୍ରାଧ୍ରଦାର ଦେଉଥିଲେ । 


ସେବକର ଭାବନାଟି ତାଙ୍କର ବାଲ୍ୟକାଳରୁ ହିଁ ଉଦ୍ରେକ ହୋଇଥିଲା । 
ଦୀନଦୂଃଖୀଙ୍କ ଦୁଃଖ ଦେଖୁ ସେ ଥୟଧରି 'ରହିପାରୁ ନଥିଲେ । ଘରେ କାହାକୁ ନ 
ଜଣାଇ ସେ ଅଭାବୀ ମଣିଷକୁ ସାହାଯ୍ୟ କରିଛନ୍ତି । ତାଙ୍କ ପାଇଁ ଦୀନଜନର ସେବା 
ଥିଲା ଭଗବାନଙ୍କର ସେବା | ଦରିଦ୍ର ନାରାୟଣଙ୍କୁ ସନ୍ତୁଷ୍ଟ କରିବା ଥଲା ତାଙ୍କ ଜୀବନର 
ବ୍ରତ | ଏ ବ୍ରତ ପାଇଁ ସେ ଜୀବନସାରା ସଂଘର୍ଷ କରିଛନ୍ତି, ହେଲେ ଉଚିତ ମାର୍ଗରୁ 
ପଛକୁ ହଟି ନାହାନ୍ତି । 

ସଂଗ୍ରାମୀ ପ୍ରୀଣନାଥ ପଟ୍ଟନାୟକ ୪୯ 


ପ୍ରାଣୀଙ୍କ ଆରତ ଦୂଃଖ ଅପ୍ରମିତ 
ଦେଖୁ ଦେଖୁ କେବା ସହୁ 

ମୋ ଜୀବନ ପଛେ ନରକେ ପଡ଼ିଥାଉ 
ଜଗତ ଉଦ୍ଧାର ହେଉ | 


¬ ଏହା ହିଁ ଥୁଲା ପ୍ରାଣନାଥଙ୍କ ଜୀବନର ଆଦର୍ଶ । ଉତ୍କଳମଣି ଗୋପବନ୍ଧୁଙ୍କ 
ଜୀବନଶୈଳୀ ତାଙ୍କୁ ଯଥେଷ୍ଟ ପ୍ରଭାବିତ କରିଥଲା । ବଢ଼ି ମରୁଡ଼ି ବେଳେ ଗୋପବନ୍ଧୁଙ୍କ 
ମନେ ପକାଇ ଆଗେଇ ଯାଉଥୁଲେ ପ୍ରାଣନାଥ । ଝଡ଼ଝଞ୍ଜା ଦୁର୍ବିପାକ ଭିତରେ 
ଉତ୍କଳମଣିଙ୍କ ସାହସ ଥୁଲା ତାଙ୍କ ପାଇଁ ଅଲୋକବର୍ରିକା । ତେଣୁ ଗୋଟିଏ ଧାଡ଼ିରେ 
କୁହାଯାଇପାରେ ଯେ ୧୯ ୨୮ ମସିହା ପରେ ଓଡ଼ିଶା ମାଟି ଗୋପବନ୍ଧୁଙ୍କୁ ସିନା ପାଇ 
ପାରିନଥଲା, ହେଲେ ଗୋପବନ୍ଧୁକଣିକାଟିକୁ ସାଇତି ରଖୁଥିଲା ନିଜ ଭିତରେ । 


କଂଗ୍ରେସ ସୋସାଲିଷ୍ଟ ପାର୍ଟି ତରଫରୁ ପ୍ରାର୍ଥୀହେଲେ ଖେର୍ଵା ନିର୍ବାଚନ ମଣ୍ଡଳୀରୁ 
ପ୍ରାଣନାଥ ପଟ୍ଟନାୟକ । ତାଙ୍କ ବିରୁଦ୍ଧରେ ଛିଡ଼ା ହେଲେ ତାଙ୍କର ଓକିଲ ରାୟବାହାଦୂର 
ବ୍ରହ୍ମାନନ୍ଦ ମହାନ୍ତି ଏବଂ ଏକାଡେମୀ ସ୍କୁଲର ପୂର୍ବତନ ଶିକ୍ଷକ ବନମାଳି ମିଶ୍ର ! 


ଖୋର୍ଧା ପଲଟଣ ପଡ଼ିଆରେ ସଭା ପାଇଁ ଏସ୍‌.ଡି.ଓ.ଙ୍କୁ ଅନୁମତି ମଗା 
ଯାଇଥୁଲା | କିନୁ ଜାଣିଶୁଣି ସରକାର ଅନୁମତି ଦେଇ ନଥଲେ | କାରଣ ଏହି ସଭାକୁ 
ସମ୍ୋଧ୍ବତ କରିବାକୁ ଆସୁଥିଲେ ଜନନାୟକ ପଣ୍ଡିତ ଜବାହାର ଲାଲ ନେହେରୁ । 
ଚାରିଆଡ଼େ କଂଗ୍ରେସ ପକ୍ଷରୁ ପ୍ରଚାର ଜୋରଦାର ହୋଇଥଲା | ନେହେରୁଙ୍କୁ ଦେଖୁବା 
ପାଇଁ ନାହିଁ ନଥିବା ଭିଡ଼ | ହଜାର ହଜାର ମାଇଲ ବାଟ ଲୋକେ ଚାଲି ଚାଲି 
ଆସିଥାନ୍ତି । 

ପ୍ରାଣନାଥଙ୍କ ଅନୁରୋଧରେ ପଣ୍ଡିତ ନେହେରୁ ଏହି ସଭାକୁ ଆସିଥାନ୍ତି | ସଭାରେ 
ଅନ୍ୟମାନଙ୍କ ମଧ୍ୟରେ ଥିଲେ ପଣ୍ତିତ ନୀଳକଣ୍ଠ ଦାସ, ନବକୃଷ୍ଣ ଚୌଧୁରୀ, ରାଜକୃଷ୍ଣ 
ବୋଷ, ମୋହନ ଦାସ, ଯଦୂମଣି ମଙ୍ଗରାଜ ପ୍ରମୁଖ କଂଗ୍ରେସ ନେତୃବୃନ୍ଦ | 

ଏସ୍‌.ଡି.ଓ.ଙ୍କ ଅନୁମତିକୁ କେହି ଭୁକ୍ଷେପ କରି ନଥଲେ | ପଶ୍ତିତ ନେହେରୁ 
ଥିଲେ ଆକର୍ଷଣରୁ କେନ୍ଦ୍ରବିନ୍ଦୁ । ପଣ୍ଡିତ ନେହେରୁ ମଧ୍ଯ ନିଜର ଓଜସ୍ଵିନୀ ଭାଷାରେ 
ପ୍ରାଣନାଥଙ୍କୁ ଜିତାଇବାକୁ ଜନସାଧାଣଙ୍କୁ ନିବେଦନ କରିଥଲେ । ନେହେରୁଙ୍କ 
ଉଦ୍‌ବୋଧନରେ ଯୁବପିଢ଼ି ପ୍ରାଣନାଥଙ୍କ ପାଇଁ ଆଗେଇ ଆସିଲେ । 

୫୦ ନିଆରା ମଣିଷ 


ପ୍ରାଣନାଥଙ୍କ ପଟୁଆରରେ ଥଲେ ରାୟଚୁୂଡ଼ାମଣି, ପଦାତିକ ରାୟ, 
ପାଇକରାୟଙ୍କ ସମେତ ଅନେକ ଉତ୍ସାହୀ ଯୁବକ | ରାୟବାହାଦୂର ବ୍ରହ୍ମାନନ୍ଦ ମହାନ୍ତିଙ୍କ 
ସକଳ ଚେଷ୍ଟା ନିଷ୍ରଥଳ ହୋଇଥଲା । ତାଙ୍କ ଦ୍ଵାରା ପ୍ରଦତ୍ତ ଅବଢ଼ା ଖାଇ ଲୋକେ 
ପ୍ରାଣନାଥ ବାବୁଙ୍କୁ ଭୋଟ ଦେଇଥିଲେ । 


ଭୋଟ ଗ୍ରହଣ କେନ୍ଦ୍ରରେ ବିଶେଷ ଭିଡ଼ ନଥଲା । ପ୍ରାୟ ସପ୍ତାହ ଧରି ଭୋଟ 
ନିଆଯାଉଥଲା | ଯେଉଁମାନଙ୍କର ବାରଅଣା ଚୌକିଦାରୀ ଟିକସ ଥଲା ଓ ଯେଉଁମାନେ 
ମାଟ୍ରିକ ଶିକ୍ଷା ଶେଷ କରିଥଲେ, ସେହିମାନେ କେବଳ ଭୋଟ ଦେଇପାରୁଥଲେ । 
ପ୍ରାଣନାଥ ବହୁ ଭୋଟରେ ଜିତିଲେ । ଏହି ନିର୍ବାଚନ ୧୯୩୬ ମସିହାରେ ଅନୁଷ୍ଠିତ 
ହୋଇଥିଲା । 


ନିର୍ବାଚନରେ କଂଗ୍ରେସ ବାଜିମାତ୍‌ କଲା ! ଗଞ୍ଜାମର ଅଗ୍ରଣୀ ନେତା ବିଶ୍ଵନାଥ 
ଦାସ ନେତା ନିର୍ବାଚିତ ହୋଇ କଂଗ୍ରେସ ମନ୍ତିମଣ୍ଡଳ ଗଠନ ପାଇଁ ୧୯୩୭ ମାଇଚ୍ଚ 
୨୬ ତାରିଖରେ ଦାବି ଜଣାଇଲା | ୧୯୩୫ ଶାସନ ଖସଡ଼ା ଅନୁସାରେ ଗଭର୍ଣ୍ରଙ୍କ 
ହାତରେ ଯେ କୌଣସି ବିଲ୍କୁ ଭିଟୋ ପ୍ରୟୋଗ କରିବାର ଅମୋଘ କ୍ଷମତା ଥଲା | 
ଏହାର ପ୍ରତିବାଦ କରି କଂଗ୍ରେସ ସରକାର ଗଠନ କଲା ନାହିଁ । ପାରଳା ମହାରାଜ 
କୃଷ୍ଣଚନ୍ଦ୍ର ଗଜପତି ଦେବଙ୍କ ନେତୃତ୍ଵରେ ପ୍ରଥମ ମନ୍ତ୍ରୀମଣ୍ଡଳ ୧୯୩୭ ଏପ୍ରିଲ 
ପହିଲାରେ ଗଠିତ ହେଲା | ସଂଖ୍ୟା ଗରିଷ୍ଠତା ଅଭାବରୁ ଏହି ମନ୍ତ୍ରୀମଣ୍ଡଳର ଶେଷରେ 
ଇସ୍ତଫା ଦେବାକୁ ବାଧ୍ଯ ହେଲା । ୧୯୩୭ ଜୁଲାଇ ୧୯ ତାରିଖରେ ବିଶ୍ଵନାଥ 
ଦାସଙ୍କ ପ୍ରଧାନ ମନ୍ତ୍ରୀତ୍ଵରେ କଂଗ୍ରେସ ମନ୍ତ୍ରୀମଣ୍ଡଳ ଗଠିତ ହେଲା । 


ପ୍ରାଣନାଥଙ୍କ ଦୂଇଆଖୁ ଆନନ୍ଦରେ ନାଟି ଉଠିଲା | ସେ ରାଜ୍ୟବାସୀଙ୍କୁ ଦେଇଥିବା 
ପ୍ରତିଶ୍ରତିକୁ ସାକାର କରିବାର ବେଳ ଆସିଗଲା ବୋଲି ଭାବିଲେ । ବିଧାନସଭାରେ 
ପ୍ରାଣନାଥ ପ୍ରଜାସତ୍ତ୍‌ ଆଇନର ସଂଶୋଧନ ପାଇଁ ପ୍ରସ୍ତାବ ଆଗତ କଲେ । ବିଧାନ 
ସଭାରେ କଂଗ୍ରେସ-ସୋସାଲିଷ୍ଟ ପାର୍ଟିର ପ୍ରତିନିଧ୍ୂଗଣ ତାଙ୍କ ସମର୍ଥନ କଲେ । 
ପ୍ରାଣନାଥଙ୍କ ସଂସ୍କାର ପ୍ରବଣ ମନୋଭାବକୁ ଜମିଦାରମାନେ ବିରୋଧ କଲେ |! ତଥାପି 
ପ୍ରାଣନାଥ ଦବିଲେ ନାହିଁ । 


ବିହାର ଓଡ଼ିଶା ପ୍ରଜାସତ୍ଵ ଆଇନର ସଂଶୋଧନ କରାଗଲା । ଗଛ, ମାଛ 
ଉପରେ ପ୍ରଜାମାନଙ୍କ ଅଧୁକାର ସାବ୍ୟସ୍ତ ହେଲା |! ବେଠି, ଭେଟି, ରୋସମ ଓ 
ଦାଖଲ ଖାରଜ ବ୍ୟବସ୍ଥାର ଉଚ୍ଛେଦ ହେଲା | ମହାଜନମାନଙ୍କ ଦାଉରୁ ଚାଷୀମାନଙ୍କୁ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫୧ 


ରକ୍ଷା କରିବା ପାଇଁ ଆଇନ ପ୍ରଣୟନ ହେଲା | ମଠ ମନ୍ଦିର ଆଦିରେ ଥିବା ସଂପତ୍ତିର 
ଦୁରୁପଯୋଗକୁ ବନ୍ଦ କରିବା ପାଇଁ ଦେବୋତ୍ତର ଆଇନ ପ୍ରଣୀତ ହେଲା | 


ଖାଲି ଏତିକି ନୁହେଁ, ପ୍ରଜାମାନଙ୍କ ସୁବିଧା ପାଇଁ ପ୍ରାଣନାଥ ଆଇନରେ ସଂସ୍କାର 
ଆଣିଲେ । ଜଙ୍ଗଲ ଆଇନ ଓ ଶିକ୍ଷା ସଂପର୍କୀୟ ଆଇନରେ ପରିବର୍ଭନ ପାଇଁ ଯେଉଁ 
ଚିଠା ପ୍ରସ୍ତାବ ପ୍ରାଣନାଥ କରିଥୁଲେ, ତାହା ବିଧାନ ପରିଷଦରେ ଗୃହୀତ ହୋଇ 
ଆଇନରେ ପରିଣତ ହେଲା । 


କୃଷି ଓ କୃଷକର ଉନ୍ନତି ପାଇଁ ପ୍ରାଣନାଥ ଅଣ୍ଟାଭିଡ଼ି ବାହାରିଲେ ! ଦିନ 
ମଜୁରିଆ କୃଷକମାନଙ୍କୁ ଏକଜୁଟ କରି ସେମାନଙ୍କ ଦାବି ବିଧାନ ସଭାରେ ଉପସ୍ଥାପନ 
କଲେ ପ୍ରାଣନାଥ । ଏ ଦିଗରେ ତାଙ୍କ କଂଗ୍ରେସ-ସୋସାଲିଷ୍ଟ ପାର୍ଟିର ବନ୍ଧୁଗଣ ଯଥେଷ୍ଟ 
ସାହାଯ୍ୟ କରିଥଲେ ! 


ଖୋର୍ଵାର ଚାନ୍ଦମାରୀ ପଡ଼ିଆରେ ପ୍ରାଣନାଥଙ୍କ ଆମନ୍ତ୍ରଣ କ୍ରମେ ପ୍ରଧାନମନ୍ତ୍ରୀ 
ବିଶ୍ଵନାଥ ଦାସ ଏକ ବିରାଟ ଜନସଭାକୁ ଉଦ୍‌ବୋଧନ ଦେଇଥଲେ | ଏହି ଜନସଭା 
ବିଶ୍ଵନାଥ ଦାସଙ୍କ ମନ୍ତ୍ରୀମଣ୍ଡଳ ନେଇଥିବା ସମସ୍ତ ନିଷ୍ପତ୍ତିକୁ ସମର୍ଥନ ଜଣାଇଲା । 
୧୯୩୯ ମସିହା ନଭେମ୍ବର ମାସରେ ମନ୍ତ୍ରୀମଣ୍ଡଳ ଇସ୍ତଫା ଦେଇଥିଲା ! 


୧୯ ୪୭ ମସିହାରେ ପାରଳା ମହାରାଜାଙ୍କ ପ୍ରଧାନ ମନ୍ତ୍ରୀତ୍ଵରେ ଏକ ମିଳିତ 
ସରକାର ଗଠିତ ହେଲା | ଖୋର୍ଵାର ଦାବିକୁ ଯଥାର୍ଥ ଭାବେ ଉପସ୍ଥାପନ କରୁଥିଲେ 
ପ୍ରାଣନାଥ । ଭୂସଂସ୍କାର, ମୂଲିଆର ମଜୁରି ଆଦି ଦାବି ନେଇ ପ୍ରାଣନାଥ 
ଜନସଚେତନତା କାର୍ଯ୍ୟକ୍ରମ ହାତକୁ ନେଇଥିଲେ |! ଗଣସଂଗଠନ ତା'ର ଯଥାର୍ଥ 
ଦାବି ଉଠାଇଲା । 

ବିଧାନସଭାରେ ପ୍ରାଣନାଥ ଏସବୁ ଉପରେ ଦାବିପତ୍ର ଉପସ୍ଥାପନ କଲେ । 


ଜମି ଉପରେ ଚାଷୀର ଅଧ୍ୂକାରକୁ ସଦାସର୍ବଦା ଗୁରୁତ୍ଵ ଦେଇ ଆସୁଥିଲେ ପ୍ରାଣନାଥ । 
ଜଙ୍ଗଲଜାତ ଦ୍ରବ୍ୟ ଉପରେ ସାଧାରଣ ମଣିଷର ଅଧ୍ବକାରକୁ ମଧ୍ଯ ସେ ସାବ୍ୟସ୍ତ କରିଛନ୍ତି 


ଆଇନ ମାଧ୍ଯମରେ । 

ମେଡ଼ିକାଲ ଛାତ୍ର ଧର୍ମଘଟ ସମୟରେ ଛାତ୍ରମାନଙ୍କ ନ୍ୟାୟସଙ୍ଗତ ଦାବିକୁ 
ବିଧାନସଭାରେ ସମର୍ଥନ ଜଣାଇଛନ୍ତି ପ୍ରାଣନାଥ । ସରକାର ମଧ୍ଯ ଏଥିରେ ନିଜର 
ଦୁର୍ବଳତାକୁ ଉପଲବ୍ଧ କରିଛନ୍ତି | ଏହାଦ୍ଵାରା ଛାତ୍ର ସଂଗଠନ ପ୍ରାଣନାଥଙ୍କ ସମର୍ଥନରେ 

ମଜବୂତ ହୋଇଛି | ଖୋର୍ଵାର ଦାବିକୁ ସୁବ୍ୟବସ୍ଥିତ ଢଙ୍ଗରେ ଉପସ୍ଥାପନ କରିଛନ୍ତି 
ପ୍ରାଣନାଥ । 


ଆଉ ଗୋଟିଏ କଥା ଏଠାରେ ଉଦ୍ଧୃତି ଦେବା ଆବଶ୍ଯକ | ସେ ସମୟରେ 
ଇଂରେଜ ସରକାରଙ୍କ ସପକ୍ଷବାଦୀ ଲୋକେ ନିଜର ଘରପୋଡ଼ି ଦେଇ ସ୍ଵାଧୀନତା 
ସଂଗ୍ରାମୀଙ୍କ ନାଁରେ ମିଥ୍ୟା ଅଭିଯୋଗ ଆଣୁଥିଲେ ! ଏଥପାଇଁ ସ୍ବାଧୀନତା ସଂଗ୍ରାମୀଗଣ 
ଅନ୍ୟାୟରେ ଜେଲ୍‌ ଦଣ୍ଡ ଭୋଗୁଥଲେ । ଏହି ଭୁଲ ବିଚାର ବିରୁଦ୍ଧରେ ଦୃଢ଼ଭାବେ 
ସ୍ଵର ଉତ୍ତୋଳନ କରିଥଲେ ପ୍ରାଣନାଥ | 


ଜୀବନ ସାରା ଅନ୍ୟାୟ ବିରୁଦ୍ଧରେ ସଂଗ୍ରାମ କରି ଆସିଛନ୍ତି ବିପୁବୀ ପ୍ରାଣନାଥ । 
ସ୍ଵାଧୀନତା ପୂର୍ବରୁ ସଂଗ୍ରାମ ଥଲା ଏକ ସାମ୍ରାଜ୍ୟବାଦୀ ଶକ୍ତି ବିରୋଧରେ ଗଣସଂଗ୍ରାମ । 
ଲୁହା ଲହୁର ସୃତିଭିଜା ଘଟଣାବଳୀକୁ ନେଇ ତାହା ଥଲା ଅଭୁଲା ଗୀତି | 


O00 


କର୍ରବ୍ୟ ପାଳି ଯେ ସୁଖ 
ଲଭେ କର୍ମବୀର 
ସେ ସୁଖ ଲଲାଟେ ଲେଖା 
ନାହିଁ କଳଙ୍କୀର | 
- ନଜଜିଳିଣୋର 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫୩ 


ବିଧାନ ସଭାରେ ବିରଳ ମୁହୂର୍ଭ 


ତାହାଙ୍କ ଜୀବନ ଥୁଲା ଜନତା ଜନାର୍ଦ୍ଦନଙ୍କ ପାଇଁ 
ସମର୍ପିତ । ସେ ନିଜ ପାଇଁ କିମ୍ବା ପରିବାର ପାଇଁ 
କିଛି କରି ନଥୂଲେ | ଯେତେବେଳେ ତାଙ୍କ ହାତକୁ 
କ୍ଷମତା ଆସିଛି, ସେ ତା'ର ସବୁ ନିଯୋଗ କରିଛନ୍ତି 
ଜନତାଙ୍କ ପାଇଁ ! 


ପ୍ରାଣନାଥଙ୍କ ବିଧୂବିଧାନ ସମ୍ବିଧାନ ଥିଲେ ପୂରାପୂରି ନିଆରା । କାରଣ ସେ 
ଯାହା ଉଚିତ ମଣୁଥିଲେ, ସେଥିରେ ହାତ ଦେଉଥିଲେ | ତେଣୁ ତାଙ୍କର ଅନୁଭୂତି 
ଥିଲା ସମ୍ପୂର୍ଵ ଅଲଗା | ସେ ଥଲେ କାମର ମଣିଷ, କଥାର ନୁହେଁ ! ତାଙ୍କ ଚରିତ୍ରର 
ଏକ ବିଶେଷଗୁଣ ଥଲା, ସେ ଶତୁକୁ ମଧ୍ୟ କୋଳେଇ ନେଇଥିଲେ ଆନନ୍ଦରେ | ତାଙ୍କ 
ବକ୍ତବ୍ୟ ଥଲା - “ ଏକ ନିର୍ଦଦିଷ୍ଟ କାରଣ ପାଇଁ ଏକ ନିର୍ଦ୍ଦିଷ୍ଟ ମୁହୂର୍ର ପାଇଁ ଆମର ମନ 
ହୁଏତ ମିଶି ନପାରେ, ତା” ବୋଲି ଆମେ ଏକା ସାଙ୍ଗରେ ବୁଲିବା, ଖାଇବା, ବସିବା, 
ଉଠିବା କ”ଣ ବନ୍ଦ କରିଦେବା ? 

ନିର୍ବାଚନରେ ତାଙ୍କର ପରମହିତୈଷୀ ବନ୍ଧୁ ତାଙ୍କ ବିରୁଦ୍ଧରେ ଅବତୀର୍ଣ୍ 
ହୋଇଥିଲେ | କିନୁ ପ୍ରାଣନାଥ ଏହାକୁ ଅତି ସହଜ ଢଙ୍ଗରେ ଗ୍ରହଣ କରି ନେଇଥୁଲେ | 
କାରଣ ମଣିଷ ଜୀବନରେ ହାରଜିତ୍ର ଖେଳ ତ ପ୍ରତି ମୁହୂର୍ଇଁରେ ଲାଗି ରହିଛି । 


ସ୍ଵାଧୀନତା ପୂର୍ବବର୍ଭୀ ଓଡ଼ିଶାର ଚିତ୍ର ଚରିତ୍ର ଥଲା ଅଲଗା | ମାତ୍ର ସ୍ଵାଧୀନତା 
ପରବର୍ଭୀ ଓଡ଼ିଶାରେ ଅନେକ ଆଶା ଆଶଙ୍କା ଦେଖା ଦେଇଥୁଲା । ଯେଉଁ ସ୍ଵପ୍ନ ସ୍ଵାଧୀନତା 
ପୁର୍ବରୁ ନେତାଏ ଓଡ଼ିଶାବାସୀଙ୍କୁ ଦେଖାଇ ଦେଲେ, ସେ ସବୁର ଚିତ୍ର ସ୍ବାଧୀନତା 
ପରେ ବଦଳିଗଲା | ବିଶେଷକରି କୃଷକ, ଶ୍ରମିକ ଦଳିତ ମଣିଷ କ୍ଷେତ୍ରରେ ସ୍ଵାଧୀନତାର 
ସ୍ଵାଦ ପୂରାପୂରି ମୂଲ୍ୟହୀନ ହୋଇପଡ଼ିଲା | 

ଏଇ ସବୁ ଅସନ୍ତୋଷ ବିରୁଦ୍ଧରେ ବିପ୍ଳବ ଦାନା ବାନ୍ଧିଲା ଏହାର ନେତୃତ୍ଵ 
ନେଲେ ପ୍ରାଣନାଥ । ସେତେବେଳକାର ସଂଗ୍ରାମ ଥୁଲା ସାମ୍ରାଜ୍ୟବାଦୀ ଶକ୍ତିର ଅନ୍ୟାୟ 

ବିରୁଦ୍ଧରେ । ଆଉ ଆଜିର ଲଢ଼େଇ ଆମ ନେତାଙ୍କ ଅପରିଣାମଦର୍ଶିତା ପାଇଁ । ଆମ 
ଲୋକ ଆମରି ଶତ ହୋଇଗଲେ । ତେଣୁ ଏହି ପ୍ରକାର ଅନୀତି ବିରୁଦ୍ଧରେ କେହି ତ 
ଜଣେ ପାଟି ଫିଟେଇବ । 


ସେଇ ନିଆରା ମଣିଷ ଜଣକ ହେଲେ ପ୍ରାଣନାଥ । ତାହାଙ୍କ ଜୀବନ ଥିଲା 
ଜନତା ଜନାର୍ଦ୍ଦନଙ୍କ ପାଇଁ ସମର୍ପିତ । ସେ ନିଜ ପାଇଁ କିମ୍ବା ପରିବାର ପାଇଁ କିଛି କରି 
ନଥଲେ | ଯେତେବେଳେ ତାଙ୍କ ହାତକୁ କ୍ଷମତା ଆସିଛି, ସେ ତା'ର ସବୁ ନିଯୋଗ 
କରିଛନ୍ତି ଜନତାଙ୍କ ପାଇଁ । 


ସ୍ଵାଧୀନତା ପୂର୍ବର ଅନୁଭୂତି ଥଲା ଅଲଗା ପ୍ରକାରର | ସେତେବେଳେ ପ୍ରାଣନାଥ 
ଥିଲେ କଂଗ୍ରେସର, କଂଗ୍ରେସ-ସୋସାଲିଷ୍ଟ ଦଳର | ହେଲେ ତାଙ୍କର କମୁନିଷ୍ଟ ଚେହେରା 
ଯଦିଚ ସ୍ଵାଧୀନତା ପୂର୍ବରୁ ଆତ୍ପ୍ରକାଶ ଲାଭ କରି ସାରିଥଲା, ତେବେ ତାହା ବିକଶିତ 
ହେଲା ସ୍ଵାଧୀନତା ପରବର୍ଭୀ ସୋପାନରେ । 


କମୁନିଷ୍ଟ ଦଳ ପାଖରେ ପାଣ୍ଠି ନଥଲା | ସେମାନେ ଜନତାଙ୍କ ସମର୍ଥନ ଉପରେ 
ରାଜରାସ୍ତାକୁ ଓହ୍ଲାଇଥିଲେ । କଂଗ୍ରେସ ପାଇଁ ଧନୀ ଜମିଦାର ମହାଜନମାନଙ୍କ ହାତ 
ଖୋଲାଥଲା । ତେଣୁ କଂଗ୍ରେସ ପାଇଁ ଅର୍ଥ ସମସ୍ୟା ସୃଷ୍ଟି କରିନାହିଁ । କମୁନିଷ୍ଟ 
ନେତାମାନଙ୍କ ପୁଞ୍ଜିଥଲା ଜନତାର ଅକୁଣ୍ଠ ସମର୍ଥନ । କୃଷକ, ଶ୍ରମିକ, ଖଟିଖୁଆ 
ମଜଦୂର ଏଇମାନେ ଜିତାଇଥୁଲେ ସର୍ବହରାର ନେତାମାନଙ୍କୁ ! 


ନିର୍ବାଚନ ଆସିଗଲା । କମୁନିଷ୍ଟ ପାର୍ଟି ପକ୍ଷରୁ ଖୋର୍ବାରେ ପ୍ରାଣନାଥ, ବୋଲଗଡ଼ 
ବେଗୁନିଆରୁ ଗଙ୍ଗାଧର ପାଇକରାୟ । ରଣପୁରରୁ ଗଙ୍ଗାଧର ମିଶ୍ର ଲୋକସଭା ଆସନ 
ପାଇଁ ମୋହନ ଦାସ ପ୍ରାର୍ଥୀହେଲେ | ୧୯ ୫ ୨ ମସିହାର ଏ ନିର୍ବାଚନ ବେଶ ସରଗରମ 
ହୋଇ ଉଠିଲା । ପ୍ରାଣନାଥଙ୍କ ନିର୍ବାଚନ ପ୍ରଚାର ପାଇଁ ଗାଡ଼ିମଟର ନଥିଲା | ପାଦରେ 
ଚାଲିଚାଲି କର୍ମାମାନେ ଘରକୁ ଘର ବୁଲୁଥିଲେ | 


ଓଡ଼ିଶାରେ ପ୍ରାଣନାଥଙ୍କ ସାଥୀଗଣ ବିପୁଳ ଭୋଟରେ ବିଜୟୀ ହେଲାବେଳେ 
ଖୋର୍ଵା ନିର୍ବାଚନ ମଣ୍ଡଳୀରେ ପ୍ରାଣନାଥ ହାରି ଯାଇଥଲେ । କାରଣ ଖୋର୍ଵାରେ 
ପ୍ରାଣନାଥଙ୍କ ବିରୁଦ୍ଧରେ ବିଭିନ୍ନ ପ୍ରକାରର ଅପପ୍ରଚାର କରାଯାଇଥୂଲା | ଜନସାଧାରଣଙ୍କୁ 
ଅର୍ଥ, ଭୋଜିଭାତ, ହାତଖର୍ଚଚ, ବିଭିନ୍ନ ସୁବିଧା ଆଦି ପ୍ରଦାନ କରାଯାଇଥଲଲା | ବନ୍ଧବାଡ଼, 
ରାସ୍ତାଘାଟ, ସଲ, ପାଠାଗାର, ବୃକ ଆଦି ଗଠନର ମଧୁର ପ୍ରତିଶ୍ରୁତି ବିପକ୍ଷଦଳ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫୫ 


ଦେଇଥୁଲେ | ତେଣୁ ଏ ସବ ନିକଟରେ ପ୍ରାଣନାଥଙ୍କ ଶ୍ରେଣୀ ସଂଗ୍ରାମ ସହିତ ବିକାଶର 
ପ୍ରତିଶ୍ରୁତି ଫିକା ପଡ଼ିବା ସ୍ଵାଭାବିକ । 

ପରାଜିତ ହେବାପରେ ପ୍ରାଣନାଥ ଦ୍ଵିଗୁଣ ଉତ୍ସାହରେ ଲାଗି ପଡ଼ିଲେ | ଲୋକଙ୍କ 
ଭିତରେ ନିଜକୁ ଖୋଜିବାକୁ ଚେଷ୍ଟାକଲେ, କେବଳ ଖୋର୍ବା ନୁହେଁ ପୁରୀ ଜିଲ୍ଲାରେ 
ସେ ନିଜର ସଂଗଠନର ଭିତ୍ତିକୁ ସୁଦୃଢ଼ କଲେ । କୃଷକ ସଂଗଠନକୁ ଜୋରଦାର 
କଲେ । ଖଟିଖୂଆ ମଜଦୁରମାନଙ୍କୁ ଗୋଟିଏ ସୂତ୍ରରେ ବାନ୍ଧିବାକୁ ଚେଷ୍ଟାକଲେ । 


କମୁନିଷ୍ଟ ସଂଗଠନକୁ ସଜାଡ଼ିବା ସହିତ ଜନତା ଭିତରେ ନିଜକୁ ବାଣ୍ଡି 
ଦେଇଥିଲେ ପ୍ରାଣନାଥ । ମଝିରେ ମଝିରେ କଲିକତା ଯାଇ ପାର୍ଟି ନେତାଙ୍କ ସହିତ 
ଯୋଗାଯୋଗ ରଖଥଲେ । ବହୁ ପ୍ରଗତିଶୀଳ ନେତା, ଲେଖକ, ବୁବିଜୀବୀଙ୍କ ସଂପର୍କରେ 
ଆସିଲେ । ପ୍ରବାସୀ ଓଡ଼ିଆମାନଙ୍କୁ ଏକତ୍ର କରିବାକୁ ଯାଇ ସଫଳତା ପାଇଲେ 
ପ୍ରାଣନାଥ ! 


କଲିକତା ରହଣି ସମୟରେ ସେଠାରୁ ପ୍ରକାଶ ପାଉଥିବା ଆସନ୍ତା କାଲି”ରେ 
ପ୍ରଗତିଶୀଳ ଲେଖା ବାହାର କରିବାକୁ ପ୍ରାଣନାଥଙ୍କୁ ଅନୁରୋଧ ଆସିଲା | କଲିକତାରେ 
ଓଡ଼ିଆମାନଙ୍କ ଦୂର୍ବଶା ସହିତ ଉଣାଅଧକେ ପରିଚିତ ଥଲେ ପ୍ରାଣନାଥ | ତେଣୁ ସେ 
* ଆସନ୍ତାକାଲିର ସାହିତ୍ୟ” ଶିରୋନାମାରେ ପ୍ରବନ୍ଧ ଧାରାବାହିକ ଭାବେ ଲେଖ୍ୁବାକୁ 
ଲାଗିଲେ । 


ଏଇ ସମୟ ମଧ୍ଯରେ ଓଡ଼ିଶାରେ ଘଟିଯାଇଛି ପ୍ରଳୟଙ୍କରୀ ବନ୍ୟାବିପ୍ପାତ । 
୧୯ ୫ ୫ରେ ଦଳେଇଘାଇ ଭାଙ୍ଗିଛି । ଲୋକେ ନାହିଁ ନଥିବା ଅସୁବିଧାର ସମ୍ମୁଖୀନ 
ହୋଇଛନ୍ତି । ୧୯ ୫୬ରେ ହୋଇଛି ସୀମା ଆନ୍ଦୋଳନ । ସୀମା ଆନ୍ଦୋଳନକୁ 
ସମର୍ଥନ କରି ଓଡ଼ିଶାରେ ଦେଖା ଦେଇଛି ଛାତ୍ର ଆନ୍ଦୋଳନ, ଏହା ଓଡ଼ିଶାର ରାଜନୀତିକୁ 
ହଇଚଇ କରିଦେଇଛି ! 


କଟକ ଓ ପୁରୀର ଗୁଳିକାଣ୍ଡ କଂଗ୍ରେସ ଶାସନକୁ ଦୋହଲାଇ ଦେଇଛି । 
ଆନ୍ଦୋଳନର ନେତୃତ୍ଵ ନେଇଛି କମୁନିଷ୍ଟ ପାର୍ଟି । ଇତି ମଧ୍ୟରେ ଆସିଯାଇଛି ୧୯ ୫୭ର 
ନିର୍ବାଚନ । କଂଗ୍ରେସ ଦଳ ବ୍ୟାପକ ଭାବେ ଗାଡ଼ିମଟର ଅର୍ଥବଳ ଖଟାଇଛି ବିଜୟୀ 
ହେବା ପାଇଁ । ଖେର୍ବାରୁ ନିର୍ବାଚନରେ କମୁନିଷ୍ଟ ପ୍ରାଥୀ ହୋଇଛନ୍ତି ପ୍ରାଣନାଥ | ତାଙ୍କ 
ପାଖରେ ନା” ଥଲା ସମ୍ବଳ ନା ଥଲା ଗାଡ଼ିମଟର | କେବଳ ଥଲେ କିଛି ଉତ୍ସର୍ଗୀକୃତ 
କର୍ମୀ ଆଉ ଦୃଢ଼ ମନୋବଳ । 

୫୬ ନିଆରା ମଣିଷ 


ପ୍ରାଣନାଥଙ୍କ ନିର୍ବାଚନକୁ ପରିଚାଳନା କରୁଥିଲେ ଗୋକୁଳ ରାୟଚୂଡ଼ାମଶି, 
ଲକ୍ଷ୍ମଣ ପଟ୍ଟନାୟକ, ରଘୁନାଥ ପଟ୍ଟନାୟକ, ଶିବାଜୀ ପଟ୍ଟନାୟକ, ଆନନ୍ଦମିଶ୍ର, 
ଭୁବନେଶ୍ବର ମହାରଣା ପ୍ରଭୁତି କମୁନିଷ୍ଟ ନେତା | ପ୍ରଥମଥର ଖୋର୍ଧା ଲୋକେ ଯେଉଁ 
ଭୁଲ୍‌ କରିଥଲେ ତାହାର ପୁନରାବୃରି ଚାହିଁଲେନି । ତେଣୁ ବହୁ ଭୋଟରେ ବିଜୟୀ 
ହେଲେ ପ୍ରାଣନାଥ । 


ଏହି ନିର୍ବାଚନ ମଣ୍ଡଳୀରୁ ପରାଜିତ ହେଲେ କଂଗ୍ରେସ ପ୍ରାର୍ଥୀ ବନମାଳୀ 
ପଟ୍ଟନାୟକ । ଏଥର ଓଡ଼ିଶାରେ କମୁନିଷ୍ଟ ପାର୍ଟିର ନଂ ଜଣ ବିଧାୟକ ଜିତିଥିଲେ । 
ବିଧାନ ସଭାରେ ଦଳର ନେତା ନିର୍ବାଚିତ ହେଲେ ପ୍ରାଣନାଥ । ନିର୍ବାଚନରେ ଜିତି 
ମଧ୍ୟ ସେ ଏକ ମକଦମାର ସମ୍ମୁଖୀନ ହେଲେ । ନିର୍ବାଚନ ଫଳାଫଳକୁ ଚାଲେଞ୍ଜକରି 
କଂଗ୍ରେସ ପ୍ରାର୍ଥୀ ବନମାଳୀ ପଟ୍ଟନାୟକ ମକଦ୍ଦମା କରିଥିଲେ | 


ବିଚାର ଯଥା ସମୟରେ ହେଲା । ପ୍ରାଣନାଥଙ୍କ ପକ୍ଷରୁ ବିଶିଷ୍ଟ ଆଡ଼ଭୋକେଟ 
ଗଙ୍ଗାଧର ରଥ ମକଦ୍ଦମା ଲଢୁଥିଲେ । ରାୟପ୍ରକାଶ ପାଇଲା ପ୍ରାଣନାଥଙ୍କ ନିର୍ବାଚନ 
ଅସିଦ୍ଧ ବୋଲି । ମୁଣ୍ଡ ଉପରେ ବଜ୍ର ପଡ଼ିଲା | ହେଲେ ଧୈର୍ଯ୍ୟହରା ହୋଇ ନଥିଲେ 
ପ୍ରାଣନାଥ । 


ଆଡ଼ଭୋକେଟ ଶ୍ରୀରଥଙ୍କ ପରାମର୍ଶ କ୍ରମେ ପ୍ରାଣନାଥ ହାଇକୋର୍ଟରେ ଅପିଲ 
କଲେ | ବନମାଳୀ ପଟ୍ଟନାୟକଙ୍କ ଓକିଲ ଥିଲେ ଆଡ଼ଭୋକେଟ ବିଭୁଧେନ୍ଦ୍ର ମିଶ୍ର । 
କୋର୍ଟ ପୂର୍ବ ରାୟକୁ ଖାରଜ କରି ପ୍ରାଣନାଥଙ୍କ ବିଜୟକୁ ସିଦ୍ଧ ବୋଲି ଘୋଷଣା 
କଲେ | ଅସୀମ ଧୈର୍ଯ୍ୟ ଏବଂ ତୀକ୍ଷ୍ମ ବୁଦ୍ଧି ପ୍ରାଣନାଥଙ୍କୁ ପ୍ରତିଟି କ୍ଷେତ୍ରରେ ସଫଳ 
କରାଉଥୁଲା | 


୧୯ ୫୭ ମସିହାରୁ ୧୯ ୬ ୧ ମସିହା ଯାଏ ପ୍ରାଣନାଥ ବିଧାୟକ ରହିଥଲେ । 
୧୯.୬ ୧ ମସିହା ଫେବୃଆରୀ ଶେଷ ସପ୍ତାହରେ ଓଡ଼ିଶାରେ ମହତାବଙ୍କ ନେତୃତ୍ଵରେ 
ଗଠିତ ମିଳିତ ମନ୍ତ୍ରୀମଣ୍ଡଳ ଇସ୍ତଫା ଦେଇଥିଲା | ବିଧାନସଭା ଭଙ୍ଗ ହେଲା । 


୧୯୬୧ ମସିହାରେ ଏକ ମଧ୍ଯବର୍ଭୀ କାଳୀନ ନିର୍ବାଚନ ଅନୁଷ୍ଠିତ ହେଲା | 
ଖେର୍ଵାରୁ ପୁଣି ପ୍ରାଣନାଥ ଛିଡ଼ାହେଲେ | କଂଗ୍ରେସ ଏଥର ୧ ୪୦ରୁ ୮ ୧ଟି ଆସନରେ 
ବିଜୟ ଲାଭ କରି ନିରଙ୍କୁଶ ସଂଖ୍ୟା ଗରିଷ୍ଠତା ଲାଭକଲା । ଖୋର୍ଵାରୁ ପ୍ରାଣନାଥ 
ପରାଜିତ ହୋଇଥିଲେ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫୭ 


୧୯୬ ୨ ମସିହାରେ ଖୋର୍ଵା ଲୋକସଭା ନିର୍ବାଚନ ମଣ୍ଡଳୀରୁ କମୁନିଷ୍ଟ ପ୍ରାର୍ଥୀ 
ଭାବେ ପ୍ରାଣନାଥ ପ୍ରତିଦୃନ୍ଦିତୀ କଲେ | ଏଥର ମଧ୍ଯ ସେ ପରାଜିତ ହେଲେ | 


୧୯ ୬୪ ମସିହାରେ କମୁନିଷ୍ଟ ପାର୍ଟି ଦୁଇଭାଗ ହୋଇ ସି.ପି.ଆଇ. (ଏମ୍‌.) 
ଜନ୍ଧନେଲା | ଖୁବ୍‌ ବ୍ୟଥୃତ ହୋଇଥୁଲେ ପ୍ରାଣନାଥ । ନିଜ ହାତଗଢ଼ା ଘରକୁ ଦୁଇଭାଗ 
କରିବାକୁ କାହାକୁ ବା ଭଲ ଲାଗିବ ! ଉପାୟ ନଥୁଲା | ନୀରବରେ ମଥାପାତି ସହି 
ନେଇଥୁଲେ । 


୧୯୬୭ ମସିହାରେ ଆସିଲା ସାଧାରଣ ନିର୍ବାଚନ | ପ୍ରାଣନାଥ ବହୁ ଭୋଟ 
ପାଇ ମଧ୍ଯ ତକ୍ରାଳୀନ କଂଗ୍ରେସ ପ୍ରାର୍ଥୀ ଚିନ୍ତାମଣି ପାଣିଗ୍ରାହୀଙ୍କଠାରୁ ପରାଜିତ 
ହୋଇଥିଲେ । ଏଥପାଇଁ ତାଙ୍କର ଦୁଃଖ ନଥୁଲା କି କାହାରି ବିରୁଦ୍ଧରେ ଅଭିଯୋଗ 
ମଧ୍ଯ ନଥୁଲା ! କାରଣ ସେ ଥଲେ ନିଆରା ମଣିଷ ! 


O00 


ବିଶ୍ଵର କଲ୍ୟାଣ ଆଶେ 
ମରଣ ଯେ କରଇ ବରଣ 
ମରି ଏ ମରତ-ପଥେ 
ସେଇ ଏକା ଲଭଇ ଜୀବନ | 
- ରଜନାୟଳ 

୫୮ ନିଆରା ମଣିଷ 


ବିଧାନ ସଭାରେ ବିଧାୟକ 


ପ୍ରାଣନାଥଙ୍କ ଜୀବନ ଥୁଲା ଘଟଣା ବହୁଳ । 
ବିଧାନସଭାର ସଭ୍ୟ ଥିବାବେଳେ ସେ ଯେମିତି ଥୁଲେ 
ବିଧାନସଭା ବାହାରେ ମଧ୍ଯ ସେହିପରି ଥିଲେ । 


କାରଣ ଜନତାର ସେବା କରିବା ଥୁଲା ତାଙ୍କ 
ଜୀବନର ମୂଳଲକ୍ଷ୍ୟ | ସେଥୁପାଇଁ ବିଧାୟକଙ୍କର 
କା”ଟା ନିଆତି ଜରୁରୀ ନଥୁଲା ! 


ସତରେ ପ୍ରାଣନାଥ ଥଲେ ଜଣେ ନିଆରା ବିଧାୟକ । ଜନତାଙ୍କୁ ଦେଇଥିବା 
ପ୍ରତିଶ୍ରତିକୁ ସେ ଅକ୍ଷରେ ଅକ୍ଷରେ ପାଳନ କରିଥଲେ । ବିଧାନସଭାରେ ତାଙ୍କର 
ରହଣିକାଳ ବେଶ୍‌ ଚର୍ଚ୍ଚିତ ଥଲା । ସେ ଯେଉଁ ପଦକ୍ଷେପ ନେଇଥିଲେ, ତାହା 
ସର୍ବସାଧାରଣଙ୍କ ଦୃଷ୍ଟି ଆକର୍ଷଣ କରିଥଲା | ତେଣୁ ବାସ୍ତବରେ “ ଜନତାର ପ୍ରତିନିଧୁ' 
ଆଖ୍ୟାଟି ସତ୍ୟରେ ପରିଣତ ହୋଇଥଲା । 


ଘଟଣାବହୁୂଳ ଜୀବନକାଳ ମଧ୍ଯରେ ସେ ନାନା ପ୍ରକାର ଲୋକହିତକର 
କାର୍ଯ୍ୟପନ୍ନା ବିଧାନ ସଭାରେ ପାଶ୍‌ କରାଇଥିଲେ | ତାଙ୍କ କାର୍ଯ୍ୟଶୈଳୀକୂ ବିଧାନସଭାରେ 
ସବୁ ସଭ୍ୟ ମଧ୍ଯ ପସନ୍ଦ କରୁଥିଲେ | ସେଇଥିପାଇଁ ସେ ଥଲେ ନିଆରା ବିଧୀୟକ । 


୧୯୫୯ ମସିହାରେ କଂଗ୍ରେସ ଓ ଗଣନ୍ତ୍ର ପରିଷଦର ମିଳିତ ମନ୍ତ୍ରୀମଣ୍ଡଳ 
ଗଠିତ ହେଲା | ମହତାବ ହେଲେ ମୁଖ୍ୟମନ୍ତ୍ରୀ | ପ୍ରାଣନାଥଙ୍କ ପାଇଁ ସୁଯୋଗ ଆସିଥିଲା | 
ଚାହିଁଥିଲେ ସେ ମନ୍ତ୍ରୀ ହୋଇପାରିଥାନ୍ତେ । ମାତ୍ର ସେ ବାହାରେ ରହିବାକୁ ପସନ୍ଦ 
କଲେ | ଏହା ଥଲା ଜଣେ କର୍ମଜୀବୀ ମଣିଷର ଚରିତ୍ରବତ୍ତା | 


ମନ୍ତ୍ରୀହେବା ପାଇଁ ଏମ୍‌.ଏଲ୍‌.ଏ.ମାନଙ୍କ ଆବେଗ ଏବଂ ରାଜନୀତିକ ଦଳଗୁଡ଼ିକ 
ମଧ୍ୟରେ ଛକା ପନ୍ଝା ପ୍ରାଣନାଥଙ୍କୁ ଭଲ ଲାଗୁ ନଥୁଲା | ସଭ୍ୟ କିଣାବିକାକୁ ସେ 
ଆଦୌ ପସନ୍ଦ କରୁ ନଥିଲେ । କାରଣ କମୁନିଷ୍ଟ ପାର୍ଟିର ଦୃଢ଼ନୀତି ଏବଂ ଆଦର୍ଶ 
ରହିଥୁଲା । ସାମନ୍ତବାଦକୁ ଆରମ୍ଭରୁ ହି ପ୍ରାଣନାଥ ଘୁଣାକରି ଆସୁଥିଲେ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୫୯ 


ଦାୟିତ୍ବହୀନ ପ୍ରତିନିଧ୍ବତ୍ବକୁ ପ୍ରାଣନାଥ କଟୁ ଭାଷାରେ ସମାଲୋଚନା କରିଛନ୍ତି, 
ନିଜ ଦଳ ମଧ୍ୟରେ ସଦାସର୍ବଦା ସମନ୍ବୟ ରକ୍ଷା କରି କାର୍ଯ୍ୟ କରୁଥିଲେ ପ୍ରାଣନାଥ | 
ସେଇଥୁପାଇଁ ୧୯ ୫ ୭ରୁ ୧୯୬୧ ମସିହା ପର୍ଯ୍ୟନ୍ତ ସମୟ ଥଲା ଘଟଣାବସ୍ପଳ । 


ପ୍ରାଣନାଥ ବିଧାନ ସଭାରେ ନିର୍ଭୀକ ଭାବରେ ପ୍ରଶ୍ନ ଉତ୍‌ଥାପନ କରୁଥିଲେ | 
ତାଙ୍କ ଜନହିତକର କାର୍ଯ୍ୟ ମଧ୍ଯରେ ରହିଥୁଲା ପ୍ରଗତିଶୀଳ ଭୂସଂସ୍କାର, ବନ୍ୟା ପ୍ରତିକାର, 
ଜଳସେଚନର ସୁବ୍ୟବସ୍ଥା, ଶିକ୍ଷା ବିକାଶ ପ୍ରସଙ୍ଗ ଇତ୍ୟାଦି | ଖାଲି ସମସ୍ୟାର ଉତ୍‌ଥାପନ 
ସେ କରୁ ନଥଲେ, ତା”ର ବିଭିନ୍ନ ଦିଗପ୍ରତି ମନ୍ତ୍ରୀ ବିଧାୟକମାନଙ୍କ ଦୃଷ୍ଟି ଆକର୍ଷଣ 
କରି ସମାଧାନର ବାଟ ଫିଟାଉଥଲେ | 

ଜଳସେଚନ ବ୍ୟବସ୍ଥା ସମ୍ପର୍କରେ ସେ ନିଜର ନିର୍ଭୀକ ମନ୍ତବ୍ୟ ରଖୁଥଲେ | 
ପ୍ରଥମ ପଞ୍ଚବାର୍ଷିକ ଯୋଜନାରେ ମାଇନର ଇରିଗେସନ ଉପରେ ଏବଂ ଦ୍ଵିତୀୟ 
ପଞ୍ଚବାର୍ଷିକ ଯୋଜନାରେ ମିଡ଼ିୟମ ଇରିଗେସନ ଉପରେ ଜୋର ଦିଆଗଲା | ଖର୍ଚ୍ଚ 
ଅଟକଳ ପଞ୍ଚବର୍ଷ ପାଇଁ ୫ କୋଟି ୧୦ ଲକ୍ଷ ରଖାଯାଇଥିଲା | ମାତ୍ର ଖର୍ଚ୍ଚ ଆବଶ୍ୟକ 
ପରିମାଣ ହୋଇ ନଥିଲା । 


ଦୁଃଖର ସହିତ ପ୍ରାଣନାଥ ବକ୍ତବ୍ୟ ରଖୁଛନ୍ତି - “  କିନୁ ଏକକୋଟି ଖର୍ଚ୍ଚ ଜାଗାରେ 
୫୬/୫୭ରେ ୧ ଲକ୍ଷ ୫୬ ହଜାର, ୫୭/୫୮ରେ ୪ଲକ୍ଷ, ୫୮/୫୯ରେ ୩୮ 
ଲକ୍ଷ ଟଙ୍କା ରଖା ଯାଇଥିଲେ ମଧ୍ଯ ୨୩ ଲକ୍ଷ ଟଙ୍କା ଖର୍ଚ୍ଚ ହୋଇଥିଲା |! ମୁଁ ଦେଖୁଛି 
ବେଶୀ ହେଲେ ୧୩୦ ଲକ୍ଷ ଟଙ୍କା ଅର୍ଥାତ୍‌ ଚାରିଭାଗରୁ ଭାବେ ଖର୍ଚ୍ଚ ହୋଇପାରିବ କି 
ନାହିଁ ସନ୍ଦେହ | ଅତଏବ ଜଳସେଚନ, କୃଷି ଉତ୍ପାଦନରେ ସାହାଯ୍ୟକାରୀ ହେବ | 
ଏଠି ଯେଉଁ ମୂଳ ଲକ୍ଷ୍ୟ ଦ୍ଵିତୀୟ ପଞ୍ଚବାର୍ଷିକ ଯୋଜନାରେ ଥୁଲା ଯେ ଅଧୁକ ଉତ୍ପାଦନ 
ହେଲେ ବେକାର ସମସ୍ୟା ଦୂରହେବ - ଲୋକେ ଭରପୁର ଖାଇବାକୁ ପାଇବେ ଓ 
ବିଦେଶରୁ ଖାଦ୍ୟଶସ୍ୟ ଆଣିବାକୁ ପଡ଼ିବନାହିଁ, ସେ ଲକ୍ଷ୍ୟ ପଣ୍ଡ ହେଲା |” 


ପ୍ରାଣନାଥଙ୍କ ଏ ମନ୍ତବ୍ୟ କଟୁ ଥଲା ସତ୍ୟ ମାତ୍ର ଏଥିରେ ସତ୍ୟ ନିହିତ ଥିଲା | 
ବିଧାନ ସଭାରେ ନଦୀବନ୍ଧ ଯୋଜନା ଓ ବନ୍ଯା ବିପ୍ବାତର ନିରାକରଣ ପ୍ରସଙ୍ଗରେ 
ଆଲୋଚନା ହେଉଥଲା | ୧୯୬୦ ମସିହା ଅକ୍ଟୋବର ୨୦ ତାରିଖରେ ଏ ସମ୍ପର୍କରେ 
ନିଜର ମତାମତ ବିଧାନ ସଭାରେ ଉପସ୍ଥାପନ କରିଥଲେ | 


ତାଙ୍କ ମତରେ ମହାନଦୀର ତ୍ରିକୋଣ ଭୂମି ଅଞ୍ଚଳରେ ବାରମ୍ବାର ଘଟୁଥିବା 
ବନ୍ୟାବିପ୍ପାତର ସ୍ଥାୟୀ ପ୍ରତିକାର କରିବା ସରକାରଙ୍କ ପ୍ରଥମ କର୍ଭବ୍ୟ | ଏହାକୁ ଜାତୀୟ 

Do ନିଆରା ମଣିଷ 


ଯୋଜନାର ପରିସରଭୁକ୍ତ କରାଯିବା ଦରକାର | ଅଥଚ ସରକାର ସେ ଦିଗ ପ୍ରତି 
ଧାନ ନ ଦେଇ ଯାହା ଭଲ ଲାଗିଲା ନିଜ ପାଇଁ ଯେଉଁଟା ସୁବିଧା ଏବଂ ପାର୍ଟି ଯାହା 
କରିବାକୁ ଚାହୁଁଛି, ତାହା କରାଯାଉଥିବାରୁ କ୍ଷତି ପରେ କ୍ଷତି ଘଟିଚାଲିଛି । 


ପ୍ରସଙ୍ଗକୂମେ ସେ ଉଲ୍ଲେଖ କରିଛନ୍ତି ଯେ ରଣନଦୀ ବାଟେ ମହାନଦୀରୁ ପାଣି 
ନେଇ ଚିଲିକାରେ ପକାଯିବା କଥା ଉଠୁଛି | ଚିଲିକା ପାଣି ଯେଉଁବାଟ ଦେଇ ସମୁଦ୍ରକୁ 
ଯାଏ, ତାକୁ ପରିଷ୍କାର ଭାବେ ଖୋଳା ନଗଲେ ଏବଂ ନଦୀବନ୍ଧ ଯଦି ତଦନୁସାରେ 
ଉଚ୍ଚ ନହୁଏ, ତେବେ ଆହୁରି ବନ୍ଯା ଆସିବ ଏଥରେ ସନ୍ଦେହ ନାହିଁ । 


ମୁଖ୍ୟମନ୍ତ୍ରୀ ମହତାବଙ୍କ ଉତ୍ତରରେ ପ୍ରାଣନାଥ ଆଦୌ ସନ୍ତୁଷ୍ଟ ହୋଇପାରି 
ନଥଲେ, ବିଶେଷଜ୍ଞ କମିଟିର ରିପୋର୍ଟକୁ ଅପେକ୍ଷା କରାଯାଇଛି ବୋଲି ମୁଖ୍ୟମନ୍ତ୍ରୀ 
ମତ ରଖୁଥିଲେ | ଏହାକୁ ଥଟା କରି ପ୍ରାଣନାଥ କହିଥିଲେ - 


*  ବିଶେଷଜ୍ଞମାନଙ୍କର ୧ ୦/ ୨ ୦/ ୨ ୫ ମତ ରହିଛି । ସବୁଗୁଡ଼ାକୁ ଏକ 
ସଙ୍ଗରେ କାର୍ଯ୍ୟକାରୀ କରିବା ଉଚିତ | ତାହା ନକରି ଗୋଟିଏ ଗୋଟିଏ ଖଣ୍ଡିଆ 
କରୁଛନ୍ତି ! ଅନ୍ୟଗୁଡ଼ିକୁ ନେଗ୍ଲେକ୍ଟ କରୁଛନ୍ତି | ବାହାର ହୁଏତ କେଉଁଠି ସ୍ବାର୍ଥଥବ, 
ତାହା କାର୍ଯ୍ୟକାରୀ ହେଉଛି । ୧ ୦/ ୨୦ ବର୍ଷ ହେଲା ବିଶେଷଜ୍ଞମାନେ ନାନା ସୁପାରିଶ 
କରି ଆସୁଛନ୍ତି । ତାକୁ ସରକାର କାର୍ଯ୍ୟକାରୀ କରୁ ନାହାନ୍ତି । ମୁଁ ଦାବି କରୁଛି ଯେ, 
ବିଶେଷଜ୍ଞ ରିପୋର୍ଟକୁ ଅପେକ୍ଷା ରଖାଯାଉ ଓ ଏଭଳି ଖଣ୍ଡିତ କାର୍ଯ୍ୟକ୍ରମ କରା ନ 
ଯାଉ । 


ସେ ସମୟରେ ଷଢ଼େଇକଳା-ଖରସୁଆଁର ବିହାର ସହିତ ମିଶ୍ରଣ ଏକ 
ବହୁବିବଦମାନ ପ୍ରସଙ୍ଗ ପାଲଟିଥିଲା । ୧୯୬୦ ମସିହା ଫେବୃଆରୀ ୧୮ ତାରିଖ 
ଦିନ ପ୍ରାଣନାଥ ଏ ବିଷୟରେ ନିଜର ମତାମତ ବିଧାନସଭାରେ ନିର୍ଭୀକ ଭାବେ 
ଉପସ୍ଥାପନ କରିଥଲେ । 


(4 


× × ଆଜି ରାଜ୍ୟପାଳଙ୍କ ଭାଷଣ ଉପରେ ଆଲୋଚନା କଲାବେଳେ 
ଷଢ଼େଇକଳା-ଖରସୁଆଁ ଓ ଅନ୍ୟ ବିଚ୍ଛିନ୍ନ ଉତ୍କଳ ଅଞ୍ଚଳ ସମ୍ପର୍କରେ ତାଙ୍କ ଭାଷଣରେ 
କୌଣସି ଉଲ୍ଲେଖ ନଥିବାରୁ, ଜଣା ପଡ଼ୁଛି ସରକାର ସେ ନୀତି ଛାଡ଼ି ସାରିଲେଣି । 
ସେ ଦିଗରେ ଆଉ ତାଙ୍କର ମୁଣ୍ଡବ୍ୟଥା ହେଉନାହିଁ | ୧୯ ୫୮ରେ ଏହି ରାଜ୍ୟପାଳ 
ତାଙ୍କ ଭାଷଣରେ କହିଥିଲେ, “ସ୍ବାଧୀନତା ପରେ ଆମେମାନେ ବହୁ ଅସୁବିଧାର 
ସମ୍ମୁଖୀନ ହୋଇଥୁଲେ | ରାଜ୍ୟ ପୁନର୍ଗଠନ ଜନିତ ଗୁରୁତର ବିବାଦ ଆମ ଆଗରେ 

ସଂଗ୍ରାମୀ ପ୍ରାଣନାଥ ପଟ୍ଟନୀୟକ ୬୧ 


ଦେଖା ଦେଇଥୁଲା । କିନ୍ତୁ ଆସ୍ତେ ଆସ୍ତେ ୧୯୫୮ ପରେ ୧୯୫୯ ବଜେଟ 
ଭାଷଣରେ ଚୁପ୍‌ । ବର୍ଭମାନ ମଧ୍ଯ ସ୍ପଷ୍ଟ ନୀରବ | ଯେତେବେଳେ ଏ ପ୍ରଶ୍ନ ଉଠିଛି, 
ମୁଖ୍ୟମନ୍ତୀ ( ତକୁାଳୀନ ମୁଖ୍ୟମନ୍ତ୍ରୀ ଡ. ମହତାବ) କହିଛନ୍ତି ଯେ ଘରୋଇ ଭାବରେ 
କେନ୍ଦ୍ରମନ୍ତ୍ରୀଙ୍କ ସାଙ୍ଗରେ, ବିହାର ମନ୍ତ୍ରୀମାନଙ୍କ ସାଙ୍ଗରେ ଆଲୋଚନା କରୁଛନ୍ତି । 
ଘରୋଇ ବିଭାଗ ମନ୍ତ୍ରୀ ( ତକ୍ରାଳୀନ କେନ୍ଦ୍ରମନ୍ତ୍ରୀ ପଣ୍ଡିତ ଗୋବିନ୍ଦ ବଲ୍ଲଭ ପନ୍ଛ) ଏଠାରେ 
କହିଗଲେ, ସୀମା କମିଶନ ଯେଉଁ ନିଷ୍ପତ୍ତି କରିଛନ୍ତି ସେଇଟା ଫାଇନାଲ ନୂହେଁ । 
ତା'ର ପୁନର୍ବିଚାର ହେବ, ମାତ୍ର ସେ କେନ୍ଦ୍ରକୁ ଗଲାପରେ, ମନ୍ତ୍ରୀ ଗାଦିରେ ବସି ପ୍ରଶ୍ଧ 
ଉତ୍ତର ଦେବାକୁ ଯାଇ କହିଛନ୍ତି ଯେ, ତା'ର ଶେଷ ନିଷ୍ଠଭ୍ରି ହୋଇଯାଇଛି ଓ ତାକୁ 
ଆଉ ଉଠାଇବାର ପ୍ରଶ୍ନ ନାହିଁ । ଏଣୁ ଏହି ବିଧାନସଭାର ଦାୟିତ୍ଵ ବଢ଼ିଯାଇଛି । 
କେଉଁମାନେ ଏହି ଦାୟିତ୍ଵକୁ ଏଡ଼ାଇବାକୁ ଚାହାନ୍ତି ତାହା ପରିଷ୍କାର ହୋଇଯିବା ଉଚିତ ।” 


ବାସ୍ତବରେ ପ୍ରାଣନାଥଙ୍କ ଏ ମନ୍ତବ୍ୟ କେତେ ନିର୍ଭୀକ ଏବଂ ପୀଡ଼ାଦାୟକ 
ତାହା ସହଜରେ ଅନୁମେୟ | ଆଲୋଚନା ସମୟରେ ସେ କାହାରିକୁ ସମାଲୋଚନା 
କରିବାକୁ ଛାଡ଼ୁନଥଲେ । କାହାରି ପ୍ରତି ତାଙ୍କର ଅସୂୟା ନଥିଲା । ମତ୍ର ତାଙ୍କ 
ବାକ୍ୟର ପ୍ରତିଟି ଶବ୍ଦ ତୀର ଭଳି ଶରୀରକୁ ବିଦ୍ଧ କରୁଥଲା ! 


ଶିଳ୍ପ କାରଖାନା ସ୍ଥାପନ ଦେଶର ବିକାଶରେ ସହାୟକ ଏଥୁରେ ସନ୍ଦେହ ନାହିଁ । 
ମାତ୍ର ତାହାର ଯଥାର୍ଥ ବିନିଯୋଗ ହେବା ଆବଶ୍ଯକ ।! ଏ ସମ୍ପର୍କରେ ପ୍ରାଣନାଥଙ୍କ 
ଦୃଷ୍ଟିଭଙ୍ଗୀ ବେଶ୍‌ ଯୁକ୍ତିଯୁକ୍ତ | ମିଡିୟମ ଇଣ୍ଡଷ୍ଟି ପ୍ରତି ତାଙ୍କ ଦୃଷ୍ଟିକୋଣ ବେଶ୍‌ ସ୍ପଷ୍ଟ | 

* ଯେଉଁ ମଧ୍ୟମ ଧରଣର ଇଣ୍ଡଷ୍ଟି କଥା କୁହାଯାଇଛି ସେଥୂରେ ଆମର ପୁରା 
ଦାୟିତ୍ଵ ନାହିଁ । ତଥାପି ଯାହା ହୋଇଛି, ସେଥୁରେ ଆମେ କଞ୍ଚା ମାଟେରିଆଲ 
ଦେଉଛେ । କିନ୍ତୁ କାହା ବଳରେ ? × × × ଏତିକି ପାଇଛନ୍ତି ଯେ ଏହି ସବୁ କଂପାନୀ 
ତାଙ୍କ ହେଡ଼ ଅଫିସ ଦିଲ୍ଲୀ କଲିକତା ଓ ବମ୍ବେରେ ରଖୁଲେ | ଯାହା ଫଳରେ ଆମେ 
ସେଲଟକ୍ସ ହରାଇଲେ, ଇନକମ୍‌ ଟାକ୍ସ ଯାହା ପାଇଥାନ୍ତେ, ତାହା ମଧ୍ଯ ହରାଇଲେ | 
ତା” ଛଡ଼ା ଓଡ଼ିଶା ଲୋକଙ୍କୁ ସେ ସବୁ କମ୍ପାନୀରେ କିପରି ଚାକିରି ମିଳିପାରିବ ସେ 
ବିଷୟରେ ଆମ ସରକାର କିନ୍ତୁ ଚୁକ୍ତି କରି ନାହାନ୍ତି । ଆମରାଜ୍ୟ ଟଙ୍କା ପାଉ ନାହାନ୍ତି 
କି ଚାକିରି ପାଇ ନାହାନ୍ତି | ଅଥଚ ସେ ସବୁ କମ୍ପାନୀଗୁଡ଼ିକ ପାଇଁ ଆମ ରାଜ୍ୟର 
ବହୁତ ଆର୍ଥକ କ୍ଷତି ହୋଇଛି । ସାଧାରଣ ଲୋକଙ୍କ ଧନରୁ ଧନୀ ଲୋକଙ୍କୁ ଦେଇ 
ଲୋକଙ୍କ ତ୍ୟାଗ ଉପରେ ଅଶେଷ ବୋଝ ଲଦା ଯାଉଛି । ତା'ର ପ୍ରମାଣ ସ୍ଵରୂପ 

୬୨ ନିଆରା ମଣିଷ 


ଏଣେ ରାଜସ୍ଵ ବୃଦ୍ଧି ପାଇଁ ଆଳୁ, ପିଆଜ, ଜାଳେଣିକାଠ, ମୁଗବିରି, ତେଲ ଉପରେ 
ନୂଆ ବିକ୍ରିକର ବଢ଼ି ଚାଲିଛି । 

ପ୍ରାଣନାଥଙ୍କ ଉପରୋକ୍ତ ଉକ୍ତିର ସାରବତ୍ତା ସହଜରେ ଅନୁମେୟ ! କେତେ 
ତୀକ୍ଷ୍ଣ ତାଙ୍କ ଧୀଶକ୍ତି ! 


ଓଡ଼ିଶାର ଶିକ୍ଷାର ବିକାଶ ସମ୍ପର୍କରେ ପ୍ରାଣନାଥ ବାରମ୍ବାର ସରକାରଙ୍କ ଦୃଷ୍ଟି 
ଆକର୍ଷଣ କରିଛନ୍ତି । କିଛି ଫଳ ହୋଇନି | ତେଲିଆ ମୁଣ୍ଡରେ ତେଲ ଢଳାଯାଇଛି | 
କିନ୍ତୁ ଏହାକୁ ରୋକଠୋକ ଭାବେ ସମାଲୋଚନା କରିଛନ୍ତି ପ୍ରାଣନାଥ ! ସରକାରଙ୍କ 
ଉଚ୍ଚଶିକ୍ଷା ପ୍ରୀତିର ଆଢ଼ୁଆଳରେ ଥିବା ସ୍ାର୍ଥକୁ ସେ ତୀକ୍ଷଣ ଭାବରେ ବ୍ୟଙ୍ଗ କରିଛନ୍ତି | 


୧୯୬୦ ମସିହା ମାର୍ଚ୍ଚ ୩ ତାରିଖରେ ଉଚ୍ଚଶିକ୍ଷା ବିଷୟରେ ବିଧାନସଭାରେ 
ଆଲୋଚନା ହେଉଥିବାବେଳେ ପ୍ରାଣନାଥ ନିଜର ବକ୍ତବ୍ଯ ଉପସ୍ଥାପନ କରିଛନ୍ତି, 
ଯାହା ବେଶ୍‌ ଶାଣିତ । ରାଜା ମହାରାଜାଙ୍କ ସ୍ବାର୍ଥ ଦୃଷ୍ଟିରୁ ଘର କିଣିବା ଦରକାର 
ପଡ଼ୁଥିବାରୁ ସରକାର ସେମାନଙ୍କୁ ଟଙ୍କା ଦେଉଛନ୍ତି ଅଥଚ ଯେଉଁମାନେ ନିଜ ଉଦ୍ୟମରେ 
କଲେଜ ଖୋଲିଛନ୍ତି ସେମାନଙ୍କୁ ଦିଆଯାଉଛି ମାତ୍ର ୫ ହଜାର ଟଙ୍କା । ଅଥଚ 
ପାରଳାଖେମୁଣ୍ଡି ଗେଷ୍ଟ ହାଉସ୍‌ କିଣାଯାଇଛି ଏବଂ ସେଥପାଇଁ ଅତିରିକ୍ତ ବଜେଟ୍‌ରେ 
ଦେଢ଼ଲକ୍ଷ ଟଙ୍କାର ବରାଦ ହୋଇଛି । 


ପ୍ରାଣନାଥଙ୍କ ସମାଲୋଚନା ଥିଲା ଅନ୍ତର୍ଭେଦୀ । ଶିକ୍ଷାବିକାଶ ସମ୍ବନ୍ଧରେ ତାଙ୍କର 
ଭିନ୍ନ ମତ ଥଲା । ହେଲେ ଏହି ମତକୁ ସରକାର ସମ୍ମାନ ଜଣାଇ ନଥିଲେ | ତାଙ୍କ 
ବିଧାନସଭାରେ ପ୍ରଦତ୍ତ ଭାଷଣର କିଛି ଅଂଶ ଏଠାରେ ଉପସ୍ଥାପନ କରୁଛୁ । 


ଆମ ପ୍ରଦେଶରେ ଶିକ୍ଷା ଏତେ ପଛରେ ପଡ଼ିଛି । ଜନସାଧାରଣ ନିଜ ଆଡ଼ୁ 
ଟାନ୍ଦୀ ଆଦାୟ କରି ଉଚ୍ଚଶିକ୍ଷାର ବିସ୍ତାର ପାଇଁ ସ୍କୁଲ କଲେଜ କରିବା ପାଇଁ ଚେଷ୍ଟା 
କରୁଛନ୍ତି | ଅଥଚ ସରକାରଙ୍କ ଏଥିପ୍ରତି ଆଗ୍ରହ କି ଉତ୍ସାହ ନାହିଁ । ଟିକସ କଥା 
କହିଲାବେଳେ କର୍ମଚାରୀମାନଙ୍କ ଦରମା କଥା କହିଲାବେଳେ ସରକାର ଆମକ୍ର ନ କହୁଛନ୍ତି 
ଟଙ୍କା ନାହିଁ, କିନୁ ଟଙ୍କା ମିଳୁଛି ରାଜାମହଲ, ରାଣୀମହଲ, ଗେଷହାଉସ କରିବା 
ପାଇଁ | 


ପ୍ରକୃତ ଉଦ୍ଦେଶ୍ୟ ତାହା ନୁହେଁ | ଉଦ୍ଦେଶ୍ୟ ହେଲା ରାଜବାଟୀ, ରାଣୀମହଲ 
କିଣିବା । ମନ୍ତ୍ରୀ କହିବେ ଆମେ ଦେଶର ଆସେଟ ବଢ଼ାଉଛୁ ! ଅର୍ଥାତ୍‌ ଯେତେସବୁ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ IN 


ପୁରୁଣା ଦଦରା ଭଙ୍ଗାଘର ଥଲା, ତାକୁଇ କିଣି ଆସେଟ ବଢ଼ାଉଛନ୍ତି ¦ ବାରିପଦା 
ରାଜବାଟୀ ୪ ଲକ୍ଷ ଟଙ୍କାରେ କିଣାହେଲା - ଏ ଯେତେଟଙ୍କା ଖର୍ଚ୍ଚ ହୋଇ କିଣାହେଲା 
ସେଥୁରେ ଆମେ ନୂଆ କରି ପାରନ୍ତେ କି ନାହିଁ ବର୍ଭମାନ ବିଚାର କରନ୍ତୁ ! 


' ପ୍ରାଣନାଥ ରାଉରକେଲା ଗସ୍ତରେ ଯାଇ ସେଠାରେ ଶିକ୍ଷାର ଆବଶ୍ଯକତା 
ବିଷୟରେ ପ୍ରଶ୍ନ କରିଥୁଲେ । ସେମାନେ ଉତ୍ତର ଦେଇଥିଲେ, ଆମେ ୨୦୦ କମର୍ସ 
ଗ୍ରାଜୁଏଟ ଚାହୁଁଛୁ ୫୦ ଜଣ ସାଇନ୍‌ସ ଗ୍ରାଜୁଏଟ ଚାହୁଁଛୁ | ୪୦ ଜଣ ଆର୍ଟସ ଗ୍ରାକୁଏଟ 
ଦରକାର ହେଉଛନ୍ତି । କିନ୍ତୁ ଆମ ପ୍ରଦେଶରେ କମର୍ସ ବା ସାଇନ୍‌ସ ଗ୍ରାଜୁଏଟ 
ମିନୁନାହାନ୍ତି । ଯେଉଁ ପ୍ରଦେଶରେ ଏତେ ଅଭାବ ସେ ପ୍ରଦେଶରେ ଲକ୍ଷେ ଟଙ୍କା ଖର୍ଚ୍ଚ 
ହୋଇ ପାରଳାଖେମୁଣ୍ଡି ଗେଷ୍ଟ ହାଉସ କିଣା ହୋଇଛି ସର୍କିଟ ହାଉସ ସକାଶେ । 


୧ ୯ ୫ ୭ରୁ ୧୯ ୬୧ ଯାଏ ପ୍ରାଣନାଥ ବିଧାନସଭାରେ ଅନେକ ପ୍ରସଙ୍ଗରେ 
ଭାଷଣ ଦେଇଥୁଲେ | ପ୍ରତିଟି ବକ୍ତବ୍ୟ ଥଲା ଅତି ମୂଲ୍ୟବାନ୍‌ | ସେଥୁରେ ଯୁକ୍ରିଥଲା | 
ସରକାରଙ୍କ ଅପାରଗତାକୁ ଦର୍ଶାଯାଇଥୁଲା, ସଂଶୋଧନ ପାଇଁ ମଧ୍ଯ ପରାମର୍ଶ 
ଦିଆଯାଇଥୁଲା | 


ଓଡ଼ିଶାର ବିକାଶ ପାଇଁ ପ୍ରାଣନାଥଙ୍କ ଉଦ୍ଯମ ସତରେ ପ୍ରଶଂସାହଁ । 
ଜନସାଧାରଣଙ୍କ ପାଇଁ ଏପରି ବ୍ୟାକୂଳତା କାହାରିଠାରେ ଦେଖା ଯାଇ ନାହିଁ । ତେଣୁ 
ଦଳମତ ନିର୍ବିଶେଷରେ ଶାସକ ହେଉ ବିରୋଧୀ ହେଉ, ସମସ୍ତେ ତାଙ୍କୁ ଶ୍ରଦ୍ଧା 
କରୁଥିଲେ | ତାଙ୍କର ଉଦ୍ୟମକୁ ପ୍ରଶଂସ ନକରି ରହିପାରୁନଥ୍‌ଲେ । କାରଣ ସେ 
ଥିଲେ ବିଧାୟକମାନଙ୍କ ମଧ୍ୟରେ ଏକ ପ୍ରକାର ନିଆରା ବିଧାୟକ | 

ସତ୍ୟରେ ମରିବି ସତ୍ୟରେ ତରିବି 
ଏହି ଆଜ୍ଞା ମୋତେ ହେଉ 
କହେ ଭୀମ ଭୋଇ ଏ ମର୍ର୍ୟ ମଣ୍ଡଳେ 
ଯଶ ଅପଯଶ ଥାଉ ! 
- ଭ/ମ ଲାଲ 

୬୪ ନିଆରା ମଣିଷ 


କଂଗ୍ରେସ-ସୋସାଲିଷ୍ଟରୁ କମୁନିଷ୍ଟ 


ପ୍ରୀଣନାଥଙ୍କ ଜୀବନ କାହାଣୀର ଇତିହାସ ହେଉଛି 
ତକ୍କାଳୀନ ଓଡ଼ିଶାର ଜାତୀୟ ମୁକ୍ତି ସଂଗ୍ରାମ, କମୁନିଷ୍ଟ 
ଆନ୍ଦୋଳନ, କୃଷକ ଓ ଅନ୍ୟ ସଂଗ୍ରାମୀ ସଙ୍ଗଠନର 
ଆନ୍ଦୋଳନର ଇତିହାସ । 


ପ୍ରାଣନାଥ ପଟ୍ଟନାୟକ ଥିଲେ ଏକ ଅନୁଷ୍ଠାନ । ତାଙ୍କ ଭିତରେ ଭରି ରହିଥିଲା 
ନୀତି ନିୟମ ଆଉ ଆଦର୍ଶ । ନିଜକୁ କେବେ ସେ ନେତା ଭାବେ ଚିତ୍ରଣ କରି 
ନାହାନ୍ତି । ଏପରିକି ବ୍ଯବସ୍ଥାପକ ସଭାର ସଭ୍ଯ ଥଲାବେଳେ ମଧ୍ଯ ସେ ନିଜକୁ 
ଲୋକସେବକ ବା ଜଣେ ସାଧାରଣ କର୍ମୀ ଦୃଷ୍ଟିରେ ଦେଖୁଛନ୍ତି | ଲୋକହିତ ଥଲା 
ତାଙ୍କ ଜୀବନର ପାଥେୟ । ୟା” ପଛରେ ଥଲା ଉତ୍କଳମଣି ଗୋପବନ୍ଧୁଙ୍କ ଆଦର୍ଶ, 
ଯାହାକୁ ସେ ଜୀବଦ୍ଦଶା ମଧ୍ଯରେ ଅକ୍ଷରେ ଅକ୍ଷରେ ପାଳନ କରିଥଲେ । 


ଏଠାରେ ଆଉ ଜଣେ ବ୍ୟକ୍ତିତୃଙ୍କୁ ଭୁଲି ହେବନି । ସେ ହେଉଛନ୍ତି କାଶୀ 
ବିଦ୍ୟାପୀଠର ଅଧ୍ଯକ୍ଷ ଆଚାର୍ଯ୍ୟ ନରେନ୍ଦ୍ର ଦେବ । ପ୍ରାଣନାଥଙ୍କ ଉପରେ ଆଚାର୍ଯ୍ୟଙ୍କ 
ପ୍ରଭୀବ ବେଶ୍‌ କିଛି କାମ ଦେଇଥିଲା | କାଶୀ ବିଦ୍ୟାପୀଠର ଛାତ୍ର ଥବାବେଳେ ସେ 
ମାର୍କ୍ବାଦ, ସମାଜବାଦ, କମୁନିଜିମ (ସାମ୍ୟବାଦ) ଆଦି ବିଷୟରେ ଭଲଭାବେ 
ଅଧ୍ୟୟନ କରିଥୁଲେ । ଏ ଦିଗରେ ଆଚାର୍ଯ୍ୟ ନରେନ୍ଦ୍ରଦେବଙ୍କ ପରାମର୍ଶ ତାଙ୍କୁ ଅନୁପ୍ରାଣିତ 
କରିଥିଲା ! ପ୍ରାଣନାଥ କମୁନିଷ୍ଟ ରାଷ୍ଟ୍ର ଚାଇନା ଉପରେ ଥେସିସ ଲେଖନ ଶାସ୍ତ୍ରୀ ଉପାଧ 
ଲାଭ କରିଥଲେ ! 


` ସମାଜବାଦ ପ୍ରତି ତକ୍ରାଳୀନ ଯୁବ ସମାଜ ଆକୃଷ୍ଟ ହେଉଥିଲେ | ୧୯୩୩ରେ 
ମହାତ୍ସାଗାନ୍ଧୀ ସତ୍ୟାଗ୍ରହ ଆନ୍ଦୋଳନ ସ୍ପଗିତ ରଖୁବାବେଳେ ଏହା କଂଗ୍ରେସରେ ଥବା 
ଏକ ଗୋଷ୍ଠୀକୁ ଭଲ ଲାଗି ନଥିଲା ! ବିଶେଷକରି ଯୁବ ଗୋଷ୍ଠୀ ଏଥିରେ ଅସନ୍ତୁଷ୍ଟ 
ଥିଲେ । ସେମାନେ ନୂତନ ଆଦର୍ଶର ଅନୁସନ୍ଧାନରେ ଥିଲେ । ବିପ୍ଲବ ବିନା ସ୍ଵରାଜ 
ହାସଲ ଅସମ୍ଭବ ବୋଲି ସେମାନଙ୍କର ଦୃଢ଼ ଧାରଣା ହେଲା | କଂଗ୍ରେସ ଭିତରେ ଥାଇ 
ମଧ୍ଯ ଏମାନେ “ କଂଗ୍ରେସ-ସୋସାଲିଷ୍ଟ ପାର୍ଟି” ଗଠନ କଲେ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ D୫ 


ଏମାନେ ମାର୍କ୍ବାଦ ଓ ଲେଲିନବାଦ ପ୍ରତି ଆକୃଷ୍ଟ ହେବା ସ୍ଵାଭାବିକ । ୧୯୩୪ 
ମସିହା ମେ ମାସରେ ଆଟାର୍ଯ୍ୟ ନରେନ୍ଦ୍ର ଦେବଙ୍କ ଅଧ୍ୟକ୍ଷତାରେ କଂଗ୍ରେସ-ସୋସାଲିଷ୍ଟ 
ପାର୍ଟି ଗଠିତ ହେଲା ଯାହାର ସମ୍ପାଦକ ରହିଲେ ଜୟପ୍ରକାଶ ନାରାୟଣ । 


ଓଡ଼ିଶାରେ ପ୍ରାଣନାଥ ହିଁ ଓଡ଼ିଶା ଶାଖାର ଦାୟିତ୍ଵରେ ରହିଲେ । ତାଙ୍କରି 
ଆପ୍ରାଣ ଉଦ୍ୟମରେ ୧୯୩୪ ମସିହା ଜୁନ୍‌ ୫ ତାରିଖ ଦିନ ଗଠିତ ହେଲା “କଂଗ୍ରେସ 
କମୁନିଷ୍ଟ ୱାର୍କସ ଲିଗ୍‌” । ଏହାର ସଭାପତି ରହିଲେ ନିଜେ ପ୍ରାଣନାଥ | ପରେ ପରେ 
ଏହି ଅନୁଷ୍ଠାନର ନାମ ପରିବର୍ଭିତ ହୋଇ ହେଲା “ କଂଗ୍ରେସ-ସୋସାଲିଷ୍ଟ ପାର୍ଟି? । 


ଓଡ଼ିଶାରେ “ କଂଗ୍ରେସ-ସୋସାଲିଷ୍ଟ ପାର୍ଟି'ର ସଭ୍ୟ ସଂଗ୍ରହ ଅଭିଯାନ ଜାରି 
ରହିଲା । ପ୍ରାଣନାଥଙ୍କ ବ୍ଯତୀତ ଏଥୁରେ ସକ୍ରିୟ ସଭ୍ୟ ଭାବେ ଅଂଶଗ୍ରହଣ କଲେ 
'ଭଗବତୀ, ସୁରେନ୍ଦ୍ରନାଥ ଦ୍ବିବେଦୀ, ଗୋକୁଳ ରାୟଚୂଡ଼ାମଣି, ଗତିକୃଷଣ ସ୍ଵାଇଁ, ମାଳତୀ 
ଚୌଧୁରୀ, ନବକୃଷ୍ଣ ଚୌଧୁରୀ, ମୋହନ ଦାସ ପ୍ରମୁଖ ବ୍ୟକ୍ତିବିଶେଷ | 


କଂଗ୍ରେସ-ସୋସାଲିଷ୍ଟ ପାର୍ଟି ପକ୍ଷରୁ ମଧ୍ୟ ଏକ ପତ୍ରିକା ପ୍ରକାଶ ପାଇଲା | ଏହି 
ପତ୍ରିକା * ସାରଥୁ ”ର ସମ୍ପାଦକ ଥିଲେ ଭଗବତୀ ପାଣିଗ୍ରାହୀ | ଏଥିରେ ସମାଜବାଦକୁ 
ସମର୍ଥନ କରି ଅନେକ ଲେଖା ପ୍ରକାଶ କରିଥଲେ ପ୍ରାଣନାଥ ଏବଂ ଭଗବତୀ । 
ସାମ୍ୟବାଦୀ ଅନୁଚିନ୍ତାକୁ ଜନସାଧାରଣଙ୍କ ପାଖରେ ସରଳ ଭାବରେ ପ୍ରକଟ କରିଛନ୍ତି 
ପ୍ରାଣନାଥ । 


କଂଗ୍ରେସ-ସୋସାଲିଷ ପାର୍ଟିର କାର୍ଯ୍ୟକ୍ରମକୁ ଓଡ଼ିଶାରେ ବ୍ଯାପକ କରିବାକୁ 
ଆଗେଇ ଆସିଛନ୍ତି ପ୍ରାଣନାଥ ଏବଂ ତାଙ୍କ ସାଥୀଗଣ । ସମାଜବାଦ ଅନୁଚିନ୍ତାର 
ସ୍ଵରୂପ ସମ୍ପର୍କରେ ପ୍ରାଣନାଥ “ ସାରଥ'ରେ ଖୁବ୍‌ ସରଳ ଭାବେ ଆଲୋଚନା କରିଛନ୍ତି । 


ମାର୍କ୍ଚବାଦ ଏହାର ଭିତ୍ତିଭୂମି ଏବଂ ବିକାଶ ଉପରେ, ସାରଗର୍ଭକ ଆଲୋଚନା 
ପ୍ରସ୍ତୁତ କରିଛନ୍ତି ପ୍ରାଣନାଥ । ଶ୍ରେଣୀ ସଂଘର୍ଷର କଠିନ ତର୍ତ୍ବକୁ ସାବଲୀଳ ଭାଷାରେ 
ବୂଝାଇଛନ୍ତି ସେ | ଓଡ଼ିଶାରେ ମାର୍କ୍ବବାଦକୁ ପରିଣତ କରାଇଛନ୍ତି ତିନିଜଣ ସାଥୀ । 
ପ୍ରାଣନାଥ, ଭଗବତୀ ଏବଂ ଗୁରୁଚରଣ କମୁନିଷ୍ଟ ଦର୍ଶନକୁ ଓଡ଼ିଶାରେ ପ୍ରସାରଣ ମଙ୍ଗ 
ଧରିଛନ୍ତି । 

କାଶୀ ବିଦ୍ୟାପୀଠରେ ଅଧ୍ୟୟନ କଲାବେଳେ ପ୍ରାଣନାଥ ଏହି ଦର୍ଶନ ପ୍ରତି 
ଆକୃଷ୍ଠ ହୋଇଥିଲେ | ତାଙ୍କର କଲିକତା ରହଣି ଏହି ଚିନ୍ତାଧାରାକୁ ଅଧ୍ବକ ସୁଦୃଢ଼ 
କରିଥଲା | କଲିକତାରେ ସେ କମୁନିଷ୍ଠ ନେତାମାନଙ୍କର ସମ୍ପର୍କରେ ଆସିଥିଲେ । 

PP) ନିଆରା ମଣିଷ 


ଓଡ଼ିଶାରେ କମୁନିଷ୍ଟ ଆନ୍ଦୋଳନରେ ଭଗୀରଥ ହେଲେ ତିନିଜଣ ମହାରଥୀ 
ଯଥା - ଭଗବତୀ ପାଣିଗ୍ରାହୀ, ପ୍ରାଣନାଥ ପଟ୍ଟନାୟକ ଏବଂ ଗୁରୁଚରଣ ପଟ୍ଟନାୟକ | 
୧୯୩୬ରେ ତିନିଜଣଯାକ କମୁନିଷ୍ଟ ପାର୍ଟିର ଶପଥ ପତ୍ରରେ ସ୍ଵାକ୍ଷର କରି କମୁନିଷ୍ଟ 
ଆଦର୍ଶକୁ ଆପଣେଇ ନେଇଥିଲେ, ଏହା ପଛରେ ସେମାନଙ୍କର ବଳିଷ୍ଠ ଯୁକ୍ତିଥିଲା | 
ବ୍ରିଟିଶ ସାମ୍ରାଜ୍ୟବାଦ କବଳରୁ ମୁକ୍ତ ହୋଇଗଲେ ଚଳିବ ନାହିଁ । ଯେ ପର୍ଯ୍ୟନ୍ତ ସାଧାରଣ 
ମଣିଷ ଆର୍ଥନୀତିକ ସ୍ଵାଧୀନତା ନ ଆସିଛି ସେ ଯାଏ ସ୍ଵାଧୀନତାର ମୁଲ୍ୟ କିଛି ନାହିଁ । 
ତେଣୁ କୃଷକ, ଶ୍ରମିକ, ମୁଲିଆ ତଥା ନିପୀଡ଼ିତ ଜନତାକୁ ଦାବି ହାସଲ ପାଇଁ ଜାଗ୍ରତ 
କରିବାକୁ ହେବ । 


ପ୍ରାଣନାଥ ଭଲକରି ଜାଣିଥିଲେ ଓଡ଼ିଶାର ଆର୍ଥକ ମେରୁଦଣ୍ଡ ରହିଛି 
ଗ୍ରାମାଞ୍ଚଳରେ | କୃଷି ଆଉ କୃଷକର ଉନ୍ନତି ଉପରେ ନିର୍ଭର କରୁଛି ସ୍ଵରାଜ୍ୟ | ତେଣୁ 
ସେ କୃଷକ ଶ୍ରମିକମାନଙ୍କୁ ଏକତ୍ର କରି ସେମାନଙ୍କ ଭିତରେ ଜାଗରଣ ଆଣିବାକୁ 
ଚେଷ୍ଟା କରିଥିଲେ | ସେମାନଙ୍କ ହକ୍‌ ସମ୍ପର୍କରେ ସଚେତନ କରାଇଥିଲେ । ଏହା 
କେବଳ ତାଙ୍କର କମୁନିଷ୍ଟ ପାର୍ଟି ସହିତ ସଂପ୍ୂକ୍ତ ଯୋଗୁ ସମ୍ଭବ ହୋଇଥଲା | 


୧୯୩୬ ମସିହା ଶେଷଭାଗରେ ତିନି ମହାରଥୀଙ୍କ ସକ୍ରିୟ ସହଯୋଗରେ 
ଗଢ଼ି ଉଠିଲା ଓଡ଼ିଶାରେ କମୁନିଷ୍ଟ ପାର୍ଟି । ସେତେବେଳେ କମୁନିଷ୍ଟ ପାର୍ଟିକୁ ବେଆଇନ 
ଘୋଷଣା କରାଯାଇଥିବାରୁ କଂଗ୍ରେସ ସଂଗଠନ ଭିତରେ ରହି ପ୍ରାଣନାଥ ପ୍ରଗତିଶୀଳ 
ଭାବଧାରାକୁ ଉଜ୍ଜୀବିତ କରି ରଖୁଥିଲେ । 


୧୯ ୪୩ ମସିହାରେ ଭଗବତୀଙ୍କ ଅକାଳ ବିୟୋଗଯୋଗୁ ସବୁ ଦାୟିତ୍ଵ ପଡ଼ିଲା 
ପ୍ରାଣନାଥଙ୍କ ଉପରେ । ଗୋଟିଏ ଦେଶମୁକ୍ତି ପାଇଁ ଅହିଂସା ସଂଗ୍ରାମ, ଅନ୍ୟପଟରେ 
ସଣସ୍ତ୍ର ସଂଗ୍ରାମ | କେଉଁଟି ଠିକ୍‌ ଓ କେଉଁଟି ଭୁଲ, ତାହା ସ୍ଥିର କରିପାରୁ ନଥିଲେ 
ଦେଶରେ ଯୁବଶକ୍ତି । 

ଏହି ସମୟରେ କିଛି ଚମକପ୍ରଦ ଘଟଣା ଘଟିଥିଲା, ଯାହା ଯୁବକମାନଙ୍କୁ 
ପ୍ରଭାବିତ କରିଥୁଲା | ବ୍ରିଟିଶ ପୋଲିସ ସହିତ ଗୁଳିଗୋଳା ବିନିମୟରେ ଚନ୍ଦ୍ରଶେଖର 
ଆଜାଦଙ୍କ ମୂତ୍ୟୁ, ଗୁଳି ମାରିବା ଏବଂ ବୋମା ଫିଙ୍ଗିବା ଅଭିଯୋଗରେ ଜେଲ୍‌ରେ 
ସଢୁଥିବା ଭଗତ ସିଂ ଏବଂ ପରେ ପରେ ରାଜଗୁରୁ, ଶୁକଦେବ ଓ ଭଗତସିଂଙ୍କ ଫାଶୀ 
ଭାରତୀୟ ଯୁବକମାନଙ୍କ ଭିତରେ ବିଦ୍ରୋହର ନିଆଁ ଜାଳି ଦେଇଥୂଲା | ଭଗତ ସିଂହଙ୍କ 
ସହଯୋଦ୍ଧା ଅଜୟଘୋଷ, ଶିବବର୍ମା, ମୋହନ ସିଂ ଜୋଷ ପ୍ରଭୃତିଙ୍କ କମୁନିଷ୍ଟ ପାର୍ଟିରେ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୬୭ 


ଯୋଗଦାନ ଯୁବମାନସକୁ ଆକୃଷ୍ଟ କରିଥଲା | ଏମାନଙ୍କ ଭିତରେ ଥଲେ ପ୍ରାଣନାଥ, 
ଭଗବତୀଙ୍କ ଭଳି ନବୀନ ଯୁବକ | 


ଭାରତୀୟ ରାଜନୀତିରେ ଏହି ନୂତନ ଚିନ୍ତାଧାରାକୁ ଆପଣେଇ ନେଲେ 
ପ୍ରାଣନାଥ ଏବଂ ତାଙ୍କ ବନ୍ଧୁ ଭଗବତୀ ଓ ଗୁରୁଚରଣ । ବିଶ୍ବରେ ବଦଳିଯାଇଥବା 
ପାଣିପାଗ ଓ ରାଜନୀତି ସହିତ ଏମାନେ ଉଣା ଅଧ୍ୂକେ ପରିଚିତ ଥଲେ ! ଗଭୀର 
ଅଧ୍ୟୟନ ଏବଂ ତୀକ୍ଷ ଧୀଶକ୍ତି ଏମାନଙ୍କୁ କମୁନିଷ୍ଟ ଦର୍ଶନ ପ୍ରତି ଆକୃଷ୍ଟ କରିଥଲା | 
କଂଗ୍ରେସ ଭିତରେ ରହି ଚାଷୀ ମୁଲିଆଙ୍କୁ ଜାଗ୍ରତ କରିବାର ସ୍ଵପ୍ନ ଦେଖୁଥିଲେ ପ୍ରାଣନାଥ | 


ସ୍ବାଧୀନତା ସଂଗ୍ରାମ ସହିତ କୃଷି ଶ୍ରମିକମାନଙ୍କର ଆନ୍ଦୋଳନ ଏକାସାଥରେ 
ଚାଲିଥଲା ! ୧୯ ୪ ୨ ମସିହାରେ କମୁନିଷ୍ଟ ପାର୍ଟିକୁ ଆଇନସମ୍ମତ ପାର୍ଟି ରୂପେ ଘୋଷଣା 
କରାଗଲା । କଂଗ୍ରେସର ସଂରଚନାତ୍ସକ କାର୍ଯ୍ୟକ୍ରମକୁ ବିପ୍ଟବାତ୍କ ଢଙ୍ଗରେ ପରିଚାଳନା 
କରିବାକୁ ଆଗେଇ ଆସିଲେ ପ୍ରାଣନାଥ । ତାଙ୍କର ସକ୍ରିୟ ସହଯୋଗ କମୁନିଷ୍ଟ 
ଆନ୍ଦୋଳନକୁ ଯଥାର୍ଥ ରୂପ ଦେଇ ପାରିଥିଲା | ଏଠାରେ ବିପୃବୀ ଆଶିଷ ମହାପାତ୍ରଙ୍କ 
ମନ୍ତବ୍ୟ ହେଉଛି ପ୍ରଣିଧାନ ଯୋଗ୍ୟ । ଶ୍ରୀ ମହାପାତ୍ର ଲେଖୂଥଲେ - “ 'ପ୍ରାଣନାଥଙ୍କ 
ଜୀବନ କାହାଣୀର ଇତିହାସ ହେଉଛି ତକ୍ରାଳୀନ ଓଡ଼ିଶାର ଜାତୀୟ ମୁକ୍ତି ସଂଗ୍ରାମ, 
କମୁନିଷ୍ଟ ଆନ୍ଦୋଳନ, କୃଷକ ଓ ଅନ୍ୟ ସଂଗ୍ରାମୀ ସଙ୍ଗଠନର ଆନ୍ଦୋଳନର ଇତିହାସ” ” | 
ଅସୀମ ଧୈର୍ଯ୍ୟ ଏବଂ ସହିଷୁୁତାର ସେ ଥିଲେ ଜୀବନ୍ତ ପ୍ରତିଭୂ । ପ୍ରତିଟି ସୋପାନରେ 
ସେ ଥଲେ ଅପରାଜେୟ । 


ଗାନ୍ଧିଜୀଙ୍କ ଅହିଂସା ବିପୃବକୁ ସମର୍ଥନ କରିବା ସଙ୍ଗେ ସଙ୍ଗେ ଚାଷୀ ମୁଲିଆ 
ଶ୍ରମିକର ସ୍ବାର୍ଥକୁ ଅଗ୍ରାଧଵକାର ଦେଉଥିଲେ ପ୍ରାଣନାଥ । କମୁନିଷ୍ଟ ଆଦର୍ଶ ତାଙ୍କ 
ଜୀବନଧାରା ଓ ଶୈଳୀରେ ଦେଖବାକୁ ମିଳୁଥିଲା | ତେଣୁ ତାଙ୍କୁ ସମସ୍ତେ ' ବାମପନ୍ଛୀ 
କଂଗ୍ରେସ ନେତା” କହୁଥିଲେ | ପଦପଦବୀର ମୋହ ତାଙ୍କର ନଥୁଲା | ଗର୍ବ, 
ଅହମିକା ତାଙ୍କଠାରେ ଦେଖୁବାକୁ ମିଳୁ ନଥୁଲା । ନିଷ୍ଠାପର ସରଳ ଜୀବନ ଶୈଳୀ, 
ଅକୃତ୍ତିମ ସ୍ବେହ ତାଙ୍କୁ ସମସ୍ତଙ୍କର ପ୍ରିୟପାତ୍ର କରାଇ ପାରିଥିଲା | 

୧ ୯୩୭ରେ ପୁରୀରେ ପ୍ରାଣନାଥ ଗଠନ କଲେ କମୁନିଷ୍ଟ ପାର୍ଟି । ଏଥିରେ 
ତାଙ୍କୁ ସହଯୋଗ କରିଥିଲେ ଭଗବତୀ ଏବଂ ଗୁରୁଚରଣ | ଏମାନଙ୍କ ହାତ ମିଳାଇଲେ 
କୃଷକ ଆନ୍ଦୋଳନର ରଥୀ ମହାରଥୀଗଣ ଅର୍ଥାତ୍‌ ଗଙ୍ଗାଧର ମିଶ୍ର, ଗୋକୁଳ 
ରାୟଚୂଡ଼ାମଣି, ପରଶୁରାମ ପଦାତିକରାୟ, ରଘୁନାଥ ପଟ୍ଟନାୟକ, ସାଧୁଚରଣ ମହାନ୍ତି, 

D୮ ନିଆରା ମଣିଷ 


ଲକ୍ଷ୍ମଣ ପଟ୍ଟନାୟକ, ଉପେନ୍ଦ୍ରନାଥ ଦାସ, ଗତିକୃଷ୍ଣ ସ୍ଵାଇଁ, ନିରଂଜନ ଜଗଦେବ ପ୍ରଭୃତି 
ସଂଗ୍ରାମୀ ବ୍ୟକ୍ତିଗଣ । 


ପୁରୀ ଜିଲ୍ଲାରେ ପ୍ରାଣନାଥ ପାର୍ଟି କାର୍ଯକ୍ରମକୁ ବ୍ୟାପକ କରିପାରିଥିଲେ । 
ଓଡ଼ିଶାରେ ପାର୍ଟିର ମୁଖପତ୍ର “ଆଗେଇ ଚାଲ” ଆତ୍ସ ପ୍ରକାଶ ଲଭିଲା | ଏହି ସମୟରେ 
ପ୍ରାଣନାଥଙ୍କ ଉଦ୍ୟମରେ ଗୁରୁଜଙ୍ଗଠାରେ ଶରତ ପଟ୍ଟନାୟକଙ୍କ ଅଧ୍ଯକ୍ଷତାରେ ଏକ 
ବିରାଟ ଗଣ ସମାବେଶ ଅନୁଷ୍ଠିତ ହୋଇଥଲା | ଏହି ସମାବେଶ ଓଡ଼ିଶାର ରାଜନୀତିକ 
ଆକାଶରେ ଏକ ପରିବର୍ଭନର ସୂଚନା ଦେଇଥୁଲା | ପାଇକ ବିଦ୍ରୋହ ପରେ ଗୁପ୍ତ 
ହୋଇ ରହିଥିବା ଖୋର୍ାର ପାଇକ ପୁଅ ଖାସମାହାଲ ଆଇନ୍‌କୁ ଅମାନ୍ୟ କରି ଅସ୍ତ୍ରଶସ୍ତ 
ଧରି ଆଗେଇ ଚାଲିଲେ ପଟୁଆର କରି | 


ପ୍ରାଣନାଥ ଗାଁ ଗଣ୍ଡା ପାଦରେ ଚାଲି ଚାଲି ସାଧାରଣର ଦାବି ବିଷୟରେ 
ସଚେତନତା ସୃଷ୍ଟି କରିବାରେ ଲାଗିଲେ । ଜଙ୍ଗଲ ଆଇନର ପରିବର୍ଭନ, ଖାସମାହାଲ 
ନୀତି ରଦ୍ଦ ଜମିଜମା ଆଇନର ସଂଶୋଦନ, ସରବରାକାରୀ ପ୍ରଥାର ଉଚ୍ଛେଦ ଆଦି 
ବିଭିନ୍ନ ଦାବି ଦ୍ଵାରା ଜନମତ ପ୍ରଭାବିତ ହେଲା । ୧ ୪ଗୋଟି ଦାବି ସମ୍ବଳିତ ଦାବି 
ପୁସ୍ତିକା ଜନସାଧାରଣଙ୍କ ମଧ୍ଯରେ ବଣ୍ଟାଗଲା । ପ୍ରାଣନାଥଙ୍କ ଗାଁରୁ ଗାଁକୁ ପଦଯାତ୍ରାର 
ଉଦ୍ଦେଶ୍ୟ ସଫଳ ହେଲା | 


ତଳସ୍ତରର ମଣିଷ ଭିତରେ ଜାଗରଣ ଆଣିବାକୁ ସକ୍ଷମ ହୋଇ ପାରିଥିଲେ 
ପ୍ରାଣନାଥ । ଏହି ସାଧାସିଧା ମଣିଷମାନେ ପ୍ରାଣନାଥଙ୍କୁ ସେମାନଙ୍କ ପରିବାରର ଜଣେ 
ସଦସ୍ୟଭାବେ ଗଣୁଥଲେ । ସେମାନଙ୍କ ସହିତ ବସି ମଧ୍ଯ ଖାଉଥିଲେ ପ୍ରାଣନାଥ ! 
ଗ୍ରାସରୁଟ ଲେବଲ୍‌ରୁ ପ୍ରାଣନାଥ ତାଙ୍କର ଜାଗରଣ କାର୍ଯ୍ୟ ପରିଚାଳନା କରୁଥିଲେ | 


ସେତେବେଳେ ଭାରତର ନାମକରା ନେତାଗଣ କମୁନିଷ୍ଟ ପାର୍ଟିରେ ଯୋଗ 
ଦେଇଥିଲେ । ସେମାନେ ହେଲେ ¬ ଏସ୍‌.ଏ. ଡାଙ୍ଗ, ଯୋଗେଲକର, ପି.ସି. 
ଜୋଷୀ, ମିରାଜକର, ଧରଣୀ ଗୋସ୍ଵାମୀ, ପଟମକୃ ଷ୍ଠ ପିଲାଇ, ଇ.ଏମ୍‌.ଏସ୍‌. 
ନାମ୍ୁଦ୍ିପଦ, ଜି. ସୁନ୍ଦରେୟା, ରାମପ୍ରସାଦ ବିସ୍ପିଲ, ଶିବବର୍ମା, ଅଫଦୁଲା ଖାଁ, ସୂର୍ଯ୍ୟସେନ 
ଏବଂ ବିପ୍ଲବିଣୀ ନାରୀ ନେତ୍ରୀ ଅରୁଣା ଆସଫଅଲ୍ଲୀ ପ୍ରଭୃତି । ଏମାନେ ସମସ୍ତେ 
କଂଗ୍ରେସ ସଭ୍ୟ ଥାଇ ମଧ୍ଯ ବାମପନ୍ତୀ କାର୍ଯ୍ୟକଳାପ ସହିତ ଜଡ଼ିତ ଥିଲେ । 


ଖୋର୍ଷା ତଥା ଏହାର ଆଖପାଖ ଅଞ୍ଚଳରେ କମୁନିଷ୍ଟ କାର୍ଯ୍ୟକ୍ରମର ପ୍ରସାର 
ବେଶ୍‌ ଆଶାଜନକ ଥୁଲା | କଂଗ୍ରେସ ପତାକା ସହିତ କମୁନିଷ୍ଟ ପତାକା ମଧ୍ଯ ଉଡୁଥଲା | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୬୯ 


ଖୋର୍ଵାର ମାତା ମଠରେ କମୁନିଷ୍ଟ ପାର୍ଟି କାର୍ଯ୍ୟାଳୟ ଥଲା । ଏହି ସ୍ଥାନ ଉପରେ 
ପୋଲିସ୍‌ର ସତର୍କ ଦୃଷ୍ଟି ଘୂରି ବୁଲୁଥଲା । ଥରେ ପୋଲିସ କାର୍ଯ୍ୟାଳୟ ଉପରେ 
ଅଚାନକ ଚଢ଼ାଉ କଲା । ଏହି ସମୟରେ ପ୍ରାଣନାଥ ଅଫିସ ଭିତରେ ଥାଆନ୍ତି | 
ଗଙ୍ଗାଧର ମିଶ୍ର ପୋଲିସ୍‌ର ଉଦେଶ୍ୟ ଜାଣିପାରି କଥାବାର୍ଭା ଭିତରେ ଏମିତି ପୋଲିସ୍‌କୁ 
ମଜାଇ ରଖୁଲେ ଯେ ତା'ରି ଭିତରେ ସବୂ ଆପତ୍ତିଜନକ କାଗଜପତ୍ର ଚୂଲିରେ ଜଳା 
ସରିଥିଲା | 


କମୁନିଷ୍ଟ ଆନ୍ଦୋଳନ ବ୍ୟାପକ ହେଲା | ବହୁ ଯୁବନେତା ଏଥପ୍ରତି ଆକୃଷ୍ଟ 
ହେଲେ । ସେତେବେଳେ ଅନନ୍ତ ପଟ୍ଟନାୟକ, ବୈଦ୍ଯନାଥ ରଥ, ଗୋବିନ୍ଦ ଚନ୍ଦ୍ର 
ମହାନ୍ତି ମନମୋହନ ମିଶ୍ରଢ ସଚ୍ଚି ରାଉତରାୟ, ଦୁର୍ଗାଚରଣ ମହାନ୍ତି ପ୍ରଭୃତିଙ୍କ 
ନେତୃତ୍ଵରେ ଏକ ପ୍ରଗତିଶୀଳ ଛାତ୍ର ଆନ୍ଦୋଳନ ମୁଣ୍ଡ ଟେକିଲା । କମୁନିଷ୍ଟ ଛାତ୍ର 
ସଂଘକୁ ସମ୍ପଦ କଲେ ରାମଚନ୍ଦ୍ର ରାମ, ଦୁର୍ଗାଚରଣ ମହାନ୍ତି ଏବଂ ରାମଚନ୍ଦ୍ର ମିଶ୍ର, 
୧୯୩୮ ମସିହା ମେଡ଼ିକାଲ ସ୍କୁଲ ଛାତ୍ର ଧର୍ମଘଟରେ ଏହି ସଂଗଠନ ଏକ ପ୍ରମୁଖ 
ଭୂମିକା ନେଇଥୁଲା | 


ଦ୍ଵିତୀୟ ବିଶ୍ବଯୁଦ୍ଧ ଆସିଗଲା । ପ୍ରାଣନାଥ ଏବଂ ତାଙ୍କ ସାଥୀଗଣ ଗାଁ ଗାଁ ବୂଲି 
କମୁନିଷ୍ଟ ମୁଖପତ୍ର ଆଗେଇ ଚାଲ! ବାଣ୍ଟିବା ସହିତ ଯୁଦ୍ଧଚାନ୍ଦା ନ ଦେବାକୁ ଏବଂ 
ସୈନ୍ଯବାହିନୀରେ ଯୋଗ ନ ଦେବାକୁ ବୂଝାଉଥଲେ | ଦିନକୁ ତିନି ତିନିଟା ବୈଠକ 
କରି କମୁନିଷ୍ଠ ଦର୍ଶନ କଥା ଲୋକଙ୍କୁ ବୁଝାଉଥଲେ । ଏ କାମରେ ପ୍ରାଣନାଥଙ୍କୁ 
ସହଯୋଗ କରୁଥିଲେ ଗୋକୁଳ ରାୟଚୂଡ଼ାମଣି, ସାଧୁଚରଣ ମହାନ୍ତି, ପୂର୍ଣ୍ଣଚନ୍ଦ୍ର ମହାନ୍ତି 
ପ୍ରଭୃତି ସଚ୍ଜୋଟ କର୍ମୀ ! 


ପ୍ରାଣନାଥ ନିଜେ ଥିଲେ ଏକ ପ୍ରଗତିଶୀଳ ଶିକ୍ଷାନୁଷ୍ଠାନ | ପାଦରେ ଚାଲି ଚାଲି 
କୁ ଗାଁ ବୁଲି ଶିକ୍ଷା ଶିବିରମାନ ଚଳାଉଥିଲେ । ପ୍ରାଣନାଥ ଏବଂ ତାଙ୍କ ସାଥୀମାନଙ୍କ 
ପାଇଁ ଗ୍ରାମବାସୀମାନେ ଖାଇବା ଓ ରହିବାର ବନ୍ଦୋବସ୍ତ କରିଥାନ୍ତି | ଲୋକଙ୍କ ସହିତ 
ମିଶି ସେମାନଙ୍କ ଆର୍ଥକ ସମିତିର ଚିତ୍ର ସାଥୀଗଣ ସଂଗ୍ରହ କରି ଶିକ୍ଷା ଶିବିରରେ ଉପସ୍ଥାପନ 
କରନ୍ତି । ଫଳରେ ଜନତା ଓ କର୍ମୀମାନଙ୍କ ମଧ୍ୟରେ ଏକ ଅପୂର୍ବ ସଂଯୋଗ ସେତୁ 
ଗଢ଼ିଉଠି ଭବିଷ୍ୟତର ପଥକୁ ସୁଗମ କରେ | 


ସାମ୍ରାଜ୍ୟବାଦ ବିରୋଧୀ ଏବଂ ଯୁଦ୍ଧ ବିରୋଧୀ ବକ୍ତତା ଦେଉଥିବାରୁ ପ୍ରାଣନାଥଙ୍କୁ 
ଗିରଫ କରାଗଲା ୧୯୩୯ ମସିହା ଦିପାବଳୀ ଅମାବାସ୍ୟା ଦିନ | ତାଙ୍କ ବିରୋଧରେ 

୭୦ ନିଆରା ମଣିଷ 


ରାଜଦ୍ରୋହ ଅପରାଧ ପାଇଁ ମକଦ୍ଦମା ଦାଏର କରାଯାଇଥୁଲା । ପ୍ରାଣନାଥ ତଥା ତାଙ୍କ 
ସମଧର୍ମୀ ବିପୃବୀମାନଙ୍କର ଆଇନଗତ ସୁରକ୍ଷା ପାଇଁ ଆଗେଇ ଆସିଲେ ସେ ସମୟର 
ପ୍ରତିଷ୍ଠିତ ଆଇନଜୀବୀ ରାଜକିଶୋର ଦାସ, ଗୋରାଚାନ୍ଦ ପଟ୍ଟନାୟକ, ନିରଞ୍ଜନ 
ପଟ୍ଟନାୟକ ପ୍ରଭୁତି | ଖୋର୍ଧା ଅଦାଲତରେ ପ୍ରାଣନାଥଙ୍କ ବିଚାର ହେଉଥୁଲା | 


୧୯୩୯ ମସିହା ଅକ୍ଟୋବର ୧୯ ତାରିଖରେ ହାଟ ସାହିଠାରେ ପ୍ରଦତ୍ତ 
ପ୍ରାଣନାଥଙ୍କ ବକ୍ତତାକୁ ସରକାରୀ ଓକିଲ ରାଜଦ୍ରୋହ ବୋଲି ଦର୍ଶାଇ କଡ଼ାଦଣ୍ଡ ପାଇଁ 
ଅପିଲ କରିଥିଲେ | ଓକିଲ ରାଜକିଶୋର ଦାସ ଏହାକୁ କଂଗ୍ରେସର ନିର୍ଦ୍ଦେଶ ଅନୁସାରେ 
ପ୍ରାଣନାଥ କରିଛନ୍ତି ବୋଲି ଯୁକ୍ତି ବାଢ଼ିଥଲେ । ଏଥୁପାଇଁ କଂଗ୍ରେସ କାର୍ଯ୍ୟକାରୀ 
କମିଟି ସଦସ୍ୟ ହରେକୃଷ୍ଣ ମହତାବ ମଧ୍ଧ ସାକ୍ଷ୍ୟ ପ୍ରଦାନ କରିଥିଲେ ! 


ଖୋର୍ଧା କଚେରୀରେ ଏହି ମକଦ୍ଦମା ଚାଲିଥ୍‌ବାବେଳେ ପ୍ରବଳ ଜନସମାଗମ 
ହୋଇଥୁଲା | ଜଷ୍ଟିସ୍‌ ରାଜକିଶୋର ଦାସ ତାଙ୍କ ଆତ୍ସକଜୀବନରେ ଲେଖୁଛନ୍ତି - 


“ ପ୍ରାଣନାଥ ବାବୁ ପ୍ରମୁଖ ଏତେ ଲୋକପ୍ରିୟ ଥଲେ ଯେ ଏ ମକଦ୍ଦମା 
କୋର୍ଟରେ ପଡ଼ିଲାବେଳେ ସହସ୍ର ସହସ୍ର ଲୋକ ଜମା ହେଉଥାନ୍ତି | ଭଗବତୀ ବାବୁ 
ମତେ ସାହାଯ୍ୟ କରୁଥାନ୍ତି | ଦିନେ ଏତେ ଭିଡ଼ ହେଲା ଯେ ମୋ ପକ୍ଷରେ କଚେରୀ 
ଯିବା କଷ୍ଟସାଧ୍ୟ ହୋଇପଡ଼ିଲା । ସଙ୍ଗେ ସଙ୍ଗେ କ୍ଷୀଣକାୟ ଭଗବତୀବାବୁ ଗୋଟିଏ 
ଛୋଟ ଚୌକି ଉପରେ ଛିଡ଼ା ହୋଇ ରହସ୍ଯ କରି କହିଲେ, ଭାଇମାନେ ଯାତ୍ରା 
ଦେଖୁବାକୁ ଆସିଚ, ଆଉ ଯେ ଯାତ୍ରା କରିବେ ତାଙ୍କୁ ତ ବାଟ ଛାଡୁନ । ଯାତ୍ରା 
କ'ଣ ଦେଖୁବ ? ସଙ୍ଗେ ସଙ୍ଗେ ଲୋକମାନେ ଦୁଇପାଖରେ ଛିଡ଼ା ହୋଇ ଆମକୁ 
ରାସ୍ତା କରିଦେଲେ । ' 


ସରକାରୀ ଓକିଲଙ୍କ ପକ୍ଷପାତ ନୀତି ଯୋଗୁଁ ପ୍ରାଣନାଥଙ୍କୁ ଦୁଇବର୍ଷ ଜେଲ 
ହେଲା | ତାଙ୍କୁ ଅନୁଗୁଳ ଜେଲ୍‌କୁ ପଠାଇ ଦିଆଗଲା | ସାଙ୍ଗରେ ଥିଲେ ଗୋକୁଳ 
ମୋହନ ଏବଂ ସାଧୁଚରଣ । ପରେ ଅପିଲ ଦ୍ଵାରା ଏହି ଜେଲଦଣ୍ଡକୁ କମାଇ 
ଦିଆଯାଇଥଲା | ଏହି ସମୟରେ ମିଥ୍ୟା ଷଡ଼ଯନ୍ତ୍ର କରି ପୋଲିସ ଭଗବତୀ, ଅନନ୍ତ, 
ଗୁରୁଚରଣ, ଶରତ, ବୈଦ୍ୟନାଥ ଓ ବିଜୟଙ୍କୁ ଗିରଫ କଲା । ଏମାନଙ୍କୁ ଖଲାସ 
କରିବା ପାଇଁ ମକଦ୍ଦମା ଲଢ଼ିଲେ ରାଜ କିଶୋର ଦାସ, ଦୀନବନ୍ଧୁ ସାହୁ, ଚନ୍ଦ୍ରକାନ୍ତ 
ଘୋଷ ପ୍ରଭୃତି ନାମୀ ଓକିଲ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୭୧ 


ଅର୍ଥର ଅନର୍ଥ କରାଗଲା | କମୁନିଷ୍ ନେତାମାନଙ୍କ ଶେଷ କରିଦେବା ପାଇଁ 
ସରକାର ବଦ୍ଧପରିକର ଥଲେ । ସମସ୍ତେ ଦୋଷୀ ସାବ୍ଯସ୍ତହୋଇ ଜେଲଦଣ୍ଡ 
ଭୋଗିଲେ । ପୋଲିସ୍‌ର କଡ଼ାଦୃଷ୍ଟି ଥଲା ଗୁରୁଚରଣ ଓ ଭଗବତୀଙ୍କ ଉପରେ । ପୁରୀ 
ଜେଲରେ ଥିବାବେଳେ ଏ ଘଟଣାରେ ଖୁବ୍‌ ଭାଙ୍ଗି ପଡ଼ିଥିଲେ ପ୍ରାଣନାଥ । ଏଇ 
ଜେଲରେ ବନ୍ଦୀଥିବାବେଳେ ସେ ନିଜ ଶ୍ଵଶରଙ୍କ ହରାଇଥିଲେ । 


ଜେଲ୍‌ରୁ ଖଲାସ୍‌ ହେଲେ ପ୍ରାଣନାଥ । ମାତ୍ର ସେ ତିଳେ ମାତ୍ର ବିଶ୍ରାମ ନ 
ନେଇ ପୁଣି ସାମିଲ ହେଲେ ଜନ ଆନ୍ଦୋଳନରେ । ଗାନ୍ଧିଜୀଙ୍କ ଆହ୍ବାନରେ ଓଡ଼ିଶାରୁ 
୨୭ ଜଣଙ୍କୁ ସତ୍ଯାଗ୍ରହୀ ତାଲିକାରେ ରଖୁଥିଲେ । ଏଥୁରେ ପ୍ରାଣନାଥ ଥିଲେ 
ଅନ୍ୟତମ । ସେ ମଧ୍ଯ ସତ୍ୟାଗ୍ରହ କରି ଗିରଫ ହେଲେ | କାରଣ, ଖୋର୍ା କଚେରୀ 
ଛକରେ ସେ ସରକାରଙ୍କ ବିରୋଧରେ ଉତ୍ତେଜକ ଭାଷଣ ଦେଇଥିଲେ । ଏଇ 
ଅଭିଯୋଗରେ ପୋଲିସ ତାଙ୍କୁ ଗିରଫ କରିଥଲା । ଏହାଥିଲା ୧୯୪୦ ମସିହା 
ଡିସେମ୍ବର ମାସର ଘଟଣା | 


ସେଦିନର ସତି ରୋମନ୍ସନ କରି ପୂର୍ବତନ ମୁଖ୍ଯମନ୍ତ୍ରୀ ଜାନକୀ ବଲ୍ଲଭ 
ପଟ୍ଟନାୟକ କହନ୍ତି - 


“ “ ସେଦିନ ସମଗ୍ର ଖୋର୍ଧା ଲୋକାରଣ୍ୟ, କଚେରୀ ଛକରେ ସୋରିଷ 
ପକାଇବାକୁ ସ୍ଥାନ ନଥୁଲା । ପ୍ରାଣନାଥ ବାବୁ ଯେଉଁ ରାସ୍ତାରେ ଆସିବେ, ତା'ର 
ଦୂଇଧାରରେ ହଜାର ହଜାର ନରନାରୀ ଛୋଟ ପିଲାଙ୍କୁ ଧରି ରହିଥାନ୍ତି । କେହି କେହି 
ଫୁଲମାଳ ଓ ଫୁଲ ତାଙ୍କୁ ଦେଉଥାନ୍ତି | ଆମେ ଛାତ୍ରମାନେ ସେଠାରେ ସେହି ଅପୂର୍ବ 
ଦୃଶ୍ୟ ଦେଖୁବା ପାଇଁ ଏକତ୍ରିତ ହୋଇଥାଉ । ଠିକ୍‌ ୪ଟାୀ ବାଜିବାକୁ ମିନିଟିଏ ସମୟ 
ବାକିଥଲା | ଛକର ନିର୍ଦ୍ଦିଷ୍ଟ ସ୍ଥାନରେ ସେ ପହଞ୍ଚଲେ ଓ ୪ଟା ବେଳେ ଗୋଟିଏ 
ଚୌକି (ସେତେବେଳ ସମୟରେ ଟେବୁଲ) ଉପରେ ଠିଆ ହୋଇ ଦୃଢ଼ ସ୍ଵରରେ 
ଗାନ୍ଧିଜୀଙ୍କ ବାଁ ପାଠକଲେ 1 ଏ ଯୁଦ୍ଧରେ ଧନଜନ ଦେଇ କେହି ବ୍ରିଟିଶ ସରକାରଙ୍କୁ 


ସାହାଯ୍ୟ କରିବା ଉଚିତ ନୁହେଁ |” 

୧୯ ୪୧ରେ ହିଟଲରଙ୍କ ସୋଭିଏତ ୟୁନିଅନ ଆକ୍ରମଣ ଘଟଣାରେ ବିଶ୍ଵରେ 
ନେତୃବୃନ୍ଦ ନିନ୍ଦାକଲେ | ଏହି ସାମ୍ରାଜ୍ୟବାଦୀ ଯୁଦ୍ଧ ବିରୋଧରେ କମୁନିଷ୍ଟ ନେତାଗଣ 
' ଜନଯୁବ”ର ଡାକରା ଦେଲେ । ଗାନ୍ଧିଜୀ ଭାରତଛାଡ଼? ଆହ୍ଵାନ ଦେଲେ | ଓଡ଼ଶାର 
ବରୀ, ବୈପାରିଗୁଡ଼ା, ଇରମ, ଭଣ୍ଡାରୀପୋଖରୀ ଆଦି ସ୍ଥାନରେ ଆନ୍ଦୋଳନ କର 

୭୨ ନିଆରା ମଣିଷ 


ନେତାମାନେ ଗିରଫ ହେଲେ । କଟକରେ କମୁନିଷ୍ଟ ପାର୍ଟିର ରାଜ୍ୟଶାଖା ଅଫିସ 
ଖୋଲାଗଲା । ମହାନ ସ୍ଵାଧୀନତା ସଂଗ୍ରାମୀ ସାହଜାନନ୍ଦ ସରସ୍ବତୀଙ୍କ ଅଧ୍ଯକ୍ଷତାରେ 
କଟକଠାରେ ଏକ ବିରାଟ ଜନ ସମାବେଶର ଆୟୋଜନ କରାଗଲା । 


ପ୍ରାଣନାଥଙ୍କ ନେତୃତ୍ବରେ ହଜାର ହଜାର ଜନତା ଏହି ସମାବେଶରେ ଅଂଶ 
ଗ୍ରହଣ କରିବାକୁ ବାହାରିଲେ | ସେମାନଙ୍କ ହାତରେ ଥିଲା ତ୍ରିରଙ୍ଗା ସହିତ ଲାଲଝଣ୍ଡା | 
କାଠଯୋଡ଼ି କୂଳରେ ସେମାନଙ୍କୁ ପୋଲିସ ଅଟକାଇବାରୁ ଚାନ୍ଦିନୀ ଚଟୌକ ସମାବେଶରେ 
ସେମାନେ ଯୋଗଦେଇ ପାରିଲେ ନାହିଁ । ହେଲେ ପ୍ରାଣନାଥ, ଗୋକୁଳମୋହନ ଆଦି 
ନେତାଗଣ ଅନ୍ୟବାଟ ଦେଇ ଏହି ସମାବେଶରେ ଯୋଗ ଦେଇଥୂଲେ | 


୧୯୪୨ ମସିହା ଅଗଷ୍ଟ ୯ ତାରିଖ ଦିନ ସ୍ବାମୀ ସହଜାନନ୍ଦ ସରସ୍ବତୀଙ୍କ 
ଉପସ୍ପିତିରେ କମୁନିଷ୍ଟ ପାର୍ଟିର ରାଜ୍ୟଶାଖା ଅଫିସ ଉଦ୍‌ଘାଟିତ ହେଲା ଭଗବତୀ ରହିଲେ 
ସମ୍ପାଦକ | ପ୍ରାଣନାଥ ଏଇଠି ନିଜକୁ ଖୋଲାଖୋଲି ଭାବେ କମୁନିଷ୍ଟ ବୋଲି ଘୋଷଣା 
କଲେ |! କଟକରୁ ଖୋର୍ଧା ଫେରିବାବେଳେ ତାଙ୍କ ଗିରଫ କରାଯାଇ ବ୍ରହ୍ମପୁର ଜେଲକୁ 
ପଠାଇ ଦିଆଗଲା । ଏହି ସମୟରେ ଆଉ ଏକ ଅଭାବନୀୟ ଘଟଣା ଘଟିଥିଲା ! 
ପ୍ରାଣନାଥ ଜଟଣୀ ବାସଭବନରୁ ଗିରଫ ହେବା ପରେ ପରେ ବ୍ରିଟିଶ ପୁଲିସ ତାଙ୍କ 
ପରିବାରକୁ ଜଟଣୀ ଘରେ ତାଲା ପକାଇ ବାହାରକୁ ବାହାର କରିଦେଇଥିଲା । 
ସେତେବେଳକୁ ପୁରୀ, ଗଞ୍ଜାମ ଆଦି ଜିଲ୍ଲାରେ ଅଫିସ ଖୋଲି ସାରିଲାଣି |! ହାତ 
ତିଆରି ' ମୁକ୍ତିଯୁବ? ପତ୍ରିକାରେ କମୁନିଷ୍ଟ ଆନ୍ଦୋଳନର ବାର୍ଭା ପ୍ରସାରିତ ହେଉଥାଏ । 


କମୁନିଷ୍ଟ ଆନ୍ଦୋଳନରେ ବହୁ ଛାତ୍ର ନେତା ପ୍ରବେଶ କରିବା ଫଳରେ 
ଆନ୍ଦୋଳନ ଆହୁରି ସକ୍ରିୟ ହୋଇଉଠିଲା | ବାମପନ୍ତୀ ଛାତ୍ର ସଂଗଠନର ଡାକରାରେ 
ରେଭେନ୍‌ସା କଲେଜ ସାମନାରେ ଛାତ୍ରସମାବେଶ ଅନୁଷ୍ଠିତ ହେଲା | ଏଥିରେ ଜାତୀୟ 
ସରକାର ଗଠନର ଦାବି ବଳବତ୍ତର ହୋଇ ଉଠିଲା | ତା” ସହିତ ରାଜବନ୍ଦୀମାନଙ୍କର 
ତୁରନ୍ତ ଖଲାସ ଉପରେ ଆହ୍ବାନ ଦିଆଗଲା । 


କଟକ ଏବଂ ପୁରୀ ଜେଲରେ ସ୍ଥାନାଭାବ ହେତୁ ବହୁ ରାଜବନ୍ଦୀଙ୍କୁ ବ୍ରହ୍ମପୁର 
ପଠାଗଲା । ଏହି ଜେଲରେ ପ୍ରାଣନାଥ ୧୯ ୪୫ ମସିହାଯାଏ ଅଟକ ଥଲେ | 


କମୁନିଷ୍ଟ ପାର୍ଟି ସାମ୍ରାଜ୍ୟବାଦ ତଥା ଦେଶର ପ୍ରତିକ୍ରିୟାଶୀଳ ଶନ୍ଧିମାନଙ୍କ 
ବିରୁଦ୍ଧରେ ଏକ ˆ ଗ୍ରେଟ୍‌ ମା'ର ଡାକରା ଦେଲା । ଚାରିଆଡ଼ୁ କମୁନିଷ୍ଟ କର୍ମୀ ନେତାଗଣ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୭୩ 


ଦିଲ୍ଲୀ ଚାଲିଲେ । ଏହି ମହାଭିଯାନରେ ପ୍ରାଣନାଥ ସାମିଲ ହୋଇଥିଲେ । ତାଙ୍କ 
ସହିତ ଥଲେ ପତ୍ନୀ ମଂଜରୀଦେବୀ ଓ କନିଷ୍ଠ ପୁତ୍ର ପ୍ରଦୋଷ ।! ଦିଲ୍ଲୀର ଟାଲକଟୋରା 
ଉଦ୍ୟାନରେ ହଜାର ହଜାର କର୍ମୀଙ୍କ ପାଇଁ ତମ୍ବୁର ବ୍ୟବସ୍ଥା ହୋଇଥାଏ ! 


ଦୀର୍ଘ ୫ ମାଇଲ ପଥ ପଦବ୍ରଜରେ ଅତିକ୍ରମ କରି କର୍ମୀ ନେତୃବୃନ୍ଦ ପାର୍ଲାମେଣ୍ଟ 
ଭବନ ଆଡ଼କୁ ଅଗ୍ରସର ହେଲେ । ସ୍ଵାଧୀନତା ପରେ ପରେ ଏହା ଥୁଲା ଦିଲ୍ଲୀର 
ବିଶାଳ କର୍ମୀସମାବେଶ । କମୁନିଷ୍ଟ ପାର୍ଟିର ତପ୍ପାଳୀନ ଚେୟାରମାନ ଶ୍ରୀପଦ 
ଅମୃତଡାଙ୍ଗେ ସେଠାରେ କର୍ମୀମାନଙ୍କୁ ଉଦ୍‌ବୋଧନ ଦେଇଥିଲେ । ଉଲ୍ଲସିତ 
ହୋଇଥିଲେ ପ୍ରାଣନାଥ । 


୧୯୬୪ ମସିହାରେ ଭାରତୀୟ କମୁନିଷ୍ଟ ପାର୍ଟି ଆନୁଷ୍ଠାନିକ ଭାବେ ଦୂଇ 
ଭାଗରେ ବିଭକ୍ତ ହୋଇଗଲା | ପ୍ରାଣନାଥ ପଟ୍ଟନାୟକ କମୁନିଷ୍ଟ ପାର୍ଟିର ନେତୃତ୍ଵରେ 
ରହିଲେ । ଭାରତରେ ସାମାଜିକ ଏବଂ ଆର୍ଥନୀତିକ ପରିବର୍ଭନର ଧାରାକୁ ତ୍ବରାନ୍ବିତ 
ତଥା ବିକାଶମୁଖୀ କରାଇବା ଦିଗରେ ପ୍ରାଣନାଥଙ୍କ ଅବଦାନକୁ ଭୁଲି ହେବ ନାହିଁ । 
କମୁନିଷ୍ଠ ନୀତି ଆଦର୍ଶ ଉପରେ ତାଙ୍କର ଅଚଳ ବିଶ୍ବାଳ ଥଲା, ମାତ୍ର ସେ ମତାନ୍ଧ 
ନଥୁଲେ । 


0100 
ଜାତି ନନ୍ଦିଘୋଷ ଚଳିବ କି ଭାଇ 
ସ୍ବାର୍ଥକୁ ସାରଥୀ କଲେ 
ଟାଣେ କିରେ ଗାଡ଼ି ଦାନାର ତୋବଡ଼ା 


ଘୋଡ଼ା ମୁହେଁ ବନ୍ଧାଥଲେ | 
- ମତୂବାକୁ 

୭୪ ଜିଆରା ମଣିଷ 


ପ୍ରଜା ଆନ୍ଦୋଳନର ମାନ୍ତ୍ରିକ 


ଝିଅବୋହୂଙ୍କୁ ଟେକିନେଇ ବଳାକ୍ରାର କରିବା ଥୁଲା 
ରାଜା ତଥା ରାଜକର୍ମଚାରୀମାନଙ୍କର ବିଚିତ୍ର ସଉକ । 
ବେଠି ନ ଖଟିଲେ କୋରଡ଼ାରେ ଲହୁଲୁହାଣ ହେବାକୁ 
ପଡ଼ୁଥିଲା | ବଳଦ ସହିତ ମଣିଷକୁ ଯୋଡ଼ି ପାହାଡ଼ିଆ 
ଜମି ତାଡ଼ିବା କାମରେ ଲଗା ଯାଉଥୁଲା | ପ୍ରତିବାଦ 
କଲେ ନିଆଁରେ ଚେଙ୍କ ଦେବା ସହିତ ନିଶ ଉପାଡ଼ି 
ଦିଆଯାଉଥିଲା | 


ଆନ୍ଦୋଳନ... ଆନ୍ଦୋଳନ ... ଆନ୍ଦୋଳନ... ! ! ! ଆନ୍ଦୋଳନ ବ୍ୟତିରେକ 
ପ୍ରାଣନାଥଙ୍କ ପ୍ରାଣସତ୍ତା ଯେପରି ମୂଲ୍ୟହୀନ । କୃଷକ, ଶ୍ରମିକର ନାଯ୍ଯ ଦାବିଠାରୁ 
ଆରମ୍ଭ କରି ଗଡ଼ଜାତ ଅନ୍ଧାରୀ ମୁଲକର ଲୋମହର୍ଷଣକାରୀ ଅତ୍ୟାଚାର ବିରୁଦ୍ଧରେ 
ପ୍ରଜାମଣ୍ଡଳୀକୁ ରାସ୍ତା ଦେଖାଇବା ପର୍ଯ୍ୟନ୍ତ ସବୁଠି ଥଲା ଗୋଟିଏ ବ୍ଯକ୍ତିର ସ୍ପଷ୍ଟ 
ପଦରଚିହୃ... ସେଇଥିପାଇଁ ସେ ନିଆରା ମଣିଷ... | 


ଏଇ ମଣିଷଟି ସକଳପ୍ରକାର ଅତ୍ୟାଚାର ବିରୁଦ୍ଧରେ ସଦାସର୍ବଦା ସ୍ବର ଉତ୍ତୋଳନ 
କରି ଆସିଛି । ଇତିହାସ ପୁରାଣରୁ ଆରମ୍ଭକରି ଗଣତନ୍ତ୍ର ପର୍ଯ୍ୟନ୍ତ ସବୁଠି ଶାସନର 
ଅବ୍ୟବସ୍ଥା ବିରୁଦ୍ଧରେ ସ୍ଵର ଦାନା ବାନ୍ଧିଛି । ଆନ୍ଦୋଳନକୁ ସାକାର କରିବା ପାଇଁ 
ଆଗେଇ ଆସିଛି କେହି ଜଣେ ମାନ୍ତରିକ | 


ଓଡ଼ିଶାରେ ଜନଜାଗରଣର ସଫଳ ମାନ୍ତ୍ରିକ ହେଉଛନ୍ତି ପ୍ରାଣନାଥ । ତାଙ୍କ 
ଜନଯୁଦ୍ଧର ଆହ୍ଵାନ ଓଡ଼ିଶା ମାଟିରେ ଭଲଭାବେ କାମ କରିଛି । ଓଡ଼ିଶାର ମୋଗଲବନ୍ଦୀ 
ଅଞ୍ଚଳ ଏବଂ ଖାସମାହାଲ ଅଞ୍ଚଳରେ କୃଷକ ସଂଘ ଗଠନ କରି ପ୍ରାଣନାଥ ଶତକଡ଼ା 
ଶହେ ଭାଗ ନିଜର ଲକ୍ଷ୍ୟ ପୂରଣ କରିପାରିଥିଲେ | 


ଏଥର ତାଙ୍କର ଦୃଷ୍ଟି ପଡ଼ିଲା ଗଡ଼ଜାତ ଉପରେ । ଗଡ଼ଜାତ ମୂଲକରେ 
ଚାଲୁଥିଲା ଅନ୍ଧାରୀ ଶାସନ । ପ୍ରତିବାଦ କରିବାର ଶକ୍ତି କାହାରି ନଥଲା | ଗଡ଼ଜାତର 
ରାଜା ଜମିଦାରଗଣ ବ୍ରିଟିଶ ଶାସନର ଅନୁଗତ ସାଜି ପ୍ରଜାମାନଙ୍କୁ ଲୁଟ୍‌ କରୁଥିଲେ | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୭୫ 


ଅତ୍ୟାଚାର ବିରୁଦ୍ଧରେ ପ୍ରଜା ଅସନ୍ତୋଷ ବଢ଼ି ଚାଲିଥିଲା | ଶେଷରେ ଏହା 


 ପ୍ରଜାମେଳି”ର ରୂପ ଧାରଣ କଲା । ପ୍ରଜା ଆନ୍ଦୋଳନକୁ ଦୃଢ଼ ହସ୍ତରେ ବ୍ରିଟିଶ 
ସରକାର ଦମନ କଲେ | 


ନିର୍ଯାତିତ ପ୍ରଜାକୁଳକୁ ଶୋଷଣ ଅତ୍ଯାଚାରରୁ ମୁକ୍ତ କରିବା ଉଦ୍ଦେଶ୍ୟରେ 
ଭାରତବର୍ଷରେ ମୁଣ୍ଡଟେକିଲା ପ୍ରଜାଆନ୍ଦୋଳନ | ୧୯୩୭ ମସିହା ଜୁନ୍‌ ୨ ୪ ତାରିଖ 
ଦିନ କଟକଠାରେ ମୋହନଲାଲ ଗୌତମ ଓ ତାଙ୍କର ପଟାଭି ସୀତାରାମେୟାଙ୍କ 
ନେତୃତ୍ଵରେ ଓଡ଼ିଶାରେ ପ୍ରଜାମଣ୍ଡଳୀର ଏକ ମହାସମ୍ମିଳନୀ ଅନୁଷ୍ଠିତ ହୋଇଥଲା । 
ଓଡ଼ିଶାରେ ପ୍ରଜାଆନ୍ଦୋଳନ କମିଟିର ସମ୍ପାଦକ ରହିଲେ ସାରଙ୍ଗଧର ଦାସ ଏବଂ 
ସଭାପତି ରହିଲେ ମହତାବ । 


ଜୀବନସାରା କୃଷକମାନଙ୍କ ଦାବି ପାଇଁ ଆନ୍ଦୋଳନ କରି ଆସିଥୁବା ପ୍ରାଣନାଥ 
ଏଥର ଆନ୍ଦୋଳନର ସୀମାରେଖାକୁ ପ୍ରସାରିତ କଲେ | ରଣପୁର, ଦଶପଲ୍ଲା, ଖଣ୍ଡପଡ଼ା 
ଆଦି ଗଡ଼ଜାତମାନଙ୍କରେ ପ୍ରାଣନାଥ ପ୍ରଜାମଣ୍ଡଳ କମିଟିମାନ ଗଠନ କଲେ ! ଏଠାକାର 
ପ୍ରଜାମାନଙ୍କୁ ସଂଗଠିତ କରି ରାଜା ଜମିଦାରମାନଙ୍କ ବିରୁଦ୍ଧରେ ଆନ୍ଦୋଳନ 
ଚଳାଇଲେ | ବିଭିନ୍ନ ଗଡ଼ଜାତ ବୁଲି ପ୍ରଜାମାନଙ୍କୁ ବିପ୍ଲବର ଇନ୍ଧନ ଯୋଗାଇଦେଲେ 
ପ୍ରାଣନାଥ, ମାଳତୀ ଚୌଧୁରୀ, ଭଗବତୀ, ବନମାଳୀ, ମହତାବ, ପବିତ୍ର ଏବଂ 
ରାଧାନାଥ ରଥ | 


ପ୍ରଜା ଆନ୍ଦୋଳନକୁ ତୀବ୍ରତର କରି ଗଢ଼ିଲେ ଗୁରୁଚରଣ, ଅନନ୍ତ, 
ଗୌରାଙ୍ଗଚରଣ, ବୈଦ୍ୟନାଥ, ବ୍ରଜକିଶୋର, ହରମୋହନ, ଗୋକୁଳମୋହନ, 
ପରଶୁରାମ, ଗଙ୍ଗାଧର, ଶ୍ରୀଧର, ମଦନମୋହନ ପ୍ରମୁଖ କମୁନିଷ୍ଟ ନେତା | 


ଢେଙ୍କାନାଳ ରାଜାଙ୍କ ଅତ୍ୟାଚାର ଚରମସୀମା ଛୁଇଁଥିଲା | ରାଜବାଟାୀ ସମ୍ମୁଖରେ 
ଲୋକେ ଜୋତା ଛତା ଧରି ଯାଇ ପାରୁ ନଥିଲେ । ରାଜାଙ୍କ ଆଦେଶ ନ ମାନିଲେ 
ଢୋଲଘରେ ପୁରାଇ ଅକଥନୀୟ ଶାରୀରିକ ନିର୍ଯାତନା ଦିଆଯାଉଥିଲା ! ଝିଅବୋହୂଙ୍କୁ 
ଟେକିନେଇ ବଳାକ୍ରାର କରିବା ଥଲା ରାଜା ତଥା ରାଜକର୍ମଚାରୀମାନଙ୍କର ବିଚିତ୍ର 
ସଉକ | ବେଠି ନ ଖଟିଲେ କୋରଡ଼ାରେ ଲହୁଲୁହାଣ ହେବାକୁ ପଡ଼ୁଥୁଲା । ବଳଦ 
ସହିତ ମଣିଷକୁ ଯୋଡ଼ି ପାହାଡ଼ିଆ ଜମି ତାଡ଼ିବା କାମରେ ଲଗା ଯାଉଥିଲା | ପ୍ରତିବାଦ 
କଲେ ନିଆଁରେ ଚେଙ୍କ ଦେବା ସହିତ ନିଶ ଉପାଡ଼ି ଦିଆଯାଉଥୁଲା | 


ଢେଙ୍କାନାଳ ଅତ୍ୟାଚାରର ଖବର ଚାରିଆଡ଼େ ବ୍ୟାପିଯାଇଥିଲା ! ଢେଙ୍କାନାଳର 
ଏହି ଅମାନୁଷିକ ଅତ୍ୟାଚାର ବିରୁଦ୍ଧରେ କଟକର ଜେନାପୁରଠାରେ ଏକ ବିରାଟ ଜନ 

୭୬ ନିଆରା ମଣିଷ 


ସମାବେଶର ଆୟୋଜନ କରିଥଲେ ପ୍ରାଣନାଥ । କଟକ ଟାଉନହଲ୍‌ରେ ତାଙ୍କ 
ସଭାପତିତ୍ଵରେ ଏକ ପ୍ରତିବାଦ ସଭା ଅନୁଷ୍ଠିତ ହୋଇଥଲା । ମମସ୍ପଶୀ ଆହ୍ଵାନ 
ପ୍ରଜାରକ୍ତରେ ନିଆଁ ଲଗାଇ ଦେଇଥୁଲା | ତାତି ଉଠିଥିଲେ ପ୍ରଜାକୁଳ | 


ନବକୃଷ୍ଣ ଚୌଧୁରୀ ଓ ଭଗବତୀ ପାଣିଗ୍ରାହୀ ସତ୍ୟାଗ୍ରହ କରିବା ପାଇଁ ଢେଙ୍କାନାଳ 
ଯାଇଥିଲେ । ସେମାନେ ବାଧ୍ୟ ହୋଇ ଫେରିଥିଲେ | ବାର ବର୍ଷର ବାଳକ ଗୋରା 
ପୋଲିସ୍‌ର ଗୁଳିର ଶିକାର ହୋଇଥଲା | ବାଜିରାଉତ ସହିତ ସହିଦ ହୋଇଥଲେ 
ନଟ, ବୀର, ହୃଷି, ରଘୁ ପ୍ରଭୁତି ବିପ୍ଲବୀଗଣ । ଏହି ଅମର ସହିଦମାନଙ୍କ ଶବକୁ 
ପଟୁଆରରେ ଅଣାଯାଇ କଟକ ଖାନନଗର ମଶାଣିରେ ଦାହ କରାଯାଇଥୁଲା | 

ବିପ୍ଲବୀ କବି ସଚି ରାଉତରାୟ ଲେଖୁଥିଲେ ରକ୍ତସ୍ବାତ କବିତା - 

ନୁହେଁ ବନ୍ଧୁ ନୁହେଁ ଏହି ଚିତା 

ଏ ଜାତି ତିମିର ଜଳେ 

ମୁକତିର ଅଲିଭା ସଳିତା ! 

ପ୍ରଜା ଆନ୍ଦୋଳନକୁ ଇନ୍ଧନ ଯୋଗାଇ ଚାଲିଲେ ତାଳଚେରରେ ପବିତ୍ରମୋହନ 
ପ୍ରଧାନ, ଢେଙ୍କାନାଳରେ ବୈଷ୍ଣବ ପଟ୍ଟନାୟକ ! ନୀଳଗିରିରେ ପ୍ରଜାମଣ୍ଡଳ ସଶସ୍ତ୍ର 
ସଂଗ୍ରାମର ନେତୃତ୍ଵ ନେଇଥୁଲେ ବ୍ରିଟିଶ ସେନା ଦୃମ ହସ୍ତରେ ପ୍ରଜାମେଳିକୁ ଦମନ 
କଲେ | ପବିତ୍ରମୋହନ ଦେଶାନ୍ତରୀ ହେଲେ | ଲହୁ ଲୁହାଣ ହୋଇ ବୈଷ୍ଣବ କଟକରେ 
ଆତ୍ସଗୋପନ କଲେ । 


ରଣପୁର ଗଡ଼ଜାତର ପ୍ରଜା ଆନ୍ଦୋଳନ ଏକ ଜନଯୁଦ୍ଧରେ ପରିଣତ ହେବାକୁ 
ଲାଗିଲା । ରଣପୁର ରାଜାଙ୍କ ଶାସନରେ ଲୋକେ ଅତିଷ୍ଠ ହୋଇ ପଡ଼ିଥିଲେ । 
ପ୍ରଜାମଣ୍ଡଳୀର ସମର୍ଥକ ମାନଙ୍କୁ ଜୋରିମାନା, ଶାରୀରିକ ଦଣ୍ଡ ଆଦି ଦିଆଯାଉଥିଲା | 


ରଣପୁର ପ୍ରଜାମଣ୍ଡଳର ପ୍ରଥମ ସମ୍ମିଳନୀ ୧୯୩୬ ମସିହାରେ ସାନପଦର 
ଗ୍ରାମରେ ଅନୁଷ୍ଠିତ ହୋଇଥିଲା ¦ ଏଥରେ ପ୍ରାଣନାଥଙ୍କ ସମେତ ପବିତ୍ରମୋହନ ପ୍ରଧାନ, 
ନବକୃଷ୍ଣ ଚୌଧୁରୀ, ଗୋକୁଳ ଚୂଡ଼ାମଣି, ପରଶୁରାମ ପାଦାତିକ ରାୟ, ବନମାଳୀରାମ, 
ଗଙ୍ଗାଧର ପାଇକରାୟ | ଦିବାକର ପରିଡ଼ା, ରଘୁନାଥ ମହାନ୍ତି ପ୍ରଜାମଣ୍ଡଳୀର ସମର୍ଥକ 
ତଥା କର୍ମା ଯୋଗଦେଇଥୁଲେ । 


ରଣପୁର ରାଜା ପ୍ରଜାମାନଙ୍କ ଉପରେ ବେଠି, ଭେଟି, ମାଗଣ, ରୋଶମ ଆଦି 
ବୋଝ ଲଦି ଦେଇଥିଲେ | ପ୍ରଜାମଣ୍ଡଳ ଏହାର ଘୋର ବିରୋଧ କଲେ । କର୍ମୀମାନଙ୍କୁ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୭୭ 


ରାଜାଙ୍କ ଲୋକେ ଜୋର କରି ରଣପୁରରୁ ବାହାର କରି ଦେଉଥିଲେ । ଆନ୍ଦୋଳନରେ 
ବାରଉଁଁ। ଗାଁ ଗହଳିକୁ ପ୍ରସାରିତ ହେବାରେ ଲାଗିଲା । ପ୍ରଜାମଣ୍ଡଳର ନେତାଗଣଙ୍କୁ 
୧୯୩୯ ଜାନୁଆରୀ ଦୁଇରେ ଗିରଫ କରି ଜେଲ୍‌ରେ ଭର୍ରି କଲେ ! 


ତାତି ଉଠିଲେ ରଣପୁର ପ୍ରଜା । ଜେଲଖାନା ଭାଙ୍ଗି ନେତାମାନଙ୍କୁ ମୁକ୍ତ 
କରିବା ପାଇଁ ପ୍ରଜାମାନେ ସଂକଳ୍ପ କଲେ | ୧୯୩୮ରେ ବନମାଳୀ ରାମ ଏବଂ 
ରଘୁନାଥ ମହାନ୍ତି ସରକାର ଓ ଜନତାଙ୍କ ଆଗରେ ଦାବିପତ୍ର ଉତ୍‌ଥାପନ କଲେ । 
ରଣପୁର ଆଖପାଖ ଅଞ୍ଚଳର ଜନନେତାମାନଙ୍କୁ ପ୍ରାଣନାଥ ପୂର୍ବରୁ ପରାମର୍ଶ ଦେଇ 
ସାରିଥିଲେ । 


ଚାନ୍ଦପୁର ଦଶଦୋଳ ପଡ଼ିଆରେ ପ୍ରଜାମଣ୍ଡଳର ବିରାଟ ଜନସମାବେଶ ରଣପୁର 
ରାଜାଙ୍କ ନିଦ ହଜାଇ ଦେଲା | ରାଜା ବ୍ରିଟିଶ ସରକାର ସହିତ ମନ୍ତ୍ରଣା କରି ଆନ୍ଦୋଳନକୁ 
ଦମନ କରିବା ପାଇଁ ଉଦ୍ୟମ ଚଳାଇଲେ । ପ୍ରଜା ରକ୍ତମୁହାଁ ହେଲେ | ଜେଲଖାନାରେ 
ବନ୍ଦୀଥବା ନେତାମାନଙ୍କୁ ତୁରନ୍ତ ଖଲାସ କରିବା ପାଇଁ ପ୍ରଜାମଣ୍ଡଳ ଆହ୍ଵାନ ଦେଇଥିଲା | 
ଭୟରେ ଥରିଥଲେ ରଣପୁର ରାଜା । 


ଭୟଭୀତ ହୋଇ ରଣପୁର ରାଜା, ନୟାଗଡ଼ଠାରେ ଅବସ୍ଥାନ କରୁଥିବା ବ୍ରିଟିଶ 
ପଲିଟିକାଲ ଏଜେଣ୍ଟ ବେଜେଲଗେଟଙ୍କ ଶରଣାପନ୍ନ ହେଲେ | ବନ୍ଧୁକ ଗୁଳିରେ ଜନ 
ଆନ୍ଦୋଳନକୁ ଚପାଇ ଦେବାପାଇଁ ଚେଷ୍ଟା କରାଗଲା, କିନୁ ଆନ୍ଦୋଳନ ଦବିଲା ନାହିଁ । 
ରଣପୁର ରାଜାଙ୍କୁ ସାହାଯ୍ୟ କରିବା ପାଇଁ ବେଜେଲଗେଟ ୪୦ ଜଣ ସୈନିକଧରି 
ଅପେକ୍ଷା କରିଥଲେ | 


ବେଜେଲଗେଟ୍‌ଙ୍କ ଧାରଣାରେ ପୂର୍ଣ୍ଣଛେଦ ଟାଣିଲେ ପ୍ରଜାମଣ୍ଡଳର 
ବୀରବାହିନୀ । ଲୋଧାଚୁଆ ଗ୍ରାମଠାରୁ ଆଉ ଆଗେଇ ପାରିଲା ନାହିଁ ତାଙ୍କ ଗାଡ଼ି | 
ବଡ଼ ବଡ଼ ଗଛକାଟି ତାଙ୍କ ପଥରୋଧ କରାଯାଇଥିଲା | ବେଜେଲଟଗେଟଙ୍କ ଆଦେଶ 
ଅମାନ୍ୟ କରିବାରୁ ବୃଦ୍ଧ ନାଥଭୋଳଙ୍କୁ ବେଜେଲଗେଟ ଫାୟାର କରିଥିଲେ । ବଡ଼ 
କଷ୍ଟରେ ସେ ସୈନ୍ଯମାନଙ୍କ ସାହାଯ୍ୟରେ ରାସ୍ତା ସଫା କରି ରଣପୁରରେ ପହଞ୍ଚଲେ । 


ସେତେବେଳକୁ ରଣପୁର ଲୋକାରଣ୍ୟ | ଜନ ସାଧାରଣ ଛୁଟି ଆସିଲେ 
ବେଜେଲଗେଟଙ୍କ ପାଖକୁ । ସେମାନଙ୍କୁ ବାରଣ କରିଥଲେ ପ୍ରଜାମଶ୍ଡଳ ନେତା 
ରଘୁନାଥ ମହାନ୍ତି ଏବଂ ଦିବାକର ପରିଡ଼ା । ରାଜବାଟୀ ଭିତରକୁ ଯାଇ ଭୀତତ୍ରସ୍ତ 
ରାଜାଙ୍କୁ ଭେଟିବା ପରେ ବେଜେଲଗେଟ ପୁନର୍ବାର ଫେରିଆସିଲେ ଲୋକଙ୍କ ପାଖକୁ 

୭୮ ନିଆରା ମଣିଷ 


ପ୍ରଜାମଣ୍ଡଳ ନିଜର ଦାବି ଉପସ୍ଥାପନ କଲା । ଏତିକିବେଳେ ସେଠାରେ ପହଞ୍ଚଲା 
ଏକ ଶଗଡ଼ରେ ବେଜେଲଗେଟଙ୍କ ଗୁଳିରେ ମୃତ୍ୟୁବରଣ କରିଥବା ନାଥ ଭୋଳର 
ଶିବ | 


ବେଜେଲଗେଟ ପୋଷ୍ଟମର୍ଟମ ପାଇଁ ଆଦେଶ ଦେଲେ ମଧ୍ଯ ଜନତା ଆଉ 
ସହିବା ଅବସ୍ଥାରେ ନଥିଲେ । ବେଜେଲଗେଟ ପୋଲିସକୁ ଫାୟାରିଂ ଅର୍ଡର ଦେଲେ 
ମଧ୍ଯ ଲୋକେ ପୋଲିସ ହାତରୁ ବନ୍ଧୁକ ଛଡ଼ାଇ ନେଇ ସାରିଥିଲେ । ବାଉଁଶ ଠେଙ୍ଗାରେ 
ଲୋକେ ବେଜେଲଗେଟଙ୍କୁ ବାଡ଼େଇ ବାଡ଼େଇ ମାରିଦେଲେ । ନେତା ଥଲେ 
ରକ୍ତମୁଖା । 

ଏହାପରେ ଜନତା ଛୁଟିଲେ ରାଜନବର ଆଡ଼େ । ଭୟାଳୁ ରାଜା ତୁରନ୍ତ 
ବନ୍ଦୀମାନଙ୍କ ଖଲାସ କରିଦେଲେ | ବିଳମ୍ବରେ ଇଂରେଜ ସୈନିକ ସେଠାରେ ପହଞ୍ଚଜ୍‌ 
ପରିସ୍ଥିତିକୁ ଆୟତ କରିଥଲେ ! ହତ୍ଯା ଅପରାଧରେ ରଘୁ, ଦିବାକରଙ୍କ ସମେତ 
୨୬ ଜଣଙ୍କୁ ଅଭିଯୁକ୍ତ କରାଗଲା | ଶହ ଶହ ଲୋକଙ୍କୁ ଗିରଫ କରାଗଲା | ସାଧାରଣ 
ନେତା ଉପରେ ଚାଲିଲା ପୋଲିସ୍‌ ଜୁଲମ । 


ଘଟଣା ସ୍ଥାଳରେ ପହଞ୍ଚଥବା ମହତାବଙ୍କ ପରାମର୍ଶରେ ରଣପୁରର ସମସ୍ତେ 
ଗାଁ ଗଣ୍ଡା ଛାଡ଼ି ମୋଗଲବନ୍ଦୀ ଅଞ୍ଚଳକୁ ଚାଲି ଯାଇଥଲେ | ଏମାନଙ୍କୁ ଏକଜୁଟ କରି 
ସେମାନଙ୍କ ଖାଦ୍ୟପେୟର ବ୍ୟବସ୍ଥା କରିଥଲେ ପ୍ରାଣନାଥ | ଏହି ଘଟଣା ଭାରତବର୍ଷରେ 
ହଇଚଇ ସୃଷ୍ଠି କରିଥଲା | ରଣପୁର ଅବସ୍ଥା ସମ୍ପର୍କରେ ପ୍ରାଣନାଥ ପ୍ରଫେସର ଏନଂ.ଜି. 
ରଙ୍ଗା, ନବକୃଷ୍ଣ ଚୌଧୁରୀ, ସୁରେନ୍ଦ୍ର ନାଥ ଦ୍ବିବେଦୀ ପ୍ରମୁଖଙ୍କ ସହିତ ଆଲୋଚନା 
କରିଥୁଲେ । 


ରଣପୁରରେ ଅସ୍ଥାୟୀ ପଲିଟିକାଲ ଏଜେଣ୍ଟ ବୃଡ଼େନ୍‌ସାହେବ ନିଯୁକ୍ତ ହୋଇଥିଲେ 
ମଧ୍ଯ ରଣପୁରର ଅବସ୍ଥା ଭଲ ନଥିଲା | ଲୋକେ ଡରି ମରି ରହୁଥିବାବେଳେ ସାହେବ 
ମଧ୍ଯ ନିଜକୁ ନିରାପଦ ମଣୁ ନଥିଲେ । ବୁଡ଼େନଙ୍କ ଅବସ୍ଥା ସମ୍ପର୍କରେ ପ୍ରାଣନାଥ 
ଲେଖୁଛନ୍ତି - “ଆମେ ଯାହା ଦେଖୁଲୁ ! ବୂଡ଼େନ ପ୍ରଜାବର୍ଗଙ୍କୁ ଭୟଭୀତ କରିବା 
କାର୍ଯ୍ୟରେ ବ୍ୟାପ୍ତ ଥବା ସମୟରେ ନିଜେ ଅଧ୍ବକ ଭୟଗ୍ରସ୍ତ ଥବାର ଜଣା ପଡ଼ୁଥିଲା | 
ରଣପୁରର କୌଣସି ପ୍ରଜା ଲୁଚି ଛପି ତାଙ୍କୁ ଆକ୍ରମଣ କରିବା ଭୟରେ ସେ ଶ୍ତାଧୂକ 
ସୈନ୍ୟ ଓ ବହୁ ପେଟ୍ରୋମାକ୍୍‌୍‌ ଆଲୋକମାଳା ଘେରରେ ରହୁଥିଲେ ।” 


f 


Digitized by PPRACHIN, SOA 


ସଂଗ୍ରାମୀ ପ୍ରାଣନାଥ ପଟ୍ଟନାୟକ ୭୯ 


ପ୍ରାଣନାଥଙ୍କ ଉଦ୍ୟମରେ ରଣପୁର ପାଇଁ ଏକ ଡିଫେନ୍‌ସ କମିଟି ଗଠନ 
କରାଗଲା |! ରାଜବାଟୀ ସମ୍ମୁଖରେ ଏକ ଛାମୁଣ୍ଡିଆ ବସାଇ ନିରୀହ ପ୍ରଜାଙ୍କ ବିଚାର 
ଚାଲିଲା | ପ୍ରାଣନାଥ ଓ ଅନ୍ୟ ରାଜନେତାଙ୍କ ରଣପୁର ମାଡ଼ିବା ମନାଥଲା | ମକଦ୍ଦମା 
ଲଢ଼ିବା ପାଇଁ ପ୍ରଜାମାନଙ୍କ ପକ୍ଷରୁ ଆଡ଼ଭୋକେଟ ଦୀନବନ୍ଧୁ ସାହ ରାଜକିଶୋର 
ଦାସ, ଗଦାଧର ଜେନାଙ୍କୁ ପ୍ରାଣନାଥ ନିମନ୍ତ୍ରଣ କରିଥଲେ | ସେମାନଙ୍କୁ ବଡ଼ କଷ୍ଟରେ 
ସାନପଦରଠାରୁ ଚାଲିଚାଲି ଯିବାକୁ ପଡ଼ୁଥିଲା । 


ପ୍ରାଣନାଥ ଓକିଲମାନଙ୍କ ସାଙ୍ଗରେ ନେଇ ଯାଉଥ୍‌ବାବେଳେ ପେଲିସ ତାଙ୍କୁ 
ଗିରଫ କରି ଜଟଣୀରେ ଛାଡ଼ି ଦେଇଥିଲେ । ତଥପି ପ୍ରାଣନାଥଙ୍କ ସାଥୀମାନେ 
ବନ୍ଦୀମାନଙ୍କ ସହାୟତା କରିବା ପାଇଁ ଆଗେଇ ଆସିଥିଲେ | ବାରମ୍ବାର ସ୍ଥାନ ବଦଳାଇ 
ଲୁଚି ରହୁଥିବା ରଘୁ ଦିବାକରଙ୍କୁ ସିକୋଠାରୁ ଗିରଫ କରାଯାଇଥୁଲା । ମିଛସତ 
ଲଗାଇ ଉଭୟଙ୍କ ଉପରେ ଅତ୍ୟାଚାର ଚାଲିଲା ! ପ୍ରାଣନାଥଙ୍କ ସକଳ ଉଦ୍ୟମ ପଣ୍ଡ 
ହେଲା | କାରଣ ବିଚାର ଶେଷରେ ରଘୁଦିବାକରଙ୍କୁ ଫାଶିଦଣ୍ଡ ଓ ଅନ୍ୟ ୧୦ ଜଣଙ୍କୁ 
କାରାଦଣ୍ଡ ଆଦେଶ ମିଳିଥଲା । 


ପ୍ରାଣନାଥ ଖାଇବା ପିଇବା ଭୁଲି ପ୍ରଜାମଣ୍ଡଳ ପାଇଁ ନିଜକୁ ଉସ୍ପର୍ଗ 
କରିଦେଇଥଲେ | ଡିଫେନ୍‌ସ ପାଇଁ ସେ ଘରଘର ବୁଲି ଚାନ୍ଦା ସଂଗ୍ରହ କରୁଥିଲେ 1 
ବ୍ରିଟିଶ ସରକାର “ ଏକ୍ସଟ୍ରାଡିକସନ” ନିୟମରେ ପ୍ରାଣନାଥ ଏବଂ ତାଙ୍କ ସାଥୀମାନଙ୍କୁ 
ରଣପୁରରେ ହିସାକାଣ୍ଡ ଘଟାଇବାରେ ସାହାଯ୍ୟ କରିଥିବାରୁ ଗିରଫ ପାଇଁ ଉଦ୍ଯମ 
ଚଳାଇଥଲେ । ଏ ବିଷୟରେ ଓଡ଼ିଶାର ତକ୍ାଳୀନ ପ୍ରଧାନମନ୍ତ୍ରୀ ବିଶ୍ଵନାଥ ଦାସଙ୍କୁ 
ମଧ୍ଯ ଅବଗତ କରାଯାଇଥିଲା | ହରିଜନ” ପତ୍ରିକାରେ ଗାନ୍ଧିଜୀ ଏହି ଆନ୍ଦୋଳନ 
ସପକ୍ଷରେ ଲେଖୁଥିଲେ । 


ବ୍ରିଟିଶ ସରକାରଙ୍କ ମତଲବରୁ ଜଣାପଡ଼ୁଥଲା, ଯେ କୌଣସି ପ୍ରକାରେ 
ପ୍ରାଣନାଥଙ୍କୁ ଫାଶିରେ ଚଢ଼ାଇବାକୁ ସେମାନେ ମସୁଧା କରୁଛନ୍ତି । ହେଲେ ତାଙ୍କୁ 
ଗିରଫ କରିବାଟା ଏତେ ସହଜ ନଥିଲା | କାରଣ ହଜାର ହଜାର ଜନତାର ସେ 
ଥିଲେ ମୁକୁଟ ବିହୀନ ସମ୍ରାଟ । ପ୍ରଜାମଣ୍ଡଳର ଭାଗ୍ୟ ସହିତ ଯୋଡ଼ା ହୋଇଥଲା 
ପ୍ରାଣନାଥଙ୍କ ଭାଗ୍ୟ । 7/7 


ପାଟ ବସନେ ଗୁଞ୍ଜଫଳ, ଥିଲେ ନୁହଇ ବହୁମୂଲ୍ୟ । 
ଚିରା କକନାରେ ମଣିବର, ଥିଲେ ନ ତୁଟେ ମୁଲ୍ୟ ତା'ର | 
- କଜୁୟଚି ଅଞଚିଚ 

Fro ନିଆରା ମଣିଷ 


କୃଷକ ଆନ୍ଦୋଳନ 


ଆନ୍ଦୋଳନ ଥୁଲା ତାଙ୍କର ଅସ୍ଥିମଜାଗତ ! ଏ 
ଆନ୍ଦୋଳନରେ କୌଣସି ବ୍ୟଳ୍ତିଗତ ସ୍ଵାର୍ଥ ନଥୁଲା କିମ୍ବା 
ଶସ୍ତା ବାହାବା ନେବା ପାଇଁ ସେ ଏହାକୁ ଆଦରି ନେଇ 
ନ ଥଲେ | ଜନତାର ସ୍ଵାର୍ଥ ଥଲା ତାଙ୍କର ଏକମାତ୍ର 
ଲକ୍ଷ୍ୟ | 


ଓଡ଼ିଶା ହେଉଛି ଏକ କୃଷିପ୍ରଧାନ ରାଜ୍ଯ । ଏହାର ଶତକଡ଼ା ୮୫ ଭାଗ 
ଲୋକେ ଗ୍ରାମାଞ୍ଚଳରେ ବାସ କରିବା ସଙ୍ଗେ ସଙ୍ଗେ କୃଷି ଉପରେ ଜୀବିକା ନିର୍ବାହ 
କରୁଥିଲେ | ହେଲେ କୃଷି ପାଇଁ ବିପଦ ସୃଷ୍ଟି କରୁଥିଲା ବନ୍ୟା ବାତ୍ୟା ମରୁଡ଼ି | ଖାଲି 
ସେତିକି ନୁହେଁ ଓଡ଼ିଶାର ଚାଷୀ ମୁଲିଆଙ୍କୁ ନାନା ଭାବରେ ଲୁଟି ଚାଲିଥିଲେ ମହାଜନ, 
ଧନୀ ଜମିଦାର ଏବଂ ସାମନ୍ତଗୋଷ୍ଠୀ ! ଏମାନଙ୍କ ବିରୋଧରେ ପ୍ରତିବାଦ କରିବା 
ସ୍ଵପ୍ନ ଥଲା | ଚାଷୀମାନେ ଜମିଦାରଙ୍କ ଭୟରେ ଥରହର ହେଉଥିଲେ | ଠିକ୍‌ ସମୟରେ 
ଖଜଣା ପଇଠ କରିପାରୁ ନଥିବାରୁ, ଜମିଦାର ସେମାନଙ୍କ ଚାଷଜମିକୁ ନିଲାମ 
କରୁଥିଲେ । 


ଖଜଣା ବୃଦ୍ଧି ଯୋଗୁ ମଧ୍ୟ ଚାଷୀମାନେ ଆହୁରି ହନ୍ତସନ୍ତ ହେଉଥିଲେ । ଜମି 
ନିଲାମ ହେବାପରେ ବାଧ୍ଯ ହୋଇ ଚାଷୀ ଆତ୍ସହତ୍ଯା କରୁଥଲା କିମ୍ଭା ଜମିଦାରଙ୍କ 
ଘରେ ବେଠି ଖଟୁଥିଲା ! ଏହି ଅନ୍ଯାୟ ଅତ୍ଯାଚାରକୁ ବନ୍ଦ କରିବା ପାଇଁ ସାରା 
ଭାରତରେ ଜନ ଆନ୍ଦୋଳନ ଦେଖା ଦେଇଥିଲା | 


ସ୍ବାମୀ ସହଜାନନ୍ଦ ସରସ୍ବତୀଙ୍କ ଅଧ୍ଯକ୍ଷତାରେ ୧୯୩୬ ଏପ୍ରିଲ ୧୧ ତାରିଖରେ 
ଲକ୍ଷ୍ଲୌଠାରେ ଅଖୁଳ ଭାରତ କୃଷକ ସଭା ଗଠିତ ହେଲା | କୃଷକମାନଙ୍କ ଶୋଷଣରୁ 
ମୁକ୍ତ କରିବା, ସେମାନଙ୍କ ଅର୍ଥନୀତିକ ଓ ରାଜନୀତିକ ଦାବି ହାସଲ ପାଇଁ ଆନ୍ଦୋଳନ 
କରିବା, ସାମ୍ରାଜ୍ୟବାଦକୁ ବିରୋଧ କରି ମୁକ୍ତି ଆନ୍ଦୋଳନରେ ଅଂଶ ଗ୍ରହଣ କରିବା 
ଆଦି ଲକ୍ଷ୍ୟରେ ଏହି ସଭା ଗଠିତ ହୋଇଥଲା | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ re 


ଏହି ସଭାକୁ ଧନୀ ଜମିଦାରବର୍ଗ ଘୋର ବିରୋଧ କଲେ ! ମାତ୍ର ପଣ୍ଡିତ 


ନେହେରୁ ଏହା ସପକ୍ଷରେ ମତ ରଖୁବାରୁ କୃଷକ ସଭାର ସ୍ମିତି ବେଶ୍‌ ସୁଦୃଢ଼ 
ହୋଇପାରିଥିଲା । 


ଓଡ଼ିଶାରେ ମଧ୍ଯ ଏକ କୃଷକ ସଂଗଠନ ଗଢ଼ି ଉଠିଲା । ୧୯୩୬ ମାଇଁ 
୩୦ରେ କଟକଠାରେ ଓଡ଼ିଶାର କୃଷକ ସମ୍ମିଳନୀ ଅନୁଷ୍ଠିତ ହୋଇଥଲା ! ଏହି 
ଉଦ୍ଦେଶ୍ୟରେ ଗଠିତ ଅଭ୍ୟର୍ଥନା କମିଟିର ଅଧ୍ଯକ୍ଷ ଥଲେ ପଡ୍ତିତ ଗୋଦାବରୀଶ ମିଶ୍ର । 
ସମ୍ମିଳନୀରେ ସଭାପତିତ୍ଵ କରିଥୁଲେ ଅଖୁଳ ଭାରତ କୃଷକ ସଂଗଠନର ନେତା ମୋହନ 
ଲାଲ ଗୌତମ । ଓଡ଼ିଶାରେ ଏହି ଉଦ୍ୟମକୁ ସଫଳ କରାଉଥଲେ ପ୍ରାଣନାଥ ପଟ୍ଟନାୟକ, 
ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ, ଭଗବତୀ ପାଣିଗ୍ରାହୀ ପ୍ରମୁଖ ନେତା | 


ଆନ୍ଦୋଳନ ଥିଲା ତାଙ୍କର ଅସ୍ଥିମଜ୍ାଗତ | ଏ ଆନ୍ଦୋଳନରେ କୌଣସି ବ୍ୟକ୍ତିଗତ 
ସ୍ଵାର୍ଥ ନଥୁଲା କିମ୍ବା ଶସ୍ତା ବାହାବା ନେବା ପାଇଁ ସେ ଏହାକୁ ଆଦରି ନେଇଥୁଲେ । 
ଜନତାର ସ୍ବାର୍ଥ ଥଲା ତାଙ୍କର ଏକମାତ୍ର ଲକ୍ଷ୍ୟ । ସେ ଲକ୍ଷ୍ୟ ପଥରେ କେହି ବାଧକ 
ହେଲେ ସେ କାହାରିକୁ ସମାଲୋଚନା କରିବାକୁ ପଶ୍ଚାତପଦ ହେଉ ନଥିଲେ | 


ପ୍ରଥମେ ଓଡ଼ିଶାରେ ସଂଗଠନର ନାମ ରହିଥିଲା “ କୃଷକ ସଂଘ” | ପରବର୍ରୀ 
କାଳରେ ସର୍ବଭାରତୀୟ ସ୍ତରରେ ସମତା ରକ୍ଷା କରିବାକୁ ଯାଇ ଏହାର ନାମ ରହିଲା 
“ କୃଷକ ସଭା” | ଏହାର ସଭାପତି ହରେକୃଷ୍ଣ ମହତାବ ଏବଂ ସମ୍ପାଦକ ପ୍ରାଣକୃଷ୍ଣ 
ପଢ଼ିଆରୀ ଥଲେ | କାର୍ଯ୍ୟକାରୀ କମିଟିରେ ପ୍ରାଣନାଥଙ୍କ ସହିତ ନବକୃଷ୍ଣ ଚୌଧୁରୀ, 
ସୁରେନ୍ଦ୍ରନାଥ ଦ୍ବିବେଦୀ, ଗଙ୍ଗାଧର ପାଇକରାୟ, ଗତିକୃଷ୍ଣ ସ୍ଵାଇଁ, ବୈଦ୍ୟନାଥ ରଥ, 
ମୋହନ ଦାସ, ମାଳତୀ ଚୌଧୁରୀ, ଭଗବତୀ ପାଣିଗ୍ରାହୀ ପ୍ରମୁଖ ସଦସ୍ୟ ରହିଥୁଲେ । 


କିଛି ଦିନପରେ ମହତାବ ସଂଗଠନଠାରୁ ଦୂରେଇଯିବା ପରେ ତାଙ୍କ ସ୍ଥାନରେ 
ପ୍ରାଣନାଥ ପଟ୍ଟନାୟକ ମୁତ୍ୟୁ ପର୍ଯ୍ୟନ୍ତ କୃଷକ ସଭାର ସଭାପତି ରହି ଆସିଥିଲେ । 
ପ୍ରାଣନାଥଙ୍କ ବଳିଷ୍ଠ ନେତୃତ୍ଵ “ କୃଷକ ସଭା” କୁ ନୂଆ ଜୀବନ୍ୟାସ ଦେଇଥୁଲା ! ଏହି 
ସଭା ପକ୍ଷରୁ ଏକ ସାପ୍ତାହିକ ପତ୍ରିକା ' କୃଷକ” ଭଗବତୀଙ୍କ ସମ୍ପାଦନାରେ ପ୍ରକାଶ 
ପାଇଲା ୧୯୩୮ ମସିହାରେ | 


କୃଷିଜୀବୀ ପରିବାରରୁ ଆସିଥବାରୁ ପ୍ରାଣନାଥ କୃଷକର ଜୀବନ ଓ ଜୀବିକାକୁ 
ଗଭୀର ଭାବରେ ପରଖ୍ମବାର ସୁଯୋଗ ପାଇଥଲେ । ତେଣୁ ଏହି ସଂଗଠନ ପ୍ରତି 
ତାଙ୍କର ପୂର୍ଣ୍ଣ ସହଯୋଗ ରହିଥିଲା, ଇଂରେଜମାନେ “ ସରବରାକର' ମାନଙ୍କ ଦ୍ଵାରା 

୮9 ନିଆରାୀ ମଣିଷ 


ଚାଷୀମାନଙ୍କଠାରୁ ଖଜଣା ଆଦାୟ କରୁଥିଲେ । ଜମିଦାର, ମକଦ୍ଦମା, ରାଜା, 
ତହସିଲଦାର, ସରବରାକର ପ୍ରଭୃତି ଚାଷୀ ଉପରେ ଅତ୍ୟାଚାର ଚଳାଇ ଜୋର୍‌ କରି 
ଖଜଣା ଅସୁଲ କରୁଥଲେ | 


ମୋଗଲବନ୍ଦୀ ଅଞ୍ଚଳ ଏବଂ ଗଡ଼ଜାତ ଅଞ୍ଚଳ ଉଭୟ ସ୍ଥାନରେ ପ୍ରଜାମାନଙ୍କୁ 
ଶୋଷଣ କରାଯାଉଥିଲା । ଇଂରେଜ ସରକାରଙ୍କ ହାତବାରିସୀ ସାଜି ମକଦ୍ଦମା, ରାଜା, 
ଜମିଦାର, ସରବରାକର, ଗୌନ୍ତିଆ, ମୁସ୍ତାଦାରମାନେ ଲୋକମାନଙ୍କୁ ଲୁଟୁଥିଲେ । 
ଜଣେ ଜଣେ ଚାଷୀ ଉପରେ ଅନେକ ମାଲିକ ସାଜି ଶୋଷଣ କରୁଥିଲେ | 


ରାଜା ଜମିଦାରଙ୍କ ପର୍ବପର୍ବାଣିରେ ଭେଟିଦବା ପ୍ରଥା ପ୍ରଚଳିତ ଥଲା । ଲୋକେ 
ସେମାନଙ୍କ ପାଖରେ ବେଠି ଖଟିବାକୁ ଏକରକମ ବାଧ୍ୟ ହେଉଥଲେ । ପ୍ରଜାର 
ପ୍ରଥମଫଳ, ଫସଲ, ମାଛ, ପନିପରିବା ଉପରେ ରାଜା ଜମିଦାରଙ୍କ ପ୍ରଥମ ଅଧୂକାର 
ସାବ୍ୟସ୍ତ ହେଉଥିଲା | ଜମିଦାର ରାଜାଙ୍କ ଅନୁମତି ବିନା କେହି ପୁତ୍ର କନ୍ୟାଙ୍କ ବିବାହ 
କଥା ଚିନ୍ତା କରିପାରୁ ନଥିଲେ । 


ଏ ସବୁ ଥଲା ରାଜା ଜମିଦାରଙ୍କ ଶୋଷଣ ଅତ୍ୟାଚାରର ନଗ୍ନ ନମୁନା ! ଏହି 
ଅନ୍ୟାୟ ବିରୁଦ୍ଧରେ ଅଣ୍ଟାଭିଡ଼ି ବାହାରିବାକୁ କେହି ନଥିଲେ । ଏହି ଘଟଣା ଖୁବ୍‌ 
ବାଧ୍ୁଥୁଲା ପ୍ରାଣନାଥଙ୍କୁ ! ଅନ୍ୟାୟ ବିରୁଦ୍ଧରେ ସ୍ଵର ଉତ୍ତୋଳନ କରିବାକୁ ସେ ଦୃଢ଼ 
ନିଷ୍ପରି ନେଲେ । ପ୍ରାଣନାଥ କୃଷକ ସଭା ମାଧ୍ଯମରେ ପ୍ରତିବାଦର ସ୍ଵର ଉଠାଇଲେ । 


ଆନ୍ଦୋଳନ ଆରମ୍ଭ ହେଲା ପ୍ରଥମେ ଖୋର୍ଵାରୁ । ପ୍ରାଣନାଥଙ୍କ ଆବାହକତ୍ଵରେ 
ଖୋର୍ଵାର ଚାନ୍ଦମାରୀ ପଡ଼ିଆରେ ଏକ ବିରାଟ କୃଷକ ସମାବେଶର ଆୟୋଜନ 
ହୋଇଥୂଲା | ୧୯୩୬ ମସିହା ସେପ୍ଟେମ୍ବର ୧୫ ତାରିଖରେ ଗାଁ ଗହଳିରୁ ପ୍ରାୟ 
ଦଶ ହଜାର ଚାଷୀଙ୍କ ସମାବେଶ ହୋଇଥଲା | ପ୍ରାଣନାଥଙ୍କ ଅକ୍ଲାନ୍ତ ପରିଶ୍ରମ ସଫଳ 
ହୋଇଥଲା । ଚାଉଳ, ଡାଲି ପରିବା ସଂଗ୍ରହ କରାଯାଇଥିଲା | ଏହି ସମାବେଶ 
ରାଜା, ଜମିଦାର ତଥା ଇଂରେଜ ସରକାରଙ୍କ ନିଦ ହଜାଇ ଦେଇଥୁଲା | 


ଖୋର୍ଵାର କୃଷକ ସମାବେଶ ସମ୍ପୂର୍ଣ ସଫଳ ହୋଇଥିଲା | ଖେର୍ଵା ପରେ 
ପ୍ରାଣନାଥଙ୍କ ଦୃଷ୍ଟି ପଡ଼ିଲା ପୁରୀ ଉପରେ । ପୁରୀର ଶରଧାବାଲିରେ ଏକ ବିରାଟ 
ସମ୍ମିଳନୀ ପାଇଁ ଲାଗି ପଡ଼ିଲେ ପ୍ରାଣନାଥ । ପ୍ରାଣନାଥଙ୍କ ନେତୃତ୍ଵରେ ଏକ କମିଟି 
ଗଠନ କରାଯାଇଥୁଲା | ଏହି କମିଟି କୃଷକ ସମାବେଶର ମଙ୍ଗ ଧରିଥିଲେ ! ପୁରୀର 
କୃଷକ ସମ୍ମିଳନୀରେ ସର୍ବଭାରତୀୟ କୃଷକ ନେତା ସ୍ଵାମୀ ସହଜାନନ୍ଦ ସରସ୍ବତୀ 
ସଭାପତିତ୍ଵ କରିଥଲେ | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୮୩ 


ଖୋର୍ଧା ଏବଂ ପୁରୀ ଉଭୟ ସ୍ଥାନରେ ପ୍ରାଣନାଥ କୃଷକ ସମ୍ମିଳନୀ କରାଇ 
ପୂର୍ଵମାତ୍ରାରେ ସଫଳ ହୋଇଥ୍‌ଲେ । ଏ ଖବର ତଡ଼ିତ୍‌ ବେଗରେ ଚତୁର୍ଦିଗରେ 
ଖେଳିଗଲା | ପରେ ପରେ ଏହା ଜଟଣି, ପାରିକୂଦ, ନିମାପଡ଼ା, ବଳଙ୍ଗା, ଅସ୍ତରଙ୍ଗ, 
ଚନ୍ଦନପୁର ଆଦି ଅଞ୍ଚଳକୁ ବ୍ୟାପିଗଲା | ପୁରୀ କଟକର ଯାଜପୁର, ଗଞ୍ଜାମରେ କୃଷକ 
ଆନ୍ଦୋଳନ ଦାନା ବାନ୍ଧିଲା । ଦାବି ହାସଲ ଲାଗି ଚାଷୀମାନେ ଏକଜୁଟ ହେଲେ । 
ଆବଶ୍ୟକ ପରାମର୍ଶ ଯୋଗାଇଦେଲେ ପ୍ରାଣନାଥ ! 


ଖୋର୍ଵାରେ ରହି ପ୍ରାଣନାଥ ସାରା ଓଡ଼ିଶାରେ କୃଷକ ଆନ୍ଦୋଳନକୁ ପରିଚାଳନା 
କରୁଥିଲେ | ପ୍ରାଣନାଥଙ୍କ ହାତରେ କୃଷକମାନଙ୍କର ଏକ ଦାବିପତ୍ର ପ୍ରସ୍ତୁତ ହୋଇଥଲା | 
କୃଷିର ଉନ୍ନତି ଏବଂ କୃଷକର ଉନ୍ନତି ଥଲା ଏହି ଦାବିପତ୍ର ଲକ୍ଷ୍ୟ | 

ପ୍ରାଣନାଥ କୃଷକ ଆନ୍ଦୋଳନକୁ ବ୍ୟାପକ କଲେ | ଜଙ୍ଗଲଜାତ ଦ୍ରବ୍ୟ ଉପରେ 
ସରକାର କଟକଣା ଲଗାଇଲେ ! ଲୋକେ କୃଷିପାଇଁ ଏବଂ ଘର ପାଇଁ ଜାଳେଣି ମଧ୍ଯ 
ସଂଗ୍ରହ କରି ପାରିଲେନି | ଜଙ୍ଗଲ ଆଇନ୍‌ର ସଂଶୋଧନ ପାଇଁ ପ୍ରଥମେ ଦାବି ଉପସ୍ଥାପନ 
କଲେ ପ୍ରାଣନାଥ । ଏଥିପାଇଁ ଏକ କମିଟି ଗଠିତ ହେଲା, ଯାହାର ସଭାପତି ରହିଲେ 
ପଣ୍ଡିତ ଗୋଦାବରୀଶ ମିଶ୍ର | ଆନ୍ଦୋଳନକୁ ତୀବ୍ରତର କରି ଗଢ଼ିଲେ ପ୍ରାଣନାଥ । 
ହାତ ମିଳାଇଲେ ଓଡ଼ିଶାର ଚାଷୀକୁଳ | ଇଂରେଜ ସରକାରଙ୍କ ହୃତକମ୍ଚନର ବେଗ 
ଯଥେଷ୍ଟ ବଢ଼ିଗଲା | 


ସରକାର ଆନ୍ଦୋଳନ ଆଗରେ ମୁଣ୍ଡ ନୂଆଁଇଲେ | ଚାଷୀମାନଙ୍କ ଜୟ ହେଲା | 
ସରକାରଙ୍କ ଅନୁମତି ବିନା ଲୋକେ ଆବଶ୍ୟକ ଜାଳେଣି ଓ କୃଷି ଉପରେ ଜଙ୍ଗଲରୁ 
ସଂଗ୍ରହ କରିପାରିବେ ବୋଲି ଆଇନ୍‌ରେ ବ୍ୟବସ୍ଥା ରହିଲା ! 


ପ୍ରାଣନାଥଙ୍କ ଏ ଉଦ୍ୟମ ସଫଳ ହେଲା | ସେ ଅଗଣିତ ଜନତାର ମୁକୁଟବିହୀନ 
ନେତାରେ ପରିଣତ ହୋଇଗଲେ ! ଜନତାର ନେତା, କୃଷକମାନଙ୍କ ନେତା କହିଲେ 
ଲୋକେ ପ୍ରାଣନାଥ ପଟ୍ଟନାୟକଙ୍କୁ ବୁଝୁଥିଲେ । 


Joo 


ସଭାରେ ବଚନ ଚାତୁରୀ ଶାସ୍ତ୍ରରେ ମତି 


ମହତ ଜନର ସ୍ଵଭାବ ସୁଲଭ ଗତି | 
- ନାଚି ଶଚନ 

ry ନିଆରା ମଣିଷ 


କାରା ଜୀବନର କଥା ଓ ବ୍ୟଥା 


ସନ୍ଧ୍ଯା ଛଟା ପୂର୍ବରୁ ଖାଇବା କାମ ଶେଷକରି ସମସ୍ତ 
ବନ୍ଦୀମାନଙ୍କ କୋଠରୀରେ ତାଲା ପକାଇ ରଖା 
ଯାଉଥୁୂଲା । ରାତ୍ରରେ ଝାଡ଼ା ପରିସ୍ରା ସେହି 
କୋଠରୀରେ କରିବାକୁ ହେଉଥଲା | ରାତ୍ରରେ ଯଦି 
କେହି ଝାଡ଼ା ଯାଉଥଲା ତେବେ ତା ପରଦିନ ତାହାର 
ଖାଦ୍ୟ ବନ୍ଦ କରି ଦିଆଯାଉଥୁଲା ! 


ସ୍ଵାଧୀନତା ପାଇଁ ଅଣ୍ଟାଭିଡ଼ି ବାହାରିଥିବା ଏଇ ବିପୂବୀମାନଙ୍କୁ ବହୁ ଅତ୍ୟାଚାର 
ଭୋଗିବାକୁ ପଡ଼ୁଥିଲା ଜେଲ୍‌ରେ ଅତ୍ୟଧଵକ ଗରମ ଓ ଥଣ୍ଡା ସହି ନପାରି କେତେକ 
ବିପ୍ଲବୀ ସେଇଠି ଟଳି ପଡ଼ୁଥିଲେ । ଚିକିତ୍ସା ପାଇଁ ସାଥୀମାନେ ଆଗେଇ ଆସୁଥିଲେ 
ଏବଂ ବଂଚିବା ପାଇଁ ଆଶ୍ଵାସନା ଯୋଗାଇ ଆସୁଥିଲେ । 


ପ୍ରାଣନାଥଙ୍କର ଜେଲ୍‌ ପ୍ରତି ଭୁକ୍ଷେପ ନଥୁଲା | ଅନ୍ୟାୟ ଅନୀତି ବିରୁଦ୍ଧରେ 
ସ୍ଵର ଉତ୍ତୋଳନ କରିବା ଥୁଲା ତାଙ୍କର ଏକ ବିଚିତ୍ର ସଉକ | ୧୯୪୧ ମସିହାରେ 
ମହାତ୍ସାଙ୍କ ଆହ୍ବାନରେ ବ୍ୟକ୍ତିଗତ ଆଇନ୍‌ ଅମାନ୍ୟ ଆନ୍ଦୋଳନ ଆରମ୍ଭ ହେଲା । ଏ 
ଦିଗରେ ପ୍ରଥମେ ଆଗେଇ ଆସିଲେ ପ୍ରାଣନାଥ ପଟ୍ଟନାୟକ । 


ଜେଲରେ ବନ୍ଦୀମାନଙ୍କ ଅକଥନୀୟ ନିର୍ଯାତନା ସହିବାକୁ ପଡ଼ୁଥିଲା | ପ୍ରତିବାଦ 
କଲେ ଛାଟ ମିଳୁଥଲା । ଜେଲ୍‌ ଜୀବନର ଅନୁଭୂତିକୁ ମର୍ମସ୍ପର୍ଶୀ ଭାଷାରେ ବର୍ଣନା 
କରିଛନ୍ତି ସେଦିନର ପ୍ରାଣନାଥଙ୍କ ସହଯୋଗୀ ସୋମନାଥ ପାତ୍ର - 


“ “ସେତେବେଳେ ଜେଲ ମଧ୍ଯରେ ଶୋଇବା ପାଇଁ ବିଛଣା ରୂପେ ଖଣ୍ଡିଏ ଅଖା 
ଚଟ, ଖଣ୍ଡିଏ ମୋଟା କମ୍ବଳ, ଖଣ୍ଡିଏ ଚଦର | ପିନ୍ଧିବାକୁ ଦୁଇଖଣ୍ଡ ଡୋରିଆ ହାଫ୍‌ 
ପ୍ୟାଣ୍ଟ, ଦୁଇଗୋଟି ଡୋରିଆ ଫତେଇ ଓ ଖସ୍ତିଏ ଗାମୁଛା । ଖାଇବା ପାଇଁ ଲୁହାର 
ଗୋଟିଏ ଥାଳି ଓ ଗୋଟିଏ କଟରା । ଏହି କଟରାରେ ପାଣି ନେଇ ଝାଡ଼ା ଯିବାକୁ 
ହେଉଥ୍‌ଲା । ପ୍ରତିଦିନ ଲୁହାର ବାସନକୁ ଭଲ କରି ମାଜି ସଫା କରିବାକୁ ପଡୁଥିଲା | 

ସଂଗ୍ରାମୀ ପ୍ରାଣନାଥ ପଟଙ୍ଗନାୟକ ୮୫ 


ଖାଦ୍ୟ ହିସାବରେ ଗୋଡ଼ି ମିଶା ଭାତ, ଡାଲିପାଣି, କଳମଶାଗ, ବଗଡ଼ା ମୋଟା 
ମୋଟା ଦୁଇପଟ ରୁଟି । ସନ୍ଧ୍ଯା ଛ”ଟା ପୂର୍ବରୁ ଖାଇବା କାମ ଶେଷକରି ସମସ୍ତ 
ବନ୍ଦୀମାନଙ୍କ କୋଠରୀରେ ତାଲା ପକାଇ ରଖା ଯାଉଥଲା | ରାତ୍ରରେ ଝାଡ଼ା ପରିସ୍ତା 
ସେହି କୋଠରୀରେ କରିବାକୁ ହେଉଥଲା | ରାତ୍ରରେ ଯଦି କେହି ଝାଡ଼ା ଯାଉଥିଲା 
ତେବେ ତା ପରଦିନ ତାହାର ଖାଦ୍ୟ ବନ୍ଦ କରି ଦିଆଯାଉଥିଲା | ରାତ୍ରରେ ଶୋଇବା 
ସମୟରେ ପ୍ରତି କୋଠରୀରେ ଜଣେ ଜଣେ ସର୍ଦ୍ଦାର ଏକ, ଦୁଇ, ତିନି ଏପରି ବନ୍ଦୀ 
ସଂଖ୍ୟା ଗଣନା କରି ବଡ଼ ପାଟିରେ ଡାକ ଦେଉଥଲା । ସକାଳ ହେଲେ ଘର 
ଖୋଲାଯାଉଥୁଲା | ପ୍ରତ୍ୟେକ ବନ୍ଦୀ ନିଜ ନିଜର ବିଛଣା, ବାସନ କୁସନ ନେଇ ଧାଡ଼ି 
ହୋଇ ବସୁଥଲେ ଓ ୱାର୍ଡର ( ପହରାବାଲା) ଗୋଟି ଗୋଟି କରି ଗଣତି କରୁଥିଲେ ।' 


ନିଜକୁ ସତ୍ୟାଗ୍ରହୀ ଭାବେ ଘୋଷଣା କଲେ ପ୍ରାଣନାଥ | ପରେ ପରେ ଆରମ୍ଭ 
ହେଲା ଆନ୍ଦୋଳନ, ପ୍ରଚାର ଏବଂ ସଭାସମିତି । ପୋଲିସ୍‌ର ସତର୍କ ଦୃଷ୍ଟି ତାଙ୍କୁ 
ହାତକଡ଼ା ପକାଇବା ପାଇଁ ଖୋଜିବୁଲୁଥଲା | 


ନିକଟ ହୋଇ ଆସିଲା ସେହି ପ୍ରତୀକ୍ଷିତ ମୁହୂର୍ର । ଖୋର୍ଷା କଚେରୀ ଛକ । 
ଅଜସ୍ର ମଣିଷଙ୍କ ଭିଡ଼ | ତା'ରି ଭିତରେ ଅଗ୍ନିବର୍ଷା ଧ୍ବନି ଉଚ୍ଚାରଣ କରୁଥିଲେ ପ୍ରାଣନାଥ । 
ବ୍ରିଟିଶ ସରକାରକୁ କେହି ଧନଜନ ସାହାଯ୍ୟ ନକରିବା ପାଇଁ ଉପସ୍ମିତ ଜନସାଧାରଣଙ୍କୁ 
ସେ ନିବେଦନ କରିଥଲେ । କରତାଳିରେ ଗର୍ଜିଉଠିଲା କଚେରୀ ଛକ ¦ ଆଗେଇ 
ଆସିଲା ପୋଲିସ୍‌ । ଆରମ୍ଭ ହେଲା ଲାଠିମାଡ଼ । ପ୍ରାଣନାଥଙ୍କ ହାତରେ ହାତକଡ଼ା 
ପକାଇ ପୋଲିସ୍‌ ଗିରଫ କଲା | ଜନତାର ପ୍ରତିବାଦ ମୂଲ୍ୟହୀନ ହୋଇପଡ଼ିଲା | 


ଏଇ ସମୟରେ ଏକ ଦୂଃଖଦ ଘଟଣା ଘଟିଲା ପ୍ରାଣନାଥଙ୍କ ଜୀବନରେ । 
ପ୍ରାଣନାଥ ଥଲେ ଜେଲ୍‌ରେ । ତାଙ୍କ ଶୃଶୁର କୃଷ୍ଣମୋହନ ପଟ୍ଟନାୟକ ଅନ୍ତିମ ଶଯ୍ୟାରେ 
ଦିନ ଅତିବାହିତ କରୁଥିଲେ । ପ୍ରାଣନାଥ କିଛିଦିନ ଛୁଟି ଚାହିଁଲେ, ଶୃଶୁରଙ୍କୁ ଦେଖା 
କରିବା ପାଇଁ । ପ୍ରାଣନାଥଙ୍କ ସେ ସୁଯୋଗ ମିଳିଲା ନାହିଁ । କୃଷ୍ଣମୋହନ ପ୍ରାଣତ୍ୟାଗ 
କରିଥିଲେ | ଏଇ ଦାରୁଣ ସମ୍ବାଦଟିକୁ ଜେଲ୍‌ରେ ପହଞ୍ଚାଇଥୁଲେ ସହଧର୍ମିଣୀ ମଂଜରୀ 
ଦେବୀ | ଅବଶ୍ୟ ବିପୁବୀମାନଙ୍କ ପାଇଁ ଏସବୁ ଥଲା ତୁଛ | କାରଣ ସେମାନେ ଦେଶ 
ପାଇଁ ପରିବାର ଆତ୍ସୀୟସ୍ବଜନଙ୍କୁ ଭୁଲି ସାରିଥିଲେ | 

ପୁଣିଥରେ ଆନ୍ଦୋଳନ ତେଜି ଉଠିଲା ସାରା ଭାରତବର୍ଷରେ । ଅଗଷ୍ଟ ବିପ୍ଲବ । 
ଭାରତବାସୀଙ୍କ ପାଇଁ “ କର ବା ମର” ଡାକନା¦ ଦେଇଥିଲେ ମହାତ୍ନାଗନ୍ଧୀ | ୧୯୪ ୨ 

୮୬ ନିଆରା ମଣିଷ 


ଅଗଷ୍ଟ ନଂ ତାରିଖ | କଂଗ୍ରେସର ଅଭିଯାନକୁ ଭଣ୍ଡୁର କରିବା ପାଇଁ ଆଗେଇ ଆସିଲା 
ବ୍ରିଟିଶ ସରକାର | କଂଗ୍ରେସ କର୍ମୀମାନଙ୍କୁ ଯେତେ ପ୍ରକାର ଅତ୍ୟାଚାର କରାଯାଇ 
ପାରେ, କରାଗଲା | ପ୍ରାଣନାଥଙ୍କୁ ପୋଲିସ୍‌ ଧରି ନେଇ ବ୍ରହ୍ମପୁର ଜେଲରେ ଅଟକ 
ରଖୁଲେ | ଏହି ଜେଲରେ ପ୍ରାଣନାଥ ପ୍ରାୟ ଅଢ଼େଇବର୍ଷ ଅଟକବନ୍ଦୀ ଭାବେ ରହିଥୂଲେ | 


ବ୍ରହ୍ମପୁର ଜେଲ୍‌ ଥିଲା ପ୍ରାଣନାଥଙ୍କ ପାଇଁ ଏକ ମନ୍ଦିର । ଜେଲ୍‌କୁ ସେ 
ପାଠଶାଳାରେ ପରିଣତ କରିଦେଇଥଲେ । ଏହା ମଧ୍ଯ ଥଲା ତାଙ୍କ ପାଇଁ ଏକ 
ସାଧନାକେନ୍ଦ୍ର । ଏଇ ଜେଲ୍‌ରେ ଥିବାବେଳେ ସେ ତାଙ୍କ ପ୍ରିୟସାଥୀ ଭାଗବତୀ ଚରଣ 
ପାଣିଗ୍ରାହୀଙ୍କ ମୂତ୍ୟୁ ସମ୍ବାଦ ପାଇଥଲେ । ଭାଙ୍ଗି ପଡ଼ିଥିଲେ ପ୍ରାଣନାଥ । କାରଣ 
ଭଗବତୀ ଥଲେ ତାଙ୍କର ଜଣେ ଅନ୍ତରଙ୍ଗ ସାଥୀ ! 


କଟକ, ପୁରୀ ଆଉ ବ୍ରହ୍ମପୁର ଜେଲ୍‌ ଭିତରେ ଘୁରି ବୁଲୁଥିଲେ ପ୍ରାଣନାଥ । 
ସରକାର କମୁନିଷ୍ଟ ପାର୍ଟିକୁ ବେଆଇନ ଘୋଷଣା କରିଥିଲେ । ଜେଲବାହାରେ କଂ ଣ 
ଘଟୁଛି, ଜାଣିବାର ଉପାୟ ନାହିଁ । ପ୍ରାଣନାଥ ଓ ତାଙ୍କ ସାଥୀଗଣ ଅପେକ୍ଷା କରିଥାନ୍ତି 
ପ୍ରତିଦିନର ପାର୍ଟି ଖବର ଜାଣିବା ପାଇଁ | ହେଲେ କମୁନିଷ୍ଟ ପାର୍ଟି ସଂପର୍କୀୟ ଖବରକୁ 
ଜେଲ କର୍ଧପକ୍ଷ ଖବରକାଗଜରୁ କାଟି ରଖୁଦେଇଥାନ୍ତି ଆଗରୁ | 


ଜେଲ୍‌ରେ ଭେଟ ହୁଏ ପ୍ରାଣନାଥଙ୍କର କୃଷକ ନେତା, ଶ୍ରମିକନେତା, 
ଛାତ୍ରନେତା, ପ୍ରଜା ଆନ୍ଦୋଳନର ନେତାମାନଙ୍କ ସହିତ |! ବିଶେଷକରି କମୁନିଷ୍ଟ 
ନେତାମାନଙ୍କ ଉପରେ ଅକଥନୀୟ ଅତ୍ୟାଚାର ଚାଲିଥାଏ | ତଥାପି ଜେଲ୍‌ ବାହାରେ 
ପାର୍ଟିର କର୍ମକର୍ରାଗଣ ଗୁପ୍ତରେ ପାର୍ଟି କାର୍ଯ୍ୟ ପରିଚାଳନା କରୁଥାନ୍ତି । ସେହି ସମୟରେ 
ଶ୍ରମିକନେତା ଲୋକନାଥ ଚୌଧୁରୀଙ୍କ ଜଟଣୀରୁ ପୋଲିସ୍‌ ଗିରଫ କରିଥାଏ | ତାଙ୍କୁ 
ଏମିତି ପୋଲିସ୍‌ ପିଟିଥାଏ ଯେ ସେ ରକ୍ତବାନ୍ତି କରି ପକାଇଥଲେ । 


ସେତେବେଳେ ତିନୋଟି ପତ୍ରିକା କମୁନିଷ୍ଟ ସପକ୍ଷରେ ଥୁଲା | ମୁଲ୍ତିଯୁଦ୍ଧ, ସନ୍ଧାନ 
ଏବଂ ସଂକେତ । ଏ ତିନୋଟିଯାକ ପତ୍ରିକାକୁ ସରକାର ବନ୍ଦ କରିଦେଲେ | ବନ୍ଦୀ ମୁକ୍ତି 
ପାଇଁ ସାରୀ ଭାରତରେ ଆନ୍ଦୋଳନ ମୁଣ୍ଡ ଟେକିଲା । ବିନା ବିଚାର, ବିନା ଅପରାଧରେ 
ଗିରଫ କମୁନିଷ୍ଟ ନନ୍ଦୀମାନଙ୍କୁ ଖଲାସ କରିବା ପାଇଁ ଦାବି ଜୋର୍‌ଦାର ହେଲା | 


ଜେଲରେ କମୁନ ବନ୍ଦୀମାନଙ୍କ ବହୁ ଭାବରେ ଅବହେଳା କରାଯାଉଥିଲା ! 
ଅଖାଦ୍ୟ ଖାଇବାକୁ ଦିଆଯାଉଥିଲା | ଖବରକାଗଜ ସେମାନଙ୍କ ପାଇଁ ନିଷିଦ୍ଧ ଥିଲା | 
ଏ ଅନ୍ୟାୟ ବିରୁଦ୍ଧରେ ଜେଲ ଭିତରେ ଵବନ୍ଦୀମାନେ ସ୍ଵର ଉତ୍ତୋଳନ କଲେ । ଅନଶନ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ଅଛି 


ଧର୍ମଘଟର ଡାକରା ଦିଆଗଲା । ବନ୍ଦୀମାନେ ଲେମ୍ବୁପାଣି ପିଇ ରହିଲେ ¦ ଜେଲ 
ଭିତରେ ପ୍ରାଣନାଥ ବନ୍ଧୁମାନଙ୍କୁ ଶିକ୍ଷା ଦେଇ ସେମାନଙ୍କ ମନୋବଳ ବଢ଼ାଉଥଲେ । 


ବ୍ରହ୍ମପୁର ଜେଲ ଭିତରେ ପ୍ରାଣନାଥ ଥିଲେ ଏକ ଭିନ୍ନ ଧରଣର ବ୍୍ତିତ୍ଵ । 
ଅଧ୍ଯୟୟନ, ଅଧ୍ଯାପନା ସହିତ ସେ ଜେଲ୍‌ ଭିତରେ ବ୍ୟାୟାମ ଜାରି ରଖମଥଲେ | ଅନ୍ୟାୟ 
ବିରୁଦ୍ଧରେ ସେ ଜେଲ୍‌ ଭିତରେ ଅନଶନ ଚଳାଇଲେ । ଅନଶନ ୪୩ ଦିନରେ 
ପହଞ୍ଚଲା । ଶରୀର ତାଙ୍କର ଦୁର୍ବଳ ହୋଇ ପଡ଼ିଲା । ଦୀର୍ଘଦିନ ଅନଶନ କରି ସେ 
ଦିନେ ରକ୍ତବାନ୍ତି କରିପକାଇଲେ । 


ଜେଲ୍‌ର ଖାଦ୍ୟ ତ ଗ୍ରହଣ କରିବା ତାଙ୍କ ପକ୍ଷେ ଅସମ୍ଭବ ଥଲା | ଚିନ୍ତିତ 
ହୋଇ ପଡ଼ିଥିଲେ ସାଥୀଗଣ | ବାଧ୍ୟହୋଇ ସରକାର ଇଂଜେକସନ ଦେଇ ଜୋର୍‌କରି 
ତାଙ୍କ ଅନଶନ ଭଙ୍ଗ କରିଥୁଲେ | ଦେଶସାରା କମୁନିଷ୍ଟ ବନ୍ଦୀମାନଙ୍କ ଉପରେ ହେଉଥିବା 
ଅତ୍ୟାଚାରର ନିନ୍ଦା କରାଗଲା | ଦେଶର ବୁଵ୍ଧିଜୀବୀଗଣ ଏହି ଅନ୍ୟାୟ ବିରୁଦ୍ଧରେ 
ସ୍ଵର ଉତ୍ତୋଳନ କଲେ | ଶେଷକୁ ପଣ୍ଡିତ ନୀଳକଣ୍ଠ ଦାସଙ୍କୁ ଏଥିରେ ହସ୍ତକ୍ଷେପ 
କରିବାକୁ ପଡ଼ିଲା । 

ଅବସ୍ଥା ବଦଳିଗଲା | ନୂଆ ସନ୍ଦିଧାନ ନୂତନ ବାର୍ରା ଆଣିଲା | ୧୯୫୨ 
ଜାନୁଆରୀ ସୁଦ୍ଧା ସାବାଳକ ଭୋଟ ଜରିଆରେ ନୂଆ ପାର୍ଲାମେଣ୍ଟ, ମନ୍ତ୍ରୀସଭା, ରାଷ୍ଟ୍ରପତି, 
ପ୍ରଧାନମନ୍ତ୍ରୀ ନିର୍ବାଚନ କରିବାର ସମୟ ଆସିଗଲା | ଦେଶର ପ୍ରମୁଖ ରାଜନୀତିକ 
ଦଳଗୁଡ଼ିକ ନିର୍ବାଚନରେ ଭାଗ ନ ନେଲେ ଅସୁବିଧା କ'ଣ ହେବ, ସେ କଥା କଂଗ୍ରେସ 
ଅନୁଭବ କଲା | 


ପ୍ରଧାନମନ୍ତ୍ରୀ ପଣ୍ଡିତ ନେହେରୁ କମୁନିଷ୍ଟ ପାର୍ଟିର ନୂତନ ସମ୍ପାଦକ ଅଜୟଘୋଷଙ୍କ 
ସହିତ ଆଲୋଚନା କଲେ | କମୁନିଷ୍ଟ ପାର୍ଟି ଉପରୁ ବେଆଇନ ମୋହର ହଟିଲା । 
ଜେଲ୍‌ରୁ ଖଲା ହେଲେ ପ୍ରାଣନାଥ । ଜେଲ୍‌ ବାହାରେ ଜେଲ୍‌ ପାଚେରୀ ଆଡ଼େ ନିର୍ନିମେଷ 
ନୟନରେ ଚାହିଁ ରହିଲେ ପ୍ରାଣନାଥ | ନିଜ ଭିତରେ ସେ ଖୋଜୁଥୁଲେ ସ୍ଵାଧୀନତା 
ପୂର୍ବ ଏବଂ ସ୍ବାଧୀନତା ପରବର୍ଭୀ କାଳର ଜୀବନକୁ |! ଜେଲ୍‌ର ଅଜସ୍ର ସୃତିକୁ... । 


O00 


ଉଦ୍ୟୋଗ ବିହିନେ ସିଦ୍ଧ ନୁହେଁ ମନୋରଥ 
କେତେବେଳେ ଚଳି ନାହିଁ ବିନା ଚକ୍ରେ ରଥ | 


- ଚିଛାମଣ 

Cr ନିଆରା ମଣିଷ 


ଜେଲ ନୁହେଁ, ସାଧନା ମନ୍ଦିର 


ଏଇଠି ଗୋଟିଏ ଛତାତଳେ ଏକତ୍ର ହୋଇଥୁଲେ 
କଂଗ୍ରେସ, କମୁନିଷ୍ଟ୍‌ୂ ସୋସାଲିଷ୍ଟ ଏବଂ ଫରଞୱାଡ଼ 
ବୃକ୍ର ନେତାଗଣ | ଲକ୍ଷ୍ୟ ଥିଲା ଏକ ଦେଶମୁକ୍ତି , 
ଦେଶ ଦୁଭି କ୍ଷୟ ଅନାହାର ମଧ୍ଯ ଦେଇ ଗତି 
କରୁଥିବାବେଳେ ବ୍ରିଟିଶ ସରକାର ରାଜନୀତିକ 
ନେତୂବର୍ଗଙ୍କୁ ସାଧାରଣ ଜନତାଠାରୁ ଅଲଗା କରି 
ବାଉଁଶ ତାଟି ଚୀଳ ଛପର ଘରେ ଏଇ ଜେଲ୍‌ରେ 
ଅଟକ ରଖୁଥିଲା | 


ପ୍ରାଣନାଥଙ୍କ ପାଇଁ ଜେଲଯିବା ଏକ ପରିଚିତ ଘଟଣାରେ ପରିଣତ ହୋଇ 
ଯାଇଥିଲା | ସ୍ବାଧୀନତା ପୂର୍ବରୁ ସେ ସଂଗ୍ରାମ କରିଥଲେ ବ୍ରିଟିଶ ସାମ୍ରାଜ୍ୟବାଦ ବିରୁଦ୍ଧରେ 
ଆଉ ଜେଲ ଯାଇଥିଲେ | ହେଲେ ସ୍ଵାଧୀନତା ପରେ ଜେଲ ଯାଇଥିଲେ ପୁଞ୍ଜିବାଦୀ 
ଏବଂ ସାମନ୍ତବାଦୀ ସପକ୍ଷରେ ଯୁକ୍ତି ବାତୁଥବା ରାଜ୍ଯ ଓ କେନ୍ଦ୍ର ସରକାରଙ୍କୁ 
ବିରୋଧକରି, ପ୍ରାଣନାଥ ସଂଗ୍ରାମରେ କାହା ସହିତ ସାଲିସ୍‌ କରି ନଥିଲେ । 


ସଂଗ୍ରାମମୟ ଜୀବନରେ ଦଶଥର କାରାବରଣ କରି ଏଗାର ବର୍ଷ ବନ୍ଦୀଜୀବନ 
ବିତାଇଥିବା ପ୍ରାଣନାଥଙ୍କ ପାଇଁ କାରାବରଣ କୌଣସି ନୂଆ ଘଟଣା ନଥୁଲା | ଦେଶର 
ସ୍ଵାଧୀନତା ପାଇଁ ଗାନ୍ଧିଙ୍କ ନୀତିକୁ ଆପଣେଇ ନେଇ ବ୍ରିଟିଶ ବିରୁଦ୍ଧରେ ଲଢ଼ି ଜେଲ 
ଯାଇଥିଲେ | ଅସହଯୋଗ ଆନ୍ଦୋଳନ, ମଦ ଗଂଜେଇ ଦୋକାନ ଆଗରେ ପିକେଟିଙ୍ଗ, 
ବିଦେଶ ବସ୍ତର ବର୍ଜନ ଆଦି ଘଟଣା ପାଇଁ ତାଙ୍କ ପୁରୀ ଏବଂ ପାଟଣା ଜେଲରେ 
ରହିବାକୁ ପଡ଼ିଥିଲା | ଏ ହେଲା ୧୯୩୦ ଆଉ ୧୯୩୩ ମସିହା କଥା | 


ଭାରତରେ ଗୋଟିଏ ପରେ ଗୋଟିଏ ଘଟଣା ଘଟି ଚାଲିଥିଲା ଦୁତଗତିରେ | 
ଦ୍ଵିତୀୟ ବିଶ୍ଵଯୁଦ୍ଧରେ ଭାରତର ଅନୁମତି ନ ନେଇ ବିଲାତ ସରକାର ଯୁଦ୍ଧରେ ବ୍ୟାପ୍ତ 
ହେଉଥିବାରୁ ୧୯୩୭ରେ ଗଠିତ କଂଗ୍ରେସ ମନ୍ତ୍ରୀମଣ୍ଡଳ ଇସ୍ତଫା ଦେଲେ । ବ୍ରିଟିଶ 
ସରକାରଙ୍କ ବେପରୁଆ ମନୋଭାବ ବିରୁଦ୍ଧରେ ଭାରତର ବିଭିନ୍ନ ସ୍ଥାନରେ ପ୍ରତିବାଦ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ re 


ସଭା ଅନୁଷ୍ଠିତ ହେଲା | କଂଗ୍ରେସ ଏହାର ନେତୃତ୍ଵ ନେଇଥୁଲା | ପ୍ରାଣନାଥ କଂଗ୍ରେସ 
କର୍ମୀମାନଙ୍କୁ ସାଥୀରେ ଧରି ଚାରିଆଡ଼େ ପ୍ରତିବାଦ ସଭାମାନ କଲେ । ଓଡ଼ିଶାରେ 
କଂଗ୍ରେସ ମନ୍ତ୍ରୀମଣ୍ଡଳ ଇସ୍ତଫା ଦେଲା । 


କଂଗ୍ରେସର ଆହ୍ବାନରେ ଗାଁକୁ ଗାଁ ଘୂରିବୁଲି ଲୋକଙ୍କୁ ବ୍ରିଟିଶ ସରକାରଙ୍କ 
ସୁବିଧାବାଦୀ ମନୋବୃତ୍ତି ବିଷୟରେ ପ୍ରାଣନାଥ ବୁଝାଇଲେ । ଯୁଦ୍ଧରେ ବ୍ରିଟିଶ ସରକାରଙ୍କୁ 
କେହି ସାହାଯ୍ୟ ନକରିବା ପାଇଁ ପରାମର୍ଶ ଦେଲେ ! ଲୋକେ ବ୍ରିଟିଶ ସରକାରଙ୍କ 
ସାମ୍ରାଜ୍ୟବାଦୀ ମନୋବୂଭ୍ତିର ନିନ୍ଦାକଲେ | ୧୯୩୯ ମସିହାରେ ପ୍ରାଣନାଥ ଏବଂ 
ତାଙ୍କ ସାଥୀମାନଙ୍କୁ ଗିରଫ କରାଗଲା । ପ୍ରାଣନାଥଙ୍କ ସପକ୍ଷରେ ଯୁକ୍ତି ବାଢ଼ିଥିଲେ 
ଭୂତପୂର୍ବ ଜଷ୍ଟିସ ରାଜକିଶୋର ଦାଶ, ଭୂତପୂର୍ବ ମନ୍ତ୍ରୀ ଗୋରାଚାନ୍ଦ ମାନଧାତା ପଟ୍ଟନାୟକ 
ଏବଂ ନିରଞ୍ଜନ ପଟ୍ଟନାୟକ | ଏମାନଙ୍କ ଶତ ଚେଷ୍ଟା ସତ୍ତ୍ବେ ପ୍ରାଣନାଥ ଓ ସାଥୀମାନଙ୍କୁ 
ଜେଲ ଦଣ୍ଡ ହେଲା । ଏମାନେ ଏହି ସଶ୍ରମ କାରାଦଣ୍ଡ ଅନୁଗୁଳ ଜେଲରେ 
ଭୋଗିଥିଲେ । 


ଜେଲ୍‌ର ସଶ୍ରମ କାରାଦଣ୍ଡ ଭିତରେ ଥଲା - ଦଉଡ଼ିବଳିବା, ବଗିଚାକାମ 
କରିବା, ଘଣାପେଲିବା, ଲୁଗାବୁଣିବା, ଚାଉଳରୁ ଗୋଡ଼ି ବାଛିବା, କତା ବାଡ଼େଇବା 
ଇତ୍ଯାଦି । ପ୍ରତି ରବିବାର ବନ୍ଦୀମାନେ ଜେଲ ଅଧୀକ୍ଷକଙ୍କୁ ନିଜର ନଖ, ଦାନ୍ତ 
ଦେଖାଉଥିଲେ । ପ୍ରାଣନାଥ ଜେଲ୍‌କୁ ଜେଲ ଅର୍ଥରେ ନେଉ ନ ଥଲେ | ସତ କହିବାକୁ 
ଗଲେ ଜେଲ ଥଲା ତାଙ୍କ ପାଇଁ ଚିନ୍ତନ, ମନନର ପ୍ରଧାନ କେନ୍ଦ୍ର | ତାହା ଥିଲା ତାଙ୍କ 
ପାଇଁ ଏକ ସାଧନା ମନ୍ଦିର । ଏଇଠି ରହି ସେ ଭବିଷ୍ୟତର କର୍ମପନ୍ଛା ନିର୍ବାରଣ 
କରୁଥିଲେ । ସାଥୀ ବିପୃବୀମାନଙ୍କ ସହିତ ସେ ବିଚାର ବିମର୍ଷ କରୁଥିଲେ | ତେଣୁ 
ଜେଲ ଭିତରେ ପ୍ରାଣନାଥ ନିଆରା ସ୍ଵାଦ ଅନୁଭବ କରିଥଲେ | 


୧୯ ୪୧ ମସିହାରେ ନାଜୀ ଜର୍ମାନୀ ସୋଭିଏଟ୍‌ ୟୁନିୟନ୍‌କୁ ଆକ୍ରମଣ କଲା । 
ଚାରିଆଡ଼େ ଚହଳ ପଡ଼ିଗଲା | ସେତେବେଳେ ବ୍ରହ୍ମପୁର ଜେଲ୍‌ରେ କେତେକ କମୁନିଷ୍ଟ 
ଏବଂ ସମମନୋଭାବାପନ୍ଵ ବ୍ୟକ୍ତି ଥାଆନ୍ତି | ଏଇଟି ଥଲା ସେଣ୍ଟାଲ ଜେଲର ନ ' ନମ୍ବର 
ଓାର୍ଡ । ଏଠି ବନ୍ଦୀ ଥଲେ ପ୍ରାଣନାଥ, ମନମୋହନ ମିଶ୍ର ଆଉ ବିଜୟଚନ୍ଦ୍ର ଦାସ | 
ଏମାନେ ପ୍ରତ୍ୟହ ସନ୍ଧ୍ୟାରେ ରାଜନୀତିକ ବନ୍ଦୀମାନଙ୍କ ଦେଶ ବିଦେଶର ରାଜନୀତିକ 
ପାଣିପାଗ ଉପରେ ସଚେତନ କରାଉଥଲେ | 

୯୦ ନିଆରା ମଣିଷ 


ପ୍ରାଣନାଥଙ୍କ କ୍ଲାସ୍‌ ସବୁଠୁ ନିଆରା | କାରଣ ସେ ସରଳ ଭାଷା, ଅକାଟ୍ୟ ଯୁକ୍ତି 
ଦ୍ଵାରୀ ନିଜର ମତ ଉପସ୍ଥାପନ କରୁଥିଲେ । ଆଦର୍ଶର ପବନରେ ସେ ଭାସି ଯାଉ 
ନଥିଲେ | ପ୍ରାଣନାଥ ପ୍ରଥମେ ଥିଲେ କର୍ମୀ ଆଉ ତା'ପରେ ନେତା । ଜଣେ ସାଧାରଣ 
ମଣିଷର ଦାବିକୁ ସେ ଉପସ୍ଥାପନ କରୁଥିଲେ | ତାଙ୍କ ବ୍ୟକ୍ତିତ୍ଵର ପରାକାଷ୍ଠା ସହଜରେ 
ଅନ୍ୟକୁ ଆକର୍ଷିତ କରୁଥିଲା | ସତ୍ୟ ଯେତେ ସାଂଘାତିକ ହେଉପଛେ ତାକୁ ଉପସ୍ଥାପନା 
କରିବା ପାଇଁ ପ୍ରାଣନାଥ କେବେ ପଶ୍ଚାତପଦ ହେଉ ନଥୂଲେ । ସେଇଥପାଇ ପ୍ରାଣନାଥଙ୍କ 
ବନ୍ଧୁମୀନେ ଥଟା କରି କହୁଥିଲେ ସେ ହଉଛନ୍ତି “'ରେଫରେନ୍‌ସ 
ଏନସାଇକ୍ଲୋପାଏଡିଆ” । 


ବ୍ରହ୍ମପୁର ଜେଲ୍‌ରେ ନାନା ବିଷୟ ନେଇ ସାଥୀମାନଙ୍କ ସହ ତାଙ୍କର ଯୁକ୍ତିତର୍କ 
ହେଉଥଲା । ଜାତୀୟ ଆନ୍ତର୍ଜାତୀୟ ପ୍ରଶ୍ନ ଉପରେ ମତପାର୍ଥକ୍ୟ ହେଉଥିଲା । ନାନା 
ପ୍ରାନ୍ତର ଜାତୀୟସ୍ତରର ନେତା ଏଇ ଜେଲ୍‌ରେ ଅଟକ ଥଲେ | ସେତେବେଳେ କମୁନିଷ୍ଟ 
ମତବାଦର ଘୋର ସମାଲୋଚକ ରାମନନ୍ଦନ ମିଶ୍ର ଏଇ ଜେଲରେ କମୁନିଷ୍ଟ ବିରୋଧୀ 
ମନ୍ତବ୍ୟ ଦେଇ କମୁନିଷ୍ଟମାନଙ୍କୁ ଦେଶଦ୍ରୋହୀ ବୋଲି ଘୋଷଣା କରିଥାନ୍ତି | ଜେଲ୍‌ରେ 
ଥିବା କମୁନିଷ୍ଟ ବନ୍ଧୁମାନଙ୍କୁ ଏହା ବ୍ୟଥିତ କରିଥାଏ ! ରୁଷିଆର ସାର୍ବଭୌମତ୍ଵ ଉପରେ 
ପ୍ରଶ୍ନବାଚୀ ସୃଷ୍ଟି ହୋଇଥାଏ । 


ପ୍ରଶ୍ଟି ଯେତେବେଳେ ପ୍ରାଣନାଥଙ୍କ ପାଖକୁ ଆସିଲା ସେତେବେଳେ ସେ 
କହିଥିଲେ ¬  ଅପେକ୍ଷାକର, କ'ଣ ହଉଛି ଦେଖଂ । ଜଣେ ଦୂରଦର୍ଶୀ ନାୟକ ହିଁ ସ୍ମିର 
ଚିତ୍ତରେ ଭବିଷ୍ୟତକୁ ଦେଖୁ ପାରିଥାଏ ! ସେହିଭଳି ମଣିଷଟିଏ ଥଲେ ପ୍ରାଣନାଥ । 
ତାଙ୍କର ଅନୁମୀନ ଥିଲା ଅକାଟ୍ୟ - ' ସୋଭିଏଟ୍‌ ସଂଘର ଅପ୍ରସ୍ତୁତି ଜନିତ ଏ ବିପର୍ଯ୍ୟୟ 
ଏକ ସାମୟିକ ପରାଜୟ |! ଅପେକ୍ଷାକର, କ”ଣ ଘଟୁଛି । ଦ୍ଵିତୀୟ ମହାଯୁଦ୍ଧରେ 
କୋଟି କୋଟି ସୋଭିଏତ୍‌ ନରନାରୀ ଓ ଏହାର ଫୌଜ ଲାଲସେନା ମସ୍ତ, 
ଷ୍ଟାଲିନଗ୍ରାଡ଼ର ଉପକଣ୍ଠରୁ ଶକ୍ତିଶାଳୀ ପାଲଟା ମାଡ଼ଦେଲେ | ଶେଷକୁ କିପରି ସେମାନେ 
ନାଜୀ ଜର୍ମାନୀ ତଥା ଥାର୍ଡ ରାଇଚର ଗମ୍ଭୁଜ ଉପରେ ରକ୍ତ ପତାକା ଉତ୍ତୋଳନକଲେ, 
ତାହା ଏକ ଦୁର୍ମଦ ଜାତିର ଦେଶମୁକ୍ତି ସଂଗ୍ରାମର ଜୟ ଯାତ୍ରାର ଇତିହାସ ।” 


କୌଣସି କଥାରେ ହଠାତ୍‌ ମନ୍ତବ୍ୟ ଦେବା ପ୍ରାଣନାଥଙ୍କ ଜାତକରେ ନଥିଲା, 
ସ୍ପିର ଚିତ୍ତରେ ସେହି ବିଷୟ ନେଇ ସେ ଗଭୀର ଭାବେ ମନନ କଲାପରେ ଯାହା କିଛି 
ନିଷ୍ପତ୍ତି ନେଉଥଲେ । ଜାପାନୀ ଆକ୍ରମଣକୁ ସେତେବେଳେ ସ୍ଵାଗତ ଜଣାଉଥବା 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୯୧ 


ବନ୍ଧୁବର୍ଗଙ୍କୁ ତାଙ୍କର ଉତ୍ତରଥୁଲା ¬ “ ଚୋରକୁ ତଡ଼ି ଆମେ କଂ” ଣ ଡକାୟତକୁ ଡାକି 
ଆଣିବା” କାହାରି ଜିତାପଟରେ ଅତ୍ୟଧ୍ୂକ ଖୁସି ମନାଇବା କିମ୍ବା କାହାରି ହାରିଯିବାରେ 
ଦୁଃଖରେ ପୁରାପୁରି ଭାଙ୍ଗ ପଡ଼ିବା, ଏହାର ସପକ୍ଷରେ ସେ ନଥୁଲେ | 


ପ୍ରତ୍ୟେକ କଥାକୁ ତର୍ଜମା କରି ଗ୍ରହଣ କରିବା ଥୁଲା ତାଙ୍କର ଏକ ସ୍ଵଭାବ | 
ସ୍ବାଧୀନତାର ଲୋହିତ ରକ୍ତଧାରାକୁ ସେ ଦେଖୁପାରୁଥଲେ । ମାତ୍ର ଦୁଃଖ ଥଲା ଗୋଟିଏ 
କଥା ପାଇଁ | ସ୍ଵାଧୀନତା ମିଳିଗଲା ପରେ, ରାଜା ମହାରାଜା, ମହାଜନ, ସର୍ବରୀକାର 
ଯେଉଁମାନେ ସ୍ଵାଧୀନତାର ଘେର ବିରୋଧୀ ଥଲେ, ସେମାନେ କ୍ଷମତା ଦଖଲ 
କରିନେବେ, ଆଉ ଗରିବ ଖଟିଖୁଆ ଚାଷୀ ମୂଲିଆ ଶ୍ରମିକ ଆର୍ଥନୀତିକ ଅଧକାର ବା 
ଫାଇଦାରୁ ବଂଚିତ ହେବେ । ପ୍ରାଣନାଥଙ୍କ ଏହି ଆଶଙ୍କାକୁ ଜାତୀୟ କବି ବୀର 
କିଶୋର ଠିକ୍‌ ଭାବେ ପରଖୁଥଲେ - 


ଧନୀ ମହାଜନ ରାଜା ଜମିଦାର ତ୍ୟାପ ମାଳି ଧରି ହୋଇବେ ବାହାର 

ଗେରୁଆ ବସନ, ମଧୁର ବଚନ, ଶୁଣି ନିଜ ନୀତି ଭୁଲିବ କି ? 

ଧଳା ବଦଳରେ କଳା ହେଲେ ଜୋକ, ମେଣ୍ଟିବ କି କୋଟି ଗରିବଙ୍କ ଦୁଃଖ 

ଚାଷୀ ମୁଲିଆଙ୍କ ଖପୁରିକି ଚୂରି, ଦିଲୀ ଦରବାର ତୋଳିବ କି ? 

ସାଧାରଣ ମଣିଷର ତେଲଲୁଣର ସଂସାର ନେଇ ଅଧକ ଚିନ୍ତିତ ଥୁଲେ 
ପ୍ରାଣନାଥ । କାରଣ ଯଦି ସ୍ବାଧୀନତା ଆସେ, ଏହି ରାଜନୀତିକ ସ୍ଵାଧୀନତା ଗରିବ 
ଜନସାଧାରଣଙ୍କ ସ୍ଵଚ୍ଛଳତା ଆଣିପାରିବ କି ? ତେଣୁ ସେ ଭଲଭାବେ ଜାଣିଥୂଲେ 
ଆର୍ଥନୀତିକ ସ୍ଵାଧୀନତା ବିନା ରାଜନୀତିକ ସ୍ଵାଧୀନତା ମୂଲ୍ୟହୀନ । 


ବ୍ରହ୍ମପୁର ଜେଲ ଥଲା ଏକ ଏତିହାସିକ ଜେଲ । ବହୁ ତୁଙ୍ଗନେତାଙ୍କର ଏହା 
ଥିଲା ମିଳନପୀଠ ! ଏଇଠି ଗୋଟିଏ ଛତାତଳେ ଏକତ୍ର ହୋଇଥୂଲେ କଂଗ୍ରେସ, 
କମୁନିଷ୍ଟଃ ସୋସାଲିଷ୍ଟ ଏବଂ ଫରୱାଡ଼ ବୃକ୍ର ନେତାଗଣ | ଲକ୍ଷ୍ୟ ଥଲା ଏକ ଦେଶମୁକ୍ି, 
ଦେଶ ଦୁର୍ଭିକ୍ଷ ଅନାହାର ମଧ୍ଯ ଦେଇ ଗତି କରୁଥିବାବେଳେ ବ୍ରିଟିଶ ସରକାର 
ରାଜନୀତିକ ନେତୃବର୍ଗଙ୍କୁ ସାଧାରଣ ଜନତାଠାରୁ ଅଲଗା କରି ବାଉଁଶ ତାଟି ଚାଳ 
ଛପର ଘରେ ଏଇ ଜେଲ୍‌ରେ ଅଟକ ରଖୁଥିଲା ! 


ପ୍ରାଣନାଥଙ୍କ ସହ ଏଇ ସେଣ୍ଟାଲ ଜେଲ୍‌ରେ ବହୁ ନେତା ଅଟକ ରହିଥୂଲେ | 
ସେମାନଙ୍କ ମଧ୍ୟରେ ଥିଲେ - ନବକୃଷ୍ଣ ଚୌଧୁରୀ, ନିତ୍ୟାନନ୍ଦ ମହାପାତ୍ର, ରାଧୀନାଥ 
ରଥ, ବିଶ୍ଵନାଥ ଦାସ, ବିନୋଦ କାନୁନଗୋ, ଲୋକନାଥ ମିଶ୍ର, ଭାଗୀରଥ୍‌ ମହାପାତ୍ର, 

ମନମୋହନ ଚୌଧୁରୀ, ଯୁଗଳ ପାଣିଗ୍ରାହୀ, ସଦାଶିବ ତ୍ରିପାଠୀ, ବୀରକିଶୋର, 
ନିତ୍ୟାନନ୍ଦ କାନୁନଗୋ, ଉମାଚରଣ ପଟ୍ଟନାୟକ, ରାଧାମୋହନ ସାହୁ ପ୍ରମୁଖ । 
ଏଇଠି ମଧ୍ଯ ଥଲେ ରାଜ୍ୟ ଛାତ୍ର ସଂଘର ସଭାପତି ବିରେନ ମିତ୍ର, ସୋସାଲିଷ୍ଟ ନେତା 
ବାଙ୍କବିହାରୀ ଦାସ, ସୁରେନ୍ଦ୍ର ନାଥ ଦ୍ବିବେଦୀ, ନିଶାମଣି ଖୁଣ୍ଢିଆ, ବାମଣ୍ଡା ପ୍ରଜା 
ଆନ୍ଦୋଳନରେ ନେତା ଦୟାନନ୍ଦ ଶତପଥୀ, କମୁନିଷ୍ଟ ନେତା ରାମକୃଷ୍ଣ ପତି, 
ବୈଦ୍ୟନାଥ ରଥ, ଗଞ୍ଜାମର କୃଷକ ନେତା ଗୋବିନ୍ଦ ପ୍ରଧାନ, ଢେଙ୍କାନାଳ ପ୍ରଜା 
ଆନ୍ଦୋଳନର ନେତା ଗୌରାଙ୍ଗ ଦାସ, ମଧୁପୁର ପ୍ରଜାବିଦ୍ରୋହର ନେତା ଫନିପାଳ 
ପ୍ରମୁଖ | 

ପ୍ରାଣନାଥଙ୍କ ସହିତ ଏଇଠି ଥାଆନ୍ତି ବିପ୍ଲବୀକବି ମନମୋହନ ମିଶ୍ର, ଛାତ୍ରନେତା 
ରାମଚନ୍ଦ୍ର ରାମ, ନରସିଂହ ତ୍ରିପାଠୀ, ଦୁର୍ଗାଚରଣ ମହାନ୍ତି | ସବୁଠୁଁ ଆକର୍ଷଣର କେନ୍ଦ୍ରବିନ୍ଦୁ 
ଥାଆନ୍ତି ଲକ୍ଷ୍ମଣ ନାୟକ ! ଜଣେ ପୋଲିସ୍‌ କର୍ମଚାରୀକୁ ହତ୍ଯା କରିଥିବା ମିଥ୍ଯା 
ଅଭିଯୋଗରେ ଏହି ଆଦିବାସୀ ନେତା ବ୍ରହ୍ମପୁର ଜେଲ୍‌ରେ ଫାଶିକୁ ଅପେକ୍ଷା କରିଥାନ୍ତି | 
ଓଡ଼ିଶାର ରାଜନୀତିକ ଭାଗ୍ୟ ନିର୍ବାରଣରେ ବ୍ରହ୍ମପୁର ସେଣ୍ଟାଲ ଜେଲ୍‌ର ଏକ ଗୁରୁତ୍ଵପୂର୍ଣ 
ଭୂମିକା ରହିଥୂଲା | 


ଏହି ଜେଲ୍‌ରେ ଥିବାବେଳେ କେତୋଟି ଘଟଣା ପ୍ରାଣନାଥଙ୍କୁୁବ୍ଯଥୁତ 
କରିଥଲା । ଗୋଟିଏ ହେଉଛି ଆଦିବାସୀ ନେତା ଲକ୍ଷ୍ମଣ ନାୟକଙ୍କ ଫାଶୀଦଣ୍ଡ । 
କୋରାପୁଟ ପାପଡାହାଣ୍ଡିଠାରେ ଏକ ଦୁର୍ଘଟଣାରେ ରାମେୟା ନାମକ ଫରେଷ୍ଠଗାର୍ଡ 
ମରିଥୂଲେ । କିନ୍ତୁ ରାମେୟାକୁ ହତ୍ୟା କରିଥିବା ମିଥ୍ୟା ଅଭିଯୋଗରେ ସ୍ମେଶାଲକୋର୍ଟ 
୧୯୪୨ ନଭେମ୍ବର ୧୩ ତାରିଖରେ ଲକ୍ଷ୍ମଣଙ୍କୁ ଫାଶି ଆଦେଶ ଦେଇଥୁଲେ । 
ଜଣେ ସରଳ ନିଷ୍ଠପଟ ଶାନ୍ତ ମଣିଷକୁ ମିଥ୍ୟା ଅଭିଯୋଗରେ ଜଡ଼ିତ କରିବା ଏକ 
ଘୂଣ୍ୟ ଘଟଣାଥଲା |! ଜେଲ ଅନ୍ତେବାସୀଗଣ ବିଦ୍ରୋହ କରି ଉଠିଲେ | 


ସେତେବେଳେ ଏହି ରାୟ ବିରୋଧରେ ହାଇକୋର୍ଟରେ ଅପିଲ କରିବାର 
କୌଣସି ବ୍ୟବସ୍ଥା ନଥ୍ଲା । ତଥାପି ପ୍ରିଭିକାଉନ୍‌ସିଲ୍‌ରେ ଅପିଲ ପାଇଁ ରାମଚନ୍ଦରରାମଙ୍କ 
ହସ୍ତାକ୍ଷରରେ ଏକ ˆ ଟିଠା ପ୍ରସ୍ତୁତ କରାଗଲା | ମାତ୍ର ନାମ ଆଳ ଦେଖାଇ ଜେଲ 
କର୍ଚ୍ଧପକ୍ଷ ତାକୁ ପଠାଇପାରିଲେ ନାହିଁ | ଫଳରେ ୧୯୪୩ ମସିହା ମାର୍ଚ୍ଚ ୨୯ 
ତାରିଖରେ ଭୋର ଚାରିଟାରେ ଲକ୍ଷ୍ମଣ ନାୟକଙ୍କୁ ଫାଶି ଦିଆଗଲା । ଏପରିକି ତାଙ୍କ 


ପରିବାର କାହାରିକୁ ଖବର ମଧ୍ଯ ଦିଆଯାଇ ନଥୁଲା | 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୯୩ 


ମାର୍ଚ୍ଚ ୨୮ ତାରିଖ ସନ୍ଧ୍ୟାରେ ସବୁ ରାଜବନ୍ଦୀମାନଙ୍କର ଏକ ପ୍ରାର୍ଥନା ସଭା 
ଅନୁଷ୍ଠିତ ହେଲା । ସମସ୍ତେ ପ୍ରତିବାଦ ସ୍ଵରୂପ ଲକ୍ଷ୍ମଣ ନାୟକଙ୍କ ପ୍ରତି ସମବେଦନା 
ଜଣାଇ ରାତି ଅନିଦ୍ରା ରହିଲେ | ଲକ୍ଷ୍ମଣଙ୍କୁ ଫାଶିଖୁଣ୍ଡକୁ ନେବାବେଳେ ଜେଲ୍‌ର ଚାରିଶତ 
ବନ୍ଦୀ ଏକସଙ୍ଗରେ ଚିଜ୍କାର କରିଥିଲେ - “ ଲକ୍ଷ୍ମଣ ନାୟକ ଜିନ୍ଦାବାଦ, ଇନକିଲାବ 
ଜିନ୍ଦାବାଦ, ଭାରତ ମାତା କୀ ଜୟ ।” ତାଙ୍କ ଶବକୁ ମଧ୍ଯ କାହାକୁ ନ ଜଣାଇ ପୋଡ଼ି 
ଦିଆଗଲା | ୨୯ ତାରିଖ ଦିନ ପ୍ରାୟ ଅଧୁକାଂଶ ବନ୍ଦୀ ଅନଶନ କରିଥଲେ | ଘଟଣାଟି 
ପ୍ରାଣନାଥଙ୍କୁ ଭୀଷଣ ବାଧୁଥଲା | ସେ ଏକରକମ ମୂକ ପାଲଟି ଯାଇଥିଲେ | 


ବ୍ରହ୍ମପୁର ଜେଲରେ ବନ୍ଦୀମାନେ ୧୯୪୩ ଜାନୁଆରୀ ୨୬ ତାରିଖରେ 
ସକାଳେ ତ୍ରିରଙ୍ଗା ଉଡ଼ାଇ ସ୍ବାଧୀନତା ଦିବସ ପାଳନ କରିଥିଲେ | ବନ୍ଦେମାତରମ୍‌, 
ଝଂଡ଼ା ଉଚାରହେ ହମାରା ଧ୍ଵବନିରେ ଜେଲ୍‌ ପ୍ରାଙ୍ଗଣ କଂପି ଉଠିଲା । ମାଜିଷ୍ଟ୍ରେଟ 
ପୋଲିସ୍‌ ବାହିନୀ ଧରି ଲାଠି ଚାର୍ଜ କରିଥିଲେ | ତ୍ରିରଙ୍ଗାକୁ ଜବତ କରିଥିଲେ । 


ଏହି ଜେଲ ଥଲା ଏକ ସାଧନା ମନ୍ଦିର | ଏଠି ପ୍ରତ୍ୟହ ବନ୍ଦୀମାନେ ବ୍ୟାୟାମ, 
ନାନା ଖେଳ କସରତ କରୁଥିଲେ | ନେତୃତ୍ଵ ନେଇଥିଲେ ଉମାଚରଣ ପଟ୍ଟନାୟକ । 
ପ୍ରାଣନାଥ ଏଠାରେ ନିୟମିତ ଭାବେ ବ୍ଯାୟାମ କରୁଥିଲେ । ଏହି ଜେଲ୍‌ରେ 
ମନମୋହନ ମିଶ୍ରଙ୍କ ଦ୍ଵାରା ରଚିତ ଗୋପବନ୍ଧୁଙ୍କ ଜୀବନୀ ଉପରେ ଆଧାରିତ ନାଟକ 
' ମହାଦୀକ୍ଷା? ଅଭିନୀତ ହୋଇଥିଲା ବନ୍ଦୀମାନଙ୍କ ଦ୍ଵାରା । ଏକ ସାମାନ୍ୟ ଘଟଣାରୁ 
ନାଟକରେ ବଚସା ଆରମ୍ଭ ହୋଇଥଲା, ପ୍ରାଣନାଥ ଅଭିନୟ ସ୍ଥଳ ପରିତ୍ୟାଗ କରି 
ଚାଲି ଯାଇଥିଲେ ଏବଂ ବନ୍ଧୁ ମନମୋହନଙ୍କୁ ସାନ୍ଧନା ଜଣାଇଥିଲେ | 


ଜେଲ ମଧ୍ଯରେ କମୁନିଷ୍ଠ ଏବଂ କଂଗ୍ରେସ ଉଭୟର ରାଜନୀତିକ ବନ୍ଦୀ ଥିଲେ ! 
ବେଳେବେଳେ ସେମାନଙ୍କ ଭିତରେ ଆଦର୍ଶକୁ ନେଇ ତର୍କ ବିତର୍କ ହେଉଥୁଲା | ମାତ୍ର 
ପ୍ରାଣନାଥ ଥିଲେ ହିମାଚଳ ଭଳି ନିର୍ବିକାର | ଯାହା ଉଚିତ ସେ ଦର୍ଶାଇବାକୁ ପଶ୍ଚାତପଦ 
ହେଉ ନଥିଲେ | ଏହା ଥିଲା ତାଙ୍କ ଚରିତ୍ରର ଏକ ବିଶେଷତ୍ବ | 


ମଣିଷକୁ ଭଲ ପାଇବା ଥୁଲା ପ୍ରାଣନାଥଙ୍କର ଏକ ଭଲଗୁଣ ! ସେ କଂଗ୍ରେସ 
ହେଉ କିମ୍ବା କମୁନିଷ୍ଟ ହେଉ, ସଭିଏଁ ଥିଲେ ତାଙ୍କ ପାଇଁ ସମାନ | କାରଣ ଉଭୟଙ୍କର 
ଲକ୍ଷ୍ୟ ଥଲା ସମାନ, ଦେଶମୁକ୍ତି | ତାଙ୍କ ଚରିତ୍ରର ଏହି ବିଶେଷତ୍ଵ ଉପରେ ମନ୍ତବ୍ୟ 
ଦେବାକୁ ଯାଇ ବିପ୍ଲବୀ କବି ମନମୋହନ ମିଶ୍ର ଲେଖୁଛନ୍ତି - * ଏପରିକି ରାତିରେ 
ଗ୍ହଦାହ ପର୍ଯ୍ୟନ୍ତ ଘଟଣା ଘଟିଛି । ଏ ସବୁଥିରେ ପ୍ରାଣନାଥ ବାବୁ ଥୁଲେ ଜଣେ 

୯୪ ନିଆରା ମଣିଷ 


ଜନନେତା, ବିଚକ୍ଷଣ ବିବେକସଂପନ୍ଧ ସାଥୀ । କିନ୍ତୁ ଏହି ବିକଟ ବାଦ-ବିସମ୍ଭାଦ 
ଯେତେବେଳେ ସହକର୍ମୀଙ୍କ ଭିତରେ ମତବିରୋଧର ସ୍ତର ଅତିକ୍ରମ କରି ହିଂସ୍ର 
ବିରୋଧରେ ପରିଣତ ହୋଇଛି, ସେ ସବୁଥିରେ ବ୍ୟଥିତ ହୋଇଛନ୍ତି | କିନ୍ଧୁ କେବେ 
ସକ୍ରିୟତା ବା ପକ୍ଷପାତିତା ଦେଖାଇ ନାହାନ୍ତି ।” 


ପ୍ରାଣନାଥ ଥଲେ ବିଚିତ୍ର ସ୍ଵଭାବର ମଣିଷ । ତାଙ୍କ ବ୍ୟକ୍ତିତ୍ଵରେ ଅନ୍ୟକୁ ମୁଗ୍ଧ 
କଲାଭଳି ଅନେକ ଗୁଣ ଥଲା | ଉଭୟ କଂଗ୍ରେସ ଏବଂ କମୁନିଷ୍ଠ ନେତୃମଣ୍ଡଳୀ ତାଙ୍କ 
ଉପରେ ଅନୁଶାସନ ଜାରି କରିଥଲେ । ପ୍ରାଣନାଥ କମୁନିଷ୍ଟମାନଙ୍କ ଦ୍ଵାରା ପରିଚାଳିତ 
କୃଷକ ସଭା ନିର୍ଦ୍ଦେଶରେ ଯୁଦ୍ଧ ବିରୋଧୀ ବକ୍ତତା ଦେଇ ଗିରଫ ହୋଇଥଲେ । 
ପରେ ପରେ କଂଗ୍ରେସ ଏମ୍‌.ଏଲ.ଏ. ଭାବରେ ମଧ୍ଯ ସେ ସତ୍ୟାଗ୍ରହ କରି ଜେଲ୍‌ରେ 
ରହିଥିଲେ । ପ୍ରାଣନାଥଙ୍କ ସମ୍ପର୍କରେ କବି ମନମୋହନ ଦର୍ଶାଇଛନ୍ତି - “ ' ପୁାଣନାଥ 
ବାବୁ ଥିଲେ ଅନ୍ତରରେ କମୁନିଷ୍ଟର କିନ୍ତୁ ବାହାର ଆଚରଣରେ ସେ ଥିଲେ ଯଥାର୍ଥ 
କୃଷକ ନେତା | ଭାରତବର୍ଷର ତକ୍ରାଳୀନ ପରିସ୍ଥିତିରେ କଂଗ୍ରେସ ସଂଗଠନ ଭିତରେ 
ରହି କମୁନିଷ୍ଟଠ ଆଦର୍ଶକୁ ବଜାୟ ରଖୁଥିବା ଅନେକ ମହାନ ନେତାମାନଙ୍କ ଭଳି 
ପ୍ରାଣନାଥବାବୁ ଦେଶପ୍ରେମୀ କାର୍ଯ୍ୟରେ ଲାଗିଥିଲେ ।” 


ବ୍ରହ୍ମପୁର ଜେଲ୍‌ରେ ଥବାବେଳେ ପ୍ରାଣନାଥଙ୍କ ଜୀବନରେ ଦାରୁଣ ବିପର୍ଯୟ 
ଘଟିଥିଲା | ସେ ହରାଇଥୁଲେ ତାଙ୍କର ପ୍ରିୟ ସାଥୀ ଭଗବତୀ ଚରଣ ପାଣିଗ୍ରାହୀଙ୍କ | 
ସେ ଦିନଟି ଥଲା ୧୯ ୪୩ ମସିହା ଅକ୍ଟୋବର ୨୩ ତାରିଖ | ଏହି ଦୂୁଃସମ୍ବାଦରେ 
ପ୍ରାଣନାଥ ନୀରବ ନିଶ୍ଚଳ ହୋଇ ଯାଇଥିଲେ । ସାଥୀମାନଙ୍କ ସହିତ ମିଶିବା ବନ୍ଦ 
କରିଦେଇଥିଲେ | ଏକା ରହିବାକୁ ପସନ୍ଦ କରିଥିଲେ | 


ମନେ ପକାଉଥୁଲେ ପ୍ରାଣନାଥ ବିତିଯାଇଥବା ମୁହୁର୍ଭଗୁଡ଼ିକୁ ଯାହାକୁ ସେ 
ବାଣ୍ଟିଥିଲେ ସାଥୀ ଭଗବତୀଙ୍କ ସହିତ | ଏକା ସାଥୀରେ ସ୍କୁଲ, କଲେଜର ପାଠପଢ଼ା | 
ଏକା ଲକ୍ଷ୍ୟରେ ଉଭୟ ସାମିଲ ହୋଇଥିଲେ ବାମପନ୍ଛୀ ଆନ୍ଦୋଳନ ସହିତ । ବାରମ୍ବାର 
ଭାସିଉଠୁଥଲା ଆଗରେ ସେହି ପିଛଲା ସୃତିସବୁ । ଅଜାଣତରେ ଆଖ୍ନରୁ ବହି ଆସୁଥଲା 
ଧରାଶ୍ରାବଣ । 


ଚବିଶ ତାରିଖ ସନ୍ଧ୍ୟାରେ ବ୍ରହ୍ମପୁର ଜେଲ୍‌ରେ ଏକ ସୃତିସଭା ଅନୁଷ୍ଠିତ ହୋଇଥିଲା ! 
ଏଇ ଶୋକ ସଭାରେ ଅଧ୍କ୍ଷତା କରିଥିଲେ ନବକୃଷ୍ଣ ଚୌଧୁରୀ | ମାତ୍ର ପ୍ରାଣନାଥ ଥିଲେ 
ନୀରବ । କର୍ମଯୋଗୀର ଆଖୁ ଆଗରେ ନାଚି ଉଠୁଥିଲା ସ୍ୃତି ଆଉ ସୃତି । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୯୫ 


୧୯ ୪୫ ମସିହାରେ ପ୍ରାଣନାଥ ବ୍ରହ୍ମପୁର ସେଣ୍ଟାଲ ଜେଲ୍‌ରୁ ମୁକ୍ତ ହେଲେ | 
କାରଣ ଜାଠ ଦଳର ପ୍ରଧାନମନ୍ତ୍ରୀ ଚର୍ଚ୍ଚିଲ ନିର୍ବାଚନରେ ହାରି ଯାଇଥଲେ । ତାଙ୍କ 
ସ୍ଥାନରେ ଶ୍ରମିକ ଦଳ ପ୍ରାର୍ଥୀ ଅଟଲି ପ୍ରଧାନମନ୍ତ୍ରୀ ହେବାରୁ ଭାରତ ପାଇଁ ସ୍ବାଧୀନତା 
ପ୍ରାପ୍ତିର ଦ୍ଵାର ଉନ୍ଲକ୍ତ ହୋଇଗଲା । 


ତେଣୁ ବ୍ରହ୍ମପୁର ସେଣ୍ଟାଲ ଜେଲରେ ପ୍ରାଣନାଥଙ୍କ ଅନେକ ସୃତି ଜମାଟ 
ବାନ୍ଧିଥିଲା । ଏଇଠି ସେ ଦେଖୁଥିଲେ ଗଣ ସଂଗ୍ରାମର ସ୍ଵପ୍ନ ଯାହା ସ୍ଵାଧୀନତା ପରେ 
ସାକାର ହୋଇଥୁଲା । 


100 


ପର ଉପକାର ଯଶ ଥୋଇଲେ 
ଦେଖ ମହାଦେବ ବିଷ ଖାଇଲେ । 


- ଜେନ ଉଞ 

୯୬ ନିଆରା ମଣିଷ 


ସାହିତ୍ୟପ୍ରାଣ ପ୍ରାଣନାଥ 


ଓଡ଼ିଆ ସାହିତ୍ୟିକମାନେ ଯଦି ସାଧାରଣ ମଣିଷ ତଥା 
ଖଟିଖୂଆ ମଣିଷର ଜୀବନକୁ ଖୁବ୍‌ ନିକଟକୁ ଖୁବ୍‌ 
ଭଲଭାବେ ଅର୍ଥାତ୍‌ ଆତ୍ପୀୟ ଭାବେ ଚିହ୍ନି, ଚିହ୍ନାଇ 
ପାରିବେ, ତେବେ ସେମାନେ ସୂୃଷ୍ଷି କରିପାରିବେ 
ଯୁଗାନ୍ତକାରୀ ସାହିତ୍ୟ | ସାହିତ୍ୟ କେବଳ ପ୍ରତିକ୍ରିୟାର 
ପ୍ରତି ରୂପ ନୁହେଁ, ସାହିତ୍ଯ ମଧ୍ଯ ସୁଖୀ ସମାଜ 
ଗଢ଼ିବାରେ ଏକ ପ୍ରଧାନ ଅସ୍ତ !” 


ସେ କେବଳ ସ୍ଵାଧୀନତା ଆନ୍ଦୋଳନର ଉନ୍ମଳ ଜ୍ୟୋତିଷ୍ଠ ନଥିଲେ, ସମାଜବାଦୀ 
ଆନ୍ଦୋଳନରେ ଶ୍ରେଷ୍ଠ ପ୍ରବକ୍ତା ନଥୁଲେ, ସେବା ଓ ସଂଗ୍ରାମର ଧୂରୀଣ ବ୍ୟକ୍ତିତ୍ଵ ନଥିଲେ, 
ନିଷ୍କାମ କର୍ମଯୋଗୀ ନଥିଲେ, ସାମ୍ୟବାଦର ମାନ୍ତିକ ନଥିଲେ, ସତ କହିବାକୁ ଗଲେ 
ଅସୀମ ପ୍ରେରଣାର ଉତ୍ସ | 


ନିଜର ଲକ୍ଷ୍ଯ ଏବଂ ଆଦର୍ଶକୁ ନେଇ ସଦାସର୍ବଦା ସେ ସତ୍ୟର ପଥ ହି 
ଆପଣେଇନଛନ୍ତି । ବିପ୍ଲବୀ ଏଇ ବର୍ଣ୍ଳ ବ୍ୟକ୍ତିତ୍ଵ ପଛପଟେ ଆଉ ଗୋଟାଏ ପ୍ରତିଭା 
ଲୁଚି ରହିଥିଲା | ସେ ଥିଲେ ଜଣେ ଉଦାର ସାହିତ୍ୟିକ | ଉଚ୍କକୋଟୀର ଚିନ୍ତାଚେତନାର 
ସେ ଥଲେ ପ୍ରତିଭୂ । 

ଏଇ ନିରୋଳା ମଣିଷଟିର ସାହିତ୍ୟ ଚିନ୍ତାକୁ ଧରିବାକୁ ହେଲେ ଖୋର୍ଷା କଲେଜର 
ପ୍ରବେଶ ପଥରେ ଖୋଦିତ କବିତା ପଙ୍‌କ୍ରିଟି ସମସ୍ତଙ୍କ ପାଇଁ ଯଥେଷ୍ଟ - 

ହେ ଅତିଥ, ହୁଅ ତୁମେ ଛାତ୍ର, ଶିକ୍ଷାବିତ୍‌ 

ଅବା ବରେଣ୍ୟ ନାୟକ, 

ସଧୀରେ ସଂଚାଳି ପାଦ 

ସ୍ଵରବାରେ ଶିକ୍ଷାପ୍ରେମୀ 

ଦାତା, ସୁସାଧକ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୯୭ 


ଯାହାଙ୍କ ରକତେ ଗଢ଼ା, 

ଏହି ଉତ୍ସ - 

ଝରାଇବ ସାମ୍ୟ - ଯୁଗଧାରା, 
ଭାବୀ ଶିକ୍ଷାପଥେ ଜୀବନ ସଂଗ୍ରାମେ 
ମେଲିଦେବ ପ୍ରଗତି ପସରା |! 


ଏଇ କବିତା କେତୋଟି ଧାଡ଼ିରୁ ଜଣେ ସାମ୍ୟବାଦୀ ଚିନ୍ତାନାୟକଙ୍କ 
ଚିନ୍ତାଚେତନାକୁ ସହଜରେ ପରଖହେବ । 


ରାଜନୀତିର ଛକା ପନ୍ଝା, ଝଡ଼ଝନ୍‌ଝା ଭିତରେ ସେ ଯେତେବେଳେ ସମୟ 
ପାଇଛନ୍ତି, ନିଜର ଆବେଗକୁ ରୂପ ଦେଇଛନ୍ତି ଲେଖନୀ ମୁନରେ | ଯେହେତୁ ଜଣେ 
ନିରଳସ କର୍ମୀଥିଲେ, ତାଙ୍କ ଆଲେଖ୍ୟରେ ଫୁଟି ଉଠୁଥିଲା ଜନତାଙ୍କ ଛବି । ଲୋକର 
ହସକାନ୍ଦ, ତାର ସମସ୍ୟାକୁ ପୁଙ୍ଖାନୂପୁଖ୍ଖ ଭାବେ ପ୍ରକାଶ କରିଛନ୍ତି ପ୍ରାଣନାଥ । 


ଓଡ଼ିଆ ସାହିତ୍ୟକୁ ସାହିତ୍ୟ ସମାଲୋଚକଗଣ ଯେମିତି ଗତାନୁଗତିକ ଢଙ୍ଗରେ 
ଆଲୋଚନା କରିଛନ୍ତି, ପ୍ରାଣନାଥ ଥିଲେ ସେ ସବୁର ଉର୍ନ୍ବରେ । ଏହାର କାରଣ 
ସଂପର୍କରେ ଆଲୋଚକ ଲକ୍ଷ୍ମୀନାରାୟଣ ରାୟସିଂହଙ୍କ ମନ୍ତବ୍ୟ ହେଉଛି ¬ “ କାରଣ 
ଅର୍ଥନୀତି ଓ ତଦ୍ଦବାରା ପ୍ରଭାବିତ ସାମାଜିକ ପରିବେଶକୁ କେନ୍ଦ୍ରକରି ସାହିତ୍ୟକୁ ସାମନ୍ତବାଦୀ 
ସାହିତ୍ୟ, ଦାସ ସାହିତ୍ୟ, ଜାତୀୟ ସାହିତ୍ୟ, ଆନ୍ତର୍ଜାତୀକ ଆଧାରଯୁକ୍ତ ସାହିତ୍ୟ, 
ସମାଜବାଦୀ ସାହିତ୍ୟ ଭାବରେ ବିଚାର କରିବାର ଧାରା ସେ ପାଠକ ନିକଟରେ 
ଚିହ୍ନାଇ ଦେଇଛନ୍ତି | ପ୍ରତ୍ୟେକ ଯୁଗର ଓଡ଼ିଆ ସାହିତ୍ୟ ସେହି ଯୁଗର ଶ୍ରେଣୀ ସ୍ବାର୍ଥର 
କିପରି ବାହକ ହୋଇଛି ଏବଂ ଯୁଗସନ୍ଧିକ୍ଷଣରେ ପୁଣି ସାହିତ୍ୟରେ କିପରି ପ୍ରଗତିଶୀଳ 
ଭାବଧାରାର ପରିସ୍ତୁଟନ ଘଟିଛି, ତାହା ମଧ୍ଯ ସେ ଦର୍ଶାଇଛନ୍ତି ।” 

ପ୍ରାଣନାଥଙ୍କ ସାହିତ୍ୟ ଜଗତର ଆଧାରଭୂମି ହେଉଛି ସମାଜବାଦୀ ଆନ୍ଦୋଳନ 
ଓ ପ୍ରଗତିଶୀଳ ସାହିତ୍ୟ | ତାଙ୍କର ଧାରଣା ଥଲା ଯେ ସମାଜବାଦୀ ସାହିତ୍ୟ ଓ ଚିନ୍ତାର 
ପ୍ରଚଳନ ବ୍ୟତିରକେ ସେହିପରି ସମାଜ ପ୍ରତିଷ୍ଠା ଅସମ୍ଭବ । ତାଙ୍କ ମତରେ କଳା, 
ସାହିତ୍ୟ ଓ ସଂସ୍କୃତି ସମାଜର ବାହକ | ସେ ସବୁ ବିନା ସମାଜର ଅଗ୍ରଗତି କରେନା 
କରାଯାଇପାରିବ ନାହିଁ । 

ପ୍ରାଣନାଥ ଥଲେ ପ୍ରଗତିଶୀଳ ଚିନ୍ତାନାୟକ ! ତେଣୁ ଶ୍ରେଣୀ ସାହିତ୍ୟକୁ ସେ 
ଶ୍ରେଷ୍ଠତ୍ଵ ପ୍ରଦାନ କରିଛନ୍ତି ! ତାଙ୍କ ଭାଷାରେ - ' ସମାଜର ଯେ କୌଣସି ଏକ 

ଅବସ୍କାରେ ଅର୍ଥନୀତିରୁ ରାଜନୀତି ସମ୍ଭୁତ | ଉକ୍ତ ରାଜନୀତି ଓ ଅର୍ଥନୀତିକୁ ଖାପଖୁଆଇଲା 
ଭଳି ଶ୍ରେଣୀ ଦର୍ଶନର ଜନ୍ମ ଓ ବିକାଶ । ଉକ୍ତ ଶ୍ରେଣୀ ଦର୍ଶନରୁ ଶ୍ରେଣୀ ସାହିତ୍ୟର 
ସୃଷ୍ଠି । ଏହି ଉଭୟ ଅଙ୍ଗାଙ୍ଗୀ ଭାବେ ଜଡ଼ିତ” | 


ପ୍ରାଣନାଥଙ୍କ ପ୍ରତିଟି ଆଲୋଚନାରେ ପୁରି ରହିଥିଲା ଗଭୀର ଚିନ୍ତନ ଶକ୍ତି 
ଏବଂ ଅକାଟ୍ୟ ଯୁକ୍ତି । ସମାଜବାଦୀ ଅର୍ଥନୀତିର ବ୍ୟାଖ୍ୟା କରିବାକୁ ଯାଇ ସେ ଲେଖୁଛନ୍ତି 
- “ ସାମାଜିକ ଉପ୍ପାଦନ ପଦ୍ଧତି ଓ ଉତ୍ପାଦନ ସମ୍ପର୍କ ସଂପ୍ନକ୍ତ ସମାଜର ସମସ୍ତ ପ୍ରକାର 
ରାଜନୀତିକ ଅନୁଷ୍ଠାନ, କଳା, ସାହିତ୍ୟ ଓ ସଂସ୍କୃତିର ଜନ୍ଧଦାତା । ସେହି ଉତ୍ପାଦନ 
ପ୍ରଣାଳୀ ଆଦିମ କମୁନିଜିମ୍‌ ସମାଜରୁ ସମାଜବାଦୀ ସମାଜ ପର୍ଯ୍ୟନ୍ତ କ୍ରମଶଃ 
ବଢ଼ିଚାଲିଛି । ସେହି ଦୃନ୍ଦବାଦ ଦ୍ଵାରା ପ୍ରାଥମିକ ସମାଜରୁ ସମାଜବାଦୀ ସମାଜ ପର୍ଯ୍ୟନ୍ତ 
ରାଜନୀତିକ ଅନୁଷ୍ଠାନ, କଳା, ସାହିତ୍ୟ ଜ୍ଞାନ ଓ ସଂସ୍କୃତିର ଉତ୍ତରୋତ୍ତର ବୃଦି 
ପାଉଛି । 


ପ୍ରଗତିଶୀଳ ସାହିତ୍ୟ ଚିନ୍ତାଧାରାର ସେ ଥିଲେ ବାହକ । ରାଜନୀତିଠାରୁ ସାହିତ୍ୟ 
ଚର୍ଚ୍ଚା ପର୍ଯ୍ୟନ୍ତ ସବୁଠି ଏଇ ଚିନ୍ତାଧାରାର ପ୍ରତିଫଳନ ଦେଖୁବାକୁ ମିଳେ । ତାଙ୍କ 
ମତରେ- ‘ ଆଗାମୀ ସମାଜରେ ବୈଜ୍ଞାନିକ ସମାଜବାଦ ପ୍ରତିଷ୍ଠିତ ହେବ ଓ ସେହି 
ସମାଜ ପ୍ରତିଷ୍ଠାର ଅଗ୍ରଦୂତ ଭାବେ, ସମାଜର ଏହି ସମ୍ମୁଜ୍ନଳ ଭବିଷ୍ୟତ ସୃଷ୍ଟି କରିବାରେ 
ସାହିତ୍ୟ ହେବ ପଟ୍ଟପୁରୋଧା | ତେଣୁ ସମାଜର ପଚାସଢ଼ା ଅଂଶ ଭାଙ୍ଗ ଓ ବଦଳାଇ 
ନୂତନ ସୁନ୍ଦର କର୍ମକୂଶଳ ସମାଜ ଗଢ଼ିବା ପାଇଁ ଜନସାଧାରଣଙ୍କର ଯେଉଁ ଅନ୍ତର୍ନିହିତ 
ଆଶା ଆକାଡ୍‌କ୍ଷା ପ୍ରକାଶ ପାଉଛି, ତାକୁ ବାସ୍ତବ ରୂପ ଦେବାରେ ସାହିତ୍ୟ ଦିଗନିର୍ଣ୍ଠୟ 
କରିବା ଉଚିତ । ତେଣୁ ଆଜିର ଲେଖକଙ୍କୁ ହେବାକୁ ହେବ ସେହି ଆଗାମୀର 
ବାରଭାବହ” । 

ଓଡ଼ିଆ ସାହିତ୍ୟିକମାନଙ୍କୁ କିଛିଟା ଦିଗ୍ଦର୍ଶନ ଦେବାକୁ ଯାଇ ପ୍ରାଣନାଥ କହନ୍ତି- 
“ ଓଡ଼ିଆ ସାହିତ୍ୟିକମାନେ ଯଦି ସାଧାରଣ ମଣିଷ ତଥା ଖଟିଖମଆ ମଣିଷର ଜୀବନକୁ ଖୁବ୍‌ 
ନିକଟକୁ ଖୁବ୍‌ ଭଲଭାବେ ଅର୍ଥାତ୍‌ ଆତ୍ସୀୟ ଭାବେ ଚିହ୍ନି, ଚିହ୍ନାଇ ପାରିବେ, ତେବେ 
ସେମାନେ ସୂଷ୍ଠି କରିପାରିବେ ଯୁଗାନ୍ତକାରୀ ସାହିତ୍ୟ । ସାହିତ୍ୟ କେବଳ ପ୍ରତିକ୍ରିୟା 
ପ୍ରତି ରୂପ ନୁହେଁ, ସାହିତ୍ୟ ମଧ୍ଯ ସୁଖୀ ସମାଜ ଗଢ଼ିବାରେ ଏକ ପ୍ରଧାନ ଅସ୍ତ !' 


“ ଆସନ୍ତାକାଲି? ମାସିକ ସାହିତ୍ୟ ପତ୍ରିକାରେ ପ୍ରାଣନାଥ ନିୟମିତ ଭାବେ 
ଲେଖୁଥିଲେ | ଏହି ଲେଖା ତାଙ୍କୁ ଜଣେ ପ୍ରତିଷ୍ଠିତ ସାହିତ୍ଯିକରେ ପରିଣତ କରିଥିଲା | 

ଆସନ୍ତା କାଲିର ସାହିତ୍ୟ” ତାଙ୍କ ଦୂରଦୃଷ୍ଟି ତଥା ମନନ ଶକ୍ତିର ଶ୍ରେଷ୍ଠ ଉପହାର । 
ଏହି ପୁସ୍ତକରୁ ତାଙ୍କ ଉଚ୍ଚକୋଟୀର ସାହିତ୍ୟଟିନ୍ତା ବିଷୟରେ ଜାଣିହୁଏ । ଏଥରେ ସେ 
ସାହିତ୍ୟକୁ ସଦାସର୍ବଦା ଗଣଧର୍ମୀ କରାଇବା ସପକ୍ଷରେ ଯୁଚ୍ତି ବାଢ଼ିଛନ୍ତି । ଆସନ୍ତାକାଲି” 
ବ୍ୟତୀତ ' ସାରଥୀ” , ନବଭାରତ, ନବଜୀବନ, ମୁକ୍ରିଯୁଦ୍ ସମାବେଶ ଓ ନୂଆଦୁୂନିଆ 
ଆଦି ପତ୍ରିକାରେ ତାଙ୍କର ଅସଂଖ୍ୟ ସାରଗର୍ଭକ ପ୍ରବନ୍ଧ ପାଇଛି | 


ପ୍ରାଣନାଥଙ୍କର ସାହିତ୍ୟ ପ୍ରତି ଦୃଷ୍ଟିଭଙ୍ଗୀ ଥଲା ଭିନ୍ନ ଧରଣର | ତାଙ୍କ ମତରେ, 
ସାହିତ୍ୟ ସ୍ଥାଣୁ ନୁହେଁ, ଗତିଶୀଳ ଓ ପରିବର୍ଭନଶୀଳ | ଆସନ୍ତାକାଲିର ସାହିତ୍ୟ ତାଙ୍କ 
ଦୃଷ୍ଟିରେ ପ୍ରଗତିଶୀଳ ହେବ ଏବଂ ଏହା ପୁରାତନ ସାହିତ୍ୟଠାରୁ ସ୍ଵତନ୍ତ୍ର ହେବାକୁ 
ବାଧ୍ୟ । ବିଗତ ସାହିତ୍ୟର ଭିଟାମାଟି ଉପରେ ଗଢ଼ି ଉଠିବ ଆଗାମୀ କାଲିର ସାହିତ୍ୟ | 


ଆଲୋଚନା ପ୍ରସଙ୍ଗରେ ପ୍ରାଣନାଥ ପୁରାତନ ସାହିତ୍ୟ, ସମସାମୟିକ ସାହିତ୍ୟ 
ଓ ବିଶ୍ଵସାହିତ୍ଯର ଉଦାହରଣ ଦେଉଥିଲେ । ସାହିତ୍ଯ ପ୍ରସଙ୍ଗ ଉଠାଇଲେବେଳେ 
ପ୍ରାଣନାଥ ସାମାଜିକ, ଆର୍ଥନୀତିକ ଏବଂ ରାଜନୀତିକ ପୁଷ୍ଠଭୂମିର ନଜିର ଦେଉଥୁଲେ | 
ଭଂଜଠାରୁ ଆଧୁନିକ ସାହିତ୍ୟ ପର୍ଯ୍ୟନ୍ତ ପ୍ରାଣନାଥ ପ୍ରାଞ୍ଜଳ ଭାବରେ ବିଷୟ ବିଶ୍ଲେଷଣ 
କରି ପାରୁଥିଲେ | 


ତାଙ୍କ ଶୃଶୁର କୃଷ୍ଣମୋହନ ପଟ୍ଟନାୟକ ଥିଲେ ଜଣେ ଉଚ୍ଚକୋଟାର ସାହିତ୍ୟିକ । 
ତାଙ୍କ ଗ୍ରନ୍ଧାବଳୀର ସେ ହେଉଛନ୍ତି ସଂକଳକ | ଭାଗବତ ଗୀତାର ସାମାଜିକ ଗୁରୁତ୍ଵ 
ଓ ଦୋଳଯାତ୍ରାର ଏତିହାସିକ ସାଂସ୍କୃତିକ ଦିଗ ଉପରେ ସେ ଆଲୋଚନା କରିଛନ୍ତି | 
ସବୁବେଳେ ପ୍ରାଣନାଥ ସାହିତ୍ୟକୁ ବୈଜ୍ଞାନିକ ଦୃଷ୍ଟିକୋଣରୁ ବିଶ୍ଳେଷଣ କରୁଥିଲେ | 


009 
ସାହିତ୍ୟ ସଙ୍ଗୀତ କଳା ନ ଜାଣେ ଯେ ଜନ 


ମଣିଷ ହେଲେ ହେଁ ତାକୁ ପଶୁ ବୋଲି ଗଣ | 
- ନାଚି ଶିଚଳ 


Digitized by PPRACHIN, SOA 


୧୦୦ ନିଆରା ମଣିଷ 


ଜନସେବକ ପ୍ରାଣନାଥ 


ମାନବସେବା ହିଁ ମାଧବସେବା । ନରନାରାୟଣଙ୍କ 
ପୂଜାକୁ ସିଏ ଜୀବନର ବ୍ରତ ଭାବେ ମାନି 
ନେଇଥୁଲେ । ନିଜ ପାଇଁ ନିଜ ପରିବାର ପାଇଁ କିଛି 
କରି ନାହାନ୍ତି । ଯାହା କିଛି କରିଛନ୍ତି ସବୁ ସେଇ 
ଜନତା ଜନାର୍ଦ୍ଦନଙ୍କ ଲାଗି । 


ବାଲ୍ୟକାଳରୁ ପ୍ରାଣନାଥ ବାରି ହୋଇ ପଡ଼ୁଥିଲେ । ତୁଳସୀ ଦୁଇପତ୍ରରୁ ବାସିଲା 
ପରି ପିଲାଟିବେଳୁ ତାଙ୍କର ଗୁଣଗାରିମା ଜଣା ପଡ଼ି ଯାଇଥଲା | ସେବା ମନୋଭାବ 
ଥିଲା ଯେପରି ତାଙ୍କର ଭଶ୍ଵରଦତ୍ତ୍ ଆଶୀର୍ବାଦ । 


ଛାତ୍ର ଅବସ୍ଥାରେ ପୁରୀରେ ରହୁଥିବାବେଳେ ପ୍ରାଣନାଥ ଗୋପବନ୍ଧୁଙ୍କ ସଂସ୍ପର୍ଶରେ 
ଆସିଥିଲେ । ଉକ୍ସଳମଣିଙ୍କ ପ୍ରତିଟି ବାକ୍ଯର ପ୍ରଭାବ ତାଙ୍କ ଉପରେ ପଡ଼ିଥିଲା । 
ଗୋପବନ୍ଧୁଙ୍କର ଜନସେବାର ଶୈଳୀ ତାଙ୍କୁ ମୁଗ୍ଧ କରିଥଲା । ନିଜର ଅଞଜ୍ଞାତରେ ତାଙ୍କ 
ଭିତରେ ଗୋପବନ୍ଧୁ ଆସନ ଜମେଇ ବସିଥିଲେ | 


ପଡ଼ାପଡ଼ିଶୀଙ୍କ ଅଭାବ ଅସୁବିଧା ତାଙ୍କ ଦୃଷ୍ଟିରେ ପଡ଼ିଲେ ସେ ତତ୍କ୍ଷଣାତ୍‌ 
ତାହା ଦୂର କରିବାକୁ ଚେଷ୍ଟା କରୁଥିଲେ । ଧର୍ମ, ସଂପ୍ରଦାୟ ଆଦି ବାଛବିଚାର ତାଙ୍କ 
ନିକଟରେ ନଥୁଲା | ଓଡ଼ିଶା ହେଉ ବା ପଶ୍ଚିମବଙ୍ଗ ହେଉ କି ବିହାର ହେଉ ସବୂଲୋକ 
ତାଙ୍କ ପାଇଁ ଥଲେ ସମାନ । 


କଲିକତାରେ ବହୁ ଓଡ଼ିଆ ବିଭିନ୍ନ କଳକାରଖାନା, ଅଟାକଳ, ପାଣିକଳ, 
ଖୋଟକଳ, ଇଟାକାରଖାନା, ରେଳବାଇ ଡକ୍‌, ଦୋକାନ, ହୋଟେଲ ଆଦିରେ 
କାମ କରୁଥିଲେ | ଏମାନେ ଗରିବ ଏବଂ ଅଶିକ୍ଷିତ ଥଲେ ! ସେମାନଙ୍କ ପାଇଁ 
ଓ ତାଙ୍କ ପିଲାମାନଙ୍କ ଭବିଷ୍ୟତ ପାଇଁ ପ୍ରାଣନାଥ ପ୍ରଥମେ ଏହି ଶ୍ରମିକମାନଙ୍କୁ 
ଏକଜୁଟ କଲେ | ଟ୍ରେଡ଼ୟୁନିଅନ କରି ସେମାନଙ୍କ ଦାବି ବିଷୟରେ ସଚେତନ 
କରାଇଲେ | 

ଦିନରେ କାମ କରୁଥିବା ଲୋକମାନଙ୍କ ପଢ଼ିବା ପାଇଁ ସେ ନୈଶ୍ୟ ବିଦ୍ୟାଳୟ 
ସ୍ଥାପନ କରିଥଲେ | ସେମାନଙ୍କ ପିଲାମାନଙ୍କ ପାଇଁ ଓଡ଼ିଆ ସ୍ତୁଲ ଖୋଲାଉଥଲେ । 
କେବଳ ପ୍ରାଣନାଥଙ୍କ ଉଦ୍ୟମ ଯୋଗୁଁ ଓଡ଼ିଆ କୁଲି ମଜୁରିଆ ଶ୍ରମିକ ନିଜର ହକ୍‌ ପାଇ 
ପାରିଥିଲେ ! 


୧୯ ୫୫ ମସିହାରେ ଓଡ଼ିଶାରେ ନାହିଁ ନଥିବା ବନ୍ଯା ଦେଖା ଦେଇଥିଲା | 
ଦଳେଇ ଘାଇ ଭାଙ୍ଗି ପ୍ରଳୟ ସୃଷ୍ଠି କରିଥିଲା | ଲୋକେ, ଗାଁଗଣ୍ଡା ବନ୍ୟାରେ ଭାସିଗଲା । 
ଚାରିଆଡ଼େ ମହାମାରୀ ଦେଖାଦେଲା |! ଧାନ ଜମିରେ ପାଣି ମାଡ଼ିଯିବାରୁ ଶସ୍ୟ ସବୁ 
ନଷ୍ଟ ହୋଇଗଲା । ବହୁ ଗୃହପାଳିତ ପଶୁ ଭାସିଗଲେ । ଖାଦ୍ୟାଭାବରୁ ହାହାକାର 
ପଡ଼ିଗଲା | ସରକାରୀ ସାହାଯ୍ୟ ଠିକ୍‌ ସମୟରେ ପହଞ୍ଚି ପାରିଲା ନାହିଁ । ଏଇ ସମୟରେ 
ପ୍ରାଣନାଥଙ୍କର ମନେ ପଡ଼ିଲେ ଗୋପବନ୍ଧୁ | 


ଗାଁ ଗାଁ ବୁଲି ସାହାଯ୍ୟ ସଂଗ୍ରହ କଲେ ପ୍ରାଣନାଥ । ଏତିକିରେ ତାଙ୍କ କାମ 
ସରିଲା ନାହିଁ | ସେ କଲିକତା ଆସି ସେଠାରେ ପ୍ରବାସୀ ଓଡ଼ିଆମାନଙ୍କଠାରୁ ବନ୍ୟା 
ପ୍ରପୀଡ଼ିତ ଜନତାଙ୍କ ପାଇଁ ସାହାଯ୍ୟ ସଂଗ୍ରହ କଲେ । ଓଡ଼ିଆମାନେ ଗହଣାଗାଣ୍ଡି, 
ରିଲିଫ, ଟଙ୍କା ଅକାତରେ ସାହାଯ୍ୟ କରିଥଲେ | ଏହା କେବଳ ସମ୍ଭବ ହୋଇଥଲା 
ପ୍ରାଣନାଥଙ୍କ ଅଭୂତ ସାଂଗଠନିକ ଶକ୍ତିଯୋଗୁ !- 


କେବଳ କଲିକତା ନୁହେଁ, ଖୋର୍ଧା, ଜଟଣୀ, ପୁରୀ ଅଞ୍ଚଳରୁ ପ୍ରାଣନାଥ ଏବଂ 
ତାଙ୍କ ଦଳ ପର୍ଯ୍ୟାପ୍ତ ପରିମାଣର ରିଲିଫ ସାମଗ୍ରୀ ସଂଗ୍ରହ କରି ବନ୍ୟାଞ୍ଚଳରେ ବଣ୍ଟନ 
କରିଥିଲେ | ଏଇ ସମୟରେ ପ୍ରାଣନାଥଙ୍କର ସେଇ ଗୋଟିଏ କଥା ମନେ ପଡ଼ୁଥିଲା- 
*“ ଆଜି ଯଦି ଦାସଆପଣେ ଥାଆନ୍ତେ...” ? ! 


ପ୍ରାଣନାଥ ଥଲେ ଗରିବ ଖଟିଖମଆ ଶ୍ରମିକର ବନ୍ଧୁ । ସେମାନଙ୍କ ଉପରେ 
ବିପଦ ଆସିଲେ ସେ ଚୂପ୍ଚାପ ବସି ରହୁନଥଲେ | ଏମିତି ଏକ ଘଟଣା ଘଟିଥିଲା 
କେନ୍ଦୁଝରର ବଡ଼ବିଲ ଅଞ୍ଚଳରେ ସିରାଜୁଦ୍ଦିନ ମାଇନ୍‌ସରେ ! ଏକ ହତ୍ୟାକାଣ୍ଡକୁ 
ଆଧାର କରି ପୋଲିସ୍‌ ଗରିବ ନିର୍ଦ୍ଦୋଷ ଆଦିବାସୀମାନଙ୍କ ଉପରେ ଅତ୍ୟାଚାର ଆରମ୍ଭ 
କରି ଦେଇଥିଲେ | ସ୍ଥାନୀୟ ଲୋକେ ଧୈର୍ଯ୍ୟହରା ହୋଇ ପଡ଼ିଥିଲେ ! 


ଆଦିବାସୀ ତଥା ସ୍ଥାନୀୟ ଲୋକଙ୍କ ମଧ୍ଯରେ ପୁନର୍ବାର ସାହସ ଫେରାଇ ଆଣିବା 
ପାଇଁ ପ୍ରାଣନାଥ ବଡ଼ବିଲର ସେହି ଅଗମ୍ଯ ଅଞ୍ଚଳକୁ ଚାଲି ଚାଲି ଯାଇଥିଲେ । 
ସେତେବେଳକୁ ସେଠାକାର ଦୂଇ ଶ୍ରମିକନେତା ହରିବନ୍ଧୁ ଓ ନିମଳଙ୍କୁ ପୋଲସ୍‌ ଜେଲ୍‌ 

e୦9୨ ନିଆରା ମଣିଷ 


ପଠାଇ ସାରଥଲା । ଯିବାବାଟରେ ପ୍ରାଣନାଥ ବହୁ ଅସୁବିଧାର ସମ୍ମୁଖୀନ ହୋଇଥିଲେ । 
ତାଙ୍କୁ ଫେରିଯିବା ପାଇଁ କମ୍ପାନୀର ଗୁଶ୍ଡାମାନେ ପ୍ରତ୍ୟକ୍ଷ ଧମକ ଦେଇଥ୍‌ଲେ । 


ପ୍ରାଣନାଥ ମଧ୍ଯ ଦବିଗଲେ ନାହିଁ । ସତ୍ୟାଗ୍ରହ ଆଉ ଅନଶନର ଧମକ ଦେଲେ । 
ତେଣୁ କମ୍ପାନୀ ଲୋକେ ବାଧ୍ୟ ହୋଇ ଫେରିଲେ । ସବୁ ବାଧା ସତ୍ତ୍ଵେ ପ୍ରାଣନାଥ 
ଶ୍ରମିକ ବସ୍ତିରେ ପହଞ୍ଚିଲେ । କିଛିଦିନ ପୂର୍ବରୁ ପୋଲିସ ଅତ୍ୟାଚାରରେ ଶୂନଶାନ 
ହୋଇଯାଇଥିବା ଶ୍ରମିକ ବସ୍ତି ପୁଣି ଚଳଚଞ୍ଚଳ ହୋଇ ଉଠିଲା । 


ହେଟିଙ୍ଗର ସେହି ବସ୍ତିରେ ଥବା ଏକ ମହୁଲ ଗଛ ମୂଳେ ସମସ୍ତେ ରୁଣ୍ଡ 
ହେଲେ । ପ୍ରାଣନାଥ ପ୍ରଥମେ ଶ୍ରମିକମାନଙ୍କୁ ଏକଜୁଟ କଲେ | ସ୍ଵାଧୀନ ଭାରତରେ 
ଶ୍ରମିକ ଉପରେ ଜୁଲମ ଚଳିବ ନାହିଁ ବୋଲି ସଚେତନ କରାଇଦେଲେ । ଶ୍ରମିକଗଣ 
ନିଜର ଅଧ୍ୂକାର ବିଷୟରେ ଜାଣିବା ପରେ ବିଦ୍ରୋହ କରିବାକୁ ଆଗେଇ ଆସିଲେ । 
ନିଜର ହକ୍‌ ପାଇଁ ଲଢ଼ିବାଟା ଆଦୌ ପାପ ନୁହେଁ ବୋଲି ଶ୍ରମିକମାନଙ୍କୁ ଉଦ୍‌ବୋଧନୀ 
ସଙ୍ଗୀତ ଶୁଣାଇଲେ ପ୍ରାଣନାଥ | 


ସେଠାରୁ ଫେରି ପ୍ରାଣନାଥ ପାର୍ଟି ଅଫିସରେ ସବୁକଥା ଜଣାଇଲେ । 
ଖବରକାଗଜରେ ହେଟିଙ୍ଗ ଅଞ୍ଚଳର ପୂର୍ଣ୍ଣ ବିବରଣୀ ପ୍ରକାଶିତ ହେଲା | ବିଧାନ ସଭା 
ଉଠିଲା ପଡ଼ିଲା । ଚାରିଆଡ଼େ ଅନ୍ୟାୟ ବିରୁଦ୍ଧରେ ପ୍ରତିବାଦର ସ୍ଵର ଉଠିଲା ସରକାର 
ବାଧ୍ୟହୋଇ ମୁଣ୍ଡ ନୁଆଁଇଲେ । ଶ୍ରମିକ ଶକ୍ତିର ବିଜୟ ଏଠାରେ କେବଳ ପ୍ରାଣନାଥଙ୍କ 
ପାଇଁ ସମ୍ଭବ ହେଲା | 


ଯେଉଁଠି ମଣିଷ ଶୋଷଣ ପେଷଣ ଅତ୍ୟାଚାରର ସମ୍ମୁଖୀନ ହୋଇଛି, ସେଠାରେ 
ଦଳମତ ନିର୍ବିଶେଷରେ ହାଜର ହୋଇଛନ୍ତି ପ୍ରାଣନାଥ | ବନ୍ୟା ବାତ୍ୟା ମରୁଡ଼ି ସମୟରେ 
ବୁଭୂକ୍ଷୁ ଜନତାର ପ୍ରକୃତ ସାଥୀ ହେଇଛନ୍ତି ପ୍ରାଣନାଥ । 


ବନ୍ୟାରେ ଦୟାନଦୀର କୂଳରେ ରହୁଥିବା ଲୋକେ ନାହିଁ ନଥିବା କ୍ଷତି 
ସହୁଥୂଲେ । ଲୋକଙ୍କୁ ବନ୍ଯାଦାଉରୁ ରକ୍ଷାକରିବା ପାଇଁ ପ୍ରାଣନାଥ ଲୋକମାନଙ୍କ 
ଏକତ୍ର କରି ବନ୍ଧ ନିର୍ମାଣ ପାଇଁ ସରକାରଙ୍କ ପାଖରେ ଦାବି ଉପସ୍ଥାପନ କଲେ । 
ସରକାର ନ ଶୁଣିବାରୁ ନିଜେ ସ୍ଥାନୀୟ ଲୋକଙ୍କୁ ଧରି କୋଡ଼ି କୋଦାଳ ଝୁଡ଼ି ଧରି 
ମାଟି ହାଣି ବନ୍ଧ ତିଆରିରେ ଲାଗିଲେ । ଦୟାନଦୀ କୂଳ କେତକୀ ଘାଇଠାରେ 
ଲୋକମାନଙ୍କ ଉଦ୍ୟମରେ ବନ୍ଧ ତିଆରି ହୋଇ ପାରିଲା । ଏହି ବନ୍ଧ ନିର୍ମାଣ ଦ୍ଵାରା 
ଆଖପାଖ ବହୁ ଅଞ୍ଚଳର ଲୋକେ ବନ୍ୟା ଦାଉରୁ ବର୍ଭିଗଲେ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୦୩ 


ଜଟଣୀ ପାଖ ଡେଲାଙ୍ଗ ଥାନାର ଦୋସୀମାଳିରେ ଥବା କାକୁଡ଼ିଆଠାରେ 
କେତେକୀ ଝରରେ ବଢ଼ିଆସି ୪ ୦/ ୫ ୦ ଗ୍ରାମର ଫସଲ ଧନଜୀବନ ନଷ୍ଟ କରୁଥଲା । 
ଏହା ପ୍ରତିବର୍ଷ ଘଟୁଥଲା । ଲୋକେ ଆତଙ୍କିତ ଅବସ୍ଥାରେ ଥିଲେ । ସରକାର ଏ 
ଦାରୁଣ ବିପ୍ପାତ ପ୍ରତି କର୍ଣପାତ କରୁ ନଥୂଲେ | ପ୍ରାଣନାଥ ସ୍ଥାନୀୟ ଲୋକଙ୍କୁ ଏକଜୁଟ 
କରି ବନ୍ଧ ନିର୍ମାଣ ପାଇଁ ଆଗଇେ ଆସିଲେ । କମୁନିଷ୍ଟ ସାଥୀଗଣ ଏଥରେ ତାଙ୍କୁ 
ସାହାଯ୍ୟ କରିଥିଲେ | ଫଳରେ ବିନା ସରକାରୀ ସାହାଯ୍ୟରେ କାକୁଡ଼ିଆବନ୍ଧ ନିର୍ମାଣ 
ହୋଇପାରିଥୁଲା । 


ପ୍ରାଣନାଥ ଯାହା ଉଚିତ ମନେ କରୁଥିଲେ, ତତ୍କ୍ଷଣାତ୍‌ ସେଥୁରେ ଲାଗି 
ପଡ଼ୁଥିଲେ ।! ସେତେବେଳେ କୁଆଖାଇ ନଦୀର ବନ୍ଯା ପଟିଆ ଅଞ୍ଚଳର ହଜାର 
ହଜାର ଏକର ଚାଷଜମିକୁ ବାଲିଚର କରିଦେଉଥଲା | ଏଥପାଇଁ ଆଗେଇ ଆସିଲେ 
ନିଜ ସାଥୀମାନଙ୍କ ସହିତ ପ୍ରାଣନାଥ । ସ୍ଥାନୀୟ ଜନସାଧାରଣଙ୍କୁ ସେ ଏକତ୍ର କରି 
ସାରିଥିଲେ | ତେଣୁ ଫଗୁଦଶମୀ ଦିନ ପଟିଆବନ୍ଧ ନିର୍ମାଣ ଆରମ୍ଭ ହେଲା । ଏହି 
ଦିବସଟିକୂ ' ବନ୍ଧଦଶମୀ” ଭାବେ ସ୍ଥାନୀୟଲୋକେ ପାଳନ କରୁଥିଲେ | ଯାହା ସରକାରୀ 
ଶାସନକଳ ପାରିନଥୁଲା, ତାହା ସମ୍ଭବ ହେଲା ପ୍ରାଣନାଥ ଓ ତାଙ୍କ ସହକର୍ମୀଙ୍କ ପାଇଁ | 
ପଟିଆବନ୍ଧ ନିର୍ମିତ ହେବାଦ୍ଵାରା ହଜାର ହଜାର ଏକର ଚାଷଜମି ବାଲିଚରରୁ ବର୍ଭିଗଲା । 
ସ୍ଥାନୀୟ ଗ୍ରାମ ଧନଜୀବନ ବନ୍ୟା ଦାଉରୁ ରକ୍ଷା ପାଇଲା | 


ଖୋର୍ଧା ଜଟଣୀ ଅଞ୍ଚଳରେ ବହୁ ଲୋକେ ଲୁଗା ବୁଣା କାମ କରି ପେଟ 
ପୋଷୁଥଲେ । ମହାଜନମାନେ ସେମାନଙ୍କୁ ମନଇଚ୍ଛା ଶୋଷଣ କରୁଥିଲେ | ପ୍ରାଣନାଥ 
ଆଗେଇ ଆସିଲେ ଏବଂ ବୁଣାଳୀମାନଙ୍କୁ ଏକତ୍ର କରି ଏକ ସଂଘ ଗଠନ କଲେ | 
ସମବାୟ ସମିତି ଗଠନ ହେବା ଦ୍ଵାରା ଆଉ ମହାଜନମାନଙ୍କ ଶୋଷଣର ଶିକାର 
ହେଲେ ନାହିଁ ଏଇ ଶ୍ରମିକମାନେ । 


ବାଲ୍ୟକାଳରୁ ପ୍ରାଣନାଥ ଜାତିପ୍ରଥାରେ ବିଶ୍ଵାସ କରୁ ନଥୂଲେ | ତାଙ୍କ ନିକଟରେ 
ଛୁଆଁ ଅଛୁଆଁ ଭେଦଭାବ ନଥୁଲା ! ସମସ୍ତଙ୍କୁ ସେ ଇଶ୍ଵରଙ୍କ ସନ୍ତାନ ଭାବେ ସେ 
ପରିଗଣିତ କରୁଥିଲେ ! ସ୍ଵାଧୀନତା ପୂର୍ବରୁ ପୁରୀ ସହରରେ ମେହେନ୍ତରମାନଙ୍କ 
ଅବସ୍ଥା ଅତ୍ୟନ୍ତ ଖରାପ ଥଲା | ସେମାନଙ୍କୁ ଏକଜୁଟ କରି ମେହେନ୍ତର ସଂଘ ଗଠନ 
କରିଥୁଲେ ପ୍ରାଣନାଥ | ମେହେନ୍ତର ୟୁନିୟନ ଗଠନ ଦ୍ଵାରା ସେମାନଙ୍କ ଦାବି ଶୁଣିବାକୁ 
ପ୍ରଶାସନ ବାଧ୍ଯ ହୋଇଥୁଲେ । 

eo୪ ନିଆରା ମଣିଷ 


ଦୀନ ଦୂର୍ଗତର ବନ୍ଧୁଥଲେ ପ୍ରାଣନାଥ । ବନ୍ୟା ମରୁଡ଼ିକୁ ତାଙ୍କର ଭୟ ନଥୁଲା | 
ସେ ପାଦରେ ଚାଲି ଚାଲି ସାହାଯ୍ୟ ଲୋକଙ୍କ ପାଖରେ ପହଞ୍ଚାଉଥଲେ ¦! ୧୯ ୬୫ରେ 
କଳାହାଣ୍ଡିରେ ଭୟଙ୍କର ଦୁର୍ଭିକ୍ଷ ପଡ଼ିଲା । ଖାଦ୍ୟାଭାବରୁ ଲୋକେ ଗାଁ ଗଣ୍ଡା ଛାଡ଼ି 
ବାହାରକୁ ପଳାଇଲେ | ଗ୍ରାମଗୁଡ଼ିକ ଜନଶୁନ୍ୟ ହୋଇପଡ଼ିଲା । କମୁନିଷ୍ଟ ନେତା 
ପ୍ରସନ୍ନ ପଣ୍ଡାଙ୍କଠାରୁ ଖବର ପାଇ ସେହି ଅଞ୍ଚଳକୁ ଗଲେ ପ୍ରାଣନାଥ । ନିଜେ ପାଦରେ 
ଚାଲିଚାଲି ମରୁଡ଼ି ଅଞ୍ଚଳ ବୁଲିଲେ । 

ପ୍ରଚଣ୍ଡ ଖରା ତାଙ୍କର ଗତିକୁ ରୋଧ ପାରିଲା ନାହିଁ । ନିଜ ଆଖରେ ଲୋକଙ୍କ 
ଅବସ୍ଥା ସେ ଦେଖୁଥିଲେ । ଚେରମୁଳ ଆଦି ଅଖାଦ୍ୟ ଖାଇବା ଛଡ଼ା ଲୋକମାନଙ୍କର 
ଆଉ ଚାରା ନଥୁଲା । ପ୍ରାଣନାଥ ନିଜର ପ୍ରତ୍ୟକ୍ଷ ଅନୁଭୂତି ସାମ୍ବାଦିକ ସମ୍ମିଳନୀରେ 
ବର୍ଣ୍ଣନା କରି ସରକାରଙ୍କ ଦୃଷ୍ଟି ଆକର୍ଷଣ କରିଥିଲେ | ଜାତୀୟ ଖବରକାଗଜଗୁଡ଼ିକରେ 
ଏ ବିଷୟରେ ବାହାରିବାରୁ ସରକାର ଚିନ୍ତାରେ ପଡ଼ିଲେ । ବିଧାନସଭା ପ୍ରକଞ୍ଚିତ 
ହେଲା ବାଧ୍ଯ ହୋଇ ତକ୍ରାଳୀନ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରାଗାନ୍ଧୀ କଳାହାଣ୍ଡି ଗସ୍ତରେ 
ଆସିଥିଲେ | 


୧୯୬୬ ମସିହା ମେ” ମାସ ୧୦ ତାରିଖ ଦିନ ପ୍ରଧାନମନ୍ତ୍ରୀ କଳାହାଣ୍ରିର 
ଦୁର୍ଭିକ୍ଷ ଅଞ୍ଚଳ ବୁଲି ଦେଖୁଥିଲେ । ତୁରନ୍ତ ପ୍ରତିକାର ପାଇଁ ତକ୍ରାଳୀନ ଓଡ଼ିଶାର ମୁଖ୍ୟମନ୍ତ୍ରୀ 
ସଦାଶିବ ତ୍ରିପାଠୀଙ୍କୁ ନିର୍ଦ୍ଦେଶ ଦେଇଥିଲେ ! ଏହା କେବଳ ସମ୍ଭବ ହୋଇଥିଲା ସେହି 
ନିଆରା ମଣିଷଟି ପାଇଁ । ଯିଏ ନିଜ ଜୀବନକୁ ବାଜି ଲଗାଇ ପ୍ରକୃତି ସହିତ ଲଢ଼ି 
ଚାଲିଥଲା | 


O00 


ଉନ୍ନତିର ପଥେ ବିଘ୍ନ ଶତ ଶତ 
ବେଢ଼ିଅଛି ସ୍ପଳେ ସ୍କୁଳେ 

ହୋଇ ମହାବଳୀ ଚାଲ ପଦେ ଦଳି 
ଉତ୍ସାହ ସାହସ ବଳେ । 


- ଫଳକା/ର ମୋଚନ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୦୫ 


ଆଦର୍ଶ ଶିକ୍ଷା ମନ୍ଦିର ' ଖୋର୍ଷା କଲେଜ” 


ସବୁ ତାଙ୍କରି ବିରୁଦ୍ଧରେ | ସାଲିସ୍‌ ହୋଇପାରିବ 
ନାହିଁ । ସାଲିସ୍‌ର ସୀମା ଅଛି । ସଭାକକ୍ଷ ବାହାରେ 
ଘୂରୁଛନ୍ତି । ନିଜେ ପଶି ଆସିଲେ । ମୁଣ୍ଡ ତଳକୁ ପୋତି 
ସବୁ ଶୁଣୁଥ୍ୁଲେ ବାହାରୁ | ଭିତରେ ବି ଶୁଣିଲେ । 
ଅଧ୍ଯାପକମାନଙ୍କ ସଭା ପାଇଁ ବ୍ୟବସ୍ପା ହୋଇଥୁବା ଚା” 
ଭୋଜି ତାଙ୍କୁ ସବା ଶେଷରେ ଦିଆଗଲା । ସେଥୁପାଇଁ 
ଭୁକ୍ଷେପ ନାହିଁ । 


ଓଡ଼ିଶାର ଶିକ୍ଷାର ପ୍ରସାର ତଥା ଶିକ୍ଷକମାନଙ୍କ ସମସ୍ୟାର ଦୂରୀକରଣ ବିଷୟରେ 
ପ୍ରାଣନାଥ ଗ୍ରହଣ କରିଥିବା ପଦକ୍ଷେପକୁ ଓଡ଼ିଶା ମାଟି କଦାପି ଭୁଲି ପାରିବ ନାହିଁ । 
ପ୍ରାଣନାଥ କେବଳ କ୍ରାନ୍ତିକାରୀ ଚେତନାର ବାର୍ଭାବହ ନଥୁଲେ, ସାହିତ୍ୟ ଓ ସଂସ୍କୃତିର 
ପ୍ରସାର ତଥା ସଂରକ୍ଷଣ ଦିଗରେ ତାଙ୍କର ଅବଦାନ ଥୁଲା ଯଥେଷ୍ଟ | ସେ ଜଣେ 
ଉଚ୍ଚକୋଟୀର ଏତିହାସିକ, ସାହିତ୍ୟିକ ଏବଂ ଶିକ୍ଷାବିତ୍‌ । 


ଆଜିକାଲି ଶିକ୍ଷା କ୍ଷେତ୍ରର ଯଥେଷ୍ଟ ବିକାଶ ଘଟିଛି । ଶିକ୍ଷାର ସାଧନ ପାଇଁ 
ପର୍ଯ୍ୟାପ୍ତ ପରିମାଣର ଅନୁଦାନର ବ୍ଯବସ୍ଥା ମଧ୍ଯ ରହିଛି । ସ୍କୁଲ ବା କଲେଜଟିଏ 
ନିର୍ମାଣ ପାଇଁ ଡୋନେସନ ମିଳୁଛି | ବିଧାୟକ ଏବଂ ସାଂସଦଙ୍କ ପାଣ୍ଠିରୁ ମଧ୍ୟ କଲେଜ 
ପାଇଁ ଅର୍ଥର ବ୍ୟବସ୍ଥା କରାଯାଇ ପାରୁଛି । ବିଭିନ୍ନ ପ୍ରକାର ମାଧ୍ଯମରୁ ମଧ୍ଯ ଅର୍ଥ ସଂଗ୍ରହ 
କରାଯାଇ ଶିକ୍ଷାର ବିକାଶ ହୋଇପାରୁଛି |! 


କିନ୍ତୁ ୧୯୫୯ ମସିହା କଥା ନିଆରା | ସେତେବେଳେ ନା ବିଧାୟକ ନା” ସାଂସଦ 
କାହାରି ହାତପାଣ୍ତି ନଥଲା ¦ ପ୍ରଣନାଥ ବିଧାୟକ ଥିଲେ । ସ୍ଵପ୍ନ ଦେଖିଲେ ଖେର୍ବାମାଟିରେ 
କଲେଜଟିଏ ନିର୍ମାଣ କରିବା ପାଇଁ | ହାତରେ ଟଙ୍କା ନଥୁଲା ! ମତ୍ର ମନରେ ଦୃଢ଼ତା ଥିଲା | 
ବାହାରି ପଡ଼ିଲେ ରାଜରାସ୍ତାକୁ | ଯିଏ ଯାହା ଦେଲା, ଖୁସି ମନରେ ତାହା ସେ ଗ୍ରହଣ 
କରୁଥିଲେ ! ପ୍ରତିଦାନରେ ଭଲ ହସଟିଏ ଦେଇ ସାଧୁବାଦ ଜଣାଉଥୂଲେ ! 

୧୦୬ ନିଆରା ମଣିଷ 


ଖୋର୍ବା ଆଉ ପ୍ରାଣନାଥ... ଦୁହେଁ ଥଲେ ଏକ ଅଭିନ୍ନ । ଏଇ ମାଟି ପ୍ରତି 
ତାଙ୍କର ଥିଲା ଏକ ଅସାଧାରଣ ଦୁର୍ବଳତା ! ତେଣୁ ଏଠାରେ ଶିକ୍ଷାର ପ୍ରସାର ପାଇଁ 
ସେ ଅଣ୍ଟା ଭିଡ଼ି ବାହାରିଲେ । ଖରା ବର୍ଷା ଶୀତକୁ ତାଙ୍କର ଖାତିର ନଥିଲା | ଘରକୁ 
ଘର, ଦୁଆରକୁ ଦୁଆର ବୁଲିଲେ ପ୍ରାଣନାଥ ! ଯେମିତି ହେଉ ଖେର୍ଵାମାଟିରେ ସେ 
କଲେଜଟିଏ ଗଢ଼ିବେ । ଏହା ପୂର୍ବରୁ ୧୯ ୪୫ ମସିହାରେ ସେ ଜଟଣୀଠାରେ ଏକ 
ହାଇସ୍କୁଲ ପ୍ରତିଷ୍ଠା କରିଥିଲେ ଏବଂ ନିଜେ ମଧ୍ଯ ଏଠାରେ ଶିକ୍ଷକତା ଆରମ୍ଭ କରିଥିଲେ । 
ଶେଷରେ ସାଥୀ ସାମ୍ୟବାଦୀ ଚିନ୍ତାନାୟକ ବିଜୟ ଚନ୍ଦ୍ର ଦାସଙ୍କୁ ଆଣି ସ୍କୁଲର ପ୍ରଧାନ 
ଶିକ୍ଷକ ଭାବେ ରଖାଇଥଲେ | 


ମନଦୃଢ଼ ଥିଲେ ସବୁକିଛି ସମ୍ଭବ । ୧୯୫୭ ମସିହାରେ ପ୍ରାଣନାଥ 
ବିଧାନସଭାକୁ ନିର୍ବାଚିତ ହେଲେ | ବରୁଣେଇ ପାହାଡ଼ର ପାଦ ଦେଶରେ ଏକ କଲେଜ 
ପ୍ରତିଷ୍ଠା ପାଇଁ କଳନା ତାଙ୍କ ମନକୁ ଆସିଲା । ଏଇ ଏତିହାସିକ ସ୍ଥାନରେ ଶିକ୍ଷାର 
ବିକାଶ ପାଇଁ ସେ ସ୍ଵପ୍ନ ଦେଖୁଥଲେ । ବିଧାୟକ ହେଲେ ମଧ୍ଯ ତାଙ୍କର ହାତପାଣ୍ଡି 
ନଥୁଲା । ତେଣୁ ଛତାଧରି ଖରାବର୍ଷାରେ ସେ ଦିବାରାତ୍ର ଏକାକାର କରିଦେଇଥିଲେ 


ଖୋର୍ଧା କଲେଜ ପାଇଁ । 


କଲେଜ କାମରେ ଳାଗିଲେ ମଧ୍ଯ ପ୍ରାଣନାଥ ପାର୍ଟି କାମରେ ହେଳା କରୁ 
ନଥୁଲେ | ପାର୍ଟିର ଦାୟିତ୍ଵ ସେ ଠିକ୍‌ ଭାବରେ ନିର୍ବାହ କରୁଥିଲେ । କଲେଜ ସାହାଯ୍ୟ 
ପାଇଁ ସେ କେବଳ ଓଡ଼ିଶା ଭିତରେ ବୁଲିଲେ ନାହିଁ, ସୁଦୂର କଲିକତାକୁ ମଧ୍ଯ ଏହି 
ଉଦ୍ଦେଶ୍ୟରେ ଯାଇଥିଲେ । କାରଣ କଲିକତା ସହିତ ପ୍ରାଣନାଥଙ୍କ ଦୀର୍ଘଦିନର ସଂପର୍କ ! 
ତେଣୁ ଏଠାରେ ନାଟକ ଅଭିନୟ କରିବାକୁ ମନସ୍ଥକଲେ । ଏହା ଦ୍ଵାରା ଦୁଇଟି 
ଉଦ୍ଦେଶ୍ୟ ସାଧ୍ୂତ ହୋଇପାରିବ | ସାହାଯ୍ୟ ମିଳିବା ସହିତ ଉତ୍କଳୀୟ କଳା ସଂସ୍କୃତିର 
ମଧ୍ଯ ପ୍ରଚାର ପ୍ରସାର ହୋଇପାରିବ । 


କଲିକତାରେ ଦୁଇଦିନ ନାଟକ ମଞ୍ଚସ୍ଥ ହୋଇଥଲା । ସେଦିନର ଅନୁଭୂତି 
ବିଷୟରେ ବୈଷ୍ଣବ ପରିଡ଼ା ସୃତି ଚାରଣ କରନ୍ତି - 


* “ ଆମେ ସେତେବେଳେ କଲିକତାର ରାଜନୀତିରେ ସକ୍ରିୟ ଥାଉ | ପ୍ରାଣନାଥ 
ବାବୁ କଲିକତା ଯାଇ ଆମକୁ ଭେଟିଲେ | ଖେର୍ବା କଲେଜ ପାଇଁ କଲିକତାରୁ କିପରି 
ଅର୍ଥ ସଂଗ୍ରହ କରାଯାଇପାରିବ ସେ ସମ୍ପର୍କରେ ଆଲୋଚନା କଲେ । ଶେଷକୁ ସ୍ଥିର 
ହେଲା, କଲିକତାରେ ଦୁଇଟି “ ସାହାଯ୍ୟ ରଜନୀ”ର ଆୟୋଜନ କରାଯିବ । ଏହି 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୦୭ 


ସାଂସ୍କୃତିକ ସମାରୋହରେ ଓଡ଼ିଶାର ବିଖ୍ୟାତ କଣ୍ଠଶିଳ୍ପୀ ସୁନନ୍ଦା ପଟ୍ଟନାୟକଙ୍କ ସମେତ 
ବହୁ ବିଶିଷ୍ଟ କଳାକାର ଯୋଗଦେବାର କଥା ହେଲା । 


କବି ମାୟାଧର ମାନସିଂହଙ୍କ ରଚିତ “ କୋଣାର୍କ ଜାଗରଣ" ନୃତ୍ୟନାଟିକା ମଧ୍ଯ 
ପ୍ରଦର୍ଶିତ ହେବ | ଏହି ସମାରୋହ ଆୟୋଜନ କରିବାରେ ବହୁବିଶିଷ୍ଠ ବଙ୍ଗଭାଷୀ 
ମଧ୍ୟ ତାଙ୍କୁ ସହାୟତା କରିଥଲେ | କଲିକତା ବିଶ୍ବବିଦ୍ୟାଳୟର ପ୍ରଶସ୍ତ ପ୍ରେକ୍ଷାଳୟରେ 
ଏହା ଅନୁଷ୍ଣିତ ହେଲା | ଏହାକୁ ସାଫଲ୍ୟମଶ୍ଡିତ କରିବା ପାଇଁ ଆମେ ସମସ୍ତେ ଉଦ୍ୟମ 
କରିଥଲୁ | ମୁଁ ସର୍ବାଧୁକ ଟିକେଟ ବିକ୍ରି କରିଥିବାରୁ ମୋତେ ଧନ୍ୟବାଦ ଜଣାଇଲେ । 
ଏହି ସାଂସ୍କୃତିକ ସମାରୋହ କେବଳ ଆର୍ଥକ ଦିଗରୁ ଯେ ସଫଳ ହୋଇଥଲା ତାହା 
ନୁହେଁ, କଲିକତାର ବିଭିନ୍ନ ଭାଷାଭାଷୀ ଲୋକଙ୍କ ଉପରେ ଉତ୍କଳୀୟ ନୃତ୍ଯଗୀତର 
ଏକ ବଳିଷ୍ଠ ପ୍ରଭାବ ଏହା ପକାଇଥିଲା ।” ' 


ତକ୍ରାଳୀନ କେନ୍ଦ୍ର ସାଂସ୍କୃତିକ ମନ୍ତ୍ରୀ ପ୍ରଫେସର ହୁମାୟୁନ କବୀର ୧୯୫୯ 
ମସିହା ଜାନୁଆରୀ ୨୮ ତାରିଖରେ କଲେଜର ଭିତ୍ତିପ୍ରସ୍ତର ସ୍ଥାପନ କରିଥଲେ | ଠିକ୍‌ 
ଏକା ସମୟରେ ଖୋର୍ଵାରେ କଲେଜ ପ୍ରତିଷ୍ଠା ହେଉଥିବା ବେଳେ ପାଖାପାଖୁ ଅଞ୍ଚଳ 
ନିରାକାରପୁରଠାରେ ଆଉ ଏକ କଲେଜ ସ୍ଥାପନ ପାଇଁ ସହାୟତାର ହାତ ବଢ଼ାଇଥାନ୍ତି 
ବନମାଳୀ ପଟ୍ଟନାୟକ ଏବଂ ଜାନକୀ ବଲ୍ଲଭ ପଟ୍ଟନାୟକ । ପ୍ରାଣନାଥ ଟଙ୍କାଟିଏଠାରୁ 
ଆରମ୍ଭ କରି ଦଶହଜାର ପର୍ଯ୍ୟନ୍ତ ଯିଏ ଯାହା ଦେଲା, ଗ୍ରହଣ କରୁଥାନ୍ତି । 


୧୯ ୫୯ ମସିହା ଜୁଲାଇ ୧୯ ତାରିଖରେ ବରୁଣେଇ ପାହାଡ଼ ନିକଟରେ 
କଲେଜ ପ୍ରତିଷ୍ଠା ହେଲା ! ଏହାକୁ ଉଦ୍‌ଘାଟନ କରିଥିଲେ ଓଡ଼ିଶାର ତକ୍ରାଳୀନ ମୁଖ୍ୟମନ୍ତ୍ରୀ 
ଡକ୍ଟର ହରେକୃଷ୍ଣ ମହତାବ | ଏହି ଉତ୍ସବରେ ମୁଖ୍ୟ ଅତିଥି ଭାବେ ଅର୍ଥମନ୍ତ୍ରୀ ରାଜେନ୍ଦ୍ର 
ନାରାୟଣ ସିଂହଦେଓ ଯୋଗଦେଇଥଲେ ଏବଂ ସମ୍ମାନିତ ଅତିଥ ଭାବେ 
ଯୋଗଦେଇଥିଲେ ବିକାଶ ମନ୍ତ୍ରୀ ଡକ୍ସର ରାଧୀନାଥ ରଥ | ସେତେବେଳେ ରାଜ୍ୟରେ 
ଏହି ତିନିଜଣଙ୍କୁ ନେଇ ମନ୍ତ୍ରୀ ମଶ୍ଡଳ ଗଠିତ ହୋଇଥଲା | 


ପ୍ରାଣନାଥଙ୍କ କଲେଜ ସ୍ଥାପନ କାମରେ ସାହାଯ୍ୟ କରିଥଲେ ତାଙ୍କ ବନ୍ଧୁ ତଥା 
ସହକର୍ମୀ ଗଙ୍ଗାଧର ପାଇକରାୟ, ଗୋକୁଳରାୟ ଚୂଡ଼ାମଣି, ପ୍ରାଣକୃଷ୍ଣ ମହାପାତ୍ର, 
ନନ୍ଦକିଶୋର ରାମ୍‌ ପ୍ରମୁଖ | ଆଉ ଏକ ବଡ଼ କଥା ହେଲା, ପ୍ରାଣନାଥ କଲେଜର 
କୋଠରୀଗୁଡ଼ିକୁ ମହାପୁରୁଷମାନଙ୍କ ନାମରେ ନାମିତ କରିବାକୁ ମନସ୍ଥ କରି ସଫଳ 
ହେଲେ । ଦେଶପ୍ରେମର ଦୃଷ୍ଟାନ୍ତ ସ୍ଵରୂପ କଲେଜର କୋଠରୀଗୁଡ଼ିକ ନାମିତ ହେଲା 

ecr୮ ନିଆରା ମଣିଷ 


- କୃଭିବାସ ପାଟଶାଣୀ, ବୀର ସୁରେନ୍ଦ୍ର ସାଏ, ବକ୍ତି ଜଗବନ୍ଧୁ ଉଚ୍କଳ ଗୌରବ 
ମଧୁସୂଦନ ଦାସ, ଉକକଳମଣି ଗୋପବନ୍ଧୁ ଦାସ, ଚନ୍ଦନ ହଜୁରୀ ପ୍ରଭୃତି ମହାପୁରୁଷଙ୍କ 
ନାମରେ । 


ପ୍ରାଣନାଥ କମୁନିଷ୍ଟ ଥବାରୁ ଅନେକ ସମୟରେ କଲେଜ କାମରେ ବାଧାସୃଷ୍ଟି 
ହେଉଥିଲା | ସେଥପାଇଁ ସେ ନିଜର ମନ ଖୋଲି ଦେଇଥିଲେ ଅଧ୍ୟାପକ ରାଜକିଶୋର 
ରାୟଙ୍କ ପାଖରେ - “ମୁଁ କମୁନିଷ୍ଟ ବୋଲି ମୋର କଲେଜ ପାଇଁ ସବୁ କାର୍ଯ୍ୟରେ 
ବାଧୀ ଆସୁଛି । ତେବେ ମୋର କାହାରି ପ୍ରତି ଅଭିଯୋଗ ନାହିଁ ।! ଗରିବ ଚାଷୀ 
ମୂଲିଆଙ୍କ ପାଇଁ ଜୀବନ ପଣ କରିଛି । ଏହି କଲେଜ ପିଲାମାନେ ହୁଏତ ଶ୍ରମଦାନ 
କରି ସବୂ ତୋଳି ଦେବେ । ଅର୍ଥ ଆସିବ ¦ ଯଦି ମନର ଦୃଢ଼ତା ଥାଏ । ମୁଁ କିଛି 
ଦେଖୁଯିବି । ଯାହା ନ ଦେଖୁପାରିବି ତାହା ମୋ ମୃତ୍ୟୁ ପରେ ସମସ୍ତଙ୍କର ଦେଖା 
ହୋଇଯିବ । ତୁମେ ଖୋର୍ଵା ମାଟିର ପୁଅ ବୋଲି ଏତକ ମନଖୋଲି କହିଦେଲି । 


ଖୋର୍ଵା କଲେଜ ଥିଲା ପ୍ରାଣନାଥଙ୍କ ଜୀବନର ଏକ ଶ୍ରେଷ୍ଠ ସମ୍ପଦ | ପ୍ରାଣଠାରୁ 
ଅଧୁକ ଭଲ ପାଉଥିଲେ ହାତଗଢ଼ା ଏହି ବିଦ୍ୟାମନ୍ଦିରକୁ | କୌଣସି ପରିସ୍ଥିତିରେ ସେ 
ଧୈର୍ଯ୍ୟ ହରାଉନଥଲେ । କଲେଜରେ ନାନା ଅଭାବ ଅସୁବିଧା ରହିଥୁଲା ! ଶିକ୍ଷକମାନଙ୍କ 
ଭିତରେ ବିଦ୍ରୋହ, ପୁଣି ତାଙ୍କ ବିରୁବରେ ହେଲେ ସେଥ ପ୍ରତି ତାଙ୍କର ଖାତିର 
ନଥୁଲା । ସଦାବେଳେ ସେହି ଗୋଟିଏ ଉତ୍ତର ¬ ‘ ଧୈର୍ଯ୍ୟଧର, ଧୈର୍ଯ୍ୟକୁ ଆକାରରେ 


ବରୁଣେଇ ପାହାଡ଼ ଭଳି ମୁଁ କରିପାରିଛି, ଚେଷ୍ଟାକର । ସମସ୍ତଙ୍କର ହେବ ।! 


କଳେଜର କୌଣସି ଏକ ଘଟଣାରେ ଚାପା ଗୁଂଜରଣ ଲାଗି ରହିଥିଲା । 
ଶିକ୍ଷକମାନଙ୍କ ଭିତରେ ରୋଷ । ପ୍ରତିଷ୍ଠାତାଙ୍କୁ ସଭାକୁ ନିମନ୍ତ୍ରଣ କରାଯାଇ ନଥିଲା | 
ଏହି ବିଷୟରେ ସ୍ଵତିଚାରଣ କରିଛନ୍ତି ମେଜର କ୍ଷୀରୋଦ ପ୍ରସାଦ ମହାନ୍ତି - ˆ ତାଙ୍କରି 
ବିରୁଦ୍ଧରେ ସଭା | ଅଧ୍ଯାପକମାନଙ୍କ ଦାବି ପୁରଣ ହୋଇନି । ଉଦାସୀନତାକୁ ବରଦାସ୍ତ 
କରାଯିବ ନାହିଁ | ସବୁ ତାଙ୍କରି ବିରୁଦ୍ଧରେ । ସାଲିସ୍‌ ହୋଇପାରିବ ନାହିଁ । ସାଲିସ୍‌ର 
ସୀମା ଅଛି । ସଭାକକ୍ଷ ବାହାରେ ଘୂରୁଛନ୍ତି । ନିଜେ ପଶି ଆସିଲେ । ମୁଣ୍ଡ ତଳକୁ 
ପୋତି ସବୁ ଶୁଣୁଥିଲେ ବାହାରୁ | ଭିତରେ ବି ଶୁଣିଲେ । ଅଧ୍ୟାପକମାନଙ୍କ ସଭା ପାଇଁ 
ବ୍ୟବସ୍ଥା ହୋଇଥୁବା ଚା” ଭୋଜୀ ତାଙ୍କୁ ସବା ଶେଷରେ ଦିଆଗଲା |¦ ସେଥପାଇଁ 
ଭୁକ୍ଷେ ନାହିଁ । ଅଧ୍ୟାପକମାନଙ୍କର ଫୁସଫାସ କଥାବାର୍ରା । “ ୟାଙ୍କୁ କିଏ ଡାକିଥୁଲା, 
କାହିଁକି ମନକୁ ଆସିଗଲେ । ଶୁଣି ନ ଶୁଣିଲା ପରି ରହିଲେ | ସବାଶେଷକୁ ହାତଯୋଡ଼ି 

ସଂଗ୍ରାମୀ ପ୍ରାଣନାଥ ପଟ୍ସନାୟକ ୧୦୯ 


ଏକବାରକେ ଜୁଲମ “ ' ଆଇ ହାଭ ୱାନ ଫଏଣ୍ଟ ଟୁ ସବମିଟ୍‌ ' - “ସମ୍ବଳ ନାହିଁ, 
କ୍ଷମା ମାଗି ନେଉଛି । ବତାନ୍ତୁ କଂଣ କରିବା, ଆସନ୍ତୁ ବିଚାର କରିବା କେମିତି 
ହୋଇପାରିବ । ' ? ସଭାଗୁୃହର ଉତ୍ତେଜନା ମନକୁ କମିଗଲା ।' 


ଏଇ ଅବିଚଳିତ ବରୁଣେଇ ପାହାଡ଼ ଭଳି ମଣିଷ ଥଲେ ପ୍ରାଣନାଥ । ଯାହା 
ଉଚିତ ଭାବୁଥିଲେ, ଯେମିତି ହଉ କରିକି ଦେଖାଉଥଲେ | ହାରିଗଲେ ମଧ୍ଯ ତାଙ୍କର 
ଅନୁଶୋଚନା ନଥୁଲା, ଶତୁ-ମିତ୍ର ସମସ୍ତେ ଥଲେ ତାଙ୍କ ପାଇଁ ସମାନ ! କାରଣ ସିଏ 
ଥିଲେ ସମସ୍ତଙ୍କଠାରୁ ଅଲଗା | ନିଆରାମଣିଷ | ତାଙ୍କ ମୃତ୍ୟୁପରେ ଖୋର୍ଵା କଲେଜକୁ 
ପ୍ରାଣନାଥଙ୍କ ନାମରେ ନାମିତ କରି ତାଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ଖୋର୍ଷାବାସୀ | 


ଖୋର୍ଵା କଲେଜର ପ୍ରାକ୍ତନ ଅଧ୍ଯକ୍ଷ ଅବନୀ ବରାଳ ପ୍ରାଣନାଥଙ୍କ ସୃତିକୁ 
ରୋମନ୍ସନ କରିଛନ୍ତି ଏହିପରି - “ନିଜ ଦେହ ଖରାପ ହେଲେ କେବେ ବିଚଳିତ 
ହୋଇନାହାନ୍ତି ! କଲେଜର ପିଅନର ପୁଅ ବେମାର ହେଲେ ଡାକ୍ତରଖାନା ଦୌଡ଼ିଛନ୍ତି, 
ଦେଖୁବାକୁ ଯାଇଛନ୍ତି, ବିଚଳିତ ହୋଇଛନ୍ତି ! ଶିକ୍ଷକ ଆନ୍ଦୋଳନ ହେଲା - ପ୍ରଥମ 
ସମ୍ପାଦକ ଯେ କି ଲିଖୂତ ସମର୍ଥନ ଜଣାଇଛନ୍ତି | କିନ୍ତୁ ସରକାରୀ ଆଇନ ଅନୁସାରେ 
ଆମକୁ କୈଫିୟତ ମାଗିଛନ୍ତି । ? 

ଦେହ ଖରାପ ଅଛି, ତଥାପି ସେ ଅନ୍ୟର ମଙ୍ଗଳ କାମନା କରି ଚାଲିଛନ୍ତି । 
କଲିକତାରେ ରୋଗଶଯ୍ୟାରେ ପଡ଼ିଥବାବେଳେ ପିଲାଟିଏ ଅର୍ଥ ସାହାଯ୍ୟ ମାଗିଥିବାରୁ 
ସେ ବିରକ୍ତ ହୋଇ ଅବନାବାବୃୁଙ୍କୁ କହିଛନ୍ତି - “ତା କଥା କାହିଁକି ବ୍ୟକ୍ତିଗତ ଭାବରେ 
ବୁଝିଲ ନାହିଁ ବୋଲି ।” ହାତ ଥରୁଥାଏ, ତଥାପି କଲେଜ ଅଧକ୍ଷଙ୍କୁ ଚିଠି ଲେଖୁଛନ୍ତି 
ସାହାଯ୍ୟ ପାଇଁ | 

ଅବନୀବାବୂ ମନେ ପକାଇଛନ୍ତି ଅତୀତର କଥାକୁ - ‘ କାଲିପରି ମନେ ପଡ଼ୁଛି | 
କଲେଜର ସ୍ଲରଣିକାଟିଏ ବାହାର କରିବେ ଓ କୋଠରୀଗୁଡ଼ିକ ବିଭିନ୍ନ ଜାତୀୟ ବୀରଙ୍କ 
ନାଁରେ ନାମିତ କରିବେ ବୋଲି ସ୍ପିର କଲେ | ପଦଯାତ୍ରା ବେଳେ ସେଇକଥା ଲେଖୁ 
ପଠାଉଥାନ୍ତି | ପୁଣି କଲେଜ ଇତିହାସ ତାରି ଭିତରେ ଲେଖୁଛନ୍ତି । କହୁଥିଲେ, 
ବଞ୍ଚବା କି ନାହିଁ... ସବୁ ଲେଖା ହୋଇଥାଉ, ସମସ୍ତେ ଜାଣିବେ” | 


ମହାବିଦ୍ୟାଳୟକୁ ବିଶ୍ବବିଦ୍ୟାଳୟରେ ପରିଣତ କରିବା ପାଇଁ ସିଏ ମଧ୍ଯ ସ୍ଵପ୍ନ 
ଦେଖଥଲେ । ମୋତିଲାଲ ନେହେରୁଙ୍କ ନାମରେ ଗୋଟିଏ ସ୍ବୟଂଚାଳିତ ଆବାସିକ 

ବିଶ୍ଵବିଦ୍ୟାଳୟ ପ୍ରତିଷ୍ଠା କରିବା ଦିଗରେ ନକ୍ା ଆଦି ପ୍ରାଥମିକ ପ୍ରସ୍ତୁତି କାର୍ଯ୍ୟ ଶେଷ 
କରି ସାରିଥିଲେ । ମାତ୍ର ଏ ସ୍ଵପ୍ନ ତାଙ୍କର ସ୍ବପ୍ନରେ ରହିଗଲା | ସେ ଅକାଳରେ 
ଚାଲିଗଲେ | 


000 


ଉଚ୍ଚ କୂଳରେ ଜାତ ହୋଇଥାଉ ପଛେ 
ରୂପ ଯଉବନ ଧନେ ହେଉ ସୁଶୋଭନ 
ବିଦ୍ୟାହୀନ ହେଲେ ସେହୁ ନ ପାଏ ଆଦର 
ଯେଉଁପରି ଗନ୍ଧହୀନ ପଳାଶକୁସୁମ । 


- ରାଣନ୍ୟ ନାଚି 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୧୧ 


ଘଟଣାର ଘେରରେ ନିଆରା ମଣିଷ 


ନିଜକୁ ଲୁଚାଇବାକୁ ଯାଇ ସେ ବିଭିନ୍ନ ପ୍ରକାରର ବେଶ 
ପୋଷାକ ବ୍ଯବହାର କରିଛନ୍ତି । କେତେବେଳେ 
ସାଧାସିଧା ଗାଉଁଲି ଲୋକ ତ, କେତେବେଳେ ମୂଲିଆ 
ପୁଣି କେତେବେଳେ ସନ୍ନ୍ୟାସୀ ରୂପ ସେ ଧାରଣ 
କରୁଥୁଲେ | କେତେବେଳେ ଗାମୁଛା, ଠେକା, 
ଠେଙ୍ଗା ଧରି ମୂଲିଆ ସାଜୁଥୁଲେ ତ, ପୂଣି 
କେତେବେଳେ ଗେରୁଆ ବସ୍ତ ପିନ୍ଧି ବାବାଜୀ ବେଶ 
ଧାରଣ କରୁଥଲେ | 


ପ୍ରାଣନାଥ ପଟ୍ଟନାୟକ ଥଲେ ଏକ ଜୀବନ୍ତ ଅନୁଷ୍ଠାନ । ଜୀବନରେ ବହୁ 
ଅଭିଜ୍ଞତା ହାସଲ କରିଛନ୍ତି । ତାଙ୍କ ଉପରେ ଉଜ୍କଳମଣିଙ୍କ ଭଳି ମହାପୁରୁଷଙ୍କର 
ପ୍ରଭାବ ପଡ଼ିଛି । ସେ ଏକାଧାରାରେ ଥଲେ ଜଣେ ପ୍ରାବନ୍ଧିକ, ସମାଲୋଚକ, ଅର୍ଥନୀତିଜ୍ଞ 
ଏବଂ ସାମ୍ବାଦିକ । ସ୍ଵାଧୀନତା ପୂର୍ବରୁ ଏବଂ ସ୍ଵାଧୀନତା ପରେ ପ୍ରାଣନାଥ ଓଡ଼ିଶୀ 
ପ୍ରଶାସନ ସହିତ ବହୁ ଭାବରେ ଜଡ଼ିତ ହୋଇଛନ୍ତି | ସଦାବେଳେ ସେ କିଛି ନା କିଛି 
ନୂଆ କାମରେ ହାତ ଦେଇଥାନ୍ତି ଓ ସେଥୁରେ ସଫଳ ହୋଇଥାନ୍ତି | 


ସେ ଜଣେ ବିଚକ୍ଷଣ ରାଜନୀତିଜ୍ଞ ଥଲେ । କମୁନିଷ୍ ପାର୍ଟିର ମୁଖପତ୍ର ' ନୂଆ 
ଦୁନିଆ” ର ସେ ଥଲେ ସମ୍ପାଦକ | ସମାଜର ବାସ୍ତବ ଅବସ୍ଥାକୁ ସେ ନିଛକ ଭାବରେ 
ଏଥରେ ଦର୍ଶାଇଛନ୍ତି । ଚାଷୀ ମୁଲିଆଙ୍କଠାରୁ ଆରମ୍ଭ କରି ଶ୍ରମିକ ପର୍ଯ୍ୟନ୍ତ ସବୁ 
ମହଲରେ ତାଙ୍କ ଲେଖାଗୁଡ଼ିକ ଆଦ୍ଧତ ହୋଇଥିଲା | ସାମ୍ବାଦିକ ଭାବରେ ସେ ବେଶ୍‌ 
ସ୍ବାଧୀନଚେତା ଏବଂ ନିର୍ଭିକ ଥଲେ, ଅଧୂକାଂଶ ଘଟଣା ପ୍ରାୟତଃ ସତ୍ଯ ଉପରେ 
ଆଧାରିତ ଥୁଲା | 

୧୯୬୫ ମସିହାରେ ଜଣେ ସାମ୍ବାଦିକ ଭାବରେ ସେ ସୋଭିଏତ୍‌ ରଷ୍‌ 
ପରିଭ୍ରମଣରେ ଯାଇଥିଲେ । ଭାରତୀୟ ସାମ୍ବାଦିକମାନଙ୍କର ଏକ ପ୍ରତିନିଧ୍ୂ ଦଳ 
ମାଧ୍ୟମରେ ସେ ମସ୍ତୋଠାରେ କମୁନିଷ୍ଟ ପାର୍ଟିର ମୁଖପତ୍ର ' ପ୍ରଭୁଦା'ର ସମ୍ପାଦକଙ୍କୁ 

ସାକ୍ଷାତ କରିଥିଲେ । କମୁନିଷ୍ଟ ପାର୍ଟି ସମ୍ପର୍କରେ ବିଚାର ବିମର୍ଷ ମଧ୍ୟ କରିଥିଲେ | 
ସୋଭିଏତ୍‌ ଦେଶରୁ ଫେରିଲା ପରେ ନିଜର ଅନୁଭୂତିକୁ ୧୯୬୭ ମସିହା ଅକ୍ଟୋବର 
ମାସରେ “ ନୂଆ ଦୁନିଆର ଏକ ବିଶେଷ ସଂଖ୍ୟାରେ ପ୍ରକାଶ କରିଥଲେ | ସାମ୍ୟବାଦ 
ସମ୍ପର୍କରେ ନାନା ପ୍ରକାର ଗଠନମୂଳକ ଲେଖା ଏହି ପ୍ରତିକାରେ ପ୍ରକାଶ ପାଉଥୁଲା | 


ସେ ଥିଲେ ଜନତାର ସେବକ ! ଖଟିଖୁଆ ମଜଦୁର୍ମାନଙ୍କ ପାଇଁ ତାଙ୍କ ପ୍ରାଣ 
ସଦାସର୍ବଦା କାନ୍ଦି ଉଠୁଥିଲା । ସତ୍ୟାଗ୍ରହ ମାଧ୍ୟମରେ ସେ ଲୋକମାନଙ୍କର ବିଭିନ୍ନ 
ଦାବିକୁ ସରକାରଙ୍କ ପାଖରେ ଉପସ୍ଥାପନ କରୁଥିଲେ । ଚାଷୀ ମୁଲିଆଙ୍କ ସ୍ଵାର୍ଥ ପାଇଁ 
ତାଙ୍କୁ ଅନେକଥର ଜେଲ୍‌ ଯିବାକୁ ପଡ଼ିଛି । ତାଙ୍କର ଆନ୍ଦୋଳନ ଯୋଗୁଁ ରାଜା 
ମହାରାଜାମାନଙ୍କର ଭରତ୍ତାକାଟ୍‌ ହୋଇଛି । ତାଙ୍କ ସମୟର ଆଉ ଏକ ଉଲ୍ଲେଖ ଯୋଗ୍ୟ 
ଘଟଣା ହେଉଛି ବ୍ୟାଙ୍କ ଜାତୀୟ କରଣ! ।| ପ୍ରାଣନାଥଙ୍କର ଏହି ଦାବି ପାଖରେ 
ସରକାର ବାଧ୍ଯ ହୋଇ ମୁଣ୍ଡ ନୂଆଇଛନ୍ତି । 


ପ୍ରାଣନାଥଙ୍କ ଭିତରେ ଏକ ଖେଳୁଆଳ ମନୋଭାବ ଲୁଚି ରହିଥିଲା | ୧୯୬୪ 
ମସିହାରେ ଏକ ବିଚିତ୍ର ଘଟଣା ଘଟିଥିଲା | ସେ ସତ୍ୟାଗ୍ରହ ଆନ୍ଦୋଳନ କରି ପୁରୀ 
ଜେଲ୍‌ରେ ଥାନ୍ତି । ସେତେବେଳକୁ ତାଙ୍କର ବୟସ ୬୦ ବର୍ଷ । ଜେଲ୍‌ଖାନାର 
ବନ୍ଦୀମାନଙ୍କୁ ଧରି ସେ ଜେଲ୍‌ ଭିତରେ ନାନା ପ୍ରକାର ଖେଳ ଖେଳୁଥିଲେ | ଅନେକଥର 
ଖେଳରେ ସେ ଜିତିଛନ୍ତି । ବୟସ ତାଙ୍କ ପାଖରେ ହାର ମାନୁଥଲା । 


ଆଉ ଏକ ଘଟଣା ଘଟିଥିଲା ଖୋର୍ଵା କଲେଜରେ | ଦୁଇ ଦଳକୁ ନେଇ କ୍ରିକେଟ୍‌ 
ମ୍ୟାଚ ଆରମ୍ଭ ହେଲା ।! ଗୋଟିଏ ପଟେ ପ୍ରାଣନାଥ ଏବଂ ଶିକ୍ଷକଗଣ ଅନ୍ୟପଟେ 
ପ୍ରିନ୍‌ସିପାଲ୍‌ ଏବଂ ଛାତ୍ରଗଣ । ସେ ଦିନ ପଡ଼ିଆରେ ଧୋତି ହାଫସାର୍ଟ ପିନ୍ଧି କ୍ରିକେଟ୍‌ 
ଖୈଳୁଥ୍ୁବା ପ୍ରାଣନାଥଙ୍କୁ ଦେଖୁ ସମସ୍ତେ ହସୁଥିଲେ । ପ୍ରଥମେ ପ୍ରାଣନାଥ ଟସ୍‌ ଜିତି 
ବ୍ୟାଟିଂ ଆରମ୍ଭ କରିଥିଲେ | ଦୌଡ଼ିବା ବେଳେ ତାଙ୍କ କଛା ଫିଟି ଯାଉଥାଏ । ତଥାପି 
ତାରି ଭିତରେ ସେ ବ୍ୟାଟିଂ ଜାରି ରଖୁଥିଲେ । ତାଙ୍କ ମତରେ ହାରିବା ଜିତିବା ବଡ଼ କଥା 
ନୁହେଁ, ମାତ୍ର ନିଜ ଭିତରେ ଖେଳୁଆଡ଼ ଭାବକୁ ସ୍ଥାନ ଦେବା ହେଉଛି ଗୁରୁତ୍ବପୂର୍ଣ୍ଣ ବିଷୟ । 


ପ୍ରାଣନାଥ ସଦାସର୍ବଦା ଯୁବକ ଛାତ୍ରମାନଙ୍କୁ ଅନୁପ୍ରାଣିତ କରୁଥିଲେ | ତାଙ୍କର 
ଯୁବ ସୁଲଭ ଉଦାରତା ଛାତ୍ରମାନଙ୍କୁ ବେଶ୍‌ ପ୍ରଭାବିତ କରିଛି | ସ୍କୁଲ୍‌ କଲେଜର କଡ଼ା 
ଶାସନରୁ ଛାତ୍ରମାନଙ୍କୁ ବାହାରକରି ନୂଆ ଦିଗକୁ. ଟାଣି ଆଣୁଥୁଲେ । ସେ ବହୁ ଛାତ୍ର 
ନେତା ସୃଷ୍ଟି କରିଛନ୍ତି । ତାଙ୍କ ନେତୃତ୍ଵରେ ଯେଉଁମାନେ ସତ୍ୟାଗ୍ରହ ଆନ୍ଦୋଳିନକୁ 

ଆପଣେଇ ନେଇଥୁଲେ ସେମାନେ ହେଲେ - ଦୁର୍ଗାଚରଣ ମହାନ୍ତି, ରାମଚନ୍ଦୁ ରାମ୍‌, 
ରାମଚନ୍ଦ୍ର ମିଶ୍ର ରାସବିହାରୀ ପ୍ରଭୁତି ଛାତ୍ର ନେତା | ପ୍ରାଣନାଥ ସେମାନଙ୍କର ରୀତିମତ୍‌ 
କ୍ଲାସ ନେଉଥୁଲେ । ତାଙ୍କର ବ୍ଯକ୍ରିତ୍ଵ ପ୍ରତି ଛାତ୍ରମାନେ ଆପେ ଆପେ ଆକର୍ଷିତ 
ହେଉଥିଲେ । 


ସେ ଥୁଲେ ଛାତ୍ରମାନଙ୍କର ଜଣେ ଆଦର୍ଶ ଶିକ୍ଷାଗୁରୁ । ଦେଶ ବିଦେଶର 
ରାଜନୀତିଠାରୁ ଆରମ୍ଭ କରି ଅର୍ଥନୀତି ପର୍ଯ୍ୟନ୍ତ ପ୍ରତ୍ୟେକଟି ବିଷୟକୁ ସେ ଯୁକ୍ତି 
ସହିତ ବୁଝାଉଥିଲେ । ଫଳରେ ତାଙ୍କ ପରାମର୍ଶରେ ଅନେକ ଛାତ୍ର ସଂଗଠନ ଜନ୍ମ 
ନେଇଥ୍‌ୁଲା | ତାଙ୍କ ଆହ୍ବାନରେ ଛାତ୍ରମାନେ ରାଜରାସ୍ତାକୁ ଓହ୍ଲାଇଛନ୍ତି | ଦାବି ହାସଲ 
ପାଇଁ ଆନ୍ଦୋଳନ ମଧ୍ଯ କରିଛନ୍ତି । ତାଙ୍କଠାରୁ ତାଲିମ୍‌ ପାଇ ବହୁ ଛାତ୍ର ରାଜନୀତିରେ 
ପ୍ରବେଶ କରିଛନ୍ତି । ରାଜ୍ୟ ତଥା ରାଜ୍ୟ ବାହାରେ ଯୁବ ସମାବେଶ କରି ସେ ବେଶ୍‌ 
ସଫଳ ହୋଇଛନ୍ତି | ଯୁବକମାନଙ୍କ ଭିତରେ ଶୋଇ ପଡ଼ିଥିବା ଚେତନାକୁ ସେ ପୁଣିଥରେ 
ଉସ୍କାଇ ଦେଇଛନ୍ତି | ବାସ୍ତବରେ ସେ ଥଲେ ଜଣେ ଅପ୍ରତିଦୃନ୍ଦୀ ସଂଗଠକ । 
ସଂଗଠନର ସୁପରିଚାଳନାରେ ତାଙ୍କର ବେଶ୍‌ ଉଚ୍ଚକୋଟୀର ଅଭିଜ୍ଞତା ଥଲା । ଯାହା 
ତାଙ୍କୁ ଜଣେ ନିଷ୍ଠାପର ନେତାର ଆସନ ପ୍ରଦାନ କରିଥଲା | 


ଜନତାର ସେବାକୁ ଜପାମାଳି କରିଥବା ପ୍ରାଣନାଥ ସମୟ ସହିତ ତାଳ ଦେଇ 
ଚାଲିଛନ୍ତି । ସତ୍ୟ ପାଇଁ ସେ କାରାଦଣ୍ଡ ଭୋଗିଛନ୍ତି ମାତ୍ର ସତ୍ୟ ପଥରୁ ଓହରି ଯାଇ 
ନାହାନ୍ତି । ସ୍ଵାଧୀନତା ପୂର୍ବରୁ ଏବଂ ପରେ ତାଙ୍କୁ ବହୁବାର ଆତ୍ସଗୋପନ କରିବାକୁ 
ପଡ଼ିଛି । ବଣ ଜଙ୍ଗଲରେ, ଆଦିବାସୀ ପଲ୍ଲୀରେ ଅଖ୍ୟାତ ଗ୍ରାମରେ ତାଙ୍କୁ ବିଭିନ୍ନ 
ବେଶ ଧାରଣ କରିବାକୁ ପଡ଼ିଛି । ନିଜକୁ ଲୁଚାଇବାକୁ ଯାଇ ସେ ବିଭିନ୍ନ ପ୍ରକାରର 
ବେଶ ପୋଷାକ ବ୍ୟବହାର କରିଛନ୍ତି | କେତେବେଳେ ସାଧାସିଧା ଗାଉଁଲି ଲୋକ 
ତ, କେତେବେଳେ ମୂଲିଆ ପୁଣି କେତେବେଳେ ସନ୍ଧ୍ଯାସୀ ରୂପ ସେ ଧାରଣ 
କରୁଥିଲେ | କେତେବେଳେ ଗାମୁଛା, ଠେକା, ଠେଙ୍ଗା ଧରି ମୂଲିଆ ସାଜୁଥୂଲେ ତ, 
ପୁଣି କେତେବେଳେ ଗେରୁଆ ବସ୍ତ ପିନ୍ଧି ବାବାଜୀ ବେଶ ଧୀରଣ କରୁଥ୍ଢଲେ । 
ଜୀବନରେ ବହୁ ଦୁଃଖ କଷ୍ଟ ସହି ସେ ଜଣେ ଆଦର୍ଶ ଦେଶପ୍ରେମୀର ଆସନ ନେଇଛନ୍ତି । 
ସେ ଯାହା କିଛି କରୁଥିଲେ ସବୁଥଲା ଜନତାର ମଙ୍ଗଳ ପାଇଁ । 


ଦେଶପ୍ରେମୀ ଥଲେ ମଧ୍ଯ ତାଙ୍କୁ କେତେକ ନ୍ୟସ୍ତ ସ୍ଵାର୍ଥ ଗୋଷ୍ଠୀର ଲୋକେ 
ଦେଶଦ୍ରୋହୀ ସଜାଇଛନ୍ତି । ବହୁ ଅପବାଦ ତାଙ୍କ ନୀରେ ରଟନା କରାଯାଇଛି ¦ ସେ 

୧୧୪ ନିଆରା ମଣିଷ 


ଲଙ୍ଗଳ ଚୋରି” କରିଛନ୍ତି ବୋଲି ଏକ ଅପବାଦ ମଧ୍ଯ ତାଙ୍କ ନାଁରେ ରଟନା 
କରାଯାଇଛି । ହେଲେ ଶୁଦ୍ଧ ସୁବର୍ଶଭଳି ନିଜକୁ ଜନତାର ଦରବାରରେ ଉକୁଟାଇଛନ୍ତି । 
ମାନ ଅପମାନ ନିନ୍ଦାଗାଳି ସବୁକୁ ସେ ମଥାର ଚନ୍ଦନ ଭାବି ଗ୍ରହଣ କରି ନେଇଛନ୍ତି | 
ପ୍ରତିଦାନରେ କାହାରି ପ୍ରତି ସେ ଅସୂୟା ପ୍ରକାଶ କରି ନାହାନ୍ତି | ବରଂ ଉଦାରମନରେ 
ସେ ଅପରାଧୀ ବା ବିଦ୍ରୋହୀକୁ କ୍ଷମା କରିଦେଇଛନ୍ତି | ଏଇଟା ଥୁଲା ପ୍ରାଣନାଥଙ୍କ 
ଚରିତ୍ରର ଏକ ବିଶେଷତ୍ଵ । ସେଇଥପାଇଁ ସେ ଥଲେ ନିଆରା ମଣିଷ । 


ମୃତ୍ୟୁ ଶଯ୍ୟାରେ ଥାଇ ମଧ୍ଯ ସେ ଓଡ଼ିଶା ବା ଓଡ଼ିଆମାନଙ୍କ କଥା ଭୁଲି ନାହାନ୍ତି, 
୧୯୭୦ ମସିହା ଜୂନ୍‌ ୨୪ ତାରିଖରେ ଲେଖୁଥିବା ଚିଠିରେ ଜଣେ ଦରଦୀ ମଣିଷର 
ନିଷ୍କପଟ ହୃଦୟକୁ ଆମେ ତନଖୁପାରିବା । 


ଦ୍ଵିତୀୟ ଇସ୍ତାତ କାରଖାନା ବଣାଇରେ ନ ହୋଇ ପାରାଦ୍ଵୀପଠାରେ ହେବା 
ଅଧୁକ ଯୁକ୍ତିସମ୍ମତ ବୋଲି ସେ ମତ ଦେଇଛନ୍ତି - “ ଓଡ଼ିଶାରେ ଦ୍ଵିତୀୟ ଇସ୍କୀତ 
କାରଖାନା ଯାହା ବଣାଇରେ ପ୍ରତିଷ୍ଠିତ ହେବାପାଇଁ ଆନ୍ଦୋଳନ ହେଉଛି, ଉକ୍ତ 
ଆନ୍ଦୋଳନ ଯଥାର୍ଥ, ଅର୍ଥାତ୍‌ ଓଡ଼ିଶାରେ ଆଉ ଗୋଟିଏ ଇସ୍ପାତ ଶିଳ୍ପ କାରଖାନା ହେବା 
ଦରକାର | ମାତ୍ର ତାହା ବଣାଇରେ ନହୋଇ ପାରାଦ୍ଵୀପ ବନ୍ଦରରେ ହେବା ଉଚିତ । 


ରାମବାବୁ ଓ ତୁମେ ( ସୋମନାଥ ପତ୍ର) ସେ କମିଟିରେ ଅଛ | ଏହି ପ୍ରସ୍ତାବକୁ 
ବିଜ୍ଞତାର ସହ ପ୍ରବେଶ, ପ୍ରଚାର ଓ ପ୍ରାଧାନ୍ୟ ଦିଆଯାଇ ପାରିଲେ ଭଲ ହୁଅନ୍ତା ! ପାର୍ଟି 
ମଧ୍ଯରେ ମଧ୍ୟ ଆଲୋଚନା କରିବ । ଆଜି ଅବସ୍ଥାରେ ନୁହେଁ, ୧୦ ବର୍ଷ ପରେ ଯାହା 
ଅବସ୍ଥା ହେବ, ତାକୁ ଚାହିଁ ବିଚାର କରିବ ।”? ଚିଠିଟି ସେ ସୋମନାଥ ପାତ୍ରଙ୍କୁ 
ଲେଖୁଥିଲେ | 


ଜଣେ ଦୂରଦୃଷ୍ଟି ସଂପନ୍ନ ବ୍ୟକ୍ତି ହିଁ କେବଳ ଏହିଭଳି ମତ ପୋଷଣ କରିପାରେ । 


Joe J 
ଜର ଚରିତ୍ର ଯାର ଅମୁଲ୍ୟ ସମ୍ପଦ 
ଅପରକୁ ଦିଏ ନାହିଁ ଭୟ 
ନିର୍ଭୀକ ସେ, ପଥ ତା'ର ସଦା ନିରାପଦ 
ସବୁଠାରେ ଲଭେ ସେହୁ ଜୟ | 
- ଛା/ଲଦ/ ଚରଣ 


DD) 

ମହାଯାତ୍ରାରେ ମହାରଥୀ 


ଓଡ଼ିଶା ପାଇଁ ଜଣେ ଯୋଗଜନ୍ସା କର୍ମ ଚଞ୍ଚଳ ମଣିଷ 
ଥୁଲେ ପ୍ରାଣନାଥ | ଏବେ ବି ତାଙ୍କୁ ଖୋର୍ଷା ମାଟି 
ଝୁରୁଛି | ବରୁଣେଇ ପାହାଡ଼ ଗୁମୁରି ଗୁମୁରି କାନ୍ଦୁଛି 


ପ୍ରସ୍ତାବିତ ମୋତିଲାଲ୍‌ ନେହେରୁ ବିଶ୍ଵ ବିଦ୍ୟାଳୟ ତାଙ୍କୁ 
ହାତଠାରି ଡାକୁଛି । 


ବିପ୍ଲବୀ ପ୍ରାଣନାଥ ଜୀବନର ଶେଷ ପର୍ଯ୍ୟନ୍ତ ଚାଷୀମୁଲିଆ ଖଟିଖମଆମାନଙ୍କ 
ପାଇଁ ସଂଗ୍ରାମ ଜାରି ରଖୁଥିଲେ | ସେ କେବେ ଅଜି ପଡ଼ି ନାହାନ୍ତି ¦ କମୁନିଷ୍ଟ ପାର୍ଟିର 
ଦାବିପତ୍ର ଧରି ୬ ୪ ବର୍ଷ ବୟସରେ ମଧ୍ଯ ଖୋର୍ଵା ଅଞ୍ଚଳର ବିଭିନ୍ନ ସ୍ଥାନରେ ପଦଯତ୍ରା 
କରିଛନ୍ତି । ଏହାଦ୍ଵାରା ତାଙ୍କ ସ୍ଵାସ୍ଥ୍ୟ ପ୍ରତି ବିପଦ ଘନେଇ ଆସିଲା | ୧୯୬୯ 
ମସିହାରେ ଖୋର୍ଦ୍ଧା କଲେଜର ୧ ୦ ବର୍ଷ ପୂର୍ରି ମହାସମାରୋହରେ ଅନୁଷ୍ଠିତ ହେଲା । 
ପାର୍ଟିକାମ, କଲେଜ କାମ, ଏହି ସବୁ କାମରେ ସେ ଏତେ ବୁଡ଼ି ରହିଲେ ଯେ ନିଜ 
ସ୍ଵାସ୍ଥ୍ୟ ପ୍ରତି ଧାନ ଦେଇପାରିଲେ ନାହିଁ । 


୧୯୭୦ ମସିହା ଜାନୁଆରୀରେ ଚାନ୍ଦବାଲିଠାରେ - ରାଜ୍ୟ କୃଷକ ସଭା 
ସମ୍ମିଳନୀ ଅନୁଷ୍ଠିତ ହେଲା | ସେଠାକୁ ସେ ୫ ଦିନ କାଳ ଅତିଥି ଭାବରେ ଯାଇଥୁଲେ | 
ସେତେବେଳକୁ ତାଙ୍କର ସ୍ଵାସ୍ଥ୍ୟ ଦୁର୍ବଳତା ଦେଖାଗଲାଣି | ତାଙ୍କର ଏଠାକାର ବିଦାୟୀ 
ଭାଷଣରେ ଉତ୍ତରାଧ୍ୟକାରୀ ଭାବେ ଉତ୍କଳରାଜ୍ୟ କୃଷକ ସଭା ପାଇଁ ଗଙ୍ଗାଧର 
ପାଇକରାୟଙ୍କ ନାମ ଘୋଷଣା କରିଥିଲେ |! ଏଠାରେ ତାଙ୍କର ବହୁ ସାଥୀ ଓ 
ଜନସାଧାରଣ ପ୍ରାଣନାଥଙ୍କ ସ୍ବାସ୍ଥ୍ୟହାନିର ସୁଚନା ପାଇଥୁଲେ | 

ଫେବୃୟାରୀ ମାସରେ ଦେହ ଖରାପ ହୋଇଥିଲେ ମଧ୍ଯ ବାଘମାରି ଅଞ୍ଚଳରେ 
୩୦-୪୦ ଗାଁକୁ ପଦଯାତ୍ରା କରିଥିଲେ |! ସେତେବେଳକୁ ତାଙ୍କ ଶିରୀର ଦୁର୍ବଳ 
ହୋଇଗଲାଣି | ' ଖାଇବା ପିଇବା ପ୍ରାୟ ବନ୍ଦ ହୋଇ ଆସିଲାଣି । ପରେ ପରେ 
ବୋଲଗଡ଼, ବେଗୁନିଆ ଅଞ୍ଚଳରେ ମରୁଡ଼ି ଦୃଶ୍ୟ ଦେଖ ତା'ର ନିରାକାରଣ ପାଇଁ 

୧୧୬ ନିଆରା ମଣିଷ 


ଆଗେଇ ଆସିଥିଲେ । ଖରାଦିନର ପ୍ରବଳ ଖରାରେ ବୁଲାବୁଲି କରିବା ଦ୍ଵାରା ତାଙ୍କର 
ସ୍ବାସ୍ଥ୍ୟହାନି ଘଟିଲା । ୧୦୦ ମାଇଲ୍‌ରୁ ଅଧ୍ଧକ ବାଟ ପଦଯାତ୍ରା କରିବା ଦ୍ଵାରା ସେ 
ଏକ ପ୍ରକାର ଦୁର୍ବଳ ହୋଇ ପଡ଼ିଥିଲେ ! ଏହା ବୋଧେ ଥୁଲା ପ୍ରାଣନାଥଙ୍କର ଅନ୍ତିମ 
ପଦଯତ୍ରା | 


ଦିନକୁ ୬ ମାଇଲ୍‌ ସେ ପ୍ରାୟତଃ ପଦଯାତ୍ରା କରୁଥିଲେ । ସନ୍ଧ୍ୟାରେ କାହାରି 
ଚାଳିଆ ବା ପିଣ୍ଢାରେ ଅଳପ କିଛି ଖାଇ ଶୋଇ ପଡୁଥିଲେ | ନିଜର ଛୋଟିଆ ନୋଟ୍‌ 
ବୁକ୍‌ରେ ମରୁଡ଼ି ଅଞ୍ଚଳର ଚିତ୍ର ସେ ଲେଖୁ ରଖୁଥିଲେ | କେହି ତାଙ୍କୁ ଅଧକ ଭୋଜନ 
ଦେଲେ ସେ କହୁଥିଲେ “ “ମାଆମାନେ, ମୁଁ ଏହି ଖାଦ୍ୟ ଖାଇ ପାରିବିନି | ତୁମ 
ଅଞ୍ଚଳର କେତେ କେତେ ଲୋକ ଅନାହାରରେ ରହୁଛନ୍ତି, ମୁଁ ତ ଅଛ ଖାଉଛି | ମୁଠେ 
ଗରମ ଭାତ ଅଳ୍ପ ସତୂଆ ହେଲେ ହେଇଯିବ ।! ତାଙ୍କୁ ବୁଝାଇବା ସହଜ ନଥୁଲା | 
ଭୋକ ଉପାସରେ ରହିବା ଦ୍ଵାରା ତାଙ୍କର ଶରୀର ଦୁର୍ବଳ ହୋଇ ପଡ଼ିଲା ! ଏପ୍ରିଲ୍‌ 
ମାସରେ ସେ କଲିକତାରେ ରହୁଥିବା ବଡ଼ପୁଅ ପ୍ରଭାସ ପାଖକୁ ସ୍ବାସ୍ଥ୍ୟ ପରୀକ୍ଷା କରିବା 
ପାଇଁ ଗଲେ ! ତେବେ ପ୍ରାଣନାଥ ହଠାତ୍‌ କଲିକତା ଯିବା ପାଇଁ ରାଜି ହୋଇ ନଥଲେ । 
କଲିକତାରେ ପାର୍ଟିର କିଛି କାମ ଥଲା ଏବଂ ସ୍ଵାସ୍ଥ୍ୟ ପରୀକ୍ଷା ଉଭୟ କାମ ପାଇଁ ସେ 
କଲିକତା ଯିବାକୁ ସ୍ଥିରକଲେ | ଗଲାବେଳେ କହିଯାଇଥଲେ, ˆ ' ଯେତେ ଶୀଘୁ ସମ୍ଭବ 


a a9, 


ଭଲ ହୋଇ ଫେରି ଆସିବି” ” | 


କଲିକତାରେ ପୁଅର ଉଦ୍ୟମରେ ପ୍ରେସିଡେନ୍‌ସି ଜେନେରାଲ ହସ୍ିଟାଲ୍‌ରେ 
ତାଙ୍କର ଚିକିତ୍ସା ଆରମ୍ଭ ହେଲା । ବହୁ ପରିଶ୍ରମ କରିଥିବାରୁ ସେ ନାନା ରୋଗରେ 
ଆକ୍ରାନ୍ତ ଥଲେ । ତାଙ୍କର ଅପରେସନ୍‌ କରାଗଲା, ଏହି ସମୟରେ କମୁନିଷ୍ଠ ପାର୍ଟିର 
ବନ୍ଧୁଗଣ ତାଙ୍କୁ ବାରମ୍ବାର ଭେଟୁଥିଲେ । ସେମାନଙ୍କଠାରୁ ଓଡ଼ିଆ ବିଷୟ ପଚାରି 
ବୁଝୁଥିଲେ । ସମସ୍ତଙ୍କୁ ସେ ଗୋଟିଏ କଥା କହୁଥିଲେ ˆ ' ଅପରେସନ୍‌ଟା ପରେ ସବୂ 
ଠିକ୍‌ ହୋଇଯିବ, ଶୀଘ ମୁଁ ଓଡ଼ିଶା ଫେରିବି । ଚାଷୀ ଆନ୍ଦୋଳନ ପୁଣି ଆରମ୍ଭ କରିବା । 
ଖୋର୍ଵାରେ ବିଶ୍ଵ ବିଦ୍ୟାଳୟ ସ୍ଥାପନ କରିବା ବିଷୟରେ ଭି.ଭି.ଗିରିଙ୍କ ପାଖକୁ ପ୍ରସ୍ତାବ 
ପଠାଇବା” ? | 


ଏହିଭଳି ବହୁ ସ୍ଵପ୍ନ ଦେଖୁଥିଲେ ପ୍ରାଣନାଥ । ସେ ଯକୃତ ରୋଗରେ ପୀଡ଼ିତ 
ଥିଲେ ! ସେଠାରେ ପଶ୍ଚିମବଙ୍ଗର ବହୁ କମୁନିଷ୍ଟ ନେତା ବିଭିନ୍ନ ଓଡ଼ିଆ ଅନୁଷ୍ଠାନରେ 
କର୍ମକର୍ା ତାଙ୍କୁ ଦେଖା କରିଥିଲେ । ଏମାନଙ୍କୁ ଦେଖୁଲେ ପ୍ରାଣନାଥ ତାଙ୍କର ସବୁ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ e୧e୭ 


ରୋଗ ଯନ୍ଣା ଭୁଲି ଯାଆନ୍ତି । ସେଦିନର ସ୍ୃତିଚାରଣ କରି ଶ୍ରମିକ ନେତା ବୈଷ୍ଣବ 
ଚରଣ ପରିଡ଼ା ଲେଖୁଛନ୍ତି - ମୁଁ ପ୍ରତିଦିନ ଯାଇ ତାଙ୍କୁ ଦେଖା କରୁଥାଏ । ଦିନେ 
କେଜାଣି କାହିଁକି କ୍ଷୀଣ କଣ୍ଠରେ ସେ କହିଲେ, ବୈଷ୍ଣବ କାଲିଟିକେ ବେଳସୁ ଆସିବ । 
ବାଉକୁ ( ଗୁରୁଚରଣ ପଟ୍ଟନାୟକ) , ଅବନୀକୁ ଚିଠି ଦି ଖଣ୍ଡ ଲେଖୁବା | ˆ ହଁ ଆସିବଂ 
କହି ସେଦିନ ଟିକେ ସହଳ ସହଳ ଫେରି ଆସିଲି, ମନକୁ ମୋର କାହିଁକି ପାପଛୁଇଁଲା 
ପରିଲାଗିଲା, କାଳେ କଅଣ ଗୋଟାଏ ଘଟିଯିବକି ! ପରଦିନ ସକାଳେ ମୋହର 
ପ୍ରତିବେଶୀ ଉଦୟନାଥ ସାହୁ ଖବର ଦେଲେ ‘ପ୍ରାଣନାଥ ବାବୁ ଆଉ ନାହାନ୍ତି' । ** 
କଲିକତାରେ ତାଙ୍କର ଶେଷକୃତ୍ୟ ସମ୍ପନ୍ନ କରିବାକୁ ହେବ, ନାଁ ଓଡ଼ିଶାକୁ ତାଙ୍କ ମରଦେହ 
ନେଇଯିବାକୁ ହେବ । ସ୍ପିରକଲି, ପଶ୍ଚିମବଙ୍ଗ କମୁନିଷ୍ଟପାର୍ଟିର ନେତୃବୃନ୍ଦଙ୍କ ସହିତ 
ଆଲୋଚନା କରିବି | ତା” ପରେ ଓଡ଼ିଶା ପାର୍ଟିକୁ ଜଣାଇବାକୁ ହେବ | ସ୍ପିର ହେଲା, 
କମୁନିଷ୍ଟ ପାର୍ଟିର ନେତୃବୃନ୍ଦ ଓ ପ୍ରଭାସ ବାବୁଙ୍କ ସହ ଆଲୋଚନା କରି ଯାହାକିଛି ସ୍ପିର 
କରିବାକୁ ପଡ଼ିବ | × × × ପ୍ରଭାସ ବାବୁ ଘରକୁ ଯାଇ ଶୁଣିଲି ଗତ ରାତିରେ ସେମାନେ 
ତାଙ୍କ ଶବକୁ କଲିକତାର ଗଙ୍ଗା କୂଳରେ ଦାହ କରି ଦେଇଥୁଲେ ।” 


ଓଡ଼ିଶାରେ ପ୍ରାଣନାଥଙ୍କ ମୂତ୍ୟୁ ହୋଇଥୁଲେ, ତାଙ୍କ ଶବ ସାଥ୍‌ରେ ରହିଥାଆନ୍ତେ 
ଲକ୍ଷ ଲକ୍ଷ ଶୋକାକୁଳ ଜନତା ଆଉ ତାଙ୍କ ସାଥୀ ସହଯୋବଦ୍ଧା ଏବଂ ବନ୍ଧୁପରିଜନ | 
ଖୋର୍ଵାର ମାଟି ପାଣିପବନ କଞମ୍ପିଉଠିଥାନ୍ତା । ପ୍ରାଣନାଥଙ୍କ ବିହୁନେ ଓଡ଼ିଶାରେ 
ଶୋକଦିବସ ପାଳନ ହୋଇଥାନ୍ତା । କିନ୍ତୁ ସବୁ ଆଶା ସ୍ବପ୍ନରେ ରହିଗଲା । ତାଙ୍କର 
ଚିତାଭସ୍କକୁ ଭୁବନେଶ୍ବର ନିଆଯାଇଥଲା | ସେଠାରୁ ତାହାକୁ ତାଙ୍କର କର୍ମଦୂମି ଖୋର୍ଵାକୁ 
ନିଆଯାଇଥଲା ।! ୧୯୭୦ ମସିହା ଅକ୍ଟୋବର ୫ ତାରିଖରେ ପ୍ରାଣନାଥ ମୂତ୍ଯୁ 
ବରଣ କରିଥିଲେ | ହେଲେ ଓଡ଼ିଶାର ଅଗଣିତ ଜନତା ଏହାକୁ ସହଜରେ ବିଶ୍ଵାସ 
କରିପାରୁ ନଥିଲେ । ମୂତ୍ୟୁ ବେଳକୁ ତାଙ୍କ ପାଖରେ କେବଳ ବଡ଼ପୁଅ ବୋହୂଥିଲେ | 
ଅନେକ ଇଚ୍ଛା ତାଙ୍କର ଅପୂର୍ଣ୍ଣ ରହିଗଲା | 

ଓଡ଼ିଶା ପାଇଁ ଜଣେ ଯୋଗଜନ୍ସା କର୍ମ ଚଞ୍ଚଳ ମଣିଷ ଥୁଲେ ପ୍ରାଣନାଥ । 
ଏବେ ବି ତାଙ୍କୁ ଖୋର୍ଵା ମାଟି ଝୁରୁଛି | ବରୁଣେଇ ପାହାଡ଼ ଗୁମୁରି ଗୁମୁରି କାନ୍ଦୁଛି । 
ପ୍ରସ୍ତାବିତ ମୋତିଲାଲ୍‌ ନେହେରୁ ବିଶ୍ଵ ବିଦ୍ୟାଳୟ ତାଙ୍କୁ ହାତଠାରି ଡାକୁଛି । ଅନେକ 
ଅପାଶୋରା ସୃତିର ଗନ୍ତାଘର ଥଲେ ପ୍ରାଣନାଥ, ଯାହାଙ୍କ ସମଗ୍ର ଜୀବନ ଥିଲା ଜାତି ଓ 

୧୧୮ ନିଆରା ମଣିଷ 


ଜନତା ଉଦ୍ଦେଶ୍ୟରେ ସମର୍ପିତ । ସେବା ଓ ସଂସ୍କାରର ଜୀବନ୍ତ ପ୍ରତିମୁର୍ରି ଥଲେ 
ପ୍ରାଣନାଥ । 


ସାରା ଜୀବନକାଳ ପ୍ରାଣନାଥ ଆଗେଇ ଚାଲିଥିଲେ ଏକ ଅବିଚଳିତ ନିଷ୍ଠାପର 
କର୍ମୀଭାବରେ । ସେ ନିଜକୁ କେବେ ନେତାର ସ୍ଥାନ ଦେଇ ନାହାନ୍ତି । ଲୋକଙ୍କ 
ସହିତ ଲୋକଙ୍କ ଭିତରେ ତାଙ୍କର ସାରାଜୀବନ କଟି ଯାଇଥଲା ! କର୍ମୀର ଗଭୀର 
ନିଷ୍ଠା ପ୍ରବଣତା ଓ ନିଶ୍ବାର୍ଥପର ସ୍ଵଭାବ ତାଙ୍କୁ ପ୍ରତ୍ୟେକଟି ଜାଗାରେ ପ୍ରିୟପାତ୍ର 
କରାଉଥୁଲା | ସାରା ଓଡ଼ିଶା ତାଙ୍କ ମୃତ୍ୟୁରେ ବିଚଳିତ ହୋଇ ପଡ଼ିଥିଲା । ପ୍ରିୟ 
ନେତାଙ୍କ ପାଇଁ ଖୋର୍ବାର ଦୋକାନବଜାର ବନ୍ଦ ରହିଥିଲା | ଖୋର୍ବାର ପ୍ରବୀଣ ପ୍ରଧାନ 
ଶିକ୍ଷକ ଦିବ୍ୟସିଂହ ପଟ୍ଟନାୟକଙ୍କ ନେତୃତ୍ବରେ ଏକ ଶୋକପଟୁଆର ସହର ପରିକ୍ରମା 
କରିଥଲା | ଏଥରେ ଖୋର୍ଵାର ବରିଷ୍ଠ ନାଗରିକ ଏବଂ ଜନସାଧାରଣ ଅଂଶ ଗ୍ରହଣ 
କରିଥିଲେ |! ଦଳମତ ନିର୍ବୈଶେଷରେ ସବୁନେତା ତାଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ 
କରିଥଲେ । ତାଙ୍କର ମାଟିର ଶରୀର ମାଟିରେ ମିଶିଗଲା ସତ, ହେଲେ ଅବିନଶ୍ବର 
ଆତ୍ସା ଏବେବି ଖୋର୍ଧା ଅଞ୍ଚଳର ମାଟି, ପାଣି, ପବନରେ ସାଧାରଣ ଜନତାର ଗାଥା 
ଗାଇ ଚାଲିଛି | 


O00 


ତଳୁ ଉପରକୁ ଉଠିଥୁବା ଲୋକ 
ଜାଣିଥାଏ ତଳ କଥା 
ଉଚ୍ଚାସନେ ଥାଇ ଯତ୍ନ କରିଥାଏ 
ହରିବାକୁ ତଳ ବ୍ୟଥା | 


- gerca 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୧୯ 


କିଛି ମତ କିଛି ମନ୍ତବ୍ୟ 
ଵ ପ୍ରାଣନାଥ ବାବୁ ରାଜନୈତିକ ବିକାଶ ସଙ୍ଗେ ଗତିକରି ଏକାଧ୍ୂକ ଦଳରେ 
ଯୋଗ ଦେଇଛନ୍ତି, କିନୁ ମନୂଷ୍ୟ ହିସାବରେ ସେ ଅପରିବର୍ଭନୀୟ ରହିଥିଲେ 
ଶେଷ ପର୍ଯ୍ୟନ୍ତ | 
- ୧ରକୁଖ ମହଚ/କ, ଥୁଚଜନ ରାଜaln/ମୁଝ୍ୟମନ୍ତା 
ଡ ଉଜ୍କଳରେ ସ୍ଵାଧୀନତା ସଂଗ୍ରାମର ଇତିହାସରେ ଯେଉଁମାନଙ୍କର ସାଧନା ବିଶେଷ 
ଭାବରେ ଉଲ୍ଲିଖଲତ ହୋଇ ରହିଛି ଓ ରହିବ, ସେମାନଙ୍କ ମଧ୍ଯରେ ସ୍ଵର୍ଗୀୟ 
ପ୍ରିୟବନ୍ଧୁ ପ୍ରାଣନାଥ ପଟ୍ଟନାୟକ ଗୋଟିଏ ଉଜ୍ବଳ ଜ୍ୟୋତିଷ୍ଠ ରୂପେ ଲୋକ 
ସୃତିରେ ଚିର ଜାନ୍ଵଲ୍ୟମାନ ରହିବେ । 
- ରାଧାନାଥ ରଥ, ସୁଚଚନ ମଛା / ସମାଳ ସମ୍ପାଦନ 
ଵ କେବେ କେଉଁ ଶୁଭ ମୁହୂର୍ରରେ ପ୍ରାଣନାଥ ପଟ୍ଟନାୟକଙ୍କ ସଙ୍ଗେ ମୋର ପ୍ରଥମ 
ପରିଚୟ ଘଟେ, ତାହା ସ୍ଵରଣ କରିବା ଅସମ୍ଭବ । ପୁଣି ସେହି ପରିଚୟର 
ପୂର୍ଣଣଚ୍ଥେଦ କେଉଁଠି, ତାହା ମଧ୍ଯ କଳନାତୀତ । ତାହା ସେପରି ଏକ ଚିରନ୍ତନ 
ପରିଚୟ ଯାହାକୁ ମୂତ୍ୟୁ ସୁଦ୍ଧା ବିଛିନ୍ନ କରିପାରେ ନାହିଁ । 
- ଜାନିଜ/ ଚରଣ ପାଉିଛାନ, ଚିଣ଼ି@ ଲେଖକ 
ଵ ସମଗ୍ର ଭାରତରେ ସେ ଥଲେ ଏକମାତ୍ର ବିଧାୟକ, ଯାହାଙ୍କ ବିରୋଧରେ 
ଇଂରେଜ ସରକାର ଭାରତରକ୍ଷା ଆଇନ୍‌ ଓ ରାଜଦ୍ରୋହ ମାମଲା ଆଣିଥୁଲେ । 
- ସୁରେନ୍ଦୁ ନାଥ ଜିଦ 6ସା/ସାଲଣ 6ନେଚ/ 
*ଵ ଆଧୁନିକ: ଯୁଗରେ ପ୍ରତ୍ୟେକ କନ୍ଯାପିତା ଜଣେ ସରକାରୀ କର୍ମଚାରୀ ବା 
ଅନ୍ୟ କୌଣସି ରୋଜଗାରକ୍ଷମ ବ୍ୟକ୍ତିଙ୍କ ହାତରେ ନିଜ କନ୍ଯାର ଦାୟିତ୍ଵ 
ଦେବାକୁ ବ୍ୟାକୁଳ - | ଜଣେ ନିଶ୍ଚିତ କାରାବାସୀକୁ ଜାମାତା ରୂପେ ଵରଣ 
କରିବାକୁ କେଉଁ କନ୍ୟାପିତା ରାଜି ହୁଅନ୍ତା ? 
- / ରାନଚ୍ୁ ଦାଣ, 96ଫସର 

୧୨୦ 


ନିଆରାୀ ମଣିଷ 


ପ୍ରାଣନାଥ ବାବୁ ସଙ୍ଗେ ସଙ୍ଗେ ଗିରଫ ହେଲେ | ତାଙ୍କର ସ୍ତ୍ରୀ ସ୍ଵର୍ଗୀୟା ମଂଜରୀ 
ଦେବୀ କୋଳରେ ଗୋଟିଏ ଛୋଟପିଲା ଧରି ସେଠାରେ ଠିଆ ହୋଇ ତାଙ୍କୁ 
ବିଦାୟ ଦେଉଥାନ୍ତି । ତାହାର ମର୍ମସ୍ପର୍ଶୀ ଦୃଶ୍ୟ ଏବେ ମଧ୍ୟ ମୋର 
ମାନସପଟରେ ଅଙ୍କିତ ହୋଇରହିଛି । 

- ଜାନକ/ ବଲୁଭ ପଚନାୟଳ, ହୁଚଚନ ମୁଖ୍ୟମଜା 
ମୃତ୍ୟୁ ପ୍ରାଣନାଥ ବାବୁଙ୍କ ଛୁଇଁ ଭୁଲ .କରିଛି; କାରଣ ମୃତ୍ୟୁପରେ ସେ ଅଧୁକ 
ବ୍ୟାପ୍ତ ହୋଇଛନ୍ତି | 

- ଚିଛାମଣ ପାଣିର, ହୁଚଚନ ରାଜ୍ୟପାଳ 
ନାନା ଭାବରେ ତାଙ୍କ ସହିତ ରାଜନୈତିକ କ୍ଷେତ୍ରରେ ବିବାଦ କରିବାର ସ୍ଵଯୋଗ 
ବା ଦୁର୍ଯୋଗ ପାଇଛି । ସେ ସେଥୁରେ ଆନନ୍ଦ ଉପଲବ୍ଧ କରୁଥିଲେ | 

- ଚନମାଳ/ ସଟନାୟଳ, ହୁଚଚନ ମା 
ପ୍ରାଣନାଥ ରାଜନୈତିକ ବ୍ୟାକରଣାନୂଯାୟୀ ଥଲେ ବିଧର୍ମୀ; କିନ୍ତ ତାଙ୍କ ହୃଦୟ 
ତଳେ ଏତେ ପ୍ରେମର ଜାହ୍ନବୀ ଝରୁଥଲା କିପରି ? ପ୍ରତିଦୃନ୍ଦୀଙ୍କୁ କୋଳକରି 
ଥୋଡ଼ାଏ ବାଟ ସ୍ବାର୍ଥପରତାରେ ଟାଣି ନେବାର ଅପୂର୍ବ ଭର୍ଗିମା ଟିକକ 
ପ୍ରାଣନାଥଙ୍କ ବ୍ଯତୀତ ଆଉ କାହା ପାଖରେ ଅଛିକି ? 

- ର/ଳଜିଣୋର ରାୟ, ଝଶାକିଜ ଜଥାଣଃା 
ସେ ଏକ ଆଦର୍ଶ ପାଇଁ କାର୍ଯ୍ୟ କରୁଥିଲେ । ତାଙ୍କର ବ୍ୟକ୍ତିଗତ ଜୀବନର 
ସାଧୁତା ଏବଂ ଚରିତ୍ର ସମସ୍ତଙ୍କର ଶ୍ରେୟ ହେବା ଉଚିତ | ତା'ହେଲେ ଆମର 
ରାଜନୈତିକ ଜୀବନ ବହୁ ପରିମାଣରେ ନିର୍ମଳ ହୋଇଯିବ । 

- ରାଗୀ ମହାପାଚ, ସୁଚଚନ ଅଃ! 
ପ୍ରାଣନାଥ ବାବୁ ଯେ ସର୍ବଦା ଇତିହାସର ଅଗ୍ରଗତିର ଅଗ୍ରଭାଗରେ ସମସ୍ତ 
ଅଟକକୁ ଧ୍ଵଂସ କରିବାକୁ ବଦ୍ଧପରିକର । ତାଙ୍କର ଜୀବନ, ତା'ର ସୃସ୍ପଷ୍ଟ 
ଦୃଷ୍ଟାନ୍ତ । 

- ସୁରୁଚରଣ ଅଚନାୟଳ, ସାମ୍ୟକ/ଦା 6ନ6/ 
ଜଟଣୀରେ ପ୍ରାଣନାଥ ବାବୁଙ୍କର ଦରଦୀ ସମର୍ଥକ ଅନେକ ଥଲେ | କିନ୍ତୁ ସେ 
ଆପଣାର ଆତ୍ୃସମ୍ମାନ ରକ୍ଷାକରି କାହାକୁ ତାଙ୍କର ସଂସାର ଚଳଣିର ବେଦନା 
କହି ନଥୁଲେ । 

- ମନଣମୋଛନ ମଣ, ସାମୟକ/ଦା ଜକ 6 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୨୧ 


ମାତ୍ର ପରିତାପର ବିଷୟ ଯେ ତାଙ୍କ ପ୍ରତିଭା ଏ ଦେଶର ଜନସାଧାରଣଙ୍କ 
ହିତାର୍ଥେ ଉପଯୁକ୍ତ ଭାବେ ବିନିଯୋଗ ହୋଇପାରିଲା ନାହିଁ କି ଓଡ଼ିଶା ଓ 
ସର୍ବଭାରତୀୟ ସ୍ତରରେ ସେ ଏତେ ପରିଚିତ ହୋଇପାରିଲେ ନାହିଁ | କାରଣ 
ସେତେବେଳେ ତାଙ୍କ ପଛରେ କୌଣସି ସମ୍ବାଦପତ୍ର ନଥୁଲା କି ସେ ପ୍ରସାର 
ଓ ପ୍ରଚାରଧମାୀ ନଥୁଲେ |! 

- ଜଣନୁଥ ପଟନାୟକ, 96ଫସର- ଏଚିହାସଦିକ 
ଜୀବନକୁ ଯିଏ ତିଳତିଳ କରି ଜନ୍ମଭୂମିର ସେବାରେ, ସମାଜର କୋଟି ନିୟୁତ 
ଦଳିତ ନିଙ୍ତେସିତଙ୍କ ସେବାରେ ଅର୍ପଣ କରିଛନ୍ତି, ତାଙ୍କୁ ଲୋକେ ଭୁଲିପାରିବେ 
ନାହିଁ । ଜନମାନସରେ ସେ ଚିର ଅମ୍ଳାନ ଅମର ହୋଇ ରହିବେ | - ସ୍ବୟଂ 
ଇତି ହାସ ତାଙ୍କ ମନେରଖମବ, କାରଣ ସେ ଇତିହାସ ନାୟକ । 

- 6ବି୫ବ ଚରଣ ପରିଡା, ରାଜ ନେ6ା 
କେବଳ କଲେଜ ନୁହେ, ତାଙ୍କରି ପରି ନିସ୍ଵାର୍ଥପର, କଷ୍ଟସହିଷ୍ଣୁ ଓ କର୍ମରେ 
ନିଷ୍ଠାବାନ ବ୍ୟକ୍ତିଙ୍କର ପ୍ରେରଣାରେ ଯୁବ ସମାଜ ଉଦ୍‌ବୂଦ୍ଧ ହେବେ ବୋଲି 
କାମନା କରିବା ସଙ୍ଗେ ସଙ୍ଗେ ସେହିପରି ବିରଳ ବ୍ୟକ୍ତିତ୍ଵ ସମସ୍ତଙ୍କର ଆଦର୍ଶ 
ହେବା ଉଚିତ | 

- gାଣକୁଷ ମହାାଚୁ, ଶିଶାଜର 
ସାମ୍ୟବାଦୀ ଆନ୍ଦୋଳନରେ ତାଙ୍କର ନିଷ୍ଠା ଅଗଣିତ କର୍ମୀଙ୍କ ପାଇଁ ଥିଲା 
ଦିଗଦର୍ଶନ । ଖୋର୍ଵାମୂଲକର ଚାଷୀ, ମୂଲିଆ ଆଉ କୃଷକମାନଙ୍କର ସେ 
ଥିଲେ ଅତି ଆପଣାର । ଘରୋଇ ପ୍ରଚେଷ୍ଟାରେ ଓଡ଼ିଶାରେ ଉଚ୍ଚଶିକ୍ଷାର ପ୍ରସାର 
କରିବା ଦିଗରେ ସେ ଥଲେ ଏକ ମାଇଲଖୁଣ୍ଟ ! 

- ଛ/ରୋଦ 9ସାଦ ମାଛ, ଅବସରg/9 କୁନଥଚି 
ସମସ୍ତ ବିରୋଧୀଙ୍କୁ ଯେ କୌଣସି ସର୍ବବାଦୀସମ୍ମତ କାମ ପାଇଁ ଏକାଠି କରାଇବା 
ତାଙ୍କର ଧର୍ମ । ତେଣୁ ସେଇ ଅମାୟିକ ହସ ହସି ସେ ତାଙ୍କର ସବୁ ଶତ୍ରୁଙ୍କ 
ପାଖକୁ ଯାଆନ୍ତି । Po 

- ଅକନ/ କୁମାର ବରାଳ, ଶିଶଵକ ନେବା 
ଯେଉଁମାନେ ଅଭାବର ଦ୍ବାହି ଦେଇ କାମ କରିବାକୁ ପଛଘୁଞ୍ଚା ଦେଇଛନ୍ତି, 
ସେମାନେ ପ୍ରାଣନାଥ ବାବୁଙ୍କ ଜୀବନରୁ ଶିକ୍ଷା କରନ୍ତୁ । ପ୍ରାଣନାଥ ବାବୁଙ୍କ 
ନିରଳସ ଓ ନିରାଡମ୍ବର ଜୀବନ ସମସ୍ତଙ୍କର ଅନୁକରଣୀୟ ହେଉ ! 

- ମୋ ଦାସ, ସାଧନା ସଂgାମୀ 

୧୨୨ 


ନିଆରା ମଣିଷ 


ଜୀବନ ଛାଡ଼ିବା ପର୍ଯ୍ୟନ୍ତ କୌଣସି ଗୋଟିଏ ମୁହୁର୍ଁ ସେ ବସି ନାହାନ୍ତି, ଆଉ 
ବିଚାରୀ ମଂଜରୀ ସଳିତା ଭଳି ଜଳି ବିପ୍ଲବୀ ସ୍ଵାମୀଙ୍କ ପଥକୁ ଆଲୋକ 
ଦେଖାଇଛି ! 

- ନାନିଚରଣ ପଚା, ନାଟଳାର 
ବ୍ରିଟିଶ ଜେଲ, କଂଗ୍ରେସୀ ଜେଲ, ଗୋପନବାସ ଆଉ ସ୍ଵାଧୀନତା ସଂଗ୍ରାମଠାରୁ 
ଚାଷୀ ଶ୍ରମିକ ମଧ୍ବିତ୍ତ ଖଟିଖୁଆଙ୍କ ମୁକ୍ତିର ସଂଗ୍ରାମ ¬ ସାମଜବନ୍ଦୀ ଆନ୍ଦୋଳନ 
- ଏହା ହିଁ ଥଲା ତାଙ୍କର ଜୀବନାଦର୍ଶ, ଶପଥ । 

- 6ରାଜିଦ ଚତ ମାଛ, ାଧାନଚା ସଂରାମା 
ସେ ଜନସାଧାରଣଙ୍କ ପାଇଁ ସବୁବେଳେ ଚିନ୍ତିତ ଥଲେ ଏବଂ ସେମାନଙ୍କୁ 
ସାହାଯ୍ୟ କରିବା ପାଇଁ ଚେଷ୍ଟା କରୁଥିଲେ | ଏଭଳି ତାଙ୍କର ଅନେକ ମହତ୍ଗୁଣ 
ଥିଲା | 

- ରାଳେଡ ନାରାୟଣ ସିଂହଦଓ, ହୁଚଚଳ ମୁଖୟ 
ମୁଁ ତାଙ୍କ ସଙ୍ଗରେ ଆଲୋଚନା କରି ଏବଂ କେତେକ କ୍ଷେତ୍ରରେ ତାଙ୍କ ସଙ୍ଗେ 
ଜାର୍ଯ୍ୟକରି ଜାଣିପାରିଛି ଯେ, ସେ ପ୍ରଗତିବାଦକୁ ଗ୍ରହଣ କରିଥଲେ ସୁଦ୍ଧା 


ଅମ୍ଭିଧାନ ଓ ସମ୍ବିଧାନ ଅନୁସୂତ ଆଇନ୍‌କାନୂନ ଅନୁସାରେ ଉକ୍ତବାଦକୁ କାର୍ଯ୍ୟରେ 


ପରିଣତ କରିବା ପାଇଁ ଇଛା କରିଥିଲେ । ଅନ୍ୟାନ୍ୟ ପ୍ରଗତିବାଦୀ ନେତୃବୃନ୍ଦ 
ବା କର୍ମୀଙ୍କଠାରୁ ତାଙ୍କର ଏଇତକ ପାର୍ଥକ୍ୟ ମୁଁ ଉପଲବ୍ଧ କରିପାରିଛି । 

- ଅଚିଚ ମୋହନ 9/ନ, ସୁ୍ବଚନ ମଛ/ ଗଜଳାଚନେ6ା 
ମୋ ଜୀବନକୁ ଗଢ଼ିବାରେ ଯେଉଁମାନଙ୍କର ଅବଦାନ ଅନେକ ବେଶି, 
ଯେଉଁମାନଙ୍କ ତ୍ୟାଗ ଓ ସାଧନା ମୋତେ ଅନୁପ୍ରାଣିତ କରିଥଲା, ସେମାନଙ୍କ 
ମଧ୍ଯରେ ସେ ଥୁଲେ ଅନ୍ୟତମ ଅଗ୍ରଗଣ୍ୟ | ଏଭଳି ଉତ୍ସର୍ଗୀକୃତ ଜନସେବୀ, 
ତ୍ୟାଗୀ କର୍ମବୀର, ବିପୃବୀ କୋଟିଏରେ ଗୋଟିଏ ବି ମିଳିବା କଷ୍ଟକର । 

- ନକଜିଳ/ ଖଚଘଥା, ଅୁକଚନ ମୁଖ୍ୟମଛା 
ତାଙ୍କ ଚରିତ୍ରରେ କେତେକ ବୈଶିଷ୍ଟ୍ୟ ଥଲା | ସେ ଯାହା କହୁଥିଲେ, ଯେଉଁନୀତି 
ଦର୍ଶନରେ ବିଶ୍ଵାସୀ ଥିଲେ ତାହାକୁ ସେ ବ୍ଯକ୍ତିଗତ ଜୀବନରେ ଅଭ୍ଯାସ 
କରୁଥିଲେ | 

- 6ରୋଳୁଳ ମୋଛନ ରାସଚୁଜାମଣ, ସାମ୍ୟବାଦ 66 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧୨୩ 


ଵ ବାସ୍ତବରେ ତାଙ୍କ ଜୀବନର ଇତିହାସ ଆମ ରାଜ୍ୟର ଅର୍ବବଶତାବ୍ଦୀର 
ରାଜନୈତିକ, ସାମାଜିକ ଓ ସାଂସ୍କୃତିକ ଜୀବନର ଇତିହାସ | 

- ଆଣ ମହାପାଚ, ସାମ୍ୟକାଜା 6ନେଚ/ ଓ 6ଲେଇଁଳ 

° ଜୀବନ ଦୀପଟି ସିନା ଲିଭିଗଲା, ହେଲେ ସେହି ଦୀପଟିର ଆଲୋକ ଦାନ 

କରୁଥିବା ଶିଖାଟି ଲିଭି ନାହିଁ । ସେ ଆଲୋକର ଜ୍ୟୋତି ଏବେ ବି ଦୀପ୍ତିମାନ । 

- ସୋମନାଥ ପତ୍ର, ବିଶିଷ୍ଠ କୃଷକନେତା 

ଵଵ ପାଣୁ ପଟ୍ଟନାୟକ ତମ ଆମ ଭଳିଆ ଜଣେ ସାଧାରଣ ମଣିଷ ଥୁଲେ | ଅବସ୍ଥା 

ଚକ୍ରରେ ପଡ଼ି ସେ ନେତାବୋଲି ଗୃହୀତ ହେଲେ ସିନା କିନ୍ତୁ ମୋର ମନେହୁଏ, 

ନେତାସବୁ ତାଙ୍କ ନାକ ଟେକୁଥିଲେ । କାରଣ ସେଥୁଲେ ଏ ଯୁଗର ସରଳ 

ଅକପଟୀ ସାଙ୍ଗଟିଏ । 
- 6କିକୟନାଥ ରଥ, ସାମ୍ୟବାଦ ଚଛ/ନାୟକଛ 

୧୨୪ 


୧୯୦୫ : 


୧୯୨୦ : 


୧୯୨୧: 


୧୯୨୮ : 


୧୯୯୩୦ : 


ନିଆରା ମଣିଷ 


- ଜୀବନର ବାଟେ ଘାଟେ 


~~ ~~ ~~ 


ପୁରୀ ଜିଲ୍ଲାର କଣାସ ଥାନା ଅନ୍ତର୍ଗତ ଡିମିରି ଗ୍ରାମରେ ଜନ୍ମ ଗ୍ରହଣ 
(ନଭେମ୍ବର- ୧୬) 

ପୁରୀ ଜିଲ୍ଲା ସୁଲରେ ଅଧ୍ୟୟନ କାଳରେ ପଥୁରିଆ ସାହି ଗୋଲାଘର 
କୋଠାରେ ଅବସ୍ଥାନ କରୁଥିବା ଉତ୍କଳମଣି ଗୋପବନ୍ଧୁଙ୍କ ସହ ଘନିଷ୍ଠ 
ସମ୍ପର୍କ ସ୍ଥାପନ ଓ ତାଙ୍କ ପ୍ରଭାବରେ ଜାତୀୟତାବାଦୀ ଚିନ୍ତାଧାରାରେ 
ଅନୁପ୍ରାଣିତ । 

ସମଗ୍ର ଦେଶରେ ମହାତ୍ସା ଗାନ୍ଧୀଙ୍କ ନେତୃତ୍ଵରେ ଅସହଯୋଗ ଆନ୍ଦୋଳନର 
ଅୟମାରମ୍ଭ । ପ୍ରାଣନାଥଙ୍କ ପୁରୀ ଜିଲ୍ଲା ସ୍କୁଲ ବର୍ଜନ । ଆନ୍ଦୋଳନ ଥମିଯିବା 
ପରେ ପୁଣି ସ୍କୁଲକୁ ପ୍ରତ୍ୟାବର୍ତନ । ପୁରୀ ଜିଲ୍ଲା ସ୍ତୁଲରେ ସହପାଠୀ 
ଭଗବତୀଚରଣ ପାଣିଗ୍ରାହୀଙ୍କ ସହ ଘନିଷ୍ଠ ବନ୍ଧୁତ୍ବ ସ୍ଥାପନ | - 
ରେଭେନ୍‌ସା କଲେଜରେ ଅଧ୍ୟୟନ କାଳରେ ସେ ସମୟର ପ୍ରସିଦ୍ଧ 
ଜାତୀୟତାବାଦୀ ନେତା ତଥା ବାଗ୍ଧୀ ବିପିନଚନ୍ଦ୍ର ପାଲ (ଲାଲ-ବାଲ- 
ପାଲ୍‌ଙ୍କ ମଧ୍ଯରୁ ଅନ୍ୟତମ) ଙ୍କ କଟକ ଆଗମନ ଓ ତାଙ୍କ ସହ ସମ୍ପର୍କ 
ସ୍ଥାପନ । କଲେଜ କର୍ଟ୍ଧପକ୍ଷଙ୍କ ନିଷେଧାଜ୍ଞାକୁ ଅମାନ୍ୟ କରି ତାଙ୍କ 
ସଭାରେ ଯୋଗଦାନ | 

ରେଭେନ୍‌ସା କଲେଜରେ ବିଜ୍ଞାନ ଡିଗ୍ରୀ ଶ୍ରେଣୀରେ ପଢୁଥିବାବେଳେ 
ମହାତ୍ସାଗାନ୍ଧୀଙ୍କ ଡାକରାରେ ଦେଶବ୍ୟାପୀ ଲବଣ ସତ୍ୟାଗ୍ରହ ଓ ଆଇନ୍‌ 
ଅମାନ୍ୟ ଆନ୍ଦୋଳନରେ କଲେଜ ଶିକ୍ଷାକୁ ବର୍ଜନ କରି ଜାତୀୟ ମୁକ୍ତି 
ସଂଗ୍ରାମରେ ଲ୍ପପ୍ରଦାନ | ଲୁଣ ମରା, ବିଦେଶୀ ବସ୍ତର ବର୍ଜନ ପାଇଁ 
ପିକେଟିଂ, ମଦ, ଗଞ୍ଜେଇ ଦୋକାନ ଆଗରେ ପିକେଟିଂ ଆଦି କାର୍ଯ୍ୟରେ 
ସକ୍ରିୟ ଅଂଶ ଗ୍ରହଣ କରି ପୁରୀ ଓ ବାଲେଶ୍ଵରଠାରେ ଦୂଇଥର 
କାରାବରଣ । ଲଙ୍ତିତ ମସ୍ତକ ଓ ଗୈରିକ ବସନ ପରିହିତ ପୁଲିସ 
ମାଡ଼ରେ ଆହତ । 

ସଂଗ୍ରାମୀ ପ୍ରାଣନାଥ ପଟ୍ଟନାୟକ 


୧୯୩୧ : 


୧୯୩୨ : 


୧୯୩୯୩ : 


୧୩୩୪ : 


୧୯୩୫ : 


୧୨୫ 


ଗାନ୍ଧୀ"ଇରଞୱନ୍‌ ଚୃଚ୍ତି ସ୍ବାକ୍ଷରିତ ହେବା ପରେ ଜେଲ୍‌ରୁ ଖଲାସ । ଉଚ୍ଚଶିକ୍ଷା 
ଲାଭ ପାଇଁ ପ୍ରସିଦ୍ଧ ଜାତୀୟ ଶିକ୍ଷାନୁଷ୍ଠାନ କାଶୀ ବିଦ୍ୟାପୀଠରେ 
ଯୋଗଦାନ ଓ ସେଠାରେ ଆଚାର୍ଯ୍ୟ ନରେନ୍ଦ୍ର ଦେବଙ୍କ ଶିଷ୍ୟତୃ ଗ୍ରହଣ । 
ସେଠାରେ ଲାଲବାହାଦୂର ଶାସ୍ତ୍ରୀ ହେଲେ ତାଙ୍କର ସହପାଠୀ ଓ ଉଭୟଙ୍କ 
ମଧ୍ଯରେ ବନ୍ଧୁତ୍ବ ସ୍ଥାପନ । 


ବ୍ରିଟିଶ୍‌ ସରକାର କଂଗ୍ରେସକୁ ବେଆଇନ୍‌ ଘୋଷଣା କରିବା ସହିତ ସମଗ୍ର 
ଦେଶରେ ପୁଣି ଆଇନ୍‌ ଆମାନ୍ୟ ଆନ୍ଦୋଳନରେ ରଣ ଦୂଦୁଭି | ପ୍ରାଣନାଥ 
କାଶୀ ବିଦ୍ୟାପୀଠରୁ ଫେରି ଆସନ୍ତି ନିଜର ସଂଗ୍ରାମ କ୍ଷେତ୍ର ପୁରୀକୁ | 
ସମଗ୍ର ପୁରୀ, ଖୋର୍ଵା, ଜଟଣୀ ଆଦି ଅଞ୍ଚଳରେ ତାଙ୍କ ନେତୃତ୍ଵରେ 
ଆନ୍ଦୋଳନ ତୀବ୍ର ହୋଇ ଉଠେ । ପ୍ରଥମେ ପୁରୀ ଜେଲ୍‌ ଓ ପରେ 
ପରେ ବିହାରର ପାଟନା କ୍ୟାମ୍ପ୍‌ ଜେଲ୍‌ରେ ଦୀର୍ଘ କାରାବାସ | ସେଠାରେ 
ଓଡ଼ିଶାର ଅନ୍ୟ ବନ୍ଦୀମାନଙ୍କୁ ଏକଜୁଟ୍‌ କରାଇ ˆ ବନ୍ଧୁ ସମାଜ” ଗଠନ | 
ଜେଲ୍‌ରୁ ଖଲାସ୍‌ ହେବାମାତ୍ରେ ପୁଣି ନିଜର ଶିକ୍ଷାକେନ୍ଦ୍ର କାଶୀ 
ବିଦ୍ୟାପୀଠକୁ ଯାତ୍ରା ଓ ସେଠାରେ ଦେଶର ଅନ୍ୟ ବିପ୍ଲବୀମାନଙ୍କ 
ସଂସ୍ପର୍ଶରେ ଆସି ଗଭୀର ଅଧ୍ୟୟନ ପରେ ସମାଜବାଦୀ ଚିନ୍ତାଧାରା ଦ୍ଵାରା 
ଅନୁପ୍ରାଣିତ । ଓଡ଼ିଶାରୁ ଗୁରୁଚରଣ ପଙ୍ଗନାୟକ ମଧ୍ଯ ସେହି ସମୟରେ 
କାଶୀ ବିଦ୍ୟାପୀଠର ଛାତ୍ର ଥିଲେ | 

ଇତିହାସରେ ନିବନ୍ଧ ଲେଖୁ କାଶୀ ବିଦ୍ୟାପୀଠରୁ ଶାସ୍ତ୍ର ( ଡିଗ୍ରୀ) ଉପାଧବ 
ଲାଭ କରିବା ପରେ ଓଡ଼ିଶାକୁ ପ୍ରତ୍ୟାବର୍ଭନ ! ଓଡ଼ିଶାରେ କଂଗ୍ରେସ- 
ସୋସାଲିଷ୍ଟ ପାଟି ଗଠନର ଅନ୍ୟତମ ଆଦ୍ୟ ପୁରୋଧା | ସେହି ବର୍ଷ 
କଟକଠାରେ ଅନୁଷ୍ଠିତ କଂଗ୍ରେସ-ସୋସାଲିଷ୍ଟ ପାର୍ଟିର ପ୍ରଥମ ସମ୍ମିଳନୀରେ 
ସଭାପତି ନିର୍ବାଚିତ | 

ପୁରୀ ଜିଲ୍ଲା ଚଣାହଟ୍ଟା ଜମିଦାର ପରିବାରର କନ୍ୟା ମଞ୍ଜରୀ ଦେବୀଙ୍କ 
ସହ ବିବାହ । ମଣିଷବୂହା ପାଲିଙ୍କିରେ ନ ବସି ଚାଲି ଚାଲି କନ୍ୟାଘରକୁ 
ଯାଇ ବାରିକ ହାତରୁ ପାଣି ଢାଳ ଛଡ଼ାଇ ନିଜର ଗୋଡ଼ ନିଜେ ଧୋଇ 
ବିବାହ ବେଦିରେ ବସିବା ଯୋଗୁଁ ଆଭିଜାତ୍ୟ ସମ୍ପନ୍ନ ପରିବାରରେ 
ଚହଳ ସୃଷ୍ଟି 

୧୨୬ 


୧୯୩୬ : 


୧୯୩୭ : 


୧୯୩୮ : 


୧୯୩୯ : 


ନିଆରା ମଣିଷ 


ଓଡ଼ିଶା ସ୍ଵତନ୍ତ୍ର ପ୍ରଦେଶରେ ପରିଣତ ହେବା ପରେ ୬୦ ଜଣିଆ ପ୍ରଥମ 
ବିଧାନ-ସଭାକୁ ଖେର୍ବା ନିର୍ବାଚନମଣ୍ଡଳୀରୁ ନିର୍ବାଚିତ | ମାତ୍ର ପାଞ୍ଚଅଣା 
ପଇସାକୁ ପୁଞ୍ଜି କରି ନିକର ଅସାଧାରଣ ସଂଗଠନ ଶକ୍ତି ବଳରେ 
ଜମିଦାର, ମଠ, ମହନ୍ତଙ୍କ ମହାମେଣ୍ଟକୁ ପରାସ୍ତ କଲେ | ପ୍ରାଣନାଥଙ୍କ 
ପାଇଁ ନିର୍ବାଚନ ପ୍ରଚାର ଲାଗି ଜବାହାରଲାଲ ନେହେରୁଙ୍କ ଖେର୍ବା 
ଆଗମନ | କଂଗ୍ରେସ ବ୍ୟବସ୍ଥାପକ ହୋଇଥିଲେ ହେଁ ଭଗବତୀ ପାଣିଗ୍ରାହୀ 
ଓ ଗୁରୁଚରଣଙ୍କ ସହ ମିଶି ଓଡ଼ିଶାରେ ଗୁପ୍ତ କମୁନିଷ୍ଟ ପାର୍ଟି ଗଠନ । 
ଓଡ଼ିଶାରେ କୃଷକ ସଭା ପ୍ରତିଷ୍ଠା ସହ ବିଭିନ୍ନ ସ୍ଥାନରେ କୃଷକ 
ଆନ୍ଦୋଳନର ଅୟମାରମ୍ଭ | 

ଖୋର୍ବ୍ାର ଗୁରୁଜଙ୍ଗଠାରେ ବିଶାଳ ଯୁବ ସମ୍ମିଳନୀର ଆୟୋଜନ । 
ତାଙ୍କ ନେତୃତ୍ଵ ଫଳରେ ବ୍ରିଟିଶ୍‌ ସରକାରର ନିଷେଧାଜ୍ଞାକୁ ଅମାନ୍ଯ 
କରି ପାଇକମାନେ ପାରମ୍ପରିକ ଅସ୍ତ୍ରପରି ପ୍ରଥମ କରି ରାଜରାସ୍ତାକୁ 
ଓହ୍ଲାଇଲେ | ବିଧାନସଭା ଭିତରେ କୃଷକ, ଶ୍ରମିକ ଶ୍ରେଣୀର ସ୍ଵାର୍ଥରକ୍ଷା 
ପାଇଁ ଅହରହ ଲଢ଼େଇ । 

ରଣପୁର, ନୟାଗଡ଼, ଖଣ୍ଡପଡ଼ା ଓ ଢେଙ୍କାନାଳ ଗଡ଼ଜାତ ପ୍ରଜା 
ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ | ରଣପୁର ଓ ଖଣ୍ଡପଡ଼ା ପ୍ରଜାମଣ୍ଡଳ 
ଗଠନରେ ଅନ୍ୟତମ ପ୍ରେରଣାଦାତା । ନିଜର ପ୍ରଥମ ପୁତ୍ରର ଜନ୍ମଗ୍ରହଣ 
(ନଭେମ୍ବର ୩): | 

ଜାନୁଆରୀ ୫ ତାରିଖ ପୌଷ ପୂର୍ଣ୍ଣିମାରେ ରଣପୁରଠାରେ ବ୍ରିଟିଶ୍‌ 
ପଲିଟିକାଲ୍‌ ଏଜେଣ୍ଟ ବେଜେଲ୍‌ଗେଟଙଙ୍କୁ ହତ୍ଯା ପରେ ପୁଲିସର 
ଆତଙ୍କରାଜ । ପ୍ରାଣନାଥଙ୍କ ରଣପୁର ପ୍ରବେଶ ଉପରେ ନିଷେଧାଜ୍ଞା | 
ଭୟ ଓ ଆତଙ୍କରେ ରାଜ୍ୟଛାଡ଼ି ପଳାଇ ଆସିଥିବା ରଣପୁରବାସୀଙ୍କୁ 


“ମୋଗଲବନ୍ଦୀ ଅଞ୍ଚଳରେ ଥଇଥାନ ପାଇଁ ଉଦ୍ୟମ । ଅଭିଯୁକ୍ତ ରଘୁ 


ଦିବାକର ଆଦିଙ୍କୁ ଆଇନଗତ ସୁରକ୍ଷା ଦେବା ପାଇଁ ଡିଫେନସ୍‌ କମିଟି 
ଗଠନ । ଦ୍ଵିତୀୟ ବିଶ୍ବଯୁବ ଆରମ୍ଭ ହେବା ପରେ ପ୍ରାଣନାଥ, 


ଗୋପୁଳମୋହନଙ୍କ ସମେତ ୪ ଜଣଙ୍କୁ ବ୍ରିଟିଶ୍‌ ସରକାର ରାଜଦ୍ରୋହ 


ମାମଲାରେ ଅଭିଯୁକ୍ତ କରି ନଭେମ୍ବର ୧୧ ତାରିଖ ଦୀପାବଳୀ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ 


୧୯୪୦ :; 


୧୯୪୨ : 


୧୯୪୫ : 


୧୯୪୬ : 


୧୯୪୭ : 


୧୯୪୮ ; ` 


୧୨୭ 


ଅମାବାସ୍ୟା ପରଦିନ ଗିରଫ କଲା | ପୁରୀ ଓ ଅନୁକୂଳ ଜେଲରେ 
ଦେଢ଼ବଷ ବନ୍ଦୀ ଜୀବନ | ଏହି ଗିରଫଦାରୀକୁ ଦେଶବ୍ୟାପୀ ନିନ୍ଦା | 
ମହାତ୍ସାଗାନ୍ଧୀଙ୍କ ପ୍ରଥମ ଦଫା ଦ୍ଵାରା ସତ୍ୟାଗ୍ରହୀ ମନୋନୀତ ହୋଇ 
ବ୍ୟକ୍ତିଗତ ସତ୍ୟାଗ୍ରହରେ ଖୋର୍ଛାଠାରେ ନେତୃତ୍ବ ଗ୍ରହଣ । ତିନୋଟି 
ଧ୍ଵନି ଦେବା ପରେ ଗିରଫ ହୋଇ ପୁଣି କାରାବରଣ (ଡିସେମ୍ବର) । 
ବ୍ରହ୍ମପୁର ଜେଲ୍‌ରେ ୯ ମାସ ବନ୍ଦୀ ଜୀବନ | 

ଅଗଷ୍ଟ ୯ ଭାରତଛାଡ଼ ଆନ୍ଦୋଳନ |! ୧୦ ତାରିଖ ଦିନ ଜଟଣୀ 
ବାସଭବନରୁ ଗିରଫ ହୋଇ ବ୍ରହ୍ମପୁରେ ଜେଲ୍‌ରେ ଅଢ଼େଇବର୍ଷ କାଳ 
ଅଟକବନ୍ଦୀ | ଏହି ସମୟରେ ବ୍ରିଟିଶ୍‌ ପୁଲିସ ତାଙ୍କ ଜଟଣୀ ଘରକୁ 
ତାଲା ପକାଇ ପରିବାରକୁ ବାହାରକୁ ଠେଲି ଦେଇଥୁଲେ । 

ଦୀର୍ଘ କାରାବାସ ପରେ ଜେଲରୁ ମୁଲ୍ତି | ଶିକ୍ଷା କ୍ଷେତ୍ରରେ ଅବହେଳିତ 
ଜଟଣୀ ଅଞ୍ଚଳରେ ପ୍ରଥମ ହାଇସ୍କୁଲ ପ୍ରତିଷ୍ଠା କଲେ । ବିଭିନ୍ନ ସ୍ଥାନରୁ 
ଅସହଯୋଗ ଫଳରେ ନିଜେ ସମ୍ପାଦକ ରହିବା ସଙ୍ଗେ ସଙ୍ଗେ 
ପିଲାମାନଙ୍କୁ ପାଠ ପଢ଼ାଇଥ୍‌ଲେ | ଅବିଭକ୍ତ ବଙ୍ଗଳାର 
ନେତ୍ରକୋଣାଠାରେ ଅନୁଷ୍ଠିତ ‘ ଅଖୁଳ ଭାରତ କୃଷକ ସଭା”ର 
ଅଧ୍ବବେଶନରେ ଯୋଗଦାନ । 

ଓଡ଼ିଶାରେ ପ୍ରଥମ କରି ଭାଗଚାଷୀ ଆନ୍ଦୋଳନର ଭିତ ସ୍ଥାପନ କଲେ | 
ଦକ୍ଷିଣ ଖୋର୍ଵା ଅଞ୍ଚଳରେ ଆନ୍ଦୋଳନର ଜୁଆର । ମଳିପଡ଼ା ମଠ 
ମହନ୍ତଙ୍କ ଲଙ୍ଗଳଚୋରୀ ଅଭିଯୋଗରେ ଗିରଫ ହୋଇ ମିଥ୍ୟା ମାମଲାରେ 
ଅଭିଯୁକ୍ତ | ରାଜ୍ୟବ୍ୟାପୀ ଜନ ଅସନ୍ତୋଷ ପ୍ରକାଶ ପାଇବାରୁ ସରକାର 
ବାଧ୍ୟ ହୋଇ ତାଙ୍କୁ ଗିରଫ କଲେ | 

ଭାରତର ସ୍ଵାଧୀନତା ପ୍ରାପ୍ତି । ବିଭିନ୍ନ ସ୍ଥାନରେ ଆନନ୍ଦ ଉଲ୍ଲାସ ମଧ୍ଯରେ 
ପାଳିତ ହେଉଥିବା: ଉତ୍ସବରୁ ଏହି ମହାନ୍‌ ମୁକ୍ତିଯୋଦ୍ଧାଙ୍କୁ ବଞ୍ଚତ 
କରାଯାଇଥୁଲା | 

ଦୟାନଦୀ ବନ୍ଯାରୁ ଶତାଧ୍ବକ ଗ୍ରାମକୁ ରକ୍ଷା କରିବା ପାଇଁ ଜଟଣୀ- 
ପିପିଲି ମଧ୍ଯବର୍ଭୀ କାକୂଡ଼ିଆ ନିକଟରେ ଜନସାଧାରଣଙ୍କୁ ଏକତ୍ରିତ କରାଇ 
କେତକୀ ଘାଇ ବନ୍ଧ ନିର୍ମାଣ । କଲିକତା ପାର୍ଟି କଂଗ୍ରେସ ପରେ 
ଦେଶବ୍ୟାପୀ କମ୍ୟୁନିଷ୍ଟ ପାର୍ଟି ବେଆଇନ ଘୋଷିତ । ତିରିମଲ, 

୧୨୮ 


୧୯୪୯ : 


୧୯୫୦ : 


୧୯୫୧ 


ନିଆରା ମଶିଷ 


ତରାବୋଇ ଆଦି ଅଞ୍ଚଳରେ ବୁଣାକାରମାନଙ୍କ ସମସ୍ୟା ଦୂର କରିବା 
ପାଇଁ ଆନ୍ଦୋଳନ । 

କିଛିଦିନ ଆତ୍ସଗୋପନ କରିବା ପରେ ପୁଲିସ ଦ୍ଵାରା ଗିରଫ ହୋଇ 
ବ୍ରହ୍ମପୁର ଜେଲରେ ବନ୍ଦୀ ଜୀବନ | ଜେଲ ଭିତରେ ୪୭ ଦିନ ଅନଶନ 
ପରେ ରକ୍ତବାନ୍ତି କରି ଅଚେତ ହୋଇ ପଡ଼ିଲେ | 

ଜେଲରୁ ଖଲାସ ହେବା ପରେ ଖୋର୍ବାରୋଡ଼ ( ଜଟଣୀ) ଠାରେ 
ରେଳବାଇ ଶ୍ରମିକ ସଂଗଠନର ନେତୃତ ଗ୍ରହଣ । ରେଳବାଇ ଶ୍ରମିକ- 
କର୍ମଚାରୀଙ୍କ ଦେଶବ୍ୟାପୀ ଧର୍ମଘଟ । 


: ସମ୍ଭିଧାନ ପ୍ରଣୟନ ପରେ ସାବାଳକ ଭୋଟ୍‌ ପ୍ରଥା ଅନୁଯାୟୀ ଦେଶର 


ପ୍ରଥମ ସାଧାରଣ ନିର୍ବାଚନରେ ଅଂଶ ଗ୍ରହଣ କରିବା ପାଇଁ ଜମୁନିଷ୍ଟ 
ପାର୍ଟିର ନିଷ୍ପତ୍ତି ପରେ ଓଡ଼ିଶାରେ ଦଳୀୟ ସଂଗଠନକୁ ସୁଦୃଢ଼ କରିବା 
ପାଇଁ ଜୋରଦାର ଅଭିଯାନ । 


୧୯ ୫ ୨-୫୩ : ସାଧାରଣ ନିର୍ବାଚନ ପରେ ରାଜ୍ୟ କମୁନିଷ୍ଟ ପାର୍ଟିର ମୁଖପତ୍ର 


୧୯୫୪ : 


୧୯୫୫ : 


୧୯୫୬ : 


ନୂଆ ଦୁନିଆ”ର ସମ୍ପାଦକ ରୂପେ କଟକଠାରେ ଅବସ୍ଥାନ । 
ସ୍ଵାଧୀନତା ସଂଗ୍ରାମ ବେଳେ ପୁଲିସ୍‌ ମାଡ଼ରେ ଭାଙ୍ଗି ଯାଇଥିବା ଡାହାଣପଟ 
କାନ୍ଧ ହାଡ଼ର ଅସ୍ତୋପ୍ରଚାର ପାଇଁ କଲିକତାରେ ଦୀର୍ଘକାଳ ଅବସ୍ଥାନ । 
ସେହି ସମୟରେ କଲିକତାରେ ପ୍ରବାସୀ ଓଡ଼ିଆ ସଂଗଠନର ସକ୍ରିୟ 
ଅଂଶଗ୍ରହଣ । ମାଟିଆ ବୁରୁଜ ଅଞ୍ଚଳରେ ଅବହେଳିତ ଓଡ଼ିଆ 
ଶ୍ରମିକମାନଙ୍କୁ ନେତୃତ୍ବ ପ୍ରଦାନ । 

କଲିକତାରୁ ସେହି ସମୟରେ ପ୍ରକାଶିତ ଦୁଇଟି ଲୋକପ୍ରିୟ ପତ୍ରିକା 
' ଆସନ୍ତାକାଲି” ଓ ' ସମାବେଶରେ ଓଡ଼ିଆ ସାହିତ୍ୟ ଓ ସଂସ୍କୃତିର ବିଭିନ୍ନ 
ଦିଗ ଉପରେ ନିୟମିତ ଭାବରେ ସୁଚିନ୍ତିତ ଓ ସାରଗର୍ଭକ ପ୍ରବନ୍ଧ ପ୍ରକାଶ 
( ଯାହାକି ପରେ ପୁସ୍ତକ ଆକାରରେ ସଂକଳିତ ହୋଇଚି) । ଦଳେଇ 
ଘାଇ ବନ୍ୟାପରେ ଓଡ଼ିଶାକୁ ଆସି ଗଣ ରିଲିଫ କାର୍ଯ୍ୟରେ ସକ୍ରିୟ ଅଂଶ 
ଗ୍ରହଣ | କଲିକତାରେ ମଧ୍ଯ ବନ୍ୟା ପ୍ରପୀଡ଼ିତଙ୍କ ପାଇଁ ବ୍ୟାପକ ରିଲିଫ୍‌ 
ସଂଗ୍ରହ | 

ଓଡ଼ିଶାର ସୀମା ଆନ୍ଦୋଳନ ସମୟରେ କଲିକତାଠାରେ ପ୍ରବାସୀ ଓଡ଼ିଆଙ୍କୁ 
ସଂଗଠିତ କରାଇ ବ୍ୟାପକ ଆନ୍ଦୋଳନ | ପ୍ରାୟ ପନ୍ଦର ହଜାର ଓଡ଼ିଆ 

ସଂଗ୍ରାମୀ ପ୍ରାଣନାଥ ପଟ୍ଟନାୟକ ୧9୨୯ 


ଏକ ବିରାଟ ପଟୁଆରରେ ଯାଇ ରାଇଟର୍ସ ବିଲ୍ଡିଂ ଘେରାଉ କରିବା 
ସହ ପଶ୍ଚିମବଙ୍ଗ ମୁଖ୍ୟମନ୍ତ୍ରୀ ବିଧାନ ରାୟଙ୍କୁ ଦାବିପତ୍ର ପ୍ରଦାନ କଲେ | 

୧୯୫୭ : ଦେଶରେ ଦ୍ଵିତୀୟ ସାଧାରଣ ନିର୍ବାଚନ । ଖୋର୍ା ନିର୍ବାଚନମଣ୍ଡଳୀରୁ 
ତୀବ୍ର ପ୍ରତିଦୃନ୍ଦିତାରେ କଂଗ୍ରେସ ନେତା ବନମାଳୀ ପଟ୍ଟନାୟକଙ୍କୁ ପରାସ୍ତ 
କରି ବିଧାନସଭାକୁ ନିର୍ବାଚିତ | ୯ ଜଣିଆ କମୁନିଷ୍ଠ ବିଧାୟକ ଦଳର 
ଦଳପତି ନିର୍ବାଚିତ ( ଆଜି ପର୍ଯ୍ୟନ୍ତ କମୁନିଷ୍ଟ ପାର୍ଟିର ସର୍ବାଧୂକ ଆସନ) । 
ନୂତନ ବିଧାନସଭା ଅଧବେଶନର ପ୍ରଥମ ଦିବସରେ ହିଁ ଷଢ଼େଇକଳା- 
ଖରସୁଆଁ ଓଡ଼ିଶାରେ ମିଶାଇବା ପାଇଁ ତାଙ୍କର ବେସରକାରୀ ପ୍ରସ୍ତାବ 
ସର୍ବସମ୍ମତିକୂମେ ଗୃହୀତ (ଜୁନ୍‌-୧, ୧୯୫୭) | 

୧୯ ୫୮ : ଖେର୍ବାରେ କଲେଜ ପ୍ରତିଷ୍ଠା ପାଇଁ ଜୋରସୋର ଉଦ୍ୟମ ଆରମ୍ଭ କଲେ । 
ତାଙ୍କର ଉଦ୍ୟମକୁ କ୍ଷମତାସୀନ ଗୋଷ୍ଠୀଙ୍କ ପ୍ରବଳ ବିରୋଧ ସର୍ବେ 
କେନ୍ଦ୍ରମନ୍ତ୍ରୀ ହୁମାୟୁନ କବୀରଙ୍କୁ ଦିଲ୍ଲୀରୁ ଅଣାଇ ପ୍ରସ୍ତାବିତ କଲେଜର 
ଭିତ୍ତିପ୍ରସ୍ତର ସ୍ଥାପନ । ସରକାରୀ କଳର ଅସହଯୋଗ ଯୋଗୁଁ କଲେଜ 
ପ୍ରତିଷ୍ଠା ଗୋଟିଏ ବର୍ଷ ବିଳମ୍ବ । 

୧୯୫୯ : ଜୁଲାଇ ୧୯ ତାରିଖରେ ଖୋର୍ଵା କଲେଜର ଉଦଘାଟନ ଉତ୍ସବ । 
ତତ୍କାଳୀନ କଂଗ୍ରେସ ଗଣତନ୍ତ୍ର ପରିଷଦ ମିଳିତ ମନ୍ତ୍ରୀମଣ୍ଡଳର ତିନିଜଣ 
ଯାକ ମନ୍ତ୍ରୀ ଯଥା - ମୁଖ୍ୟମନ୍ତ୍ରୀ ମହତାବ, ରାଜେନ୍ଦ୍ର ନାରାୟଣ ସିଂହଦେଓ 
ଏବଂ ରାଧାନାଥ ରଥଙ୍କ ଯୋଗଦାନ । ରାଜ୍ୟରେ ବନ୍ଯା ସମସ୍ଯାର 
ସ୍ଥାୟୀ ପ୍ରତିକାର ପାଇଁ ବିଧାନ ସଭାରେ ବିକଳ୍ପ ଯୋଜନା ଉପସ୍ଥାପନ । 

୧୯୬୦ : ବିଧାନସଭାରେ ଭୂସଂସ୍କାର ଆଇନ୍‌ କାର୍ଯ୍ୟକାରୀ କରିବାକୁ ଦୃଢ଼ ଦାବୀ । 
ଖୋର୍ଵାକଲେଜ ପାଇଁ ପାଣ୍ଠି ସଂଗ୍ରହ ଉଦ୍ଦେଶ୍ୟରେ କଲିକତାଠାରେ ବିଶୀଳ 
ସାଂସ୍କୃତିକ କାର୍ଯ୍ୟକ୍ରମ ଆୟୋଜନ | ବଡ଼ବିଲ ଖଣି ଅଞ୍ଚଳରେ ଭୀଷଣ 
ହିଂସାକାଣ୍ଡ ଓ ଗଣ୍ଡଗୋଳ ପରେ ଶ୍ରମିକମାନଙ୍କ ସୁରକ୍ଷା ପାଇଁ ପ୍ରଥମେ 
ସାହସ କରି ଉପଦ୍ୁତ ଅଞ୍ଚଳରେ ପ୍ରବେଶ | 

୧୯୬୨ : ଭାରତ ଉପରେ ଚୀନ୍‌ ଆକ୍ରମଣ ପରେ ରାଜ୍ୟ କମୁନିଷ୍ଟ ପାର୍ଟିର 
ଅଧୁକାଂଶ ବରିଷ୍ଠ ନେତା ଗିରଫ ହୋଇଯିବା ପରେ କଟକଠାରେ ପାର୍ଟି 
କାର୍ଯ୍ୟାଳୟ ପରିଚାଳନା ଓ ପୁଣି ନୂଆ ଦୂନିଆ”ର ସମ୍ପାଦନା ଦାୟିତ୍ଵ 
ଗ୍ରହଣ | 

୧୩୦ 


୧୯୬୩ : 


୧୯୬୪ : 


ନିଆରା ମଣିଷ 


ଖୋର୍ଷା କଲେଜକୁ ମୋତିଲାଲ ନେହେରୁ କେନ୍ଦ୍ରୀୟ ବିଶ୍ଵବିଦ୍ୟାଳୟରେ 
ପରିଣତ କରିବା ସ୍ଵପ୍ନ ନେଇ ଚିଠା ଖସଡ଼ା ପ୍ରସ୍ତୁତ ଏବଂ ଦିଲ୍ଲୀଠାରେ 
ପ୍ରଧାନମନ୍ତ୍ରୀ ନେହେରୁଙ୍କ ସହ ଆଲୋଚନା | 

ଭାରତୀୟ ସାମ୍ବାଦିକ ପ୍ରତିନିଧୁ ଦଳରେ ସୋଭିଏତ୍‌ ରୁଷ ଗ୍ରସ୍ତ | 
ରୁଷନେତା ବ୍ରେଜନେଭ୍‌ ଓ କୋସିଜିନଙ୍କ ସହ ସଂସ୍କାର ଆଲୋଚନା | 
ପୁରୀଠାରେ ଦରଦାମ ବୃଦ୍ଧି ବିରୋଧରେ ସତ୍ୟାଗ୍ରହ କରି ଗିରଫ ଓ 
ବ୍ରହ୍ମପୁର ଜେଲ୍‌ରେ ବନ୍ଦୀ ! 


୧୯ ୬୫-୬୬ : କଳାହାସ୍ଜି ଦୂର୍ଭିକ୍ଷ ଅଞ୍ଚଳରେ ପାଦରେ ଚାଲି ଚାଲି ବୁଲି ଲୋକଙ୍କ 


୧୯୬୯: 


୧୯୭୦ : 


ଦୁୂର୍ଦଶା ଅନୁଧାନ | ପ୍ରଧାନମନ୍ତ୍ରୀ ଇତ୍ଦିରା ଗାନ୍ଧୀଙ୍କୁ ସମସ୍ତ ବିଷୟ ଅବଗତ 
କରାଇବା ପରେ ପ୍ରଧାନମନ୍ତ୍ରୀଙ୍କ କଳାହାଣ୍ଡି ଗସ୍ତ । 


କୃଷକ ସଭାର ପଦଯାତ୍ରା କାର୍ଯ୍ୟକ୍ରମରେ ଖୋର୍ଷା ଅଞ୍ଚଳରେ ଶୀତ ଦିନେ 
ବ୍ୟାପକ ପଦଯାତ୍ରା କରି ହଠାତ୍‌ ଅସୁସ୍ଥ ହୋଇପଡ଼ିଲେ | ରାଜ୍ୟ କୃଷକ 
ସଭାର ସଭାପତି ପଦରୁ ବିଦାୟ । 
ଅସୁସ୍ପତା ଯୋଗୁଁ ଚିକିତ୍ସା ପାଇଁ କଲିକତା ଯାତ୍ରା । ଅକ୍ଟୋବର ୫ 
ତାରିଖରେ ଶେଷ ନିଃଶ୍ବାସ ତ୍ୟାଗ | 


O00 

୫୧ଟ ଏ ନାଙ୍କକ 


ଏବଂ ୨୩ଟି ରେଡିଓ ନାଟକ ଏଯାବତ୍‌ 
ପ୍ରସାରିତ | 

ଓଡ଼ିଶାର ବିଭିନ୍ନ ସମ୍ବାଦପତ୍ରର ସମ୍ପାଦନା ମଣ୍ଡଳୀ 
ସହିତ ସେ ୫ ବର୍ଷ ଧରି କାର୍ଯ୍ୟକରି ଆସିଛନ୍ି। 
ସଂପ୍ରତି ଡକ୍ଵର ସାହୁ ଉତ୍କଳ ବିଶ୍ବବିଦ୍ୟାଳୟ ଓଡ଼ିଆ 
ବିଭାଗର ପ୍ରଫେସର ତଥା ବିଭାଗମୁଖ୍ୟ ଭାବେ 
ଅବସ୍ଥାପିତ | 


ଆଧୁନିକ ଓଡ଼ିଶାର ରାଜନୀତିକ ସାମାଜିକ ତଥା ସାଂସ୍କୃତିକ ଆନ୍ଦୋଳନର 
ଇତିହାସ ଯଦି ଲିପିବଦ୍ଧ କରାଯାଏ, ତେବେ ଆଖୁ ସାମନାରେ ଭାସିଉଠେ 
ଗୋପବନ୍ଧୁ, ମଧୁବାବୁ ଏମିତି କେତୋଟି ନାମ। ଏଇ ସଂସ୍କାରିତ ସଂସ୍କରଣର 
ଅଦ୍ଧର ଆକାଶରେ ଆଉ ଏକ ନାମ ଆପେ ଆପେ ଆଙ୍କି ହୋଇଯାଏ, ସିଏ 
ଆଉ କେହି ନୂହଁନ୍ତି ସାଧନାସିଛି ଓ ତ୍ଯାଗ ଡିତିକ୍ଷାର ମୂର୍ଭିମନ୍ତ ମାନ୍ତିକ 
ପ୍ରାଣନାଥ ପଟ୍ଟନାୟକ। ଏକାଧାରରେ ସେ ହେଉଛନ୍ତି ଜଣେ ନିଷ୍ଠାପର 
ସ୍ଵାଧୀନତା ସଂଗ୍ରାମୀ, ସାମ୍ୟବାଦୀ ଆନ୍ଦୋଳନର ପୁରୋଧା, ଆଦର୍ଶ ଶିକ୍ଷାବିତ, 
ନିରଳସ ସଂଗଠକ ଏବଂ ଉତ୍ସର୍ଗୀକୃତ ଜନସେବକ। 

ପ୍ରଚାର ପ୍ରସାରଠାରୁ ସଦାସର୍ବଦା ଦୂରରେ ନିଜକୁ ରଖୁ ଆସିଥିବା ଏଇ 
ମଣିଷଟିର ଜୀବନ ଥଲା ନାନା ଘଟଣା ଦୁର୍ଘଟଣାର ଦର୍ଦଭରା ଦସ୍ତାବିଜ। 
ଚାହିଁଥିଲେ ସେ ଅନେକ କିଛି ପାଇ ପାରିଥାନ୍ତେ, ମନ୍ତ୍ରୀ ପଦଠାରୁ ଆରମ୍ଭ କରି 
ଲୋଭନୀୟ ପଦପଦବୀ ପର୍ଯ୍ୟନ୍ତ । ଜୀବନସାରା ଯିଏ ଅନ୍ୟର କଥା ଭାବି ଭାବି 
ନିଜ ପରିବାରକୁ ପୂରାପୂରି ଭୁଲିଯାଇଛନ୍ି, ଜନତାର ଜିତ୍‌ ହାସଲ ପାଇଁ ଯିଏ 
ନେତାରୁ ନିରୋଳା କର୍ମୀସ୍ତରକୁ ଓହ୍ଲାଇ ଆସିଛନ୍ତି, ପ୍ରବାସରେ ଜୀବନ ସହିତ 
ସଂଘର୍ଷ କରୁଥିବାବେଳେ ଯିଏ ନିଜ ମାଟି ଆଉ ମଣିଷ କଥା ବାରବାର ଭାଳି 
ହୋଇଛନ୍ତି, ଦଳିତର ଦରଦୀବନ୍ଧୁ ଶ୍ରମିକର ଶ୍ରେଷ୍ଠସାଥୀ ଏଇ ମଣିଷଟି 
ସତରେ ସାଧାରଣ ହୋଇ ମଧ୍ଯ ଅସାଧାରଣ। କାରଣ ସିଏ ହେଉଚି ଏକ 
ନିଆରାମଣିଷ। 

